


4



अध्यात्मरामायणप्रारंभः ॥

मूल्यं १॥ रुप्यकः ।

- 0 2.

11

..



3/1/23
3/1/23
3/1/23

बालकांडम्.



श्रीगणेशाय नमः ॥ अथ बालकांडे संकल्पादिन्यासध्यानजपक्रमः ॥
 ॐ अस्य श्रीरामायणे बालकांडमहामालामंत्रस्य ॥ श्रीभगवान् सदाशिव ऋषिः ॥
 अनुष्टुप्छंदः ॥ श्रीरामः परमात्मा देवता ॥ ॐ नमो नारायणेति बीजं ॥ दाशरथिरिति
 शक्तिः ॥ रावणघ्न इति कीलकं ॥ मनः अमुककामनासिद्ध्यर्थं अमुकस्तोत्रस्य मंत्रसंपुटी-
 करणं करिष्ये ॥ इत्यादौ संकल्प्य ॥ अथ लोमविलोममंत्रन्यासयुक्तं करिष्ये वा मंडल-
 युक्तं करिष्ये ॥ पारायणादौ भूशुद्धिभूतशुद्धिमातृकान्यासाः प्रत्यध्याये न्यासध्यानं ॥
 अथ बीजपट्टकं ॥ ॐ रां ॐ रीं ॐ रूं ॐ रैं ॐ रौं ॐ रः ॥ अथ मंत्रपट्टकं ॥ ॐ
 श्रीरामचंद्राय स्वाहा ॥१॥ ॐ ह्रीं नमः श्रीरघुनाथाय ॥२॥ ॐ जयजय रावणांत-
 काय ॥३॥ ॐ नमः सीतापतये नमः ॥४॥ ॐ लक्ष्मणाग्रजाय ॥५॥ ॐ भरतशत्रु-
 घ्नसेवितचरणकमलाय ॥६॥ कांडस्य मुख्यं पडक्षरं ॥ ॐ श्रीरामाय नमः ॥ अथ
 कांडन्यासः ॥ तत्रादौ ऋष्यादिकं चरेत् ॥ ॐ श्रीभगवान् सदाशिवऋषये नमः शिर-
 सि ॥ अनुष्टुप्छंदसे नमः मुखे ॥ श्रीरामपरमात्मादेवतायै नमः हृदये ॥ नमो नाराय-
 ण इति बीजाय नमः गुह्ये ॥ दाशरथिरिति शक्तये नमः पादयोः ॥ रावणघ्न इति कील

काय नमः सर्वांगे ॥ मम चतुर्विधपुरुषार्थसिद्ध्यर्थे जपे विनियोगः ॥ अथ करन्यासः ॥
 ॐ रां अंगुष्ठाभ्यां नमः ॥ ॐ रीं तर्जनीभ्यां नमः ॥ ॐ रूं मध्यमाभ्यां नमः ॥ ॐ रें
 अनामिकाभ्यां नमः ॥ ॐ रौं कनिष्ठिकाभ्यां नमः ॥ ॐ रः करतलकरपृष्ठाभ्यां नमः ॥
 अथ पङ्गन्यासः ॥ ॐ रां हृदयाय नमः ॥ ॐ रीं शिरसे स्वाहा ॥ ॐ रूं शिखायै
 वषट् ॥ ॐ रें कवचाय हुं ॥ ॐ रौं नेत्रत्रयाय वौषट् ॥ ॐ रः अस्त्राय फट् ॥
 ॐ रां रीं रूं रें रौं रः इति मंत्रेण दिग्बन्धः ॥ अथ सात्त्विकध्यानं ॥ नीलेंदीचरतुल्यश्यामवदनं
 पीतांबरालंकृतं मुद्रां ज्ञानमयीं दधानमपरां विद्युज्जिभां राघवम् ॥ पश्यन्तीं मुकुटांग-
 दादिविचित्रैः कल्पोज्ज्वलांगं भजे श्रीमद्दाशरथिं नमामि सुतरामब्धौ पुनं दुस्तरे ॥१॥
 इति ध्यात्वा मानसोपचारैः संपूज्य ॥

॥ अथाध्यात्मरामायणमाहात्म्यसर्गे संकल्पपूर्वकं न्यासादिक्रमः ॥

ॐ अस्य श्रीमदध्यात्मरामायणमाहात्म्यसर्गस्य ॥ श्रीभगवान् बादरायण ऋषिः ॥
 गायत्री छन्दः ॥ ॐ नमो नारायणो देवता ॥ श्रीलक्ष्मीवीजं ॥ परमा शक्तिः ॥ अज्यक्तं

क्षरसंयुक्तं माहात्म्यसर्गे न्यासध्यानजपमहं करिष्ये ॥ इति संकल्प्य ॥ अथ करन्यासः ॥
 ॐ श्रीं रां श्रीं अंगुष्ठाभ्यां नमः ॥ ॐ श्रीं रां श्रीं तर्जनीभ्यां नमः ॥ ॐ श्रीं रां श्रीं
 मध्यमाभ्यां नमः ॥ ॐ श्रीं रां श्रीं अनामिकाभ्यां नमः ॥ ॐ श्रीं रां श्रीं कनिष्ठिका-
 भ्यां नमः ॥ ॐ श्रीं रां श्रीं करतलकरपृष्ठाभ्यां नमः ॥ अथ पङ्गन्यासः ॥ ॐ श्रीं रां
 श्रीं हृदयाय नमः ॥ ॐ श्रीं रां श्रीं शिरसे स्वाहा ॥ ॐ श्रीं रां श्रीं शिखायै वषट् ॥
 ॐ श्रीं रां श्रीं कवचाय हुं ॥ ॐ श्रीं रां श्रीं नेत्रत्रयाय वौषट् ॥ ॐ श्रीं रां श्रीं अस्त्राय
 फट् ॥ श्रीरामचंद्राय नमः इति मंत्रेण दिग्बन्धः ॥ अथ ध्यानं ॥ कदाचिन्नारदो योगी
 परानुग्रहवाञ्छया ॥ पर्यटन् सकललोकान् सत्यलोकमुपागमत् ॥ १ ॥ एवं ध्यात्वा च
 श्रीरामचरितं पठ्यते तदा ॥ इत्यध्यात्मरामायणमाहात्म्यसर्गे न्यासध्यानजपविधिः ॥ १ ॥

॥ अथ माहात्म्यसहितमध्यात्मरामायणं प्राभ्यते ॥

श्रीः ॥ अप्रमेयव्रयातीतनिर्मलज्ञानमूर्तये । मनोगिरां विदूराय दक्षिणामूर्तये नमः
 ॥ १ ॥ ॥ सूत उवाच ॥ कदाचिन्नारदो योगी परानुग्रहवाञ्छया । पर्यटन्सकल-
 लोकान्सत्यलोकमुपागमत् ॥ २ ॥ तत्र दृष्ट्वा मूर्तिमद्भिश्छंदोभिः परिवेष्टितम् । बाला-

कं प्रभया सम्यग्भासयंतं सभागृहम् ॥३॥ मार्कण्डेयादिमुनिभिः स्तूयमानं मुहुर्मुहुः ।
 सर्वार्थगोचरज्ञानं सरस्वत्या समन्वितम् ॥४॥ चतुर्मुखं जगन्नाथं भक्ताभीष्टफलप्रदम् ।
 प्रणम्य दंडवद्भक्त्या तुष्टाव मुनिपुंगवः ॥५॥ संतुष्टस्तं मुनिं प्राह स्वयंभूर्वैष्णवोत्तमम् ।
 किं प्रष्टुकामस्त्वमसि तद्वदिष्यामि ते मुने ॥ ६ ॥ इत्याकर्ण्य वचस्तस्य मुनिर्ब्रह्माणम-
 ब्रवीत् । त्वत्तः श्रुतं मया सर्वं पूर्वमेव शुभाशुभम् ॥७॥ इदानीमेकमेवास्ति श्रोत-
 व्यं सुरसत्तम । तद्रहस्यमपि ब्रूहि यदि तेऽनुग्रहो मयि ॥८॥ प्राप्ते कलियुगे घोरे
 नराः पुण्यविवर्जिताः । दुराचाररताः सर्वे सत्यवार्तापराञ्जुखाः ॥९॥ परापवादनिरताः
 परद्रव्याभिलाषिणः । परस्त्रीसक्तमनसः परहिंसापरायणाः ॥१०॥ देहात्मदृष्टयो मूढा
 नास्तिकाः पशुबुद्धयः । मातापितृकृतद्वेषाः स्त्रीदेवाः कामकिंकराः ॥ ११ ॥ विप्रा
 लोभग्रहग्रस्ता वेदविक्रयजीविनः । धनार्जनार्थमभ्यस्तविद्या मदविमोहिताः ॥ १२ ॥
 त्यक्तस्वजातिकर्माणः प्रायशः परवंचकाः । क्षत्रियाश्च तथा वैश्याः स्वधर्मत्यागशीलिनः
 ॥१३॥ तद्वच्छूद्राश्च ये केचिद्ब्राह्मणाचारतत्पराः । स्त्रियश्च प्रायशो भ्रष्टा भर्त्रवज्ञान-
 निर्भयाः ॥१४॥ अशुरद्रोहकारिण्यो भविष्यन्ति न संशयः । एतेषां नष्टबुद्धीनां परा-

लोकः कथं भवेत् ॥१५॥ इति चिन्ताकुलं चित्तं जायते मम संततम् । लघूपायेन
येनैषां परलोकगतिर्भवेत् ॥ १६ ॥ तमुपायमुपाख्याहि सर्वं येति यतो भवान् ।
इत्युपेर्वाक्यमाकर्ण्य प्रत्युवाचांबुजासनः ॥१७॥ साधु पृष्टं त्वया साधो वक्ष्ये तच्छृणु
सादरम् । पुरा त्रिपुरहन्तारं पार्वती भक्तवत्सला ॥१८॥ श्रीरामतत्त्वं जिज्ञासुः पप्रच्छ
त्रिनयान्विता । प्रियायै गिरिशस्तल्यै गूढं व्याख्यातवान्स्वयम् ॥१९॥ पुराणोत्तमम-
ध्यात्मरामायणमिति स्मृतम् । तत्पार्वती जगद्धात्री पूजयित्वा दिवानिशम् ॥२०॥
आलोचयन्ती स्वानन्दमग्ना तिष्ठति सांप्रतम् । प्रचरिष्यति तल्लोके प्राण्यदृष्टवशाद्यदा
॥२१॥ तस्याध्ययनमात्रेण जना थास्यन्ति सद्गतिम् । तावद्विजृम्भते पापं ब्रह्महत्यापुरः-
सरम् ॥२२॥ यावज्जगति नाध्यात्मरामायणमुदेप्यति । तावत्कलिमहोत्साहो निःशंकं
संप्रवर्तते ॥ २३ ॥ यावज्जगति नाध्यात्मरामायणमुदेप्यति । तावद्यमभटाः शूराः
संचरिष्यन्ति निर्भयाः ॥२४॥ यावज्जगति नाध्यात्मरामायणमुदेप्यति । तावत्सर्वाणि
शास्त्राणि विवदन्ते परस्परम् ॥२५॥ तावत्स्वरूपं रामस्य दुर्योधं महतामपि । याव-
ज्जगति नाध्यात्मरामायणमुदेप्यति ॥२६॥ अध्यात्मरामायणसंकीर्तनश्रवणादिजम् ।

॥ अध्यात्मरामायणमाहात्म्यसर्गः १ ॥

३

फलं वक्तुं न शक्नोमि कात्स्न्येन मुनिसत्तम ॥ २७ ॥ तथाऽपि तस्य माहात्म्यं वक्ष्ये
 किञ्चित्तवानघ । शृणु चित्तं समाधाय शिवेनोक्तं पुरा मम ॥ २८ ॥ अध्यात्मरामायणतः
 श्लोकं श्लोकार्धमेव वा । यः पठेद्भक्तिसंयुक्तः स पापान्मुच्यते क्षणात् ॥ २९ ॥ यस्तु
 प्रत्यहमध्यात्मरामायणमनन्यधीः । यथाशक्ति वदेद्भक्त्या स जीविन्मुक्त उच्यते ॥ ३० ॥
 यो भक्त्या चर्यतेऽध्यात्मरामायणमतन्द्रितः । दिनेदिनेऽश्वमेधस्य फलं तस्य भवेन्मुने
 ॥ ३१ ॥ यदृच्छयापि योऽध्यात्मरामायणमनादरात् । अन्यतः शृणुयान्मर्त्यः सोऽपि
 मुच्येत पातकात् ॥ ३२ ॥ नमस्करोति योऽध्यात्मरामायणमदूरतः । सर्वदेवाचनफलं स
 प्राप्नोति न संशयः ॥ ३३ ॥ लिखित्वा पुस्तकेऽध्यात्मरामायणमशेषतः । यो दद्याद्राम-
 भक्तेभ्यस्तस्य पुण्यफलं शृणु ॥ ३४ ॥ अधीतेषु च वेदेषु शास्त्रेषु व्याकृतेषु च । यत्फलं
 दुर्लभं लोके तत्फलं तस्य संभवेत् ॥ ३५ ॥ एकादशीदिनेऽध्यात्मरामायणमुपोषितः ।
 यो रामभक्तः सदसि व्याकरोति नरोत्तमः । तस्य पुण्यफलं वक्ष्ये शृणु वैष्णवसत्तम
 ॥ ३६ ॥ प्रत्यक्षरं तु गायत्रीपुरश्चर्याफलं भवेत् । उपयासवतं कृत्वा धीरामनवमीदिने

वदाम्यहम् ॥३८॥ कुरुक्षेत्रादिनिखिलपुण्यतीर्थेष्वनेकशः । आत्मतुल्यं धनं सूर्यग्रहणे
 सर्वतोमुखे ॥३९॥ विप्रेभ्यो व्यासतुल्येभ्यो दत्त्वा यत्फलमश्रुते । तत्फलं संभवेत्तस्य
 सत्यं सत्यं न संशयः ॥४०॥ यो गायते मुदाध्यात्मरामायणमहर्निशम् । आज्ञां तस्य
 प्रतीक्षन्ते देवा इन्द्रपुरोगमाः ॥४१॥ पठन्प्रत्यहमध्यात्मरामायणमनुव्रतः । यद्यत्करोति
 तत्कर्म ततः कोटिगुणं भवेत् ॥४२॥ तत्र श्रीरामहृदयं यः पठेत्सुसमाहितः । स
 ब्रह्मघ्नोऽपि पूतात्मा त्रिभिरेव दिनैर्भवेत् ॥४३॥ श्रीरामहृदयं यस्तु हनूमत्प्रतिमांतिके ।
 त्रिः पठेत्प्रत्यहं मौनी स सर्वेप्सितभागभवेत् ॥४४॥ पठन् श्रीरामहृदयं तुल्यश्वत्थ-
 योर्यदि । प्रत्यक्षरं प्रकुर्वीत ब्रह्महत्यां निवर्तयेत् ॥४५॥ श्रीरामगीतामाहात्म्यं कृत्स्नं
 जानाति शंकरः । तदर्थं गिरिजा वेत्ति तदर्थं येद्वयहं मुने ॥४६॥ तत्ते किञ्चित्प्रव-
 क्ष्यामि कृत्स्नं वक्तुं न शक्यते । यज्ज्ञात्वा तत्क्षणात्लोकश्चित्तशुद्धिमवाप्नुयात् ॥४७॥
 श्रीरामगीता यत्पापं न नाशयति नारद । तन्न नश्यति तीर्थादौ लोके कापि कदाचन ॥
 तन्न पश्याम्यहं लोके मार्गमाणोऽपि सर्वदा ॥४८॥ रामेणोपनिषत्सिधुमुन्मथ्योत्पा-
 दितां मुदा । लक्ष्मणायार्पितां गीतासुधां पीत्वाऽमरो भवेत् ॥४९॥ जमदग्निमुतः

पूर्वं कार्तवीर्यवधेच्छया । धनुर्विद्यामभ्यसितुं महेशस्यांतिके वसन् ॥५०॥ अधीयमा-
 नां पार्वत्या रामगीतां प्रयत्नतः । श्रुत्वा गृहीत्वाऽऽशु पठन्नारायणकलामगात् ॥५१॥
 ब्रह्महत्यादिपापानां निष्कृतिं यदि वाञ्छति । रामगीतां मासमात्रं पठित्वा मुच्यते
 नरः ॥ ५२ ॥ दुष्प्रतिग्रहदुर्भोज्यदुरालापादिसंभवम् । पापं यत्तत्कीर्तनेन रामगीता
 विनाशयेत् ॥५३॥ शालग्रामशिलाग्रे च तुलस्यम्बुस्थसन्निधौ । यतीनां पुरतस्तद्ब्रह्म-
 गीतां पठेत्तु यः ॥ ५४ ॥ स तत्फलमवाप्नोति यद्वाचोऽपि न गोचरम् । रामगीतां
 पठन्भक्त्या यः श्राद्धे भोजयेद्विजान् ॥५५॥ तस्य ते पितरः सर्वे यांति विष्णोः परं
 पदम् । एकादश्यां निराहारो नियतो द्वादशीदिने ॥ ५६ ॥ स्थित्वागस्त्यतरोर्मूले
 रामगीतां पठेत्तु यः । स एव राघवः साक्षात्सर्वदेवैश्च पूज्यते ॥ ५७ ॥ विना दानं
 विना ध्यानं विना तीर्थावगाहनम् । रामगीतां नरोऽधीत्य तदनंतफलं लभेत् ॥५८॥
 बहुना किमिहोक्तेन शृणु नारद तत्त्वतः । श्रुतिस्मृतिपुराणेतिहासागमशतानि च ॥
 अहंति नाल्पामध्यात्मरामायणकलामपि ॥ ५९ ॥ अध्यात्मरामचरितस्य मुनीश्वराय
 माहात्म्यमेतदुदितं कमलासनेन ॥ यः श्रद्धया पठति वा शृणुयात्स मर्त्यः प्राप्नोति
 ॥ अध्यात्मरामायणं बालकाऽपि प्रथमसंगन्यासः ॥

विष्णुपदवीं सुरपूज्यमानः ॥६०॥ इति श्रीब्रह्मांडपुराणे उत्तरखंडे अध्यात्मरामायण-
माहात्म्यकथनं नाम प्रथमः सर्गः ॥ १ ॥

अथ बालकाण्डे प्रथमसर्गे संकल्पादिन्यासध्यानजपक्रमः ॥

पूर्वोक्तविधिना बालकांडे प्रथमसर्गे न्यासध्यानजपमहं करिष्ये ॥ इति संकल्प्य ॥
अथ करन्यासः ॥ ॐ श्रीं रां रां अंगुष्ठाभ्यां नमः ॥ ॐ श्रीं रां रां तर्जनीभ्यां नमः ॥
ॐ श्रीं रां रां मध्यमाभ्यां नमः ॥ ॐ श्रीं रां रां अनामिकाभ्यां नमः ॥ ॐ श्रीं रां रां
कनिष्ठिकाभ्यां नमः ॥ ॐ श्रीं रां रां करतलकरपृष्ठाभ्यां नमः ॥ एवं पङ्कगन्यासः ॥
ॐ श्रीं रां रां हृदयाय नमः ॥ ॐ श्रीं रां रां शिरसे स्वाहा ॥ ॐ श्रीं रां रां शिखायै
वषट् ॥ ॐ श्रीं रां रां कवचाय हुम् ॥ ॐ श्रीं रां रां नेत्रत्रयाय वौषट् ॥ ॐ श्रीं रां रां
अस्त्राय फट् ॥ ॐ श्रीरामचंद्राय नमः इति मंत्रेण दिग्बन्धः ॥ अथ ध्यानं ॥ यः
पृथ्वीभरवारणाय दिविजैः संप्रार्थितश्चिन्मयः संजातः पृथिवीतले रविकुले मायामनु-
प्योऽव्ययः ॥ निश्चक्रं हृत्तराक्षसः पुनरगाद्ब्रह्मत्वमाद्यं स्थिरां कीर्तिं पापहरां विधाय
जगतां तं जानकीशं भजे ॥ १ ॥ एवं ध्यात्वा च श्रीरामचरितं पठ्यते तदा ॥ इति
बालकांडे प्रथमसर्गे न्यासध्यानजपविधिः ॥ १ ॥ ॥ ॥ ॥

अथ बालकांडप्रारंभः ॥

यः पृथ्वीभरवारणाय दिविजैः संप्रार्थितश्चिन्मयः संजातः पृथ्वीतले रचिकुले माया-
मनुष्योऽव्ययः । निश्चक्रं हतराक्षसः पुनरगाद्रह्यत्वमाद्यं स्थिरां कीर्तिं पापहरां विधाय
जगतां तं जानकीशं भजे ॥ १ ॥ विश्वोद्भवस्थितिलयादिषु हेतुमेकं मायाश्रयं विगत-
मायमर्चित्यमूर्तिम् । आनंदसांद्रममलं निजबोधरूपं सीतापतिं विदिततत्त्वमहं नमा-
मि ॥ २ ॥ पठन्ति ये नित्यमनन्यचेतसः शृण्वन्ति चाध्यात्मिकसंज्ञितं शुभम् । रामायणं
सर्वपुराणसंमतं निर्धूतपापा हरिमेव यांति ते ॥ ३ ॥ अध्यात्मरामायणमेव नित्यं
पठेद्यदीच्छेद्भवबंधमुक्तिम् । गवां सहस्रायुतकोटिदानात्फलं लभेद्यः शृणुयात्स
नित्यम् ॥ ४ ॥ पुरारिगिरिसंभूता श्रीरामार्णवसंगता । अध्यात्मरामगंगेयं पुनाति
भुवनत्रयम् ॥ ५ ॥ कैलासाग्रे कदाचिद्रविशतविमले मंदिरे रत्नपीठे संविष्टं ध्याननिष्ठं
त्रिनयनमभयं सेवितं सिद्धसंघैः । देवी वामांकसंस्था गिरिवरतनया पार्वती भक्तिनम्रा
प्राहेदं देवमीशं सकलमलहरं वाक्यमानंदकंदम् ॥ ६ ॥ ॥ पार्वत्युवाच ॥

त्तमस्य सनातनं त्वं च सनातनोऽसि ॥७॥ गोप्यं यदत्यंतमनन्यवाच्यं वदंति भक्तेषु
 महानुभावाः । तदप्यहोऽहं तव देव भक्ता प्रियोऽसि मे त्वं वद यत्तु पृष्टम् ॥८॥
 ज्ञानं सविज्ञानमथानुभक्तिवैराग्ययुक्तं च मितं विभास्वत् । जानाम्यहं योपिदपि
 त्वदुक्तं यथा तथा ब्रूहि तरंति येन ॥९॥ पृच्छामि चान्यच्च परं रहस्यं तदेव चाग्रे यद
 वारिजाक्ष । श्रीरामचंद्रेऽखिललोकसारे भक्तिर्दृढा नोर्भवति प्रसिद्धा ॥१०॥ भक्तिः
 प्रसिद्धा भवमोक्षणाय नान्यत्ततः साधनमस्ति किञ्चित् । तथापि ह्यसंशयबंधनं मे वि-
 भेत्तुमर्हस्यमलोक्तिमिस्त्वम् ॥११॥ वदंति रामं परमेकमाद्यं निरस्तमायागुणसंप्रवाहम् ।
 भजंति चाहर्निशमप्रमत्ताः परं पदं यांति तथैव सिद्धाः ॥१२॥ वदंति केचित्परमोपि रामः
 स्वाविद्यया संबृतमात्मसंज्ञम् । जानाति नात्मानमतः परेण संयोधितो वेद परात्मतत्त्वम्
 ॥१३॥ यदि स जानाति कुतो विलापः सीताकृतेऽनेन कृतः परेण । जानाति नैवं यदि
 केन सेव्यः समो हि सर्वैरपि जीवजातैः ॥१४॥ अग्रे उत्तरं किं विदितं भवद्विस्तृत मे
 संशयभेदि वाक्यम् ॥१५॥ ॥ श्रीमहादेव उवाच ॥ धन्यासि भक्तासि परात्मनस्तु
 यज्ज्ञानुमिच्छा तव रामतत्त्वम् ॥ पुरा न केनाप्यभिचोदितोऽहं वक्तुं रहस्यं परमं

निगूढम् ॥१६॥ त्वयाऽद्य भक्त्या परिनोदितोऽहं वक्ष्ये नमस्कृत्य रघूत्तमं ते । रामः
 परात्मा प्रकृतेरनादिरानंद एकः पुरुषोत्तमो हि ॥१७॥ स्वमायया कृत्स्नमिदं हि सृष्ट्वा
 नभोवदंतर्बहिरास्थितो यः । सर्वांतरस्थोऽपि निगूढ आत्मा स्वमायया सृष्टमिदं
 विचष्टे ॥ १८ ॥ जगंति नित्यं परितो भ्रमंति यत्सन्निधौ चुंबकलोहवद्धि । एतन्न
 जानंति विमूढचित्ताः स्वाविद्यया संवृतमानसा ये ॥१९॥ स्वाज्ञानमप्यात्मनि शुद्ध-
 युद्धे स्वारोपयंतीह निरस्तमाये । संसारमेवानुसरंति ते वै पुत्रादिसक्ताः पुरुषकर्मयुक्ताः
 ॥२०॥ जानंति नैवं हृदये स्थितं वै चामीकरं कंठगतं यथाऽज्ञाः । यथाऽप्रकाशो न तु
 विद्यते रवौ ज्योतिःस्वभावे परमेश्वरे तथा । विशुद्धविज्ञानघने रघूत्तमेऽविद्या कथं स्या-
 त्परतः परात्मनि ॥२१॥ यथा हि चाक्षणा भ्रमता गृहादिकं विनष्टदृष्टेभ्रमतीव दृश्यते ।
 तथैव देहेंद्रियकर्तुरात्मनः कृतं परेऽध्यस्य जनो विमुह्यति ॥ २२ ॥ नाहो न रात्रिः
 सवितुर्यथा भवेत्प्रकाशरूपाव्यभिचारतः क्वचित् । ज्ञानं तथाऽज्ञानमिदं द्वयं हरौ
 रामे कथं स्थास्यति शुद्धचिद्धने ॥२३॥ तस्मात्परानंदमये रघूत्तमे विज्ञानरूपे हि न

अत्र ते कथयिष्यामि रहस्यमपि दुर्लभम् । सीताराममरुत्सूनुसंवादं मोक्षसाधनम्
 ॥२५॥ पुरा रामायणे रामो रावणं देवकंटकम् । हत्वा रणे रणश्लाघी सपुत्रबलवाह-
 नम् ॥२६॥ सीतया सह सुग्रीवलक्ष्मणाभ्यां समन्वितः । अयोध्यामगमद्रामो हनू-
 मत्प्रमुखैर्द्युतः ॥२७॥ अभिषिक्तः परिवृतो वसिष्ठाद्यैर्महात्मभिः । सिंहासने समासीनः
 कोटिसूर्यसमप्रभः ॥ २८ ॥ दृष्ट्वा तदा हनूमंतं प्रांजलिं पुरतः स्थितम् । कृतकायं
 निराकांक्षं ज्ञानापेक्षं महामतिम् ॥२९॥ रामः सीतामुवाचेदं ब्रूहि तत्त्वं हनूमते ।
 निष्कलमपोऽयं ज्ञानस्य पात्रं नौ नित्यभक्तिमान् ॥३०॥ तथेति जानकी प्राह तत्त्वं
 रामस्य निश्चितम् । हनूमते प्रपन्नाय सीता लोकविमोहिनी ॥३१॥ रामं विद्धि परं
 ब्रह्म सच्चिदानंदमद्वयम् । सर्वोपाधिविनिर्मुक्तं सत्तामात्रमगोचरम् ॥ ३२ ॥ आनंदं
 निर्मलं शांतं निर्विकारं निरंजनम् । सर्वव्यापिनमात्मानं स्वप्रकाशमकलमपम् ॥३३॥
 मां विद्धि मूलप्रकृतिं सर्गस्थिर्यंतकारिणीम् । तस्य सन्निधिमात्रेण सृजामीदमतंद्रिता
 ॥३४॥ तत्सन्निध्यान्मया सृष्टं तस्मिन्नारोप्यतेऽनुधैः । अयोध्यानगरे जन्म रघुवंशेति-
 निर्मले ॥ ३५ ॥ विश्वामित्रसहायत्वं मखसंरक्षणं ततः । अहल्याशापशमनं चापभंगो

महेक्षितुः ॥३६॥ मत्पाणिग्रहणं पश्चाद्भागवस्य मदक्षयः । अयोध्यानगरे वासो मया
 द्वादशवार्षिकः ॥ ३७ ॥ दंडकारण्यगमनं विराधवध एव च । मायामारीचमरणं
 मायासीताहतिस्तथा ॥३८॥ जटायुपो मोक्षलाभः कबंधस्य तथैव च । शय्याः पूजनं
 पश्चात्सुग्रीवेण समागमः ॥३९॥ वालिनश्च वधः पश्चात्सीतान्वेषणमेव च । सेतुबंधश्च
 जलधौ लंकायाश्च निरोधनम् ॥४०॥ रावणस्य वधो युद्धे सपुत्रस्य दुरात्मनः । विभी-
 पणे राज्यदानं पुष्पकेण मया सह ॥४१॥ अयोध्यागमनं पश्चाद्वाज्ये रामाभिषेचनम् ।
 एवमादीनि कर्माणि मयैवाचरितान्यपि । आरोपयन्ति रामेऽस्मिन्निर्विकारेऽखिलात्मनि
 ॥४२॥ रामो न गच्छति न तिष्ठति नानुशोचत्याकांक्षते त्यजति नो न करोति किञ्चित् ।
 आनन्दमूर्तिरचलः परिणामहीनो मायागुणाननुगतो हि तथा विभाति ॥ ४३ ॥
 ततो रामः स्वयं ग्राह हनूमंतमुपस्थितम् । शृणु तत्त्वं प्रवक्ष्यामि ह्यात्मानात्मपरात्म-
 नाम् ॥४४॥ आकाशस्य यथा भेदस्त्रिविधो दृश्यते महान् । जलाशये महाकाशस्तद-
 वच्छिन्न एव हि । प्रतिविम्बाख्यमपरं दृश्यते त्रिविधं नभः ॥४५॥ शुद्धवच्छिन्नचैतन्य-
 मेकं पूर्णमथापरम् । आभासस्त्वपरं विद्यभूतमेवं त्रिधा चितिः ॥४६॥ साभासशुद्धेः

कर्तृत्वमविच्छिन्नेऽविकारिणि । साक्षिण्यारोप्यते भ्रांत्या जीवत्वं च तथाऽयुधैः ॥४७॥
 आभासस्तु मृपायुद्धिरविद्याकार्यमुच्यते । अविच्छिन्नं तु तद्ब्रह्म विच्छेदस्तु विकल्पतः
 ॥४८॥ अवच्छिन्नस्य पूर्णेन एकत्वं प्रतिपाद्यते । तत्त्वमस्यादिवाक्यैश्च साभासस्याहम-
 स्तथा ॥४९॥ ऐक्यज्ञानं यदोत्पन्नं महावाक्येन चात्मनोः । तदाऽविद्या स्वकार्यैश्च
 नश्यत्येव न संशयः ॥५०॥ एतद्विज्ञाय मद्भक्तो मद्भावायोपपद्यते । मद्भक्तिविमुखा-
 नां हि शास्त्रगतेषु मुख्यताम् । न ज्ञानं न च मोक्षः स्यात्तेषां जन्मशतैरपि ॥५१॥
 इदं रहस्यं हृदयं ममात्मनो मयैव साक्षात्कथितं तवानघ । मद्भक्तिहीनाय शठाय न
 त्वया दातव्यमेन्द्रादपि राज्यतोऽधिकम् ॥५२॥ ॥ श्रीमहादेव उवाच ॥ एतत्ते-
 ऽभिहितं देवि श्रीरामहृदयं मया । अतिगुह्यतमं हृद्यं पवित्रं पापशोधनम् ॥५३॥
 साक्षाद्रामेण कथितं सर्ववेदांतसंग्रहम् । यः पठेत्सततं भक्त्या स मुक्तो नात्र संशयः
 ॥५४॥ ब्रह्महत्यादिपापानि बहुजन्मार्जितान्यपि । नश्यंत्येव न संदेहो रामस्य वचनं
 यथा ॥५५॥ योऽतिभ्रष्टोऽतिपापी परधनपरदारेषु नित्योद्यतो वा स्तेयी ब्रह्मघ्नमाता-
 पितृवधनिरतो योगिद्रुंदापकारी । यः संपूज्याभिरामं पठति च हृदयं रामचंद्रस्य

भक्त्या योगीन्द्रैरप्यलभ्यं पदमिह लभते सर्वदेवैः स पूज्यम् ॥५६॥ ॥ इति श्रीम-
दध्यात्मरामायणे उमामहेश्वरसंवादे बालकांडे श्रीरामहृदयं नाम प्रथमः सर्गः ॥१॥

अथ बालकांडे द्वितीयसर्गे संकल्पादिन्यासध्यानजपक्रमः ॥

पूर्वोक्तविधिना बालकांडे द्वितीयसर्गे न्यासध्यानजपमहं करिष्ये ॥ इति संकल्प्य ॥

अथ करन्यासः ॥ ॐ श्रीं रां मं अंगुष्ठाभ्यां नमः ॥ ॐ श्रीं रां मं तर्जनीभ्यां नमः ॥

ॐ श्रीं रां मं मध्यमाभ्यां नमः ॥ ॐ श्रीं रां मं अनामिकाभ्यां नमः ॥ ॐ श्रीं रां मं क-

निष्ठिकाभ्यां नमः ॥ ॐ श्रीं रां मं करतलकरपृष्ठाभ्यां नमः ॥ अथ पङ्गन्यासः ॥ ॐ श्रीं

रां मं हृदयाय नमः ॥ ॐ श्रीं रां मं शिरसे स्वाहा ॥ ॐ श्रीं रां मं शिखायै वषट् ॥ ॐ श्रीं

रां मं कवचाय हुम् ॥ ॐ श्रीं रां मं नेत्रत्रयाय वौषट् ॥ ॐ श्रीं रां मं अस्त्राय फट् ॥

ॐ श्रीरामचंद्राय नमः ॥ इति मंत्रेण दिग्बन्धः ॥ अथ ध्यानं ॥ धन्यास्म्यनुगृहीतास्मि

कृतार्थास्मि जगत्प्रभो । विच्छिन्नो मेऽतिसंदेहग्रंथिर्भवदनुग्रहात् ॥ १ ॥ एवं ध्यात्वा

च श्रीरामचरितं पठ्यते तदा ॥ इति बालकांडे द्वितीयसर्गे न्यासध्यानजपविधिः

॥ २ ॥ ॥ पार्यव्याच ॥ धन्यास्म्यनुगृहीतास्मि कृतार्थास्मि जगत्प्रभो ।

विच्छिन्नो मेऽतिसंदेहग्रंथिर्भवदनुग्रहात् ॥१॥ त्वन्मुखाद्बलितं रामतत्त्वामृतरसाय-
 नम् । पिबंत्या मे मनो देव न तृप्यति भवापहम् ॥२॥ श्रीरामस्य कथा त्वत्तः श्रुता
 संक्षेपतो मया । इदानीं श्रोतुमिच्छामि विस्तरेण स्फुटाक्षरम् ॥३॥ ॥ श्रीमहादेव
 उवाच ॥ शृणु देवि प्रवक्ष्यामि गुह्याद्गुह्यतरं महत् । अध्यात्मरामचरितं रामेणोक्तं
 पुरा मम ॥४॥ तदद्य कथयिष्यामि शृणु तापत्रयापहम् । यच्छ्रुत्वा मुच्यते जंतुरज्ञा-
 नोत्थमहाभयात् । प्राप्नोति परमामृद्धिं दीर्घायुः पुत्रसंततिम् ॥५॥ भूमिभारेण मग्ना
 दशवदनमुखाशेषरक्षोगणानां धृत्वा गोरूपमादौ दिविजमुनिजनैः साकमल्लासनस्य ।
 गत्वा लोकं रुदंती व्यसनमुपगतं ब्रह्मणे प्राह सर्वं ब्रह्मा ध्यात्वा मुहूर्तं सकलमपि
 हृदा चेद शेषात्मकत्वात् ॥ ६ ॥ तस्मात्क्षीरसमुद्रतीरमगमद्ब्रह्माथ देवैर्वृतो देव्या
 चाखिललोकहृत्स्थमजरं सर्वज्ञमीशं हरिम् । अस्तौपीच्छुतिसिद्धनिर्मलपदैः स्तोत्रैः
 पुराणोद्भवैर्भवत्या गद्गदया गिरातिविमलैरानंदयाप्यैर्वृतः ॥७॥ ततः स्फुरत्सहस्रांशुस-
 हस्रसदृशप्रभः । आविरासीद्धरिः प्राच्यां दिशां व्यपनयंस्तमः ॥ ८ ॥ कथंचिद्दृष्ट्वा-
 न्यह्या दुर्दर्शमकृतात्मनाम् । इंद्रनीलप्रतीकाशं सितास्यं पद्मलोचनम् ॥ ९ ॥ किरी-

टहारकेयूरकुंडलैः कटकादिभिः । विभ्राजमानं श्रीवत्सकौस्तुभप्रभयान्वितम् ॥१०॥
 स्तुवन्निःसनकाद्यैश्च पार्षदैःपरिवेष्टितम् । शंखचक्रगदापद्मवनमालाविराजितम् ॥११॥
 स्वर्णयज्ञोपवीतेन स्वर्णवर्णावरेण च । श्रिया भूम्या च सहितं गरुडोपरि संस्थितम्
 ॥१२॥ हर्षगद्गदया वाचा स्तोतुं समुपचक्रमे ॥१३॥ ॥ ब्रह्मोवाच ॥ नतोऽस्मि
 ते पदं देव प्राणयुद्धीन्द्रियात्मभिः । यच्चित्यते कर्मपाशाद्बुद्धिं नित्यं मुमुक्षुभिः
 ॥१४॥ मायया गुणमय्या त्वं सृजस्यवसि लुपसि । जगत्तेन न ते लेप आनंदानुभ-
 वात्मनः ॥१५॥ तथा शुद्धिर्न दुष्टानां दानाध्ययनकर्मभिः । शुद्धात्मता ते यशसि
 सदा भक्तिमतां यथा ॥ १६ ॥ अतस्तवांग्रिमे दृष्टश्चित्तदोषापनुत्तये । सद्योऽतर्हृदये
 नित्यं मुनिभिः सात्वतैर्नृतः ॥१७॥ ब्रह्माद्यैः स्वार्थसिद्ध्यर्थमस्माभिः पूर्वसेवितः । अप-
 रोक्षानुभूत्यर्थं ज्ञानिभिर्हृदि भावितः ॥१८॥ तवांग्रिपूजानिर्मात्यतुलसीमालया विभो ।
 स्पर्धते वक्षसि पदं लब्ध्वापि श्रीः सपत्नवत् ॥१९॥ अतस्त्वत्पादभक्तेषु तव भक्तिः
 श्रियोधिका । भक्तिमेवाभिधांछन्ति त्वद्भक्ताः सारवेदिनः ॥२०॥ अतस्त्वत्पादकमले
 भक्तिरेव सदाऽस्तु मे । संसारामयतप्तानां भेषजं भक्तिरेव ते ॥ २१ ॥ इति ह्युप-

ब्रह्माणं वभापे भगवान् हरिः । किं करोमीति तं वेधाः प्रत्युवाचातिहर्षितः ॥२२॥
 भगवन् रावणो नाम पौलस्त्यतनयो महान् । राक्षसानामधिपतिर्महत्तवरदर्पितः ॥२३॥
 त्रिलोकीं लोकपालांश्च बाधते विश्वबाधकः । मानुषेण मृतिस्तस्य मया कल्याण कल्पिता
 ॥ २४ ॥ अतस्त्वं मानुषो भूत्वा जहि देवरिपुं प्रभो ॥ ॥ श्रीभगवानुवाच ॥
 कश्यपस्य वरो दत्तस्तपसा तोषितेन मे ॥ २५ ॥ याचितः पुत्रभावाय तथेत्यंगीकृतं
 मया । स इदानीं दशरथो भूत्वा तिष्ठति भूतले ॥ २६ ॥ तस्याहं पुत्रतामेत्य कौस-
 ल्यायां शुभे दिने । चतुर्धात्मानमेवाहं सृजामीतरयोः पृथक् ॥ २७ ॥ योगमायापि
 सीतेति जनकस्य गृहे तदा । उत्पत्स्यते तया सार्धं सर्वं संपादयाम्यहम् ॥ २८ ॥
 इत्युक्त्वाऽतर्दधे विष्णुर्ब्रह्मा देवानथाब्रवीत् ॥ ॥ ब्रह्मोवाच ॥ विष्णुर्मानुषरूपेण
 भविष्यति रघोः कुले ॥ २९ ॥ यूयं सृजध्वं सर्वेऽपि वानरेष्वंशसंभवान् । विष्णोः
 सहायं कुरुत यावत्स्थास्यति भूतले ॥ ३० ॥ इति देवान्समादिश्य समाश्वास्य च
 मेदिनीम् । ययौ ब्रह्मा स्वभवनं विज्वरः सुखमास्थितः ॥ ३१ ॥ देवाश्च सर्वे हरिरूप-
 धारिणः स्थिताः सहायार्थमितस्ततो हरेः । महाबलाः पर्यतनृक्षयोधिनः प्रतीक्षमाणा

भगवंतमीश्वरम् ॥३२॥ इति श्रीमदध्यात्मरामायणे उमामहेश्वरसंवादे बालकांडे
द्वितीयः सर्गः ॥ २ ॥

अथ बालकांडे तृतीयसर्गे संकल्पादिन्यासध्यानजपक्रमः ॥

पूर्वोक्तविधिना बालकांडे तृतीयसर्गे न्यासध्यानजपमहं करिष्ये ॥ इति संकल्प्य ॥
अथ करन्यासः ॥ ॐ श्रीं रां चं अंगुष्ठाभ्यां नमः ॥ ॐ श्रीं रां चं तर्जनीभ्यां नमः ॥
ॐ श्रीं रां चं मध्यमाभ्यां नमः ॥ ॐ श्रीं रां चं अनामिकाभ्यां नमः ॥ ॐ श्रीं रां चं
कनिष्ठिकाभ्यां नमः ॥ ॐ श्रीं रां चं करतलकरपृष्ठाभ्यां नमः ॥ एवं हृदयादिपङ्ग-
न्यासं कुर्यात् ॥ अथ ध्यानं ॥ अथ राजा दशरथः श्रीमान् सत्यपरायणः ॥ अयोध्या-
धिपतिर्वीरः सर्वलोकेषु विश्रुतः ॥१॥ एवं ध्यात्वा च श्रीरामचरितं पठ्यते तदा ॥
इति बालकांडे तृतीयसर्गे न्यासध्यानजपविधिः ॥३॥ ॥ श्रीमहादेव उवाच ॥
अथ राजा दशरथः श्रीमान्सत्यपरायणः । अयोध्याधिपतिर्वीरः सर्वलोकेषु विश्रुतः
॥१॥ सोऽनपत्यत्वदुःखेन पीडितो गुरुमेकदा । वसिष्ठं स्वकुलाचार्यमभिवाद्येदमग्र-
वीत् ॥२॥ स्वामिन्पुत्राः कथं मे स्युः सर्वलक्षणलक्षिताः । पुत्रहीनस्य मे राज्यं सर्वं

दुःखाय कल्पते ॥३॥ ततोऽग्रवीद्वसिष्ठस्तं भविष्यंति सुतास्तव । चत्वारः सत्त्वसंपन्ना
 लोकपाला इवापराः ॥ ४ ॥ शांताभर्तारमानीय ऋष्यशृङ्गं तपोधनम् । अस्माभिः
 सहितः पुत्रकामेष्टिं शीघ्रमाचर ॥५॥ तथेति मुनिमानीय मंत्रिभिः सहितः शुचिः ।
 यज्ञकर्म समारेभे मुनिभिर्वातकल्मषैः ॥६॥ श्रद्धया हूयमानेऽग्नौ तप्तजांबूनदप्रभः ।
 पायसं स्वर्णपात्रस्थं गृहीत्वोवाच हव्यवाद् ॥७॥ गृहाण पायसं दिव्यं पुत्रीयं देवनि-
 र्मितम् । लप्स्यसे परमात्मानं पुत्रत्वेन न संशयः ॥८॥ इत्युक्त्वा पायसं दत्त्वा राज्ञे
 सोऽस्तर्द्धेऽनलः । बवंदे मुनिशार्दूलौ राजा लब्धमनोरथः ॥ ९ ॥ वसिष्ठऋष्यशृङ्गा-
 भ्यामनुज्ञातो ददौ हविः । कौसल्यायै सकैकेय्यै अर्धमर्धं प्रयत्नतः ॥ १० ॥ ततः
 सुमित्रा संप्राप्ता जगृधुः पौत्रिकं चरुम् । कौसल्या तु स्वभागाधं ददौ तस्यै मुदान्विता
 ॥११॥ कैकेयी च स्वभागाधं ददौ प्रीतिसमन्विता । उपभुज्य चरुं सर्वाः स्त्रियो
 गर्भसमन्विताः ॥१२॥ देवता इव रेजुस्ताः स्वभासा राजमंदिरे । दशमे मासि कौस-
 ल्या सुपुत्रे पुत्रमद्भुतम् ॥१३॥ मधुमासे सिते पक्षे नवम्यां कर्कटे शुभे । पुनर्वस्तृक्ष-
 सहिते उच्चस्थे ग्रहपंचके ॥ १४ ॥ मेघं पूषणि संप्राप्ते पुष्पवृष्टिसमाकुले । आविरासी-

जगन्नाथः परमात्मा सनातनः ॥ १५ ॥ नीलोत्पलदलश्यामः पीतवासाश्चतुर्भुजः ।
 जलजारुणनेत्रांतः स्फुरत्कुंडलमंडितः ॥ १६ ॥ सहस्रार्कप्रतीकाशः किरीटी कुंचितालकः ।
 शंखचक्रगदापद्मवनमालाविराजितः ॥ १७ ॥ अनुग्रहाख्यहस्तस्थेन्दुसूचकस्मितचंद्रिकः ।
 करुणारससंपूर्णविशालोत्पललोचनः । श्रीवत्सहारकेयूरनूपुरादिविभूषणः ॥ १८ ॥
 इद्धा तं परमात्मानं कौसल्या विस्रयाकुला । हर्षाश्रुपूर्णनयना नत्वा प्रांजलिरब्रवीत् ॥ १९ ॥
 ॥ कौसल्योवाच ॥ देवदेव नमस्तेऽस्तु शंखचक्रगदाधर । परमात्माऽ-
 च्युतोऽनंतः पूर्णस्त्वं पुरुषोत्तमः ॥ २० ॥ वदंत्यगोचरं वाचां बुद्ध्यादीनामतींद्रियम् ।
 त्वां चेदवादिनः सत्तामात्रं शानैकविग्रहम् ॥ २१ ॥ त्वमेव मायया विश्वं सृजस्यवसि
 हंसि च । सत्त्वादिगुणसंयुक्तस्तुर्य एवामलः सदा ॥ २२ ॥ करोषीव न कर्ता त्वं गच्छ-
 सीव न गच्छसि । शृणोपि न शृणोषीव पश्यसीव न पश्यसि ॥ २३ ॥ अग्राणो ह्यमनाः
 शुद्ध इत्यादि श्रुतिरब्रवीत् । समः सर्वेषु भूतेषु तिष्ठन्नपि न लक्ष्यसे ॥ २४ ॥ अज्ञान-
 ध्वांतचित्तानां व्यक्त एव सुमेधसाम् । जठरे तव दृश्यंते ब्रह्मांडाः परमाणवः ॥ २५ ॥
 त्वं ममोदरसंभूत इति लोकान्निबद्धसे । भक्तेषु पारवश्यं ते दृष्टं मेऽद्य रघूत्तम ॥ २६ ॥

संसारसागरे मग्ना पतिपुत्रधनादिषु । भ्रमामि मायया तेऽद्य पादमूलमुपागता ॥२७॥
 देव तद्रूपमेतन्मे सदा तिष्ठतु मानसे । आवृणोतु न मां माया तव विश्वविमोहिनी
 ॥२८॥ उपसंहर विश्वात्मन्नदो रूपमलौकिकम् । दर्शयस्व महानन्द बालभावं सुको-
 मलम् ॥२९॥ ललितालिंगनालापैस्तरिव्याम्युत्कटं तमः ॥ ॥ श्रीभगवानुवाच ॥
 यद्यदिष्टं तवास्त्यंय तत्तद्भवतु नान्यथा ॥३०॥ अहं तु ब्रह्मणा पूर्वं भूमेर्भारापनुत्तये ।
 प्रार्थितो रावणं हंतुं मानुषत्वमुपागतः ॥ ३१ ॥ त्वया दशरथेनाहं तपसाऽऽराधितः
 पुरा । मत्पुत्रत्वाभिकांक्षिण्या तथा कृतमनिन्दिते ॥ ३२ ॥ रूपमेतत्त्वया दृष्टं प्राक्तनं
 तपसः फलम् । महर्शनं विमोक्षाय कल्पते ह्यन्यदुर्लभम् ॥३३॥ संवादमावयोयंस्तु
 पठेद्वा शृणुयादपि । स याति मम सारूप्यं मरणे मत्स्मृतिं लभेत् ॥३४॥ इत्युक्त्वा
 मातरं रामो बालो भूत्वा रुरोद ह । बालत्वेऽर्पीन्द्रनीलाभो विशालाक्षोऽतिसुन्दरः ॥३५॥
 बालारुणप्रतीकाशो लालिताखिललोकपः । अथ राजा दशरथः श्रुत्वा पुत्रोद्भवोत्सवम् ।
 आनन्दार्णवमग्नोऽस्तावाययौ गुरुणा सह ॥३६॥ रामो राजीवपत्राक्षं दृष्ट्वा हर्षाश्रुसंयुतः ।
 गुरुणा जातकर्माणि कर्तव्यानि चकार सः ॥३७॥ कैकेयी चाथ भरतमसूत कमले-

क्षणा । सुमित्रायां यमौ जातौ पूर्णेंदुसदृशाननौ ॥३८॥ तदा ग्रामसहस्राणि ब्राह्मणे-
 भ्यो मुदा ददौ । सुवर्णानि च रत्नानि वासांसि सुरभीः शुभाः ॥३९॥ यस्मिन् रमंते
 मुनयो विद्ययाऽज्ञानविप्लवे । तं गुरुः प्राह रामेति रमणाद्राम इत्यपि ॥४०॥ भरणा-
 ऋतो नाम लक्ष्मणं लक्षणान्वितम् । शत्रुघ्नं शत्रुहंतारमेवं गुरुरभाषत ॥४१॥ लक्ष्म-
 णो रामचंद्रेण शत्रुघ्नो भरतेन च । द्वंद्वीभूय चरंतौ तौ पायसांशानुसारतः ॥४२॥
 रामस्तु लक्ष्मणेनाथ विचरन्बाललीलया । रमयामास पितरौ चेष्टितं मुग्धभाषितैः
 ॥४३॥ भाले स्वर्णमयाश्चत्थपर्णमुक्ताफलप्रभम् । कंठे रत्नमणिघातमध्यद्वीपिनखांचि-
 तम् ॥४४॥ कर्णयोः स्वर्णसंपन्नरत्नार्जुनसटालुकम् । सिंजानमणिमंजीरकटिसूत्रांगदै-
 वृतम् ॥४५॥ स्मितवक्त्राल्पदशनमिंद्रनीलमणिप्रभम् । अंगणे रिंगमाणं तं तर्णकाननु
 सर्वतः ॥४६॥ दृष्ट्वा दशरथो राजा कौसल्या मुमुदे तदा । भोक्ष्यमाणो दशरथो राम-
 मेहीति चासकृत् ॥४७॥ आह्वयत्यतिहर्षेण प्रेम्णा नायाति लीलया । आनयेति च
 कौसल्यामाह सा सस्मिता सुतम् ॥४८॥ धावत्यपि न शक्नोति स्प्रष्टुं योगिमनोगति-
 म् । प्रहसन्स्वयमायाति कर्दमांकितपाणिना ॥४९॥ किञ्चिद्गीतं कथलं गुणदेवि

पलायते । कौसल्या जननी तस्य मासि मासि प्रकुर्वती ॥ ५० ॥ वायनानि विचित्राणि
 समलंकृत्य राघवम् । अपूपान्मोदकान्कृत्वा कर्णशङ्कुलिकास्तथा । कर्णपूरांश्च विविधान्
 वर्षयद्दौ च वायनम् ॥ ५१ ॥ गृहकृत्यं तया त्यक्तं तस्य चापह्यकारणात् । एकदा
 रघुनाथोऽसौ गतो मातरमंतिके ॥ ५२ ॥ भोजनं देहि मे मातर्न श्रुतं कार्यसक्तया ।
 ततः क्रोधेन भांडानि लगुडेनाहनत्तदा ॥ ५३ ॥ शिष्यस्थं पातयामास गव्यं च नवनी-
 तकम् । लक्ष्मणाय ददौ रामो भरताय यथाक्रमम् ॥ ५४ ॥ शत्रुघ्नाय ददौ पश्चाद्दधि
 दुग्धं तथैव च । सूदेन कथिते मात्रे हास्यं कृत्वा प्रधावति ॥ ५५ ॥ आगतां तां वि-
 लोक्याथ ततः सर्वैः पलायितम् । कौसल्या धावमानापि प्रस्वलंती पदे पदे ॥ ५६ ॥
 रघुनाथं करे धृत्वा किञ्चिन्मोवाच भामिनी । बालभावं समाश्रित्य मंदं मंदं रुरोद ह
 ॥ ५७ ॥ ते सर्वे लालिता मात्रा गाढमालिङ्ग्य यत्नतः । एवमानंदसंदोहजगदानंदका-
 रकः ॥ ५८ ॥ मायाबालवपुर्धृत्वा रमयामास दंपती । अथ कालेन ते सर्वे कौमारं
 प्रतिपेदिरे ॥ ५९ ॥ उपनीता वसिष्ठेन सूर्यत्रिद्याविशारदाः । धनुर्वेदे च निरताः सर्व-
 शास्त्रार्थवेदिनः ॥ ६० ॥ बभूवुर्जगतां नाथा लीलया नररूपिणः । लक्ष्मणस्तु सदा

राममनुगच्छति सादरम् ॥६१॥ सेव्यसेवकभावेन शत्रुघ्नो भरतं तथा । रामश्चापधरो
 नित्यं तूणी याणान्वितः प्रभुः ॥ ६२ ॥ अश्वारूढो वनं याति मृगयायै सलक्ष्मणः ।
 हत्वा दुष्टमृगान्सर्वान्पित्रे सर्वं न्यवेदयत् ॥६३॥ प्रातरुत्थाय सुस्नातः पितरावभि-
 वाद्य च । पौरकार्याणि सर्वाणि करोति विनयान्वितः ॥६४॥ वंधुभिः सहितो नित्यं
 भुक्त्वा मुनिभिरन्वहम् । धर्मशास्त्ररहस्यानि शृणोति व्याकरोति च ॥ ६५ ॥ एवं
 परात्मा मनुजावतारो मनुष्यलोकाननुसृत्य सर्वम् । चक्रेऽविकारी परिणामहीनो
 विचार्यमाणे न करोति किञ्चित् ॥६६॥ इति श्रीमदध्यात्मरामायणे उमामहेश्वरसंवादे
 बालकांडे तृतीयः सर्गः ॥ ३ ॥

अथ बालकांडे चतुर्थसर्गे संकल्पादिन्यासध्यानजपक्रमः ॥

पूर्वोक्तविधिना बालकांडे चतुर्थसर्गे संकल्पादिन्यासध्यानजपमहं करिष्ये ॥ इति
 संकल्प्य ॥ अथ करन्यासः ॥ ॐ श्रीं रां द्रां अंगुष्ठाभ्यां नमः ॥ ॐ श्रीं रां द्रां तर्ज-
 नीभ्यां नमः ॥ ॐ श्रीं रां द्रां मध्यमाभ्यां नमः ॥ ॐ श्रीं रां द्रां अनामिकाभ्यां नमः ॥
 ॐ श्रीं रां द्रां कनिष्ठिकाभ्यां नमः ॥ ॐ श्रीं रां द्रां करतलकरपृष्ठाभ्यां नमः ॥ एवं

हृदयादि ॥ एवंप्रकारेण पटंगन्यासान् कृत्वा ॥ अथ ध्यानं ॥ कदाचित्कौशिको-
 ऽभ्यागादयोध्यां ज्वलनप्रभः ॥ द्रष्टुं रामं परात्मानं जातं ज्ञात्वा स्वमायया ॥१॥
 एवं ध्यात्वा च श्रीरामचरितं पठ्यते तदा ॥ इति बालकांडे चतुर्थसर्गे न्यासध्यानजप-
 विधिः ॥४॥ ॥ श्रीमहादेव उवाच ॥ कदाचित्कौशिकोऽभ्यागादयोध्यां ज्वलन-
 प्रभः । द्रष्टुं रामं परात्मानं जातं ज्ञात्वा स्वमायया ॥१॥ दृष्ट्वा दशरथो राजा प्रत्युत्था-
 याचिरेण तु । वसिष्ठेन समागम्य पूजयित्वा यथाविधि ॥२॥ अभिवाच मुनिं राजा
 प्रांजलिर्भक्तिनम्रधीः । कृतार्थोऽस्मि मुनीन्द्राहं त्वदागमनकारणात् ॥ ३ ॥ त्वद्विधा
 यद्गृहं यांति तत्रैवायांति संपदः । यदर्थमागतोऽसि त्वं ब्रूहि सत्यं करोमि तत् ॥ ४ ॥
 विश्वामित्रोऽपि तं प्रीतः प्रत्युवाच महामतिः । अहं पर्वणि संप्राप्ते दृष्ट्वा यष्टुं सुरा-
 न्पितॄन् ॥५॥ यदाऽरमे तदा दैत्या विघ्नं कुर्वन्ति नित्यशः । मारीचश्च सुबाहुश्चापरे
 चानुचरास्तयोः ॥६॥ अतस्तयोर्वधार्थाय ज्येष्ठं रामं प्रयच्छ मे । लक्ष्मणेन सह आत्रा
 तव श्रेयो भविष्यति ॥७॥ वसिष्ठेन सहामंज्य दीयतां यदि रोचते । पप्रच्छ गुरुमे-
 कांते राजा चिंतापरायणः ॥८॥ किं करोमि गुरो रामं त्यक्तुं नोत्सहते मनः । बहुव-

पंसहस्रांते कष्टेनोत्पादिताः सुताः ॥९॥ चत्वारोऽमरतुल्यास्ते तेषां रामोऽतिबल्लभः ।
 रामस्त्वितो गच्छति चेन्न जीवामि कथंचन ॥ १० ॥ प्रत्याख्यातो यदि मुनिः शापं
 दास्यत्यसंशयः । कथं श्रेयो भवेन्मह्यमसत्यं चापि न स्पृशेत् ॥ ११ ॥ ॥ वसिष्ठ
 उवाच ॥ शृणु राजन्देवगुह्यं गोपनीयं प्रयत्नतः । रामो न मानुषो जातः परमात्मा
 सनातनः ॥ १२ ॥ भूमेर्भारावताराय ब्रह्मणा प्रार्थितः पुरा । स एव जातो भवने
 कौसल्यायां तवानघ ॥ १३ ॥ त्वं तु प्रजापतिः पूर्वं कश्यपो ब्रह्मणः सुतः । कौसल्या
 चादितिर्देवमाता पूर्वं यशस्विनी । भवंतौ तप उग्रं वै तेषां बहुवत्सरम् ॥ १४ ॥
 अग्राम्यविषयौ विष्णुपूजाध्यानैकतत्परौ । तदा प्रसन्नो भगवान्वरदो भक्तवत्सलः ॥ १५ ॥
 वृणोष्व वरमित्युक्ते त्वं मे पुत्रो भवामल । इति त्वया याचितोऽसौ भगवान्भूतभा-
 वनः ॥ १६ ॥ तथेत्युक्त्वाऽथ पुत्रस्ते जातो रामः स एव हि । शेषस्तु लक्ष्मणो राजन्
 राममेवान्वपद्यत ॥ १७ ॥ जातौ भरतशत्रुघ्नौ शंखचक्रे गदाभृतः । योगमायापि सीतेति
 जाता जनकनंदिनी ॥ १८ ॥ विश्वामित्रोऽपि रामाय तां योजयितुमागतः । एतद्ब्रह्मतमं
 राजन्न वक्तव्यं कदाचन ॥ १९ ॥ अतः प्रीतेन मनसा पूजयित्वाऽथ कौशिकम् । प्रेषयस्व

रमानाथं राघवं सहलक्ष्मणम् ॥२०॥ वसिष्ठेनैवमुक्तस्तु राजा दशरथस्तदा । कृतकृत्य-
 मिवात्मानं मेने प्रमुदितांतरः ॥ २१ ॥ आहूय रामरामेति लक्ष्मणेति च सादरम् ।
 आलिंग्य मूर्ध्न्यवघ्राय कौशिकाय समर्पयत् ॥२२॥ ततोऽतिहृष्टो भगवान्विश्वामित्रः
 प्रतापवान् । आशीर्भिरभिनंघ्याथ आगतौ रामलक्ष्मणौ ॥२३॥ गृहीत्वा चापदूणीर-
 याणस्त्रधरौ ययौ । किञ्चिद्देशमतिक्रम्य राममाहूय भक्तिः ॥ २४ ॥ ददौ बलां
 चातिबलां विष्टे द्वे देवनिर्मिते । ययोर्ग्रहणमात्रेण क्षुक्षामादि न जायते ॥ २५ ॥
 तत उत्तीर्य गंगां ते ताटकावनमागमन् । विश्वामित्रस्तदा प्राह रामं सत्यपराक्रमम्
 ॥ २६ ॥ अत्रास्ति ताटका नाम राक्षसी कामरूपिणी । बाधते लोकमखिलं जहि-
 तामविचारयन् ॥२७॥ तथेति धनुरादाय सगुणं रघुनन्दनः । टंकारमकरोत्तेन शब्दे-
 नापूरयद्वनम् ॥२८॥ तच्छ्रुत्वाऽसहमाना सा ताटका घोररूपिणी । क्रोधसंमूर्च्छिता
 राममभिदुद्राव मेघवत् ॥ २९ ॥ तामेकेन शरेणाशु ताडयामास वक्षसि । पपात
 विपिने घोरा वमंती रुधिरं बहु ॥ ३० ॥ ततोऽतिसुंदरी यक्षी सर्वाभरणभूषिता ।
 शापात्पिशाचतां प्राप्ता मुक्ता रामप्रसादतः ॥३१॥ नत्वा रामं परिक्रम्य गता रामा-

ज्ञया दिवम् ॥ ३२ ॥ ततोऽतिहृष्टः परिरभ्य रामं मूर्धन्यवघ्राय विचिंत्य किंचित् ।
 सर्वास्त्रजालं सरहस्यमंत्रं प्रीत्याऽभिरामाय ददौ सुनींद्रः ॥ ३३ ॥ इति श्रीमदध्यात्म-
 रामायणे उमामहेश्वरसंवादे बालकांडे चतुर्थः सर्गः ॥ ४ ॥

अथ बालकांडे पंचमसर्गे संकल्पादिन्यासध्यानजपक्रमः ॥

पूर्वोक्तविधिना बालकांडे पंचमसर्गे संकल्पादिन्यासध्यानजपमहं करिष्ये इति
 संकल्प्य ॥ अथ करन्यासः ॥ ॐ श्रीं रां यं अंगुष्ठाभ्यां नमः ॥ ॐ श्रीं रां यं तर्जनी-
 भ्यां नमः ॥ ॐ श्रीं रां यं मध्यमाभ्यां नमः ॥ ॐ श्रीं रां यं अनामिकाभ्यां नमः ॥
 ॐ श्रीं रां यं कनिष्ठिकाभ्यां नमः ॥ ॐ श्रीं रां यं करतलकरपृष्ठाभ्यां नमः ॥ एवं
 हृदयादि ॥ एवंप्रकारेण षडंगन्यासान् कृत्वा ॥ अथ ध्यानं ॥ तत्र कामाश्रमे रम्ये
 कानने मुनिसंकुले ॥ उपित्वा रजनीमेकां प्रभाते प्रस्थिताः शनैः ॥ १ ॥ इति ध्यात्वा
 च श्रीरामचरितं पठ्यते तदा ॥ इति बालकांडे पंचमसर्गन्यासध्यानजपविधिः ॥ ५ ॥
 श्रीमहादेव उवाच ॥ तत्र कामाश्रमे रम्ये कानने मुनिसंकुले । उपित्वा रजनीमेकां
 प्रभाते प्रस्थिताः शनैः ॥ १ ॥ सिद्धाश्रमं गताः सर्वे सिद्धचारणसेवितम् । निश्चामि-

त्रेण संदिष्टा मुनयस्तन्निवातिनः ॥२॥ पूजां च महतीं चकृ रामलक्ष्मणयोर्द्वन्द्वम् ।
 श्रीरामः कौशिकं ग्राह्यमुने दीक्षां प्रविश्यताम् ॥ ३ ॥ दर्शयस्व महाभाग कुतस्तौ
 राक्षसाधमौ । तथेत्युक्तो मुनिर्यष्टुमारेभे मुनिभिः सह ॥ ४ ॥ मध्याह्ने ददृशाते तौ
 राक्षसौ कामरूपिणौ । मारीचश्च सुबाहुश्च वर्षंतौ रुधिरास्थिनी ॥ ५ ॥ रामोऽपि
 धनुरादाय द्वौ बाणौ संदधे सुधीः । आकर्णातं समाकृष्य विसर्जं तयोः पृथक् ॥ ६ ॥
 तयोरेकस्तु मारीचं भ्रामयन् शतयोजनम् । पातयामास जलधौ तदद्भुतमिवाभवत्
 ॥ ७ ॥ द्वितीयोऽग्निमयो बाणः सुबाहुमजयत्क्षणात् । अपरे लक्ष्मणेनाशु हतास्तदनु-
 यायिनः ॥ ८ ॥ पुष्पौघैराकिरन्देवा राघवं सहलक्ष्मणम् । देवदुन्दुभयो नेदुस्तुष्टुबु-
 सिद्धचारणाः ॥ ९ ॥ विश्वामित्रस्तु संपूज्य पूजाहं रघुनन्दनम् । अंके निवेश्य चालिङ्ग्य
 भक्त्या बाष्पाकुलेक्षणः ॥ १० ॥ भोजयित्वा सह भ्रात्रा रामं पक्षफलादिभिः । पुराण-
 वाक्यैर्मथुरैर्निनाय दिवसत्रयम् ॥ ११ ॥ चतुर्थेऽहनि संप्राप्ते कौशिको राममब्रवीत् ।
 रामराम महायज्ञं द्रष्टुं गच्छामहे वयम् ॥ १२ ॥ विदेहराजनगरे जनकस्य महात्मनः ।
 तत्र माहेश्वरं चापमस्ति न्यस्तं पिनाकिना ॥ १३ ॥ द्रक्ष्यसि त्वं महासत्त्वं पूज्यसे

जनकेन च । इत्युक्त्वा मुनिभिस्ताभ्यां ययौ गंगासमीपगम् ॥ १४ ॥ गौतमस्याश्रमं
 पुण्यं यत्राहल्यास्थिता तपः । दिव्यपुष्पफलोपेतपादपैः परिवेष्टितम् ॥ १५ ॥ मृगप-
 क्षिगणैर्हीनं नानाजंतुविवर्जितम् । दृष्ट्वा वाच मुनिं श्रीमान् रामो राजीवलोचनः ॥ १६ ॥
 कस्यैतदाश्रमपदं भाति भास्वच्छुभं महत् । पत्रपुष्पफलैर्युक्तं जंतुभिः परिवर्जितम्
 ॥ १७ ॥ आह्लादयति मे चेतो भगवन् ब्रूहि तत्त्वतः ॥ १८ ॥ ॥ विश्वामित्र उवाच ॥
 शृणु राम पुरा वृत्तं गौतमो लोकविश्रुतः । सर्वधर्मभृतां श्रेष्ठस्तपसाराधयन् हरिम्
 ॥ १९ ॥ तस्मै ब्रह्मा ददौ कन्यामहल्यां लोकसुंदरीम् । ब्रह्मचर्येण संतुष्टः शुश्रूषणप-
 रायणाम् ॥ २० ॥ तथा सार्धमिहायात्सीद्वौ तमस्तपतां वरः । शक्रस्तु तां धर्पयितुमंतरं
 प्रेप्सुरन्वहम् ॥ २१ ॥ कदाचिन्मुनिवेपेण गौतमे निर्गते गृहात् । धर्पयित्वाऽथ
 निरगात्त्वरितं मुनिरप्यगात् ॥ २२ ॥ दृष्ट्वा यातं स्वरूपेण मुनिः परमकोपनः । पप्रच्छ
 कस्त्वं दुष्टात्मन्मम रूपधरोऽधमः ॥ २३ ॥ सत्यं ब्रूहि न चेन्नस्म कारेभ्यः संशयः
 सोऽग्रवीदेवराजोऽहं पाहि मां कामर्किकरम् ॥ २४ ॥ कृतं जुगुप्सितं कर्म मया कुरित-
 त्तु मे तस्मात्तु मे तस्मात्तु मे तस्मात्तु मे तस्मात्तु मे तस्मात्तु मे तस्मात्तु मे तस्मात्तु मे तस्मात्तु मे

न्सहस्रभगवान्भव । शङ्खा तं देवराजानं प्रविश्य स्वाश्रमं द्रुतम् ॥२६॥ दृष्ट्वाहल्यां
 चेपमानां प्राञ्जलिं गौतमोऽब्रवीत् । दुष्टे त्वं तिष्ठ दुर्वृत्ते शिलायामाश्रमं ॥२७॥
 निराहारा दिवारात्रं तपः परममास्थिता । आतपानिलवर्षादिसहिष्णुः परमेश्वरम्
 ॥ २८ ॥ ध्यायंती राममेकाग्रमनसा हृदि संस्थितम् । नानाजंतुविहीनोऽयमाश्रमो मे
 भविष्यति ॥ २९ ॥ एवं वर्षसहस्रेषु ह्यनेकेषु गतेषु च । रामो दाशरथिः श्रीमानाग-
 मिष्यति सानुजः ॥ ३० ॥ यदा त्वदाश्रयशिलां पादाभ्यामाक्रमिष्यति । तदैव
 धृतपापा त्वं रामं संपूज्य भक्तितः ॥ ३१ ॥ परिक्रम्य नमस्कृत्य स्तुत्वा शापाद्विमो-
 क्ष्यसे । पूर्ववन्मम शुश्रूषां करिष्यसि यथासुखम् ॥३२॥ इत्युक्त्वा गौतमः प्रागाद्वि-
 मवंतं नगोत्तमम् । तदाद्यहल्या भूतानामदृश्या स्वाश्रमे शुभे ॥३३॥ तव पादरजः
 स्पर्शं कांक्षते पवनाशना । आस्तेऽद्यापि रघुश्रेष्ठ तपो दुष्करमास्थिता ॥३४॥ पाव-
 यस्व मुनेर्भार्यामहल्यां ग्रहणः सुताम् । इत्युक्त्वा राघवं हस्ते गृहीत्वा मुनिपुंगवः
 ॥ ३५ ॥ दर्शयामास चाहल्यामुग्रेण तपसा स्थिताम् । रामः शिलां पदा स्पृष्ट्वा तां
 चापश्यत्तपोधनाम् ॥३६॥ ननाम राघवोऽहल्यां रामोऽहमिति चाब्रवीत् । ततो दृष्ट्वा

रघुध्रेष्ठं पीतकौशेयवाससम् ॥ ३७ ॥ चतुर्भुजं शंखचक्रगदापंकजधारिणम् । धनुर्बा-
 णधरं रामं लक्ष्मणेन समन्वितम् ॥ ३८ ॥ स्मितवक्त्रं पद्मनेत्रं श्रीवत्सांकितवक्षसम् ।
 नीलमाणिक्यसंकाशं द्योतयंतं दिशो दश ॥ ३९ ॥ दृष्ट्वा रामं रमानाथं हर्षविस्फारिते-
 क्षणा । गौतमस्य वचः स्मृत्वा ज्ञात्वा नारायणं वरम् ॥ ४० ॥ संपूज्य विधिवद्राम-
 मर्ष्यादिभिरनिदिता । हर्षांशुजलनेत्रांता दंडवत्प्रणिपत्य सा ॥ ४१ ॥ उत्थाय च
 पुनर्दृष्ट्वा रामं राजीवलोचनम् । पुलकांकितसर्वांगा गिरा गद्गदयैलत ॥ ४२ ॥
 अहल्योवाच ॥ अहो कृतार्थाऽस्मि जगन्निवास ते पादाब्जसंलग्नरजःकणादहम् ।
 स्पृशामि यत्पद्मजशंकरादिभिर्विमृग्यते रंधितमानसैः सदा ॥ ४३ ॥ अहो विचित्रं तव
 राम चेष्टितं मनुष्यभावेन विमोहितं जगत् । चलस्यजस्रं चरणादिवर्जितः संपूर्णं
 आनंदमयोऽतिमायिकः ॥ ४४ ॥ यत्पादपंकजपरागपवित्रगात्रा भागीरथी भवविरि-
 च्छिमुखान्पुनाति । साक्षात्स एव मम दृग्विषयो यदास्ते किं वण्यन्ते मम पुराकृतभाग-
 धेयम् ॥ ४५ ॥ मर्त्यावतारे मनुजाकृतिं हरिं रामाभिधेयं इमणीयदेहिनम् । धनुर्धरं

विमृश्यं यन्नाभिपंकजभवः कमलासनश्च । यन्नामसाररसिको भगवान्पुरारिस्तं रामचंद्र-
मनिशं हृदि भावयामि ॥ ४७ ॥ यस्यावतारचरितानि विरिंचिलोके गायन्ति नारद-
मुखा भवपद्मजाद्याः । आनंदजाश्रुपरिपिक्तकुचाग्रसीमा वागीश्वरी च तमहं शरणं
प्रपद्ये ॥ ४८ ॥ सोऽयं परात्मा पुरुषः पुराण एष स्वयंज्योतिरनंत आद्यः । मायातनुं
लोकविमोहनीयां धत्ते परानुग्रह एष रामः ॥ ४९ ॥ अयं हि विश्वोद्भवसंयमानामेकः
स्वमायागुणविंबितो यः । विरिंचिविष्ण्वीश्वरनामभेदान्धत्ते स्वतंत्रः परिपूर्ण आत्मा
॥ ५० ॥ नमोऽस्तु ते राम तवांग्रिपंकजं श्रिया धृतं वक्षसि लालितं प्रियात् । आक्रांत-
मेकेन जगद्भयं पुरा ध्येयं मुनींद्रैरभिमानवर्जितैः ॥ ५१ ॥ जगतामादिभूतस्त्वं जगत्त्वं
जगदाश्रयः । सर्वभूतेष्वसंयुक्त एको भाति भवान्परः ॥ ५२ ॥ ओंकारवाच्यस्त्वं राम
वाचामविषयः पुमान् । वाच्यवाचकभेदेन भवानेव जगन्मयः ॥ ५३ ॥ कार्यकारण-
कर्तृत्वफलसाधनभेदतः । एको विभासि राम त्वं मायया बहुरूपया ॥ ५४ ॥ त्वन्माया-
मोहितधियस्त्वां न जानन्ति तत्त्वतः । मानुषं त्वाभिमन्यन्ते मायिनं परमेश्वरम् ॥ ५५ ॥
आकाशवत्त्वं सर्वत्र बहिरंतर्गतोऽमलः । असंगो ह्यचलो नित्यः शुद्धो बुद्धः सदव्ययः

॥५६॥ योपिन्मूढाऽहमज्ञा ते तत्त्वं जाने कथं विभो । तस्मात्ते शतशो राम नमस्कुर्या-
मनन्यधीः ॥ ५७ ॥ देव मे यत्र कुत्रापि स्थिताया अपि सर्वदा । त्वत्पादकमले सक्ता
भक्तिरेव सदाऽस्तु मे ॥ ५८ ॥ नमस्ते पुरुषाध्यक्ष नमस्ते भक्तवत्सल । नमस्तेऽस्तु
हृषीकेश नारायण नमोऽस्तु ते ॥ ५९ ॥ भवभयहरमेकं भानुकोटिप्रकाशं करधृतशर-
चापं कालमेघावभासम् । कनकरुचिरवस्त्रं रत्नवत्कुंडलाढ्यं कमलविशदनेत्रं सानुजं
राममीडे ॥ ६० ॥ स्तुत्वैवं पुरुषं साक्षाद्राद्यवं पुरतः स्थितम् । परिक्रम्य प्रणम्याशु
सानुज्ञाता ययौ पतिम् ॥ ६१ ॥ अहल्यया कृतं स्तोत्रं यः पठेद्भक्तिसंयुतः । स मुच्य-
तेऽखिलैः पापैः परं ब्रह्माधिगच्छति ॥ ६२ ॥ पुत्राद्यर्थे पठेद्भक्त्या रामं हृदि निधाय
च । संवत्सरेण लभते बंध्या अपि सुपुत्रकम् ॥ ६३ ॥ सर्वान्कामानवाप्नोति रामचंद्र-
प्रसादतः ॥ ६४ ॥ ब्रह्मघ्नो गुरुतल्पगोऽपि पुरुषः स्तेयी सुरापोऽपि वा मातृभ्रातृविहिं-
सकोऽपि सततं भोगैकबद्धातुरः । नित्यं स्तोत्रमिदं जपन् रघुपतिं भक्त्या हृदिस्थं
स्मरन् ध्यायन्मुक्तिमुपैति किं पुनरसौ स्वाचारयुक्तो नरः ॥ ६५ ॥ इति श्रीम० रामाय-
णे बालकांडे अष्टमोऽध्यायः ॥

अथ वालकांडे पष्ठसर्गे संकल्पादिन्यासध्यानजपक्रमः ॥

पूर्वोक्तविधिना वालकांडेपष्ठसर्गे संकल्पादिन्यासध्यानजपमहंकरिष्ये ॥ इति संकल्प्य ॥

अथ करन्यासः ॥ ॐ श्रीं रां स्वां अंगुष्ठाभ्यां नमः ॥ ॐ श्रीं रां स्वां तर्जनीभ्यां नमः ॥

ॐ श्रीं रां स्वां मध्यमाभ्यां नमः ॥ ॐ श्रीं रां स्वां अनामिकाभ्यां नमः ॥ ॐ श्रीं रां

स्वां कनिष्ठिकाभ्यां नमः ॥ ॐ श्रीं रां स्वां करतलकरपृष्ठाभ्यां नमः ॥ एवं हृदयादि ॥

अथ ध्यानं ॥ विश्वामित्रोऽथ तं प्राह राघवं सहलक्ष्मणम् ॥ गच्छामो वत्स मिथिलां

जनकेनाभिपालिताम् ॥ १ ॥ इति ध्यात्वा च श्रीरामचरितं पठ्यते तदा ॥ इति

वालकांडे पष्ठसर्गे न्यासध्यानजपविधिः ॥ ६ ॥ ॥ सूत उवाच ॥ विश्वामित्रोऽथ तं

प्राह राघवं सहलक्ष्मणम् ॥ गच्छामो वत्स मिथिलां जनकेनाभिपालिताम् ॥ १ ॥

दृष्ट्वा क्रतुवरं पश्चादयोध्यां गंतुमर्हसि । इत्युक्त्वा प्रययौ गंगामुत्ततुं सहराघवः ।

तस्मिन्काले नाविकेन निषिद्धो रघुनंदनः ॥ २ ॥ ॥ नाविक उवाच ॥ क्षालयामि

तव पादपंकजं नाथ दारुहृदोः किमंतरम् । मानुषीकरणचूर्णमस्ति ते पादयोरिति

कथा प्रतीयसी ॥ ३ ॥ पादांबुजं ते विमलं हि कृत्वा पश्चात्परं तीरमहं नयामि ।

नोचेत्तरी सद्युवती मलेन स्याच्चेद्विभो विद्धि कुटुंबहानिः ॥ ४ ॥ इत्युक्त्वा क्षालितौ
 पादौ परं तीरं ततो गताः । कौशिको रघुनाथेन सहितो मिथिलां ययौ ॥ ५ ॥
 विदेहस्य पुरं प्रातर्ऋषिवाटं समाविशत् । प्राप्तं कौशिकमाकर्ण्य जनकोऽतिमुदान्वितः
 ॥ ६ ॥ पूजाद्रव्याणि संगृह्य सोपाध्यायः समाययौ । दंडवत्प्रणिपत्याह पूजयामास
 कौशिकम् ॥ ७ ॥ पप्रच्छ राघवौ हृष्टा सर्वलक्षणसंयुतौ । द्योतयंतौ दिशः सर्वांश्चंद्र-
 सूर्यांश्चिवापरौ ॥ ८ ॥ कस्यैतौ नरशार्दूलौ पुत्रौ देवसुतोपमौ । मनःप्रीतिकरौ मेऽद्य
 नरनारायणाविव ॥ ९ ॥ प्रत्युवाच मुनिः प्रीतो हर्षयन् जनकं तदा । पुत्रौ दशरथ-
 स्यैतौ भ्रातरौ रामलक्ष्मणौ ॥ १० ॥ मखसंरक्षणार्थाय मयानीतौ पितुः पुरात् ।
 आगच्छन् राघवो मार्गे ताटकां विश्वघातिनीम् ॥ ११ ॥ शरेणैकेन हतवाचोदितो
 मेऽतिविक्रमः । ततो ममाश्रमं गत्वा मम यज्ञविहिंसकान् ॥ १२ ॥ सुबाहुप्रमुखा-
 न्हत्वा मारीचं सागरेऽक्षिपत् । ततो गंगातटे पुण्ये गौतमस्याश्रमे शुभे ॥ १३ ॥
 गत्वा तत्र शिलारूपा गौतमस्य बधूः स्थिता । पादपंकजसंस्पर्शात्कृत्वा मानुषरूपिणी
 ॥ १४ ॥

श्वरं धनुः ॥ १५ ॥ पूजितं राजभिः सर्वदृष्टमित्यनुशुश्रुवे । अतो दर्शय राजेंद्र शैवं
 चापमनुत्तमम् ॥ दृष्ट्वायोध्यां जिगमिषुः पितरं द्रष्टुमिच्छति ॥ १६ ॥ इत्युक्तो मुनिना
 राजा पूजार्हाविति पूजया । पूजयामास धर्मज्ञो विधिदृष्टेन कर्मणा ॥ १७ ॥ ततः
 संप्रेषयामास मंत्रिणं बुद्धिमत्तरम् ॥ जनक उवाच ॥ शीघ्रमानय विश्वेशचापं
 रामाय दर्शय ॥ १८ ॥ ततो गते मंत्रिवरे राजा कौशिकमब्रवीत् । यदि रामो धनुर्धत्वा
 कोट्यामारोपयेद्गुणम् ॥ १९ ॥ तदा मयाऽऽत्मजा सीता दीयते राघवाय हि । तथेति
 कौशिकोऽप्याह रामं संवीक्ष्य सस्मितम् ॥ २० ॥ शीघ्रं दर्शय चापाद्वयं रामायामित-
 तेजसे । एवं ब्रुवति मौनीश आगताश्चापवाहकाः ॥ २१ ॥ चापं गृहीत्वा बलिनः पंच-
 साहस्रसंख्यकाः । घंटाशतसमायुक्तं मणिवज्रादिभूषितम् ॥ २२ ॥ दर्शयामास रामाय
 मंत्री मंत्रयतां वरः । दृष्ट्वा रामः प्रहृष्टात्मा बध्वा परिकरं दृढम् ॥ २३ ॥ गृहीत्वा वाम
 हस्तेन लीलया तोलयन् धनुः । आरोपयामास गुणं पश्यत्स्वखिलराजसु ॥ २४ ॥
 ईषदाकर्पयामास पाणिना दक्षिणेन सः । बभञ्जाखिलहृत्सारो दिशः शब्देन पूरयन्
 ॥ २५ ॥ दिशश्च विदिशश्चैव स्वर्गं मर्त्यं रसातलम् । तदद्भुतमभूत्तत्र देवानां दिवि

पश्यताम् ॥ २६ ॥ आच्छादयंतः कुसुमैर्देवाः स्तुतिभिरीडिरे । देवदुन्दुभयो नेदुर्ननृतु-
 श्चाप्सरोगणाः ॥ २७ ॥ द्विधा भग्नं धनुर्दद्या राजालिङ्ग्य रघूद्वहम् । विस्मयं लेभिरे
 सीतामातरोऽस्तःपुराजिरे ॥ २८ ॥ सीता स्वर्णमयीं मालां गृहीत्वा दक्षिणे करे ।
 सितवक्त्रा स्वर्णवर्णां सर्वाभरणभूषिता ॥ २९ ॥ मुक्ताहारैः कर्णपत्रैः कणचरणनूपुरा ।
 दुकूलपरिसंवीता वस्त्रांतर्व्यजितस्तनी ॥ ३० ॥ रामस्योपरि निक्षिप्य स्मयमाना मुदं
 ययौ । ततो मुमुदिरे सर्वे राजदाराः स्वलंकृतम् ॥ ३१ ॥ गवाक्षजालरंध्रेभ्यो दृष्ट्वा
 लोकविमोहनम् । ततोऽग्रवीन्मुनिं राजा सर्वशास्त्रविशारदः ॥ ३२ ॥ भो कौशिक
 मुनिश्रेष्ठ पत्रं प्रेषय सत्वरम् । राजा दशरथः क्षीघ्रमागच्छतु सपुत्रकः ॥ ३३ ॥
 विवाहार्थं कुमारानां सदारः सहमंत्रिभिः । तथेति प्रेषयामास दूतांस्त्वरितविक्रमान्
 ॥ ३४ ॥ ते गत्वा राजशार्दूलं रामश्रेयो न्यवेदयन् । श्रुत्वा रामकृतं राजा हर्षेण
 महतालुतः ॥ ३५ ॥ मिथिलागमनार्थाय त्वरयामास मंत्रिणः । गच्छंतु मिथिलां सर्वे
 गजान्धरयपत्तयः ॥ ३६ ॥ रथमानय मे क्षीघ्रं गच्छाम्यद्यैव मा चिरम् । वसिष्ठस्त्वग्रतो
 यातु सदारः सहितोऽग्निभिः ॥ ३७ ॥ राममातुः ससादाय अग्निर्मे भगवान्कुरुः ।

एवं प्रस्थाप्य सकलं राजर्षिर्विपुलं रथम् ॥३८॥ महत्या सेनया सार्धमारुह्य त्वरितो
 ययौ । आगतं राघवं श्रुत्वा राजा हर्षसमाकुलः ॥३९॥ प्रत्युज्जगाम जनकः दत्तानन्द-
 पुरोधसा । यथोक्तपूजया पूज्यं पूजयामास सत्कृतम् ॥ ४० ॥ रामस्तु लक्ष्मणेनाशु-
 वचंदे चरणौ पितुः । ततो हृष्टो दशरथो रामं वचनमब्रवीत् ॥४१॥ दिष्ट्या पश्यामि
 ते राम मुखं फुल्लान्बुजोपमम् । मुनेरनुग्रहात्सर्वं संपन्नं मम शोभनम् ॥४२॥ इत्यु-
 वत्वाग्राय मूर्ध्यानमालिङ्ग्य च पुनः पुनः । हर्षेण महताऽऽविष्टो ब्रह्मानन्दं गतो यथा
 ॥४३॥ ततो जनकराजेन मन्दिरे सन्निवेशितः । शोभने सर्वभोगाढ्ये सदारः ससुतः
 सुखी ॥४४॥ ततः शुभे दिने लग्ने सुमुहूर्ते रघूत्तमम् । आनयामास धर्मज्ञो रामं
 सभ्रातृकं तदा ॥४५॥ रत्नस्तम्भसुविस्तारे सुवित्ताने सुतोरणे । मंडपे सर्वशोभाढ्ये
 मुक्तापुष्पफलान्विते ॥४६॥ वेदविद्भिः सुसंवाधे ब्राह्मणैः स्वर्णभूषितैः । सुवासिनी-
 भिः परितो निष्ककंठीभिरावृते ॥ ४७ ॥ भेरीदुन्दुभिनिर्घोषैर्गीतनृत्यैः समाकुले ।
 दिव्यरत्नांचिते स्वर्णपीठे रामं न्यवेशयत् ॥ ४८ ॥ वसिष्ठं कौशिकं चैव दत्तानन्दः
 पुरोहितः । यथाक्रमं पूजयित्वा रामस्योभयपार्श्वयोः ॥४९॥ स्थापयित्वा स तत्राग्निं

उवालयित्वा यथाविधि । सीतामानीय शोभाढ्यां नानारत्नविभूषिताम् ॥ ५० ॥
 समार्यो जनकः प्रायाद्रामं राजीवलोचनम् । पादौ प्रक्षाल्य विधिवत्तदपो मूर्ध्न्यधारयत्
 ॥ ५१ ॥ या धृता मूर्ध्नि शर्वेण ब्रह्मणा मुनिभिः सदा । ततः सीतां करे धृत्वा साक्षतो-
 दकपूर्वकम् ॥ ५२ ॥ रामाय प्रददौ प्रीत्या पाणिग्रहविधानतः । सीता कमलपत्राक्षी
 स्वर्णमुक्तादिभूषिता ॥ ५३ ॥ दीयते मे सुता तुभ्यं प्रीतो भवरघूत्तम । इति प्रीतेन
 मनसा सीतां रामकरेऽर्पयन् ॥ ५४ ॥ मुमोद जनको लक्ष्मीं क्षीराब्धिरिव विष्णवे ।
 ऊर्मिलां चौरसीं कन्यां लक्ष्मणाय ददौ मुदा ॥ ५५ ॥ तथैव श्रुतकीर्तिं च मांडवीं
 भ्रातृकन्यके । भरताय ददावेकां शत्रुघ्नायापरां ददौ ॥ ५६ ॥ चत्वारो दारसंपन्ना
 भ्रातरः शुभलक्षणाः । विरेजुः प्रभया सर्वे लोकपाला इवापरे ॥ ५७ ॥ ततोऽब्रवीद्वसि-
 ष्ठाय विश्वामित्राय मैथिलः । जनकः स्वसुतोदंतं नारदेनाभिभाषितम् ॥ ५८ ॥ यज्ञभू-
 मिविशुद्ध्यर्थं कर्पतो लांगलेन मे । सीतामुखात्समुत्पन्ना कन्यका शुभलक्षणा ॥ ५९ ॥
 तामद्राक्षमहं प्रीत्या पुत्रिकाभावभाविताम् । अर्पिता प्रियभार्यायै शरणांशुनिभानना

यणं विभुम् ॥ ६१ ॥ पूजितः सुखमासीनो मामुवाच सुखान्वितः । शृणुष्व वचनं
 गुह्यं तवाभ्युदयकारणम् ॥ ६२ ॥ परमात्मा हृषीकेशो भक्तानुग्रहकाम्यया । देवकार्या-
 र्थसिद्ध्यर्थं रावणस्य वधाय च ॥ ६३ ॥ जातो राम इति ख्यातो मायामानुषपेपयुक् ।
 आस्ते दाशरथिर्भूत्वा चतुर्धा परमेश्वरः ॥ ६४ ॥ योगमायाऽपि सीतेति जाता वै तव
 वेदमनि । अतस्त्वं राघवायैव देहि सीतां प्रयत्नतः ॥ ६५ ॥ नान्येभ्यः पूर्वभार्यया
 रामस्य परमात्मनः । इत्युक्त्वा प्रययौ देवगतिं देवमुनिस्तदा ॥ ६६ ॥ तदारभ्य मया
 सीता विष्णोर्लक्ष्मीर्विभाव्यते । कथं मया राघवाय दीयते जानकी शुभा ॥ ६७ ॥
 इति चिन्तासमाविष्टः कार्यमेकमर्चितयम् । मत्पितामहगोहे तु न्यासभूतमिदं धनुः
 ॥ ६८ ॥ ईश्वरेण पुरा क्षिप्तं पुरदाहादनंतरम् । धनुरेतत्पणं कार्यमिति चिन्त्य कृतं तथा
 ॥ ६९ ॥ सीतापाणिग्रहार्थाय सर्वेषां माननाशनम् । त्वत्प्रसादान्मुनिश्रेष्ठ रामो राजी-
 वलोचनः ॥ ७० ॥ आगतोऽत्र धनुर्द्रष्टुं फलितो मे मनोरथः । अद्य मे सफलं जन्म
 राम त्वां सह सीतया ॥ ७१ ॥ एकासनस्थं पश्यामि आजमानं रविं यथा । त्वत्पादां-
 युधरो ब्रह्मा सृष्टिचक्रप्रवर्तकः ॥ ७२ ॥ बलिस्त्वत्पादसलिलं धृत्वाऽभूद्विजाधिपः ।

त्वत्पादपांसुसंस्पर्शादहत्या भर्तृशापतः ॥ ७३ ॥ सद्य एव विनिर्मुक्ता कोऽन्यस्त्वत्तो-
 धिरक्षिता ॥ ७४ ॥ यत्पादपंकजपरागसुरागयोगिवृंदैर्जितं भवभयं जितकालचक्रैः ।
 यन्नामकीर्तनपरा जितदुःखशोका देवास्तमेव शरणं सततं प्रपद्ये ॥ ७५ ॥ इति स्तुत्वा
 नृपः प्रादाद्राघवाय महात्मने । दीनाराणां कोटिशतं रथानामयुतं तदा ॥ ७६ ॥
 अध्वानां नियुतं प्रादाद्रजानां पट्शतं तथा । पत्नीनां लक्षमेकं तु दासीनां त्रिशतं ददौ
 ॥ ७७ ॥ दिव्यांबराणि हाराश्च मुक्तारत्नमयोज्ज्वलान् । सीतायै जनकः प्रादात्प्रीत्या
 दुहितृवत्सलः ॥ ७८ ॥ वसिष्ठादीन्सुसंपूज्य भरतं लक्ष्मणं तथा । पूजयित्वा यथा-
 न्यायं तथा दशरथं नृपम् ॥ ७९ ॥ प्रस्थापयामास नृपो राजानं रघुसत्तमम् ।
 सीतामालिङ्ग्य रुदतीं मातरः साश्रुलोचनाः ॥ ८० ॥ श्वश्रुशुश्रूषणपरा नित्यं राम-
 मनुवता । पातिप्रत्यमुपालब्ध्य तिष्ठ वत्से यथासुखम् ॥ ८१ ॥ प्रयाणकाले रघुनंदनस्य
 मेरीमृदंगानकर्तृघोषः । स्वर्वासिमेरीघनतूर्यशब्दैः संमूर्च्छितो भूतभयंकरोऽभूत्

अथ बालकांडे सप्तमसर्गे संकल्पादिन्यासध्यानजपक्रमः ॥

पूर्वोक्तविधिना बालकांडे सप्तमसर्गे न्यासध्यानजपमहं करिष्ये ॥ इति संकल्प्य ॥

अथ करन्यासः ॥ ॐ श्रीं रां हं अंगुष्ठाभ्यां नमः ॥ ॐ श्रीं रां हं तर्जनीभ्यां नमः ॥

ॐ श्रीं रां हं मध्यमाभ्यां नमः ॥ ॐ श्रीं रां हं अनामिकाभ्यां नमः ॥ ॐ श्रीं रां हं

कनिष्ठिकाभ्यां नमः ॥ ॐ श्रीं रां हं करतलकरपृष्ठाभ्यां नमः ॥ ॐ श्रीं रां हं हृदयाय

नमः ॥ ॐ श्रीं रां हं शिरसे स्वाहा ॥ ॐ श्रीं रां हं शिखायै वषट् ॥ ॐ श्रीं रां हं

कवचाय हुं ॥ ॐ श्रीं रां हं नेत्रत्रयाय वौषट् ॥ ॐ श्रीं रां हं अस्त्राय फट् ॥ अथ

ध्यानं ॥ अथ गच्छति श्रीरामे मैथिलाद्योजनत्रयं ॥ निमित्तान्यतिघोराणि ददर्श नृपस-

त्तमः ॥ १ ॥ इति ध्यात्वा च श्रीरामचरितं पठ्यते तदा । इति सप्तमसर्गे न्यासध्यान-

जपविधिः ॥ ७ ॥ सूत उवाच ॥ अथ गच्छति श्रीरामे मैथिलाद्योजनत्रयम् । निमि-

त्तान्यतिघोराणि ददर्श नृपसत्तमः ॥ १ ॥ नत्वा वसिष्ठं पप्रच्छ किमिदं मुनिपुंगव ।

निमित्तानीह दृश्यंते विपमाणि समंततः ॥ २ ॥ वसिष्ठस्तमथ प्राह भयमागामि

सूच्यते । पुनरप्यभयं तेऽद्य शीघ्रमेव भविष्यति ॥ ३ ॥ मुगाः प्रदक्षिणं यांति पश्य

त्वां शुभसूचकाः । इत्येवं वदतस्तस्य वचौ घोरतरोऽनिलः ॥४॥ मुष्णंश्चक्षूंषि सर्वेषां
 पांसुवृष्टिमिरर्दयन् । ततो ब्रजन्ददर्शाग्रे तेजोराशिमुपस्थितम् ॥ ५ ॥ कोटिसूर्यप्रती-
 काशं विद्युत्पुंजसमप्रभम् । तेजोराशिं ददशांथ जामदग्न्यं प्रतापवान् ॥ ६ ॥ नीलमेघ-
 निभं प्रांशुं जटामंडलमंडितम् । धनुःपरशुपाणिं च साक्षात्कालमिवांतकम् ॥ ७ ॥
 कातेयीयांतकं रामं दत्तक्षत्रियमर्दनम् । प्राप्तं दशरथस्याग्रे कालमृत्युमिवापरम् ॥८॥
 तं दृष्ट्वा भयसंत्रस्तो राजा दशरथस्तदा । अर्घ्यादिपूजां विस्मृत्य त्राहि त्राहीति चाब्र-
 वीत् ॥९॥ दंडवत्प्रणिपत्याह पुत्रप्राणं प्रयच्छ मे । इति श्रुतं राजानमनादत्य रघूत्त-
 मम् ॥ १० ॥ उवाच निष्ठुरं वाक्यं क्रोधात्प्रचलितेन्द्रियः । त्वं राम इति नाम्ना मे
 चरसि क्षत्रियाधम ॥११॥ द्वंद्वयुद्धं प्रयच्छाशु यदि त्वं क्षत्रियोऽसि वै । पुराणं जर्जरं
 चापं भंक्त्वा त्वं कथसे मुधा ॥ १२ ॥ अस्मिस्तु वैष्णवे चाप आरोपयसि चेद्गुणम् ।
 तदा युद्धं त्वया सार्धं करोमि रघुवंशज ॥ १३ ॥ नो चेत्सर्वान्हनिष्यामि क्षत्रियांत-
 करो ह्यहम् । इति श्रुतिं वै तस्मिंश्चाल वसुधा भृशम् ॥१४॥ अंधकारो यमूवाय
 सर्वेषामपि चक्षुषाम् । रामो दशरथिर्वीरो वीक्ष्य तं भार्गवं रुपा ॥१५॥ धनुराच्छि-

च तद्वस्तादारोप्य गुणमंजसा । तूणीराद्वाणमादाय संधायाकृष्य वीर्यवान् ॥ १६ ॥
 उवाच भार्गवं रामं शृणु ब्रह्मन्वचो मम । लक्ष्यं दर्शय याणस्य ह्यमोघो मम सायकः
 ॥ १७ ॥ लोकान्पादयुगं चापि वद शीघ्रं ममाज्ञया । अयं लोकः परो वाथ त्वया
 गंतुं न शक्यते ॥ १८ ॥ एवं त्वां हि प्रकर्तव्यं वद शीघ्रं ममाज्ञया । एवं वदति
 श्रीरामे भार्गवो विहृताननः ॥ १९ ॥ संस्मरन्पूर्ववृत्तांतमिदं वचनमब्रवीत् । राम राम
 महाबाहो जाने त्वां परमेश्वरम् ॥ २० ॥ पुराणपुरुषं विष्णुं जगत्संगलयोद्भवम् ।
 बाल्येऽहं तपसा विष्णुमाराधयितुमंजसा ॥ २१ ॥ चक्रतीर्थं शुभं गत्वा तपसा विष्णु-
 मन्वहम् । अतोपयं महात्मानं नारायणमनन्यधीः ॥ २२ ॥ ततः प्रसन्नो देवेशः शंख-
 चक्रगदाधरः । उवाच मां रघुश्रेष्ठ प्रसन्नमुखपंकजः ॥ २३ ॥ ॥ श्रीभगवानुवाच ॥
 उत्तिष्ठ तपसो ब्रह्मन्फलितं ते तपो महत् । मच्चिदंशेन युक्तस्त्वं जहि हैहयपुंगवम्
 ॥ २४ ॥ कार्तवीर्यं पितृहणं यदयं तपसः श्रमः । ततस्त्रिःसप्तकृत्वस्त्वं हत्वा क्षत्रिय-
 मंडलम् ॥ २५ ॥ कृत्वा भूमिं कश्यपाय दत्त्वा शांतिमुपावह । त्रेतामुखे दाशरथि-
 भूत्वा रामोऽहमव्ययः ॥ २६ ॥ उत्पत्स्ये परया शक्त्या तदा ब्रूयसि मां ततः ।

मत्तेजः पुनरादास्ये त्वयि दत्तं मया पुरा ॥ २७ ॥ तदा तपश्चरँल्लोके तिष्ठ त्वं ब्रह्मणो
 दिनम् । इत्युक्त्वांतर्दधे देवस्तथा सर्वं कृतं मया ॥ २८ ॥ स एव विष्णुस्त्वं राम
 जातोऽसि ब्रह्मणार्थितः । मयि स्थितं तु त्वत्तेजस्त्वयैव पुनराहृतम् ॥ २९ ॥ अद्य मे
 सफलं जन्म प्रतीतोऽसि मम प्रभो । ब्रह्मादिभिरलभ्यस्त्वं प्रकृतेः पारगो मतः ॥ ३० ॥
 त्वयि जन्मादिपदभावा न संत्यज्ञानसंभवाः । निर्विकारोऽसि पूर्णस्त्वं गमनादिवि-
 र्जितः ॥ ३१ ॥ यथा जले फेनजालं धूमो वह्नौ तथा त्वयि । त्वदाधारा त्वद्विषया
 माया कार्यं सृजत्यहो ॥ ३२ ॥ यावन्मायायुता लोकास्तावत्त्वां न विजानते । अविचा-
 रितसिद्धेपाऽविद्या विद्याविरोधिनी ॥ ३३ ॥ अविद्याकृतदेहादिसंघाते प्रतियिचिता ।
 चिच्छक्तिर्जीवलोकेऽस्मिन् जीव इत्यभिधीयते ॥ ३४ ॥ यावद्देहमनःप्राणबुद्ध्यादिव-
 भिमानवान् । तावत्कर्तृत्वभोक्तृत्वसुखदुःखादिभागभवेत् ॥ ३५ ॥ आत्मनः संसृति-
 नांस्ति बुद्धेर्ज्ञानं न जातिविति । अविवेकाद्वयं युंक्त्वा संसारीति प्रवर्तते ॥ ३६ ॥
 जडस्य चित्समायोगाच्चित्त्वं भूयाचितेस्तथा । जडसंगाजडत्वं हि जलादयोर्मेलनं यथा


श्वरः सदा ॥ ३८ ॥ तत्संगलब्धया भक्त्या यदा त्वां समुपासते । तदा माया शनै-
 र्याति तानवं प्रतिपद्यते ॥ ३९ ॥ ततस्त्वज्ज्ञानसंपन्नः सद्गुरुस्तेन लभ्यते । वाक्यज्ञानं
 गुरोर्लब्ध्वा त्वत्प्रसादाद्विमुच्यते ॥ ४० ॥ तस्मात्त्वद्भक्तिहीनानां कल्पकोटिशतैरपि ।
 न मुक्तिशंका विज्ञानशंका नैव सुखं तथा ॥ ४१ ॥ अतस्त्वत्पादयुगले भक्तिर्मे जन्म-
 जन्मनि । स्यात्त्वद्भक्तिमतां संगोऽविद्या याभ्यां विनश्यति ॥ ४२ ॥ लोके त्वद्भक्तिनि-
 रतास्त्वद्भर्मास्मृतवर्षिणः । पुनन्ति लोकमखिलं किं पुनः स्वकुलोद्भवान् ॥ ४३ ॥ नमो-
 ऽस्तु जगतां नाथ नमस्ते भक्तिभावन । नमः कारुणिकानन्त रामचंद्र नमोऽस्तु ते
 ॥ ४४ ॥ देव यद्यत्कृतं पुण्यं मया लोकजिगीषया । तत्सर्वं तव द्वाणाय भूयाद्राम
 नमोऽस्तु ते ॥ ४५ ॥ ततः प्रसन्नो भगवान् श्रीरामः करुणामयः । प्रसन्नोऽसि तव
 ब्रह्मन्यत्ते मनसि वर्तते ॥ ४६ ॥ दास्ये तदखिलं कामं मा कुरुत्वात्र संशयम् । ततः
 प्रीतेन मनसा भागं वो राममब्रवीत् ॥ ४७ ॥ यदि मेऽनुग्रहो राम तवास्ति मधुसूदन ।
 त्वद्भक्तसंगस्त्वत्पादे दृढा भक्तिः सदाऽस्तु ते ॥ ४८ ॥ स्तोत्रमेतत्पठेद्यस्तु भक्तिही-
 नोऽपि सर्वदा । त्वद्भक्तिस्तस्य विज्ञानं भूयादन्ते स्मृतिस्तव ॥ ४९ ॥ तथेति राघवेणो-

कः परिक्रम्य प्रणम्य तम् । पूजितस्तदनुज्ञातो महेंद्राचलमन्वगात् ॥ ५० ॥ राजा
 दशरथो हृष्टो रामं मृतमिवागतम् । आलिंग्यालिंग्य हर्षेण नेत्राभ्यां जलमुत्सृजत्
 ॥ ५१ ॥ ततः प्रीतेन मनसा स्वस्थचित्तः पुरं ययौ । रामलक्ष्मणशत्रुघ्नभरता देवसं-
 मिताः ॥ ५२ ॥ स्वां स्वां भार्यामुपादाय रेमिरे स्वस्वमंदिरे । मातापितृभ्यां संहृष्टो
 रामः सीतासमन्वितः ॥ ५३ ॥ रेमे वैकुण्ठभवने श्रिया सह यथा हरिः । युधाजिन्नाम
 कैकेयीभ्राता भरतमातुलः ॥ ५४ ॥ भरतं नेतुमागच्छत्स्वराज्यं प्रीतिसंयुतः । प्रेपया-
 मास भरतं राजा स्नेहसमन्वितः ॥ ५५ ॥ शत्रुघ्नं चापि संपूज्य युधाजितमरिंदमः ।
 कौसल्या शुशुभे देवी रामेण सह सीतया । देवमातेव पौलोम्या शच्या शक्रेण
 शोभना ॥ ५६ ॥ साकेते लोकनाथप्रथितगुणगणो लोकसंगीतकीर्तिः श्रीरामः सीतया
 स्तेऽखिलजननिकरानंदसंदोहमूर्तिः । नित्यश्रीनिर्विकारो निरवधिविभवो नित्यमाया-
 निरासो मायाकार्यानुसारी मनुज इव सदा भाति देवोऽखिलेशः ॥ ५७ ॥ इति
 श्रीमदध्यात्मरामायणे उमामहेश्वरसंवादे बालकांडे सप्तमः सर्गः ॥ ७ ॥

अध्यात्मबालकांडे च सर्गाः सप्तैव शंभुना । दिष्टाः पश्यन्तरत्रिंश-

॥ अथायोध्याकांडं प्रारभ्यते ॥

अयोध्याकांडम्.



॥ श्रीगणेशाय नमः ॥ अथ अयोध्याकाण्डे न्यासध्यानजपक्रमः ॥

तत्र काण्डे संकल्पमाह ॥ ॐ अस्य श्रीमदध्यात्मरामायणे अयोध्याकाण्डमहामालामं-
त्रस्य ॥ श्रीभगवान् सदाशिव ऋषिः ॥ अनुष्टुप् छंदः ॥ श्रीरामः परमात्मा देवता ॥
ॐ नमो नारायणेति धीजं ॥ दाशरथिरिति शक्तिः ॥ रावणघ्न इति कीलकं ॥ मम
अमुककामनासिद्ध्यर्थं अमुकस्तोत्रस्य मंत्रसंपुटीकरणं करिष्ये ॥ अथ लोमविलोममंत्र-
न्यासयुक्तं करिष्ये वा मंडलयुक्तं करिष्ये । इत्यादौ संकल्प्य न्यासान् चरेत् ॥ अथ
ऋष्यादिन्यासः ॥ ॐ श्रीभगवान् सदाशिवऋषये नमः शिरसि ॥ अनुष्टुप्छंदसे नमः
मुखे ॥ श्रीरामपरमात्मा देवतायै नमः गुह्ये ॥ दाशरथिरिति शक्तये नमः पादयोः ॥
रावणघ्न इति कीलकाय नमः सर्वांगे ॥ मम चतुर्विधपुरुषार्थसिद्ध्यर्थं जपे विनियोगः ॥
अथ करन्यासः ॥ ॐ रांरींरूंरैरैरैः अंगुष्ठाभ्यां नमः ॥ ॐ रांरींरूंरैरैरैः तर्जनी-
भ्यां नमः ॥ ॐ रांरींरूंरैरैरैरैः मध्यमाभ्यां नमः ॥ ॐ रांरींरूंरैरैरैरैः अनामिकाभ्यां
नमः ॥ ॐ रांरींरूंरैरैरैरैरैः कनिष्ठिकाभ्यां नमः ॥ ॐ रांरींरूंरैरैरैरैरैः करतलकरपृष्ठाभ्यां
नमः ॥ अथ पङ्गन्यासः ॥ ॐ रांरींरूंरैरैरैरैरैः हृदयाय नमः ॥ ॐ रांरींरूंरैरैरैरैरैः

शिरसे स्वाहा ॥ ॐ रांरींरूंरैरौरः शिखायै वषट् ॥ ॐ रांरींरूंरैरौरः कवचाय हुं ॥
ॐ रांरींरूंरैरौरः नेत्रत्रयाय वौषट् ॥ ॐ रांरींरूंरैरौरः अस्त्राय फट् ॥ ॐ रांरींरूंरैरौरः
इति मूलमंत्रेण दिग्बन्धः ॥ अथ ध्यानम् ॥ नीलेंदीवरतुल्यश्यामवदनं पीतांबरालं-
कृतं मुद्रां ज्ञानमयीं दधानमपरां विद्युच्चिभां राघवम् ॥ पश्यन्तीं मुकुटांगदादिविविधैः
कल्पोज्ज्वलाङ्गं भजे श्रीमद्वाशरथिं नमामि सुतरामब्धौ ह्रवं दुस्तरे ॥ १ ॥ इति
ध्यात्वा च श्रीरामचरितं पठ्यते तदा ॥

अथ अयोध्या० प्रथमसर्गे संकल्पादिन्यासध्यानजपक्रमः ॥

ॐ अस्य श्रीमद्भ्यामरामायणे अयोध्याकाण्डे प्रथमसर्गस्य ॥ श्रीभगवान् वादरायण
कृपिः ॥ गायत्रीछंदः ॥ ॐ श्रीमन्नारायणो देवता ॥ श्रीलक्ष्मीर्वाजं ॥ परमा शक्तिः ॥
अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणनवा-
ध्याये मंत्राष्टाक्षरसंयुक्तं प्रथमसर्गे न्यासध्यानजपमहं करिष्ये ॥ इति संकल्प्य ॥
अथ करन्यासः ॥ ॐ रां रीं ह्रीं अंगुष्ठाभ्यां नमः ॥ ॐ रां रीं ह्रीं तर्जनीभ्यां
नमः ॥ ॐ रां रीं ह्रीं मध्यमाभ्यां नमः ॥ ॐ रां रीं ह्रीं अनामिकाभ्यां नमः ॥ ॐ

रां रीं क्लीं कनिष्ठिकाभ्यां नमः ॥ ॐ रां रीं क्लीं करतलकरपृष्ठाभ्यां नमः ॥
 अथपङ्गन्यासः ॥ ॐ रां रीं क्लीं हृदयाय नमः ॥ ॐ रां रीं क्लीं शिरसे स्वाहा ॥
 ॐ रां रीं क्लीं शिखायै वषट् ॥ ॐ रां रीं क्लीं कवचाय हुम् ॥ ॐ रां रीं क्लीं नेत्रत्रया-
 य वौषट् ॥ ॐ रां रीं क्लीं अस्त्राय फट् ॥ ॐ रां रीं क्लीं इति मंत्रेण दिग्बंधः ॥
 अथ ध्यानं ॥ एकदा सुखमासीनं रामं स्वांतःपुराजिरे । सर्वाभरणसंपन्नं रत्नसिंहा-
 सने स्थितम् ॥ १ ॥ इति ध्यात्वा च श्रीरामचरितं पठ्यते तदा । इति अयोध्याकांडे
 प्रथमसर्गे न्यासध्यानजपविधिः ॥ २ ॥ श्रीमहादेव उवाच ॥ एकदा सुखमासीनं
 रामं स्वांतःपुराजिरे । सर्वाभरणसंपन्नं रत्नसिंहासने स्थितम् ॥ १ ॥ नीलोत्पलदलश्यामं
 कौस्तुभामुक्तकंधरम् । सीतया रत्नदंडेन चामरेणाथ वीजितम् ॥ २ ॥ विनोदयंतं
 तांबूलचर्वणादिभिरादरात् । नारदोऽवतरद्भृष्टमंबराद्यत्र राघवः ॥ ३ ॥ शुद्धस्फटिक-
 संकाशः शरच्चंद्र इवामलः । अतर्कितमुपायातो नारदो दिव्यदर्शनः ॥ ४ ॥ तं दृष्ट्वा
 सहसोत्थाय रामः प्रीत्या कृतांजलिः । ननाम शिरसा भूमौ सीतया सह भक्तिमान्
 ॥ ५ ॥ उवाच नारदं रामः प्रीत्या परमया युतः । संसारिणां मुनिश्रेष्ठ दुर्लभं तव

दर्शनम् । अस्माकं विषयासक्तचेतसां नितरां मुने ॥६॥ अवाप्तं मे पूर्वं जन्मकृतपुण्य-
महोदयैः । संसारिणापि हि मुने लभ्यते सत्समागमः ॥ ७ ॥ अतस्त्वद्दर्शनादेव
कृतार्थोऽस्मि मुनीश्वर । किं कार्यं ते मया कार्यं ब्रूहि तत्करवाणि भो ॥८॥ अथ तं नार-
दोऽप्याह राघवं भक्तवत्सलम् । किं मोहयसि मां राम वाक्यैर्लोकानुसारिभिः ॥९॥
संसार्यहमिति प्रोक्तं सत्यमेतत्त्वया विभो । जगतामादिभूता या सा माया गृहिणी
तव ॥ १० ॥ त्वत्सन्निकर्षाज्जायन्ते तस्यां ब्रह्मादयः प्रजाः । त्वदाज्ञया सदा भाति
माया या त्रिगुणात्मिका ॥११॥ सूतेऽजस्रं शुक्रकृष्णलोहिताः सर्वदा प्रजाः । लोक-
त्रयमहागेहे गृहस्थस्त्वमुदाहृतः ॥१२॥ त्वं विष्णुर्जानकी लक्ष्मीः शिवस्त्वं जानकी
शिवा । ब्रह्मा त्वं जानकी वाणी सूर्यस्त्वं जानकी प्रभा ॥१३॥ भवान् शशांकः सीता
तु रोहिणी शुभलक्षणा । शक्रस्त्वमेव पौलोमी सीता स्वाहाऽनलो भवान् ॥ १४ ॥
यमस्त्वं कालरूपश्च सीता संयमिनी प्रभो । निर्ऋतिस्त्वं जगन्नाथ तामसी जानकी
शुभा ॥ १५ ॥ राम त्वमेव वरुणो भार्गवी जानकी शुभा । वायुस्त्वं राम सीता तु
सदागतिरितीरिता ॥१६॥ कुबेरस्त्वं राम सीता सर्वसंपत्प्रकीर्तिता । रुद्राणी जानकी

प्रोक्ता रुद्रस्त्वं लोकनाशकृत् ॥१७॥ लोके स्त्रीवाचकं यावत्तत्सर्वं जानकी शुभा ।
 पुन्नामवाचकं यावत्तत्सर्वं त्वं हि राघव ॥१८॥ तस्माल्लोकत्रये देव युवाभ्यां नास्ति
 किञ्चन ॥१९॥ त्वदाभासोदिताज्ञानमव्याकृतमितीर्यते । तस्मान्महांस्ततः सूत्रं लिंगं
 सर्वात्मकं ततः ॥२०॥ अहंकारश्च बुद्धिश्च पंचप्राणेंद्रियाणि च । लिंगमित्युच्यते प्राज्ञै-
 र्जन्ममृत्युसुखादिमत् ॥२१॥ स एव जीवसंज्ञश्च लोके भाति जगन्मयः । अवाच्यानाद्य-
 विद्यैव कारणोपाधिरुच्यते ॥ २२ ॥ स्थूलं सूक्ष्मं कारणाल्यमुपाधित्रितयं चित्तेः ।
 एतैर्विंशिष्टो जीवः स्याद्वियुक्तः परमेश्वरः ॥ २३ ॥ जाग्रदस्वप्नसुषुप्त्याख्या संसृतिर्या
 प्रवर्तते । तस्या विलक्षणः साक्षी चिन्मात्रस्त्वं रघूत्तम ॥२४॥ त्वत्त एव जगज्जातं
 त्वयि सर्वं प्रतिष्ठितम् । त्वय्येव लीयते कृत्स्नं तस्मात्त्वं सर्वकारणम् ॥२५॥ रजाव-
 हिमिवात्मानं जीवं ज्ञात्वा भयं भवेत् । परात्माहमिति ज्ञात्वा भयदुःखैर्विमुच्यते
 ॥२६॥ चिन्मात्रज्योतिषा सर्वाः सर्वदेहेषु बुद्ध्यः । त्वया यस्मात्प्रकाश्यन्ते सर्वे स्वा-
 त्मा ततो भवान् ॥२७॥ अज्ञानाद्यस्यते सर्वं त्वयि रजौ भुजंगवत् । त्वज्ज्ञानाली-
 यते सर्वं तस्माज्ज्ञानं सदाभ्यसेत् ॥ २८ ॥ त्वत्पादभक्तियुक्ताणां विज्ञानं भवति

क्रमात् । तस्मात्त्वद्भक्तियुक्ता ये मुक्तिभाजस्त एव हि ॥ २९ ॥ अहं त्वद्भक्तभक्तानां
 तद्भक्तानां च किंकरः । अतो मामनुगृहीष्व मोहयस्व न मां प्रभो ॥ ३० ॥ त्वन्नाभि
 कमलोत्पन्नो ब्रह्मा मे जनकः प्रभो । अतस्तवाहं पौत्रोऽस्मि भक्तं मां पाहि राघव ॥ ३१ ॥
 इत्युक्त्वा बहुशो नत्वा स्वानंदाश्रुपरिप्लुतः । उवाच वचनं राम ब्रह्मणा नोदितोऽस्म्य-
 हम् ॥ ३२ ॥ रावणस्य वधार्थाय जातोऽसि रघुसत्तम । इदानीं राज्यरक्षार्थं पिता
 त्वामभिपेक्षयति ॥ ३३ ॥ यदि राज्याभिसंसक्तो रावणं न हनिष्यसि । प्रतिज्ञा ते
 कृता राम भूभारहरणाय वै ॥ ३४ ॥ तत्सत्यं कुरु राजेंद्र सत्यसंधस्त्वमेव हि ।
 श्रुत्वैतद्भदितं रामो नारदं प्राह सखितम् ॥ ३५ ॥ शृणु नारद मे किञ्चिद्विद्यतेऽविदितं
 क्वचित् । प्रतिज्ञातं च यत्पूर्वं करिष्ये तन्न संशयः ॥ ३६ ॥ किंतु कालानुरोधेन तत्त-
 त्प्रारब्धसंक्षयात् । हरिष्ये सर्वभूभारं क्रमेणासुरमंडलम् ॥ ३७ ॥ रावणस्य विनाशार्थं
 श्वो गन्ता दंडकाननम् । चतुर्दश समास्तत्र ह्युपित्वा मुनिवेषधृक् ॥ ३८ ॥ सीतामिषेण
 तं दुष्टं सकुलं नाशयाम्यहम् । एवं रामे प्रतिज्ञाते नारदः प्रमुमोद ह ॥ ३९ ॥ प्रद-
 क्षिणन्नयं कृत्वा दंडवत्प्रणिपत्य तम् । अनुज्ञातश्च रामेण ययौ देवगतिं मुनिः ॥ ४० ॥

संवादं पठति शृणोति संसरेद्वा यो नित्यं मुनिवररामयोः स भक्त्या । संप्राप्नोत्यमर-
सुदुर्लभं विमोक्षं कैवल्यं विरतिपुरःसरं क्रमेण ॥४१॥ इति श्रीमदध्यात्मरामायणे उमा-
महेश्वरसंवादे अयोध्याकांडे प्रथमः सर्गः ॥ १ ॥

अथ अयोध्या० द्वितीयसर्गं संकल्पादिन्यासध्यानजपक्रमः ॥

पूर्वोक्तविधिना अयोध्याकांडे द्वितीयसर्गे न्यासध्यानजपमहं करिष्ये ॥ इति संकल्प्य ॥
अथ करन्यासः ॥ ॐ रां रीं नं अंगुष्ठाभ्यां नमः ॥ एवं करादि विन्यस्य ॥
अथ पङ्गन्यासः ॥ ॐ रां रीं नं हृदयाय नमः ॥ एवं पङ्गानि योजयित्वा ॥
अथ ध्यानं ॥ अथ राजा दशरथः कदाचिद्रहसि स्थितः । वसिष्ठं स्वकुलाचार्यमाहू-
येदमभाषत ॥ १ ॥ इति ध्यात्वा च श्रीरामचरितं पठ्यते तदा ॥ इति द्वितीयसर्गं
न्यासध्यानजपविधिः ॥ २ ॥ श्रीमहादेव उवाच ॥ अथ राजा दशरथः कदा-
चिद्रहसि स्थितः । वसिष्ठं स्वकुलाचार्यमाहूयेदमभाषत ॥ १ ॥ भगवन् राममखिलाः
प्रशंसन्ति मुहुर्मुहुः । पौराश्च निगमा वृद्धा मन्त्रिणश्च विशेषतः ॥ २ ॥ ततः सर्वगुणो-
पेतं रामं राजीवलोचनम् । ज्येष्ठं राज्येऽभिपेक्षयामि वृद्धोऽहं मुनिपुंगव ॥ ३ ॥ भरतो

मातुलं द्रष्टुं गतः शत्रुघ्नसंयुतः । अभिपेक्ष्ये श्व एवाशु भवांस्तच्चानुमोदताम् ॥४॥
 संभाराः संभ्रियन्तां च गच्छ मंत्रय राघवम् । उच्छ्रीयन्तां पताकाश्च नानावर्णाः समन्ततः
 ॥५॥ तोरणानि विचित्राणि स्वर्णमुक्तामयानि वै । आहूय मंत्रिणं राजा सुमंत्रं मंत्रि-
 सत्तमम् ॥ ६ ॥ आज्ञापयति यद्यत्त्वां मुनिस्तत्तत्समानय । यौवराज्येऽभिपेक्ष्यामि
 श्वोभूते रघुनन्दनम् ॥७॥ तथेति हर्षात्स मुनिं किं करोमीत्यभाषत । तमुवाच महा-
 तेजा वसिष्ठो ज्ञानिनां वरः ॥८॥ श्वः प्रभाते मध्यकक्षे कन्यकाः स्वर्णभूषिताः । ति-
 ष्ठन्तु पोडश गजाः स्वर्णरत्नादिभूषिताः ॥९॥ चतुर्दतः समायातु ऐरावतकुलोद्भवः ।
 नानातीर्थोदकैः पूर्णाः स्वर्णकुम्भाः सहस्रशः ॥ १० ॥ स्थाप्यन्तां नव वैयाघ्रचर्मणि
 त्रीणि चानय । श्वेतच्छत्रं रत्नदंडं मुक्तामणिविराजितम् ॥ ११ ॥ दिव्यमाल्यानि वस्त्राणि
 दिव्यान्याभरणानि च । मुनयः सत्कृतास्तत्र तिष्ठन्तु कुशपाणयः ॥ १२ ॥ नर्तक्यो वार-
 मुख्याश्च गायका वेणुकास्तथा । नानावादित्रकुशला वादयन्तु नृपांगणे ॥ १३ ॥
 हस्त्यश्वरथपादाता यहिस्तिष्ठन्तु सायुधाः । नगरे यानि तिष्ठन्ति देवतायतनानि च
 ॥ १४ ॥ तेषु प्रवर्तन्तां पूजा नानाग्रलिभिरावृता । राजानः शीघ्रमायांतु नानोपायन-

पाणयः ॥१५॥ इत्यादिश्य मुनिः श्रीमान् सुमंथं नृपमंत्रिणम् । स्वयं जगाम भवनं
 राघवस्यातिशोभनम् ॥ १६ ॥ रथमारुह्य भगवान्वसिष्ठो मुनिसत्तमः । त्रीणि कक्षा-
 ण्यतिक्रम्य रथात्क्षितिमवातरत् ॥ १७ ॥ अंतः प्रविश्य भवनं स्वाचार्यत्वादवारितः ।
 गुरुमागतमाज्ञाय रामस्तूर्णं कृताञ्जलिः ॥ १८ ॥ प्रत्युद्गम्य नमस्कृत्य दंडवद्वक्तिसंयुतः ।
 स्वर्णपात्रेण पानीयमानिनायाशु जानकी ॥ १९ ॥ रत्नासने समावेश्य पादौ प्रक्षाल्य
 भक्तिः । तदपः शिरसा धृत्वा सीतया सह राघवः ॥ २० ॥ धन्योऽस्मीत्यब्रवीद्राम-
 स्तव पादांबुधारणात् । श्रीरामेणैवमुक्तस्तु प्रहसन्मुनिरब्रवीत् ॥ २१ ॥ त्वत्पादसलिलं
 धृत्वा धन्योऽभूद्विरिजापतिः । ब्रह्मापि मत्पिता ते हि पादतीर्थं हताशुभः ॥ २२ ॥
 इदानीं भापसे यत्त्वं लोकानामुपदेशकृत् । जानामि त्वां परात्मानं लक्ष्म्या संजात-
 मीश्वरम् ॥ २३ ॥ देवकार्यार्थं सिद्धार्थं भक्तानां भक्तिसिद्धये । रावणस्य वधार्थाय जातं
 जानामि राघव ॥ २४ ॥ तथापि देवकार्यार्थं गुह्यं नोदाटयाम्यहम् । यथा त्वं मायया
 सर्वं करोषि रघुनन्दन ॥ २५ ॥ तथैवानुविधास्येऽहं क्षिप्यस्त्वं गुरुरप्यहम् । गुरुगुरुणां
 त्वं देव पितृणां त्वं पितामहः ॥ २६ ॥ अंतर्यामी जगद्याग्रावाहकस्त्वमगोचरः ।

शुद्धसत्त्वमयं देहं धृत्वा स्वाधीनसंभवम् ॥ २७ ॥ मनुष्य इव लोकेऽस्मिन् भासि त्वं
 योगमायया । पौरोहित्यमहं जाने विगह्यं दूष्यजीवनम् ॥ २८ ॥ इक्ष्वाकूणां कुले रामः
 परमात्मा जनिष्यते । इति ज्ञातं मया पूर्वं ब्रह्मणा कथितं पुरा ॥ २९ ॥ ततोऽहमाशया
 राम तव संबन्धकांक्षया । अकार्षं गर्हितमपि तवाचार्यत्वसिद्धये ॥ ३० ॥ ततो मनोरथो
 मेऽद्य फलितो रघुनन्दन । त्वदधीना महामाया सर्वलोकैकमोहिनी ॥ ३१ ॥ मां यथा
 मोहयेन्नैव तथा कुरु रघूद्वह । गुरुनिष्कृतिकामस्त्वं यदि देखेतदेव मे ॥ ३२ ॥
 प्रसंगात्सर्वमप्युक्तं न वाच्यं कुत्रचिन्मया । राज्ञा दशरथेनाहं प्रेषितोऽस्मि रघूद्वह
 ॥ ३३ ॥ त्वामामंत्रयितुं राज्ये श्वोऽभिपेक्षयति राघव । अद्य त्वं सीतया सार्धमुपवासं
 यथाविधि ॥ ३४ ॥ कृत्वा शुचिर्भूमिशायी भव राम जितेंद्रियः । गच्छामि राजसा-
 न्निध्यं त्वं तु प्रातर्गमिष्यसि ॥ ३५ ॥ इत्युक्त्वा रथमारुह्य ययौ राजगुरुद्वन्द्वम् ।
 रामोऽपि लक्ष्मणं दृष्ट्वा प्रहसन्निदमब्रवीत् ॥ ३६ ॥ सौमित्रे यावराज्ये मे श्वोऽभिपेको
 भविष्यति । निमित्तमात्रमेवाहं कर्ता भोक्ता त्वमेव हि ॥ ३७ ॥ मम त्वं हि बहिःप्रा-
 णो नात्र कार्या विचारणा । ततो वसिष्ठेन यथा भाषितं तत्तथाकरोत् ॥ ३८ ॥ वसिष्ठो-

अपि नृपं गत्वा कृतं सर्वं न्यवेदयत् । वसिष्ठस्य पुरो राज्ञा ह्युक्तं रामामिपेचनम् ॥ ३९ ॥
यदा तदैव नगरे श्रुत्वा कश्चित्पुमान् जगौ । कौसल्यायै राममात्रे सुमित्रायै तथैव
च ॥ ४० ॥ श्रुत्वा ते हर्षसंपूर्णे ददतुर्हार्मुत्तमम् । तस्मै ततः प्रीतमनाः कौसल्या
पुत्रवत्सला ॥ ४१ ॥ लक्ष्मीं पर्यचरद्देवीं रामस्यार्थप्रसिद्धये । सत्यवादी दशरथः करो-
त्येव प्रतिश्रुतम् ॥ ४२ ॥ कैकेयीवशगः किंतु कामुकः किं करिष्यति । इति व्याकुल-
चित्ता सा दुर्गां देवीमपूजयत् ॥ ४३ ॥ एतस्मिन्नंतरे देवा देवीं वाणीमचोदयन् । गच्छ
देवि भुवो लोकमयोध्यायां प्रयत्नतः ॥ ४४ ॥ रामामिपेकविघ्नार्थं यतस्व ब्रह्मवाक्यतः ।
मंथरां प्रविशस्वाद्यौ कैकेयीं च ततः परम् ॥ ४५ ॥ ततो विघ्ने समुत्पन्ने पुनरेहि
दिवं शुभे । तथेत्युक्त्वा तथा चक्रे प्रविवेशाथ मंथराम् ॥ ४६ ॥ सापि कुब्जा
त्रिवक्रा तु प्रासादाग्रमथारुहत् । नगरं परितो दृष्ट्वा सर्वतः समलंकृतम् ॥ ४७ ॥
नानातोरणसंघाथं पताकामिरलंकृतम् । सर्वोत्सवसमायुक्तं विस्मिता पुनरागमत्
॥ ४८ ॥ धार्त्र्यां पप्रच्छ मातः किं नगरं समलंकृतम् । नानोत्सवसमायुक्ता
कौसल्या चातिहर्षिता ॥ ४९ ॥ ददाति विप्रमुख्येभ्यो वस्त्राणि विविधानि च ।

तामुवाच तदा धात्री रामचंद्राभिपेचनम् ॥५०॥ श्वो भविष्यति तेनाद्य सर्वतोऽलं-
 कृतं पुरम् । तच्छ्रुत्वा त्वरितं गत्वा कैकेयीं वाक्यमब्रवीत् ॥५१॥ पर्यंकस्थां विशा-
 लाक्षीमेकांते पर्यवस्थिताम् । किं शेषे दुर्भगे मूढे महद्भयमुपस्थितम् ॥५२॥ न जा-
 नीपेऽतिसौंदर्यमानिनी मत्तगामिनी ॥५३॥ रामस्यानुग्रहाद्वाञ्छः श्वोऽभिपेको भवि-
 प्यति । तच्छ्रुत्वा सहस्रोत्थाय कैकेयी प्रियवादिनी ॥५४॥ तस्यै दिव्यं ददौ स्वर्णनूपुरं
 रत्नभूषितम् । हर्षस्थाने किमिति मे कथ्यते भयमागतम् ॥ ५५ ॥ भरतादधिको रामः
 प्रियकृन्मे प्रियंवदः । कौसल्यां मां समं पश्यन् सदा शुश्रूषते हि माम् ॥५६॥ रामा-
 ज्ञयं किमापन्नं तव मूढे वदस्व मे । तच्छ्रुत्वा विपसादाथ कुञ्जा कारणवैरिणो ॥५७॥
 शृणु मद्बचनं देवि यथार्थं ते महद्भयम् । त्वां तोषयन् सदा राजा प्रियवाक्यानि भा-
 पते ॥ ५८ ॥ कामुकोऽतथ्यवादी च त्वां वाचा परितोषयन् । कार्यं करोति तस्या वै
 राममातुः सुपुष्कलम् ॥५९॥ मनस्येतन्निधायैव प्रेपयामास ते सुतम् । भरतं मातु-
 लकुले प्रेपयामास सानुजम् ॥ ६० ॥ सुमित्रायाः समीचीनं भविष्यति न संशयः ।
 लक्ष्मणो राममन्वेति राज्यं सोऽनुभविष्यति ॥ ६१ ॥ भरतो राघवस्याग्रे किंकरो वा

भविष्यति । विवास्यते वा नगरात्प्राणैर्वा हाप्यतेऽचिरात् ॥ ६२ ॥ त्वं तु दासीव कौ-
 सल्यां नित्यं परिचरिष्यसि । ततोऽपि मरणं श्रेयो यत्सपत्न्याः पराभवः ॥ ६३ ॥ अतः
 शीघ्रं यत्स्वाद्य भरतस्याभिपेक्षने । रामस्य वनवासार्थं वर्षाणि नव पञ्च च ॥ ६४ ॥
 ततो रूढोऽभये पुत्रस्तव राज्ञि भविष्यति । उपायं ते प्रवक्ष्यामि पूर्वमेव सुनिश्चितम्
 ॥ ६५ ॥ पुरा देवासुरे युद्धे राजा दशरथः स्वयम् । इंद्रेण याचितो धन्वी सहायार्थं
 महारथः ॥ ६६ ॥ जगाम सेनया सार्धं त्वया सह शुभानने । युद्धं प्रकुर्वन्तस्तस्य राक्षसैः
 सह धन्विनः ॥ ६७ ॥ तदाक्षकीलो न्यपतच्छिन्नस्तस्य न वेद सः । त्वं तु हस्तं समा-
 वेद्य कीलरंघ्रेऽतिधैर्यतः ॥ ६८ ॥ स्थितवत्पसितापांगि पतिप्राणपरीप्सया । ततो हत्वा-
 ऽसुरान्सर्वान् ददर्श त्वामरिंदमः ॥ ६९ ॥ आश्चर्यं परमं लेभे त्वामालिङ्ग्य मुदान्वितः ।
 वृणोष्व यत्ते मनसि वाञ्छितं वरदोऽस्म्यहम् ॥ ७० ॥ वरद्वयं वृणोष्व त्वमेवं राजाऽवद-
 त्स्वयम् । त्वयोक्तो वरदो राजन्यदि दत्तं वरद्वयम् ॥ ७१ ॥ त्वय्येव तिष्ठतु चिरं न्यास-
 भूतं ममानघ । यदा मेऽवसरो भूयात्तदा देहि वरद्वयम् ॥ ७२ ॥ तथेत्युक्त्वा स्वयं
 राजा मंदिरं घ्न्य सुप्रते । त्वत्तः श्रुतं मया पूर्वमिदानीं स्मृतिमागतम् ॥ ७३ ॥ अतः

शीघ्रं प्रविश्याद्य क्रोधागारं रूपान्विता । विमुच्य सर्वाभरणं सर्वतो विनिकीर्य च ।
 भूमावेव शयाना त्वं तूष्णीमातिष्ठ भामिनि ॥७४॥ यावत्सत्यं प्रतिज्ञाय राजाऽभीष्टं
 करोति ते । श्रुत्वा त्रिवक्रयोक्तं तत्तदा केकयनंदिनी ॥७५॥ तथ्यमेवाखिलं मेने दुः-
 संगहितविभ्रमा । तामाह कैकेयी दुष्टा कुतस्ते बुद्धिरीदृशी ॥७६॥ एवं त्वां बुद्धिसं-
 पन्नां न जाने वक्रसुन्दरि । भरतो यदि राजा मे भविष्यति सुतः प्रियः ॥७७॥ ग्रामान्
 शतं प्रदास्यामि मम त्वं प्राणवल्लभा । इत्युक्त्वा कोपभवनं प्रविश्य सहसा रूपा ॥७८॥
 विमुच्य सर्वाभरणं परिकीर्य समंततः । भूमीं शयाना मलिना मलिनांबरधारिणी ॥७९॥
 प्रोवाच शृणु मे कुब्जे यावद्गमो वनं व्रजेत् । प्राणांस्त्यक्ष्येऽथ वा वक्रे शयिष्ये ताव-
 देव हि ॥ ८० ॥ निश्चयं कुरु कल्याणि कल्याणं ते भविष्यति । इत्युक्त्वा प्रययौ कुब्जा
 गृहं साऽपि तथाऽकरोत् ॥८१॥ धीरोऽत्यंतदयान्वितोऽपि सुगुणाचारान्वितो वाऽथवा
 नीतिज्ञो विधिवाददेशिकपरो विद्याविद्येकोऽथवा । दुष्टानामतिपापभावितधियां संगं
 सदा चेद्भजेत्तदुद्ध्या परिभावितो व्रजति तत्साम्यं क्रमेण स्फुटम् ॥८२॥ अतः संगः
 परित्याज्यो दुष्टानां सर्वदैव हि । दुःसंगी च्यवते स्वार्थाद्यथेयं राजकन्यका ॥ ८३ ॥
 इति श्रीमदध्यात्मरामायणे उमामहे० अयोध्याकाण्डे द्वितीयः सर्गः ॥ २ ॥

अथ अयोध्या० तृतीयसर्गे संकल्पादिन्यासध्यानजपक्रममाह ॥

पूर्वोक्तविधिना अयोध्याकाण्डे तृतीयसर्गे न्यासध्यानजपमहं करिष्ये ॥ इति संकल्प्य ॥
 अथ करन्यासः ॥ ॐ रां रीं मं अंगुष्ठाभ्यां नमः ॥ एवं करादि विन्यस्य ॥
 अथ पङ्गन्यासः ॥ ॐ रां रीं मं हृदयाय नमः ॥ एवं पङ्गानि योजयित्वा ॥
 अथ ध्यानं ॥ ततो राजा दशरथो रामाभ्युदयकारणात् ॥ आदिश्य मंत्रिप्रकृतीः
 सानंदो गृहमाविशत् ॥ १ ॥ इति ध्यात्वा च श्रीरामचरितं पठ्यते तदा ॥ इति अयोध्या-
 काण्डे तृतीयसर्गे न्यासध्यानजपविधिः ॥ ३ ॥ श्रीमहादेव उवाच ॥ ततो दशरथो
 राजा रामाभ्युदयकारणात् । आदिश्य मंत्रिप्रकृतीः सानंदो गृहमाविशत् ॥ १ ॥ तत्रा-
 दृष्ट्वा प्रियां राजा किमेतदिति विह्वलः । या पुरा मंदिरं तस्याः प्रविष्टे मयि शोभना
 ॥ २ ॥ हसन्ती मामुपायाति सा किं नैवाद्य दृश्यते । इत्यात्मन्येव संचिंत्य मनसाऽतिवि-
 दूयता ॥ ३ ॥ पप्रच्छ दासीनिकरं कुतो वः स्वामिनी शुभा । नायाति मां यथापूर्वं
 मप्रिया प्रियदर्शना ॥ ४ ॥ ता ऊचुः क्रोधभवनं प्रविष्टा नैव विश्रहे । कारणं तत्र
 देव त्वं गत्वा निश्चेतुमर्हसि ॥ ५ ॥ इत्युक्तो भयसंश्रितो राजा तस्याः समीपगः । उप-

विश्य शनैर्देहं स्पृशन्वै पाणिनाग्रवीत् ॥ ६ ॥ किं शेषे वसुधापृष्ठे पर्यंकादीन् विहाय
 च । मां त्वं खेदयसे भीरु यतो मां नावभापसे ॥ ७ ॥ अलंकारं परित्यज्य भूमौ मलि-
 नवाससा । किमर्थं ब्रूहि सकलं विधास्ये तव चांछितम् ॥ ८ ॥ को वा तवाहितं कर्ता
 नारी वा पुरुषोऽपि वा । स मे दंड्यश्च वध्यश्च भविष्यति न संशयः ॥ ९ ॥ ब्रूहि देवि
 यथा प्रीतिस्तदवश्यं ममाग्रतः । तदिदानीं साधयिष्ये सुदुर्लभमपि क्षणात् ॥ १० ॥
 जानासि त्वं मम स्वातंत्र्यं प्रियं मां स्ववशे स्थितम् । तथापि मां खेदयसे वृथा तव परि-
 श्रमः ॥ ११ ॥ ब्रूहि कं धनिनं कुर्यां दरिद्रं ते प्रियंकरम् । धनिनं क्षणमात्रेण निर्धनं च
 तवाहितम् ॥ १२ ॥ ब्रूहि कं वा वधिष्यामि वधाहो वा विमोक्षयते । किमत्र बहुनो-
 क्तेन प्राणान्दास्यामि ते प्रिये ॥ १३ ॥ मम प्राणात्प्रियतरो रामो राजीवलोचनः । तस्यो-
 परि शपे ब्रूहि त्वद्धितं तत्करोम्यहम् ॥ १४ ॥ इति ब्रुवाणं राजानं शपंतं राघवोपरि ।
 शनैर्विमृज्य नेत्रे सा राजानं प्रत्यभापत ॥ १५ ॥ यदि सत्यप्रतिज्ञोऽसि शपथं कुरुष्व
 यदि । याव्वां मे सफलां कर्तुं शीघ्रमेव त्वमर्हसि ॥ १६ ॥ पूर्वं देवासुरे युद्धे मया त्वं
 परिरक्षितः । तदा वरद्वयं दत्तं त्वया मे तुष्टचेतसा ॥ १७ ॥ तद्वयं न्यासभूतं मे स्था-

पितं त्वयि सुव्रत । तत्रैकेन वरेणाशु भरतं मे प्रियं सुतम् ॥ १८ ॥ एभिः संभृतसं-
भारैर्यौवराज्येऽभिपेक्षय । अपरेण वरेणाशु रामो गच्छतु दंडकान् ॥ १९ ॥ मुनिवेषधरः
श्रीमान् जटावलकलभूषणः । चतुर्दश समास्तत्र कंदमूलफलाशनः ॥ २० ॥ पुनरायातु
तस्यांते वने वा तिष्ठतु स्वयम् । प्रभाते गच्छतु वनं रामो राजीवलोचनः ॥ २१ ॥
यदि किञ्चिद्विलंबेत प्राणांस्त्यक्ष्ये तवाग्रतः । भव सत्यप्रतिज्ञस्त्वमेतदेव मम प्रियम्
॥ २२ ॥ श्रुत्वैतद्दारुणं वाक्यं कैकेय्या रोमहर्षणम् । निपपात महीपालो वज्राहत इवा-
चलः ॥ २३ ॥ जनैरन्मील्य नयने विमृज्य परयाभिया । दुःस्वप्नो वा मया दृष्टो ह्यथवा
चित्तविभ्रमः ॥ २४ ॥ इत्यालोक्य पुरः पत्नीं व्याघ्रीमिव पुरः स्थितान् । किमिदं भापसे
भद्रे मम प्राणहरं वचः ॥ २५ ॥ रामः कमपराधं ते कृतवान्कमलेक्षणः । ममाग्रे
राघवगुणान्वर्णयत्यनिशं शुभान् ॥ २६ ॥ कौसल्यां मां समं पश्यन् शुश्रूषां कुरुते
सदा । इति ब्रुवंती त्वं पूर्वमिदानीं भापसेऽन्यथा ॥ २७ ॥ राज्यं गृहाण पुत्राय राम-
स्तिष्ठतु मंदिरे । अनुगृहीष्व मां वामे रामास्त्रास्ति भयं तव ॥ २८ ॥ इत्युक्त्वाऽश्रुपरी-
ताक्षः पादयोर्निपपात ह । कैकेयी प्रत्युवाचेदं साऽपि रक्तांतलोचना ॥ २९ ॥ राजेंद्र

किं त्वं भ्रांतोऽसि उक्तं तद्भाषसेऽन्यथा । मिथ्या करोपि चेत्स्वीयं भाषितं नरको भवेत्
 ॥३०॥ वनं न गच्छेद्यदि रामचंद्रः प्रभातकालेऽजिनचीरयुक्तः । उद्ध्वंशनं वा विषम-
 क्षणं वा कृत्वा मरिष्ये पुरतस्तवाहम् ॥ ३१ ॥ सत्यप्रतिज्ञोऽहमितीह लोके विडम्बसे
 सर्वसमांतरेषु । रामोपरि त्वं शपथं च कृत्वा मिथ्याप्रतिज्ञो नरकं प्रयाहि ॥ ३२ ॥
 इत्युक्तः प्रियया दीनो मग्नो दुःखार्णवे नृपः । मूर्च्छितः पतितो भूमौ विसंज्ञो मृतको
 यथा ॥ ३३ ॥ एवं रात्रिर्गता तस्य दुःखात्संवत्सरोपमा । अरुणोदयकाले तु बन्दिनो
 गायका जगुः ॥३४॥ निवारयित्वा तान् सर्वान्कैकेयी रोपमास्थिता । ततः प्रभातस-
 मये मध्यकक्षमुपस्थिताः ॥ ३५ ॥ ब्राह्मणाः क्षत्रिया वैश्या ऋषयः कन्यकास्तथा ।
 छत्रं च चामरं दिव्यं गजो बाजी तथैव च ॥३६॥ अन्याश्च वारमुख्या याः पौरजानप-
 दास्तथा । वसिष्ठेन यथाऽऽज्ञप्तं तत्सर्वं तत्र संस्थितम् ॥ ३७ ॥ स्त्रियो बालाश्च वृद्धाश्च
 रात्रौ निद्रां न लेभिरे । कदा द्रक्ष्यामहे रामं पीतकौशेयवाससम् ॥३८॥ सर्वाभरण-
 संपन्नं किरीटकटकोज्ज्वलम् । कौस्तुभाभरणं श्यामं कंदर्पशतसुंदरम् ॥ ३९ ॥ अमि-
 पिकं समायातं गजारूढं सिताननम् । श्वेतच्छत्रधरं तत्र लक्ष्मणं लक्षणान्वितम् ॥४०॥

रामं कदा वा द्रक्ष्यामः प्रभातं वा कदा भवेत् । इत्युत्सुकधियः सर्वे यभूवुः पुरवाति-
 नः ॥ ४१ ॥ नेदानीमुत्थितो राजा किमर्थं चेति चिंतयन् । सुमंत्रः शनकैः प्रायाचत्र
 राजाऽवतिष्ठते ॥ ४२ ॥ वर्धयन् जयशब्देन प्रणमन्शिरसा नृपम् । अतिखिन्नं नृपं दृष्ट्वा
 कैकेयीं समपृच्छत ॥ ४३ ॥ देवि कैकेयि वर्धस्व किं राजा दृश्यतेऽन्यथा । तमाह
 कैकेयी राजा रात्रौ निद्रां न लब्धवान् ॥ ४४ ॥ राम रामेति रामेति राममेवानुचिंत-
 यन् । प्रजागरेण वै राजा ह्यस्वस्थ इव लक्ष्यते । राममानय शीघ्रं त्वं राजा द्रष्टुमिहे-
 च्छति ॥ ४५ ॥ सुमंत्र उवाच ॥ अश्रुत्वा राजवचनं कथं गच्छामि भामिनि ।
 तच्छ्रुत्वा मंत्रिणो वाक्यं राजा मंत्रिणमब्रवीत् ॥ ४६ ॥ सुमंत्र रामं द्रक्ष्यामि शीघ्रमा-
 नय सुंदरम् । इत्युक्तस्वरितं गत्वा सुमंत्रो राममंदिरम् ॥ ४७ ॥ अवारितः प्रविष्टोऽयं
 स्वरितं राममब्रवीत् । शीघ्रमागच्छ भद्रं ते राम राजीवलोचन ॥ ४८ ॥ पितुर्गेहं मया
 सार्धं राजा त्वां द्रष्टुमिच्छति । इत्युक्तो रथमारुह्य संभ्रमास्वरितो ययौ ॥ ४९ ॥ रामः
 सारथिना सार्धं लक्ष्मणेन समन्वितः । मध्यकक्षे वसिष्ठादीन् पश्यन्नेव स्वरान्वितः
 ॥ ५० ॥ पितुः समीपं संगम्य ननाम चरणौ पितुः । राममालिंगितुं राजा समुत्थाय

ससंभ्रमः ॥५१॥ बाहू प्रसार्य रामेति दुःखान्मध्ये पपात ह । हाहेति रामस्तं शीघ्र-
 मालिङ्ग्यांके न्यवेशयत् ॥ ५२ ॥ राजानं मूर्च्छितं दृष्ट्वा चुक्रुशुः सर्वयोपितः । किमर्थं
 रोदनमिति वसिष्ठोऽपि समाविशत् ॥ ५३ ॥ रामः पप्रच्छ किमिदं राज्ञो दुःखस्य
 कारणम् । एवं पृच्छति रामे सा कैकेयी राजमग्नवीत् ॥५४॥ त्वमेव कारणं यत्र राज्ञो
 दुःखोपज्ञांतये । किञ्चित्कार्यं त्वया राम कर्तव्यं नृपतेर्हितम् ॥५५॥ कुरु सत्यप्रतिज्ञ-
 स्त्वं राजानं सत्यवादिनम् । राज्ञा वरद्वयं दत्तं मम संतुष्टचेतसा ॥५६॥ त्वदधीनं तु
 तत्सर्वं वक्तुं त्वां लज्जते नृपः । सत्यपाशेन संबद्धं पितरं त्रातुमर्हसि ॥५७॥ पुत्रशब्देन
 चैतद्धि नरकाग्रायते पिता । रामस्तयोदितं श्रुत्वा शूलेनाभिहतो यथा ॥ ५८ ॥ व्य-
 धितः कैकेयीं प्राह किं मामेवं प्रभाषसे । पित्रर्थं जीवितं दास्ये पित्रेयं विपमुल्बणम्
 ॥५९॥ सीतां त्यक्ष्येऽथ कौसल्यां राज्यं चापि त्यजाम्यहम् । अनाज्ञप्तोऽपि कुरुते पितुः
 कार्यं स उत्तमः ॥ ६० ॥ उक्तः करोति यः पुत्रः स मध्यम उदाहृतः । उक्तोऽपि कुरुते
 नैव स पुत्रो मल उच्यते ॥ ६१ ॥ अतः करोमि तत्सर्वं यन्मामाह पिता मम । सत्यं
 सत्यं करोम्येव रामो द्विर्नाभिभाषते ॥ ६२ ॥ इति रामप्रतिज्ञां सा श्रुत्वा वक्तुं

प्रचक्रमे । राम त्वदभिपेकार्थं संभाराः संभृताश्च ये ॥६३॥ तैरेव भरतोऽवश्यमभिपे-
 च्यः प्रियो मम । अपरेण वरेणाशु चीरवासा जटाधरः ॥६४॥ वनं प्रयाहि शीघ्रं त्वम-
 धैव पितुराज्ञया । चतुर्दश समास्तत्र वस मुन्यन्नभोजनः ॥६५॥ एतदेव पितुस्तेऽद्य
 कार्यं त्वं कर्तुमर्हसि । राजा तु लज्जते वक्तुं त्वामेवं रघुनंदन ॥ ६६ ॥ ॥ श्रीराम
 उवाच ॥ भरतस्यैव राज्यं स्यादहं गच्छामि दंडकान् । किंतु राजा न वक्तीह मां न
 जानेऽत्र कारणम् ॥ ६७ ॥ श्रुत्वैतद्भामवचनं दृष्ट्वा रामं पुरः स्थितम् । प्राह राजा
 दशरथो दुःखितो दुःखितं वचः ॥ ६८ ॥ स्वीजितं भ्रातृहृदयमुन्मार्गपरिवर्तितम् ।
 निगृह्य मां गृहाणेदं राज्यं पापं न तन्नवेत् ॥६९॥ एवं चेदनृतं नैव मां स्पृशेद्रघुनं-
 दन । इत्युक्त्वा दुःखसंतप्तो विललाप नृपस्तदा ॥७०॥ हा राम हा जगन्नाथ हा मम
 प्राणवल्लभ । मां विसृज्य कथं घोरं विपिनं गंतुमर्हसि ॥७१॥ इति रामं समालिङ्ग्य
 मुक्तकंठो रुरोद ह । विमृज्य नयने रामः पितुः सजलपाणिना ॥७२॥ आश्वासयामास
 नृपं शनैः स नयकोविदः । किमत्र दुःखेन विभो राज्यं शासतु मेऽनुजः ॥ ७३ ॥ अहं
 प्रतिज्ञां निस्तीर्य पुनर्यास्यामि ते पुरम् । राज्यात्कोटिगुणं सौख्यं मम राजन्वने सतः

॥ ७४ ॥ त्वत्सत्यपालनं देवकार्यं चापि भविष्यति । कैकेय्याश्च प्रियो राजन्वनवासो
 महागुरुः ॥७५॥ इदानीं गंतुमिच्छामि व्येतु मातुश्च हृज्ज्वरः । संभाराश्चोपहीयन्ताम-
 भिपेकार्थमाहताः ॥७६॥ मातरं च समाश्वास्य अनुनीय च जानकीम् । आगत्य पादौ
 वंदित्वा तव यास्ये सुखं वनम् ॥ ७७ ॥ इत्युक्त्वा तु परिक्रम्य मातरं द्रष्टुमाययौ ।
 कौसल्याऽपि हरेः पूजां कुरुते रामकारणात् ॥ ७८ ॥ होमं च कारयामास ब्राह्मणेभ्यो
 ददौ धनम् । ध्यायते विष्णुमेकाग्रमनसा मौनमास्थिता ॥७९॥ अंतःस्थमेकं घनचित्प्र-
 काशं निरस्तसर्वातिशयस्वरूपम् । विष्णुं सदानंदमयं हृदब्जे सा भावयन्ती न ददर्श
 रामम् ॥८०॥ इति श्रीमदध्यात्मरामायणे उमामहे० अयोध्याकांडे तृतीयः सर्गः ॥३॥

अथ अयोध्या० चतुर्थसर्गे संकल्पादिन्यासध्यानजपक्रमः ॥
 पूर्वोक्तविधिना अयोध्याकांडे चतुर्थसर्गे न्यासध्यानजपमहं करिष्ये ॥ इति संकल्प्य ॥
 अथ करन्यासः ॥ ॐ रां रीं श्रीं अंगुष्ठाभ्यां नमः ॥ एवं करादि विन्यस्य ॥
 अथ पङ्गन्यासः ॥ ॐ रां रीं श्रीं हृदयाय नमः ॥ एवं पङ्गानि योजयेत् ॥
 अथ ध्यानं ॥ ततः सुमित्रा दृष्ट्वेनं रामं राज्ञीं ससंभ्रमा ॥ कौसल्यां शोधयामास रामो-

५५ं समुपस्थितः ॥ ४ ॥ इति ध्यात्वा च श्रीरामचरितं पठ्यते तदा ॥ इति
 अयोध्याकाण्डे चतुर्थसर्गे न्यासध्यानजपविधिः ॥ ४ ॥ ॥ श्रीमहादेव उवाच ॥
 ततः सुमित्रा दृष्ट्वेनं रामं राज्ञीं ससंभ्रमा । कौसल्यां बोधयामास रामोऽयं समुपस्थितः
 ॥ १ ॥ श्रुत्वैव रामनामैषा बहिर्दृष्टिप्रवाहिता । रामं दृष्ट्वा विशालाक्षमालिङ्ग्यांके
 न्यवेशयत् ॥ २ ॥ मूर्ध्न्यवघ्राय पस्पर्शं गात्रं नीलोत्पलच्छवि । मुंक्ष्व पुत्रेति च प्राह
 मिष्टमद्यं क्षुधादितः ॥ ३ ॥ रामः प्राह न मे मातर्भोजनावसरः कुतः । दण्डकागमने
 शीघ्रं मम कालोऽद्य निश्चितः ॥ ४ ॥ कैकेयीवरदानेन सत्यसंधः पिता मम । भरताय
 ददौ राज्यं ममाप्यारण्यमुत्तमम् ॥ ५ ॥ चतुर्दश समास्तत्र श्रुपित्वा मुनिवेषधृक् ।
 आगमिष्ये पुनः शीघ्रं न चित्तां हर्तुमर्हसि ॥ ६ ॥ तच्छ्रुत्वा सहसोद्विग्ना मूर्च्छिता पुन-
 रुत्थिता । आह रामं सुदुःखात् दुःखसागरसंयुता ॥ ७ ॥ यदि राम वनं सत्यं यासि
 चेन्नय मामपि । त्वद्विहीना क्षणार्धं वा जीवितं धारये कथम् ॥ ८ ॥ यथा गौर्वालकं
 वत्सं त्यक्त्वा तिष्ठेन्न कुत्रचित् । तथैव त्वां न शक्नोमि त्यक्तुं प्राणात्प्रियं सुतम् ॥ ९ ॥
 भरताय प्रसन्नश्चेद्राज्यं राजा प्रयच्छतुः किमर्थं वनवासाय त्वामाज्ञापयति प्रियम् ॥ १० ॥

कैकेय्या वरदो राजा सर्वस्वं वा प्रयच्छतु । त्वया किमपराद्धं हि कैकेय्या वा नृपस्य
 वा ॥ ११ ॥ पिता गुरुर्यथा राम तवाहमधिका ततः । पित्राज्ञसो वनं गंतुं वारयेयमहं
 सुतम् ॥ १२ ॥ यदि गच्छसि मद्राक्ष्यमुल्लंघ्य नृपवाक्यतः । तदा प्राणान्परित्यज्य
 गच्छामि यमसादनम् ॥ १३ ॥ लक्ष्मणोऽपि ततः श्रुत्वा कौसल्यावचनं रुपा । उवाच
 राघवं वीक्ष्य दहन्निव जगन्नयम् ॥ १४ ॥ उन्मत्तं भ्रातृमनसं कैकेयीवशवर्तिनम् ।
 बद्धा निहन्मि भरतं तद्वधून्मातुलानपि ॥ १५ ॥ अद्य पश्यंतु मे शौचं लोकान्प्रदहतः
 पुरा । रामस्वमभिपेकाय कुरु यत्नमरिंदम ॥ १६ ॥ धनुष्पाणिरहं तत्र निहन्त्यां विघ्न-
 कारिणः । इति ब्रुवंतं सौमित्रिमांस्त्रिंशं रघुनन्दनः ॥ १७ ॥ शूरोऽस्ति रघुशार्दूल ममात्यं-
 तहिते रतः । जानामि सर्वं ते सत्यं किंतु तत्समयो नहि ॥ १८ ॥ यदिदं दृश्यते सर्वं
 राज्यं देहादिकं च यत् । यदि सत्यं भवेत्तत्र आयासः सफलश्च ते ॥ १९ ॥ भोगा
 मेघवितानस्थविष्टुल्लेखेव चंचलाः । आयुरप्यग्निसंतप्तलोहस्थजलविंदुवत् ॥ २० ॥
 यथा व्यालगलस्थोऽपि भेको दंशानपेक्षते । तथा कालाहिना ग्रस्तो लोको भोगानशा-
 श्वतान् ॥ २१ ॥ करोति दुःखेन हि कर्मतंत्रं शरीरभोगार्थमहर्निशं नरः । देहस्तु भिन्नः

पुरुषात्समीक्ष्यते को वात्र भोगः पुरुषेण भुज्यते ॥ २२ ॥ पितृमातृसुतभ्रातृदारवंध्या-
 दिसंगमः । प्रपायामिव जंतूनां नद्यां काष्ठौघवच्चलः ॥ २३ ॥ छायेव लक्ष्मीश्चपला प्र-
 तीता तारुण्यमंवूर्मिवदध्रुवं च । स्वप्नोपमं स्त्रीसुखमायुरल्पं तथापि जंतोरभिमान एव
 ॥ २४ ॥ संसृतिः स्वप्नसदृशी सदा रोगादिसंकुला । गंधर्वनगरप्रख्या मूढस्तामनुवर्तते
 ॥ २५ ॥ आयुष्यं क्षीयते यस्मादादित्यस्य गतागतैः । दृष्ट्वाऽन्येषां जरामृत्यू कथंचिन्नैव
 युध्यते ॥ २६ ॥ स एव दिवसः सैव रात्रिरित्येव मूढधीः । भोगाननुपतत्येव काल-
 वेगं न पश्यति ॥ २७ ॥ प्रतिक्षणं क्षरत्येतदायुरामघटांबुवत् । सपत्ना इव रोगौघाः
 शरीरं प्रहरंत्यहो ॥ २८ ॥ जरा व्याघ्रीव पुरस्तस्तर्जयंत्यवतिष्ठते । मृत्युः सहैव यात्येव
 समयं संप्रतीक्षते ॥ २९ ॥ देहेऽहंभावमापन्नो राजाहं लोकविश्रुतः । इत्यस्मिन्मनुते
 जंतुः कृमिविद्भस्मसंज्ञिते ॥ ३० ॥ त्वगस्थिमांसविष्णूमूत्ररेतोरक्तादिसंयुतः । विकारी
 परिणामी च देह आत्मा कथं यद् ॥ ३१ ॥ यमास्थाय भवाँल्लोकं दग्धुमिच्छति लक्ष्मण ।
 देहाभिमानिनः सर्वे दोषाः प्रादुर्भवन्ति हि ॥ ३२ ॥ देहोऽहमिति या बुद्धिरविद्या सा
 प्रकीर्तिता । नाहं देहश्चिदास्मेति बुद्धिर्विद्येति भण्यते ॥ ३३ ॥ अविद्या संसृतेर्हेतुर्विद्या

तस्या निवर्तिका । तस्माद्यत्नः सदा कार्यो विद्याभ्यासे मुमुक्षुभिः ॥ कामक्रोधादयस्तत्र
 शत्रवः शत्रुसूदन ॥ ३४ ॥ तत्रापि क्रोध एवालं मोक्षविघ्नाय सर्वदा । येनाविष्टः पुमा-
 न्हन्ति पितृभ्रातृसुहृत्सखीन् ॥ ३५ ॥ क्रोधमूलो मनस्तापः क्रोधः संसारबन्धनम् ।
 धर्मक्षयकरः क्रोधस्तस्मात्क्रोधं परित्यज ॥ ३६ ॥ क्रोध एव महान् शत्रुस्त्वृष्णा वैतरणी
 नदी । संतोषो नन्दनवनं शान्तिरेव हि कामधुक ॥ ३७ ॥ तस्मात्क्षांतिं भजस्वाद्य शत्रु-
 रेवं भवेन्न ते । देहेंद्रियमनःप्राणयुज्यादिभ्यो विलक्षणः ॥ ३८ ॥ आत्मा शुद्धः स्वयं-
 ज्योतिरविकारी निराकृतिः । यावदेहेंद्रियप्राणैर्भिन्नत्वं नात्मनो विदुः ॥ ३९ ॥ तावत्सं-
 सारदुःखौघैः पीड्यन्ते मृत्युसंयुताः । तस्मात्त्वं सर्वदा भिन्नमात्मानं हृदि भावय ॥ ४० ॥
 बुद्ध्यादिभ्यो बहिः सर्वमनुवर्तस्व मा खिदः । भुञ्जन्प्रारब्धमखिलं सुखं वा दुःखमेव
 वा ॥ ४१ ॥ प्रवाहपतितः कार्यं कुर्वन्नपि न लिप्यसे । याणे सर्वत्र कर्तृत्वमावहन्नपि
 राघव ॥ ४२ ॥ अतः शुद्धस्वभावस्त्वं लिप्यसे न च कर्मभिः । एतन्मयोदितं कृत्स्नं हृदि
 भावय सर्वदा ॥ ४३ ॥ संसारदुःखैरखिलैर्बाध्यसे न कदाचन । त्वमप्यंब मयादिष्टं
 हृदि भावय नित्यदा ॥ ४४ ॥ समागमं प्रतीक्षस्व न दुःखैः पीड्यसे चिरम् । न सदै-

कन्न संवासः कर्ममार्गानुवर्तिनाम् ॥ ४५ ॥ यथा प्रवाहपतितप्लवानां सरितां तथा ।
चतुर्दशसमा संख्या क्षणार्धमिव जायते ॥ ४६ ॥ अनुमन्यस्व मामग्र दुःखं संत्यज्य
दूरतः । एवं चेत्सुखसंवासो भविष्यति वने मम ॥ ४७ ॥ इत्युक्त्वा दंडवन्मातुः पाद-
योरपतच्चिरम् । उस्थाप्यांके समावेक्ष्य आशीर्भिरभिनन्दयत् ॥ ४८ ॥ सर्वे देवाः सर्ग-
धर्वा ब्रह्मविष्णुशिवादयः । रक्षंतु त्वां सदा यातं तिष्ठतं निद्रया युतम् ॥ ४९ ॥ इति
प्रस्थापयामास समालिङ्ग्य पुनः पुनः । लक्ष्मणोऽपि तदा रामं नत्वा हर्षांश्रुगद्गदः
॥ ५० ॥ आह राम ममांतस्थः संशयोऽयं त्वया हृतः । यास्यामि पृष्ठतो राम सेवां
कर्तुं तदादिश ॥ ५१ ॥ अनुगृह्णीष्व मां राम नोचेत्प्राणांस्त्यजाम्यहम् । तथेति राघ-
वोऽप्याह लक्ष्मणं याहि माचिरम् ॥ ५२ ॥ प्रतस्थे तां समाधातुं गतः सीतापतिर्विभुः ।
आगतं पतिमालोक्य सीता सुसितभाषिणी ॥ ५३ ॥ स्वर्णपात्रस्थसलिलैः पादौ प्रक्षा-
ल्य भक्तितः । पप्रच्छ पतिमालोक्य देव किं सेनया विना ॥ ५४ ॥ आगतोऽसि गतः
कुत्र श्वेतच्छत्रं च ते कुतः । वादिघ्राणि न वाच्यंते किरीटादिविवर्जितः ॥ ५५ ॥ सामं-
तराजसहितः संभ्रमात्तागतोऽसि किम् । इति स्म सीतया पृष्ठो रामः सस्मितमब्रवीत्

॥ ५६ ॥ राज्ञा मे दंडकारण्ये राज्यं दत्तं शुभेऽखिलम् । अतस्तत्पालनार्थाय शीघ्रं
यास्यामि भामिनि ॥ ५७ ॥ अद्यैव यास्यामि वनं त्वं तु श्वश्रूसमीपगा । शुश्रूषां कुरु
मे मातुर्न मिथ्यावादिनो वयम् ॥ ५८ ॥ इति श्रुतं श्रीरामं सीता भीताऽग्रवीद्वचः ।
किमर्थं वनराज्यं ते पित्रा दत्तं महात्मना ॥ ५९ ॥ तामाह रामः कैकेय्ये राजा प्रीतो
वरं ददौ । भरताय ददौ राज्यं वनवासं ममानघे ॥ ६० ॥ चतुर्दश समास्तत्र वासो मे
किल याचितः । तथा देव्या ददौ राजा सत्यवादी दयापरः ॥ ६१ ॥ अतः शीघ्रं गमि-
ष्यामि मा विघ्नं कुरु भामिनि । श्रुत्वा तद्रामवचनं जानकी प्रीतिसंयुता ॥ ६२ ॥ अह-
मग्रे गमिष्यामि वनं पश्चात्त्वमेप्यसि । इत्याह मां विना गन्तुं तव राघव नोचितम्
॥ ६३ ॥ तामाह राघवः प्रीतः स्वप्रियां प्रियवादिनीम् । कथं वनं त्वां नेप्येऽहं बहु-
व्याघ्रमृगाकुलम् ॥ ६४ ॥ राक्षसा घोररूपाश्च संति मानुषभोजिनः । सिंहव्याघ्रवरा-
हाश्च संचरन्ति समन्ततः ॥ ६५ ॥ कट्फलफलमूलानि भोजनार्थं सुमध्यमे । अपूपानि
व्यंजनानि विद्यन्ते न कदाचन ॥ ६६ ॥ कालेकाले फलं वाऽपि विद्यते कुत्र सुंदरि ।
मार्गो न दृश्यते कापि शर्कराकंटकान्वितः ॥ ६७ ॥ गुहागह्वरसंवाधं शिखीदंशादिभि-

युतम् । एवं बहुविधं दोषं वनं दंडकसंज्ञितम् ॥ ६८ ॥ पादचारेण गंतव्यं शीतवाता-
 तपादिमत् । राक्षसादीन्वने दृष्ट्वा जीवितं हास्यसेऽचिरात् ॥ ६९ ॥ तस्मान्नद्रे गृहे
 तिष्ठ शीघ्रं द्रक्ष्यसि मां पुनः । रामस्य वचनं श्रुत्वा सीता दुःखसमन्विता ॥ ७० ॥
 प्रत्युवाच स्फुरद्वक्त्रा किञ्चित्कोपसमन्विता । कथं मामिच्छसे त्यक्तुं धर्मपत्नीं पतिव-
 ताम् ॥ ७१ ॥ त्वदनन्यामदोषां मां धर्मज्ञोऽसि दयापरः । त्वत्समीपे स्थितां राम को
 या मां धर्पयेद्वने ॥ ७२ ॥ फलमूलादिकं यद्यत्तव भुक्तावशेषितम् । तदेवामृततुल्यं मे
 तेन तुष्टा रमाम्यहम् ॥ ७३ ॥ त्वया सह चरंत्या मे कुशाः काशाश्च कंटकाः । पुष्पा-
 स्तरणतुल्या मे भविष्यन्ति न संशयः ॥ ७४ ॥ अहं त्वां क्लेशये नैव भवेयं कार्यसाधि-
 नी । बाल्ये मां वीक्ष्य कश्चिद्वै ज्योतिःशास्त्रविशारदः ॥ ७५ ॥ ग्राह ते विपिने वासः
 पत्या सह भविष्यति । सत्यवादी द्विजो भूयाद्गमिष्यामि त्वया सह ॥ ७६ ॥ अन्यत्किं-
 चित्प्रवक्ष्यामि श्रुत्वा मां नय काननम् । रामायणानि बहुशः श्रुतानि बहुभिर्द्विजैः
 ॥ ७७ ॥ सीतां विना वनं रामो गतः किं कुत्रचिद्दद । अतस्त्वया गमिष्यामि सर्वथा
 त्वत्सहायिनी ॥ ७८ ॥ यदि गच्छसि मां त्यक्त्वा प्राणास्त्यदयामि तेऽग्रतः । इति तं

निश्चयं ज्ञात्वा सीताया रघुनन्दनः ॥७९॥ अग्रवीदेवि गच्छ त्वं वनं शीघ्रं मया सह ॥
 अरुंधत्यै प्रयच्छाशु हारानाभरणानि च ॥८०॥ ब्राह्मणेभ्यो धनं सर्वं दत्त्वा गच्छामहे
 वनम् । इत्युक्त्वा लक्ष्मणेनाशु द्विजानाहूय भक्तिः ॥ ८१ ॥ ददौ गवां वृन्दशतं
 धनानि वस्त्राणि दिव्यानि विभूषणानि । कुटुंबवत्स्यः श्रुतशीलवत्स्यो मुदा द्विजेभ्यो
 रघुवंशकेतुः ॥८२॥ अरुंधत्यै ददौ सीता मुख्याभ्याभरणानि च । रामो मातुः सेवके-
 भ्यो ददौ धनमनेकधा ॥८३॥ स्वकांतःपुरवासिभ्यः सेवकेभ्यस्तथैव च । पौरजानप-
 देभ्यश्च ब्राह्मणेभ्यः सहस्रशः ॥८४॥ लक्ष्मणोऽपि सुमित्रां तु कौसल्यायै समर्पयत् ।
 धनुष्पाणिः समागत्य रामस्याग्रे व्यवस्थितः ॥८५॥ रामः सीता लक्ष्मणश्च जग्मुः सर्वे
 नृपालयम् ॥८६॥ श्रीरामः सह सीतया नृपपथे गच्छन् शनैः सानुजः पौरान् जानपदा-
 न्कुतूहलदशः सानन्दमुद्वीक्षयन् । श्यामः कामसहस्रसुन्दरवपुः कान्त्या दिशो भासय-
 न्पादन्यासपवित्रिताऽखिलजगत्प्रापालयं तत्पितुः ॥ ८७ ॥ इति श्रीमदध्यात्मरामायणे
 उमामहेश्वरसंवादे अयोध्याकाण्डे चतुर्थः सर्गः ॥ ४ ॥

अथ अयोध्या० पंचमसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे पंचमसर्गे न्यासध्यानजपमहं करिष्ये ॥ इति संकल्प्य ॥

अथ करन्यासः ॥ ॐ रां रीं रं अंगुष्ठाभ्यां नमः ॥ एवं करादि विन्यस्य ॥

अथ पङ्गन्यासः ॥ ॐ रां रीं रं हृदयाय नमः ॥ एवं पङ्गानि योजयेत् ॥

अथ ध्यानं ॥ आयातं नागरा दृष्ट्वा मार्गे रामं सजानकिम् ॥ लक्ष्मणेन समं वीक्ष्य

ऊचुः सर्वे परस्परम् ॥ ५ ॥ इति ध्यात्वा च श्रीरामचरितं पठ्यते तदा । इति अयो-

ध्याकाण्डे पंचमसर्गे न्यासध्यानजपविधिः ॥ ५ ॥ ॥ श्रीमहादेव उवाच ॥

आयातं नागरा दृष्ट्वा मार्गे रामं सजानकिम् ॥ लक्ष्मणेन समं वीक्ष्य ऊचुः सर्वे परस्पर-

म् ॥ १ ॥ कैकेय्या वरदानादि श्रुत्वा दुःखसमावृताः ॥ यत राजा दशरथः सत्यसंधं

प्रियं सुतम् ॥ २ ॥ स्त्रीहेतोरत्यजत्कामी तस्य सत्यवता कुतः । कैकेयी वा कथं दुष्टा

रामं सत्यं प्रियंकरम् ॥ ३ ॥ विवासयामास कथं क्रूरकर्माऽतिमूढधीः । हे जना नात्र

वत्तदयं गच्छामोऽद्यैव काननम् ॥ ४ ॥ यत्र रामः सभार्यश्च सानुजो गंतुमिच्छति ।

पश्यंतु जानकीं सर्वे पादचारेण गच्छतीम् ॥ ५ ॥ पुंभिः कदाचिद्दृष्टा वा जानकी लो-

कसुन्दरी । साऽपि पादेन गच्छन्ती जनसंघेष्वनावृता ॥ ६ ॥ रामोऽपि पादचारेण गजा-
 श्वादिविवर्जितः । गच्छति द्रक्ष्यथ विभुं सर्वलोकैकसुन्दरम् ॥ ७ ॥ राक्षसी कैकेयी-
 नाज्ञी जाता सर्वविनाशिनी । रामस्यापि भवेद्दुःखं सीतायाः पादयानतः ॥ ८ ॥ बल-
 वान्विधिरेवात्र पुंश्रयलो हि दुर्बलः । इति दुःखाकुले वृन्दे साधूनां मुनिपुंगवः ॥ ९ ॥
 अग्रवीद्वामदेवोऽथ साधूनां संधमध्यगः । मानुशोचथ रामं वा सीतां वा वच्मि तत्त्वतः
 ॥ १० ॥ एष रामः परो विष्णुरादिनारायणः स्मृतः । एषा सा जानकी लक्ष्मीर्योगमा-
 येति विश्रुता ॥ ११ ॥ अस्मां शेषस्तमन्वेति लक्ष्मणाख्यश्च सांप्रतम् । एष मायागुणैर्यु-
 क्तस्तत्तदाकारवानिव ॥ १२ ॥ एष एव रजोयुक्तो ब्रह्माऽभूद्विश्वभावनः । सत्त्वाविष्ट-
 स्तथा विष्णुस्त्रिजगत्प्रतिपालकः ॥ १३ ॥ एष रुद्रस्तामसोऽस्ते जगत्प्रलयकारणम् । एष
 मत्स्यः पुरा भूत्वा भक्तं धैवस्वतं मनुम् ॥ १४ ॥ नाव्यारोप्य लयस्यांतं पालयामास
 राघवः । समुद्रमथने पूर्वं मन्दरे सुतलं गते ॥ १५ ॥ आधारयत्स्रष्टेऽर्द्धिं कूर्मरूपी रघु-
 त्तमः । मही रसातलं याता प्रलये सूकरोऽभवत् ॥ १६ ॥ तोलयामास दंष्ट्राग्रे तां
 क्षोणीं रघुनन्दनः । नारसिंहं वपुः कृत्वा प्रहादवरदः पुरा ॥ १७ ॥ त्रैलोक्यकंटकं रक्षः

पाटयामास तन्नखैः । पुत्रराज्यं हतं दृष्ट्वा ह्यदित्या याचितः पुरा ॥ १८ ॥ वामनत्वमु-
पागम्य याज्ञया चाहरत्पुनः । दुष्टक्षत्रियभूभारनिवृत्त्यै भार्गवोऽभवत् ॥ १९ ॥ स
एव जगतां नाथ इदानीं रामतां गतः । रावणादीनि रक्षांसि कोटिशो निहनिष्यति
॥ २० ॥ मानुपेणैव मरणं तस्य दृष्टं दुरात्मनः । राज्ञा दशरथेनापि तपसाराधितो हरिः
॥ २१ ॥ पुत्रत्वाकांक्षया विष्णोस्तदा पुत्रोऽभवद्भरिः । स एव विष्णुः श्रीरामो रावणा-
दिवधाय हि ॥ २२ ॥ गताऽद्यैव वनं रामो लक्ष्मणेन सहायवान् । एषा सीता हरेर्मा-
या सृष्टिस्थित्यन्तकारिणी ॥ २३ ॥ राजा वा कैकयी चापि नात्र कारणमण्वपि ।
पूर्वेद्युर्नारदः ग्राह भूभारहरणाय च ॥ २४ ॥ रामोऽप्याह स्वयं साक्षाच्छ्रो गमित्या-
म्यहं वनम् । अतो रामं समुद्दिश्य चिन्तां त्यजत बालिशः ॥ २५ ॥ रामरामेति ये
नित्यं जपन्ति मनुजा भुवि । तेषां मृत्युभयादीनि न भवन्ति कदाचन ॥ २६ ॥ का पुन-
स्तस्य रामस्य दुःखशंका महात्मनः । रामनामैव मुक्तिः स्वात्कलौ नान्येन केनचित्
॥ २७ ॥ मायामानुपरूपेण विडम्बयति लोककृत् । भक्तानां भजनार्थाय रावणस्य वधाय
च ॥ २८ ॥ राज्ञश्चाभीष्टसिद्ध्यर्थं मानुषं वपुराश्रितः । इत्युक्त्वा विररामाथ वामदेवो

महामुनिः ॥२९॥ श्रुत्वा तेऽपि द्विजाः सर्वे रामं ज्ञात्वा हरिं विभुम् । जहुर्हृत्संशय-
 ग्रंथिं राममेवानुचितयन् ॥३०॥ य इदं चिंतयेन्नित्यं रहस्यं रामसीतयोः । तस्य रामे
 दृढा भक्तिर्भवेद्विज्ञानपूर्विका ॥३१॥ रहस्यं गोपनीयं वो यूयं वै राघवप्रियः । इत्यु-
 क्त्वा प्रययौ विप्रस्तेऽपि रामं परं विदुः ॥ ३२ ॥ ततो रामः समाविश्य पितृगेहमवा-
 रितः । सानुजः सीतया गत्वा कैकेयीमिदमब्रवीत् ॥३३॥ आगताः स्मो वयं मातस्त्र-
 यस्ते संमतं वनम् । गंतुं कृतधियः शीघ्रमाज्ञापयतु नः पिता ॥ ३४ ॥ इत्युक्त्वा सह-
 सोत्थाय चीराणि प्रददौ स्वयम् । रामाय लक्ष्मणायाश्च सीतायै च पृथक् पृथक् ॥३५॥
 रामस्तु वस्त्राण्युत्सृज्य वन्यचीराणि पर्यधात् । लक्ष्मणोऽपि तथा चक्रे सीता तत्र वि-
 जानती ॥३६॥ हस्ते गृहीत्वा रामस्य लज्जया मुखमैक्षत । रामो गृहीत्वा तचीरमंशुके
 पर्यवेष्टयत् ॥ ३७ ॥ तद्गृप्त्वा रुद्रदुः सर्वे राजदाराः समंततः । वसिष्ठस्तु तदाकर्ण्य
 रुदितं भर्त्सयन् रूपा ॥ ३८ ॥ कैकेयीं प्राह दुर्वृत्ते राम एव त्वया वृतः । वनवासाय
 दुष्टे त्वं सीतायै किं प्रयच्छसि ॥३९॥ यदि रामं समन्वेति सीता भक्त्या पतिव्रता ।
 दिव्यांबरधरा नित्यं सर्वाभरणभूषिता ॥४०॥ रमयत्वनिशं रामं वनदुःखनिवारिणी ।

राजा दशरथोऽप्याह सुमंत्रं रथमानय ॥४१॥ रथमारुह्य गच्छंतु वनं वनचरप्रियाः ।
 इत्युक्त्वा राममालोक्य सीतां चैव सलक्ष्मणम् ॥४२॥ दुःखाग्निपतितो भूमौ रुरोदा-
 श्रुपरिडुतः । आरुरोह रथं सीता शीघ्रं रामस्य पश्यतः ॥४३॥ रामः प्रदक्षिणं कृत्वा
 पितरं रथमारुहत् । लक्ष्मणः खड्गयुगलं धनुस्तूणीयुगं तथा ॥४४॥ गृहीत्वा रथमा-
 रुह्य नोदयामास सारथिम् । तिष्ठ तिष्ठ सुमंत्रेति राजा दशरथोऽब्रवीत् ॥४५॥ गच्छ
 गच्छेति रामेण नोदितोऽचोदयद्रथम् । रामे दूरं गते राजा मूर्च्छितः प्रापतद्भुवि ॥४६॥
 पौरास्तु बालवृद्धाश्च वृद्धा ब्राह्मणसत्तमाः । तिष्ठ तिष्ठेति रामेति क्रोशन्तो रथमन्वयुः
 ॥४७॥ राजा रुदित्वा सुचिरं मां नयंतु गृहं प्रति । कौसल्याया राममातुरित्याह परि-
 चारकान् ॥४८॥ किञ्चित्कालं भयेत्तत्र जीवनं दुःखितस्य मे । अत ऊर्ध्वं न जीवामि
 चिरं रामं विना कृतः ॥४९॥ ततो गृहं प्रविश्यैव कौसल्यायाः पपात ह । मूर्च्छितश्च
 चिराद्बुध्वा तूष्णीमेवावतस्थिवान् ॥५०॥ रामस्तु तमसातीरं गत्वा तत्रावसत्सुखी ।
 जलं प्राश्य निराहारो वृक्षमूलेऽस्वपद्भिः ॥५१॥ सीतया सह धर्मात्मा धनुष्पाणिस्तु
 लक्ष्मणः । पालयामास धर्मज्ञः सुमंत्रेण समन्वितः ॥५२॥ पौत्राः सर्वे समागत्य

स्थितास्तस्याविदूरतः । शक्ता रामं पुरं नेतुं नोचेद्गच्छामहे वनम् ॥ ५३ ॥ इति
 निश्चयमाज्ञाय तेषां रामोऽतिविस्मितः । नाहं गच्छामि नगरमेते वै क्लेशभागिनः ॥ ५४ ॥
 भविष्यंतीति निश्चित्य सुमंत्रमिदमब्रवीत् । इदानीमेव गच्छामः सुमंत्र रथमानय
 ॥ ५५ ॥ इत्याज्ञप्तः सुमंत्रोऽपि रथं बाहैरयोजयत् । आरुह्य रामः सीता च लक्ष्मणोऽपि
 ययुर्द्वैतम् ॥ ५६ ॥ अयोध्यामिमुखं गत्वा किञ्चिद्दूरं ततो ययुः । तेऽपि राममदृष्ट्वैव
 प्रातरुत्थाय दुःखिताः ॥ ५७ ॥ रथनेमिगतं मार्गं पश्यन्तस्ते पुरं ययुः । हृदि रामं स-
 सीतं ते ध्यायन्तस्तस्थुरन्वहम् ॥ ५८ ॥ सुमंत्रोऽपि रथं शीघ्रं नोदयामास सादरम् ।
 स्फीतान् जनपदान्पश्यन् रामः सीतासमन्वितः ॥ ५९ ॥ गंगातीरं समागच्छच्छृङ्गवे-
 राविदूरतः । गंगां दृष्ट्वा नमस्कृत्य स्नात्वा सानन्दमानसः ॥ ६० ॥ शिशुपावृक्षमूले स
 निपसाद रघूत्तमः । ततो गुहो जनैः श्रुत्वा रामागममहोत्सवम् ॥ ६१ ॥ सखायं स्वा-
 मिनं द्रष्टुं हर्षोत्तुर्णं समापतत् । फलानि मधुपुष्पादि गृहीत्वा भक्तिसंयुतः ॥ ६२ ॥
 रामस्याग्रे विनिक्षिप्य दण्डवत्प्रापतद्भुवि । गुहमुत्थाप्य तं तूर्णं राघवः परिपस्वजे ॥ ६३ ॥
 संपृष्टकुशलो रामं गुहः प्राञ्जलिरब्रवीत् । धन्योऽहमद्य मे जन्म नैपादं लोकपावन

॥ ६४ ॥ बभूव परमानन्दः स्पृष्ट्वा तंशं रघूत्तम । नैपादराज्यमेतत्ते किंकरस्य रघूत्तम
 ॥ ६५ ॥ त्वदधीनं वसन्नत्र पालयास्मान् रघूद्वह । आगच्छ यामो नगरं पावनं कुरु मे
 गृहम् ॥ ६६ ॥ गृहाण फलमूलानि त्वदर्थं संचितानि मे । अनुगृहीष्व भगवन् दासस्ते-
 ऽहं सुरोत्तम ॥ ६७ ॥ रामस्तमाह सुप्रीतो वचनं शृणु मे सखे । न चेक्ष्यामि गृहं ग्रामं
 नव वर्षाणि पञ्च च ॥ ६८ ॥ वत्तमन्येन नो भुञ्जे फलमूलादि किञ्चन । राज्यं ममैतत्ते
 सर्वं त्वं सखा मेऽतिवल्लभः ॥ ६९ ॥ वटक्षीरं समानाख्य जटामुकुटमादरात् । बन्ध ल-
 क्ष्मणेनाथ सहितो रघुनन्दनः ॥ ७० ॥ जलमात्रं तु संप्राश्य सीतया सह राघवः । आ-
 स्तुतं कुशपर्णाद्यैः क्षयनं लक्ष्मणेन हि ॥ ७१ ॥ उवास तत्र नगरप्रासादाग्रे यथा पुरा ।
 सुप्त्राप तत्र वैदेया पर्यंक इव संस्कृते ॥ ७२ ॥ ततोऽविदूरे परिगृह्य चापं सव्याणतूणी-
 रधनुः स लक्ष्मणः । ररक्ष रामं परितो विपश्यन् गुहेन सार्धं सशरासनेन ॥ ७३ ॥
 इति श्रीम० रामा० उमामहेश्वरसंवादे अयो० पञ्चमः सर्गः ॥ ५ ॥

॥ अथ अयोध्या० पष्ठसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे पष्ठसर्गे न्यासध्यानजपमहं करिष्ये ॥ इति संकल्प्य ॥

अथ करन्यासः ॥ ॐ रां रीं धुं अंगुष्ठाभ्यां नमः ॥ एवं करादि विन्यस्य ।
 अथ पङ्गन्यासः ॥ ॐ रां रीं धुं हृदयाय नमः । एवं पङ्गानि योजयेत् ॥
 अथ ध्यानं ॥ सुप्तं रामं समालोक्य गुहः सोऽश्रुपरिप्लुतः ॥ लक्ष्मणं प्राह विनया-
 द्धातः पश्यसि राघवम् ॥ ६ ॥ इति ध्यात्वा च श्रीरामचरितं पठ्यते तदा । इति अयो-
 ध्याकांडे पष्ठसर्गे न्यासध्यानजपविधिः ॥ ६ ॥ ॥ श्रीमहादेव उवाच ॥ सुप्तं रामं
 समालोक्य गुहः सोऽश्रुपरिप्लुतः । लक्ष्मणं प्राह विनयाद्धातः पश्यसि राघवम् ॥ १ ॥
 क्षयानं कुशपत्नौघसंस्तरे सीतया सह । यः शेते स्वर्णपर्यंके स्वास्तीर्णे भवनोत्तमे ॥ २ ॥
 कैकयी रामदुःखस्य कारणं विधिना कृता । मंधराबुद्धिमास्थाय कैकयी पापमाचरत्
 ॥ ३ ॥ तच्छ्रुत्वा लक्ष्मणः प्राह सखे शृणु वचो मम । कः कस्य हेतुर्दुःखस्य कश्च हेतुः
 सुखस्य वा ॥ ४ ॥ स्वपूर्वार्जितकर्मैव कारणं सुखदुःखयोः ॥ ५ ॥ सुखस्य दुःखस्य न
 कोऽपि दाता परो ददातीति कुबुद्धिरेषा । अहं करोमीति बृथाऽभिमानः स्वकर्मसूत्र-
 ग्रथितो हि लोकः ॥ ६ ॥ सुहृन्मित्रार्युदासीनद्वेष्यमध्यस्थबांधवाः । स्वयमेवाचरन्कर्म
 तथा तत्र विभाष्यते ॥ ७ ॥ सुखं वा यदि दुःखं स्वकर्मवशात् नरः । यद्यद्यथागतं

तत्तद्भुक्त्वा स्वस्थमना भवे ॥ ८ ॥ न मे भोगागमे वांछा न मे भोगविवर्जने ।
 आगच्छत्वथ मागच्छत्वभोगवशगो भवे ॥ ९ ॥ यस्मिन् देशे च काले च यस्माद्वा येन
 केन वा । कृतं शुभाशुभं कर्म योज्ये तत्तत्र नान्यथा ॥ १० ॥ अलं हर्षविपादाभ्यां
 शुभाशुभफलोदये । विधात्रा विहितं यद्यत्तदलंघ्यं सुरासुरैः ॥ ११ ॥ सर्वदा सुखदुः-
 खाभ्यां नरः प्रत्यवरुध्यते । शरीरं पुण्यपापाभ्यामुत्पन्नं सुखदुःखवत् ॥ १२ ॥ सुख-
 स्थानंतरं दुःखं दुःखस्थानंतरं सुखम् । द्वयमेतद्वि जंतूनामलंघ्यं दिनरात्रिवत् ॥ १३ ॥
 सुखमध्ये स्थितं दुःखं दुःखमध्ये स्थितं सुखम् । द्वयमन्योन्यसंयुक्तं प्रोच्यते जलपं-
 कवत् ॥ १४ ॥ तस्माद्द्वैरेण विद्वांस इष्टानिष्टोपपत्तिषु । न हृष्यन्ति न मुह्यन्ति सर्वं
 मायेति भावनात् ॥ १५ ॥ गुहलक्ष्मणयोरेवं भाषतोर्विमलं नभः । बभूव रामः सलिलं
 स्पृष्ट्वा प्रातः समाहितः ॥ १६ ॥ उवाच शीघ्रं सुहृदां नावमानय मे सखे । श्रुत्वा रामस्य
 वचनं निपाद्वाधिपतिर्गुहः ॥ १७ ॥ स्वयमेव हृदां नावमानिनाय सुलक्षणाम् । स्वामि-
 न्नारुह्यतां नौकां सीतया लक्ष्मणेन च ॥ १८ ॥ बाह्वे ज्ञातिभिः सार्धमहमेव समा-
 हितः । तथेति राघवः सीतामारोप्य शुभलक्षणाम् ॥ १९ ॥ गुहस्य हस्तावालंढ्यं स्वयं

चारुहृदच्युतः । आयुधादीन् समारोप्य लक्ष्मणोऽप्यारुरोह च ॥२०॥ गुहस्तान्वाह-
 यामास ज्ञातिभिः सहितः स्वयम् । गंगामध्ये गता गंगां प्रार्थयामास जानकी ॥२१॥
 देविं गंगे नमस्तुभ्यं निवृत्ता वनवासतः । रामेण सहिताहं त्वां लक्ष्मणेन च पूजये
 ॥ २२ ॥ सुरामांसोपहारैश्च नानावलिभिरादृता । इत्युक्त्वा परकूलं तौ शनैरुत्तीयं
 जग्मतुः ॥ २३ ॥ गुहोऽपि राघवं प्राह गमिष्यामि त्वया सह । अनुज्ञां देहि राजेंद्र
 नोचेत्प्राणांस्त्यजाम्यहम् ॥ २४ ॥ श्रुत्वा नैपादिवचनं श्रीरामस्तमथाब्रवीत् । चतुर्दश
 समाः स्थित्वा दंडके पुनरप्यहम् ॥ २५ ॥ आयास्याम्युदितं सत्यं नासत्यं रामभाषि-
 तम् । इत्युक्त्वालिंग्य तं भक्तं समाश्वास्य पुनः पुनः ॥ २६ ॥ निवर्तयामास गुहं सोऽ-
 पि कृच्छ्राद्ययौ गृहम् । तत्र मेध्यं मृगं हत्वा पक्त्वा हुत्वा च ते त्रयः ॥ २७ ॥ भुक्त्वा
 वृक्षदले सुप्त्वा सुखमासत तां निशाम् । ततो रामस्तु वैदेह्या लक्ष्मणेन समन्वितः
 ॥ २८ ॥ भरद्वाजाश्रमपदं गत्वा बहिरुपस्थितः । तत्रैकं बटुकं दृष्ट्वा रामः प्राह च हे
 बटो ॥ २९ ॥ रामो दाशरथिः सीतालक्ष्मणाभ्यां समन्वितः । आस्ते बहिर्यनस्येति
 धुच्यतां मुनिसन्निधौ ॥३०॥ तच्छ्रुत्वा सहसा गत्वा पादयोः पतितो मुनेः । स्वामिन्

रामः समागत्य वनाद्बहिरवस्थितः ॥ ३१ ॥ सभार्यः सानुजः श्रीमानाह मां देवस-
 न्निभः । भरद्वाजाय मुनये ज्ञापयस्व यथोचितम् ॥ ३२ ॥ तच्छ्रुत्वा सहसोत्थाय भर-
 द्वाजो मुनीश्वरः । गृहीत्वाद्यं च पाद्यं च रामसामीप्यमाययौ ॥ ३३ ॥ दृष्ट्वा रामं यथा-
 न्यायं पूजयित्वा सलक्ष्मणम् । आह मे पर्णशालां भो राम राजीवलोचन ॥ ३४ ॥
 आगच्छ पादरजसा पुनीहिरघुनन्दन । इत्युक्त्वोटजमानीय सीतया सह राघवौ ॥ ३५ ॥
 भवत्या पुनः पूजयित्वा चकारातिथ्यमुत्तमम् । अद्याहं तपसः पारं गतोऽस्मि तव संग-
 मात् ॥ ३६ ॥ ज्ञातं रान तवोदंतं भूतं चागामिकं च यत् । जानामि त्वां परात्मानं
 मायया कार्यमानुषम् ॥ ३७ ॥ यदर्थमवतीर्णोऽसि प्रार्थितो ब्रह्मणा पुरा । यदर्थं वन-
 वासस्ते यत्करिष्यसि वै पुरः ॥ ३८ ॥ जानामि ज्ञानदृष्ट्याहं जातया त्वदुपासनात् ।
 इतः परं त्वां किं वक्ष्ये कृतार्थोऽहं रघूत्तम ॥ ३९ ॥ यस्त्वां पश्यामि काकुत्स्थं पुरुषं
 प्रकृतेः परम् । रामस्तममिवाद्याह सीतालक्ष्मणसंयुतः ॥ ४० ॥ अनुग्राह्यास्त्वया ब्रह्म-
 न्वयं क्षत्रिययाधवाः । इति संभाष्य तेऽन्योन्यमुपित्वा मुनिसन्निधौ ॥ ४१ ॥ प्रातरु-
 त्थाय यमुनामुत्तीर्य मुनिदारकैः । कृताज्ञवेन मुनिना दृष्टमार्गेण राघवः ॥ ४२ ॥ प्रययौ

चित्रकूटाद्रिं वाल्मीकेयत्र चाश्रमः । गत्वा रामोऽथ वाल्मीकेराश्रमं ऋपिसंकुलम्
 ॥ ४३ ॥ नानामृगद्विजाकीर्णं नित्यपुष्पफलाकुलम् । तत्र दृष्ट्वा समासीनं वाल्मीकिं
 मुनिसत्तमम् ॥ ४४ ॥ ननाम शिरसा रामो लक्ष्मणेन च सीतया । दृष्ट्वा रामं रमानाथं
 वाल्मीकिलोकसुन्दरम् ॥ ४५ ॥ जानकीलक्ष्मणोपेतं जटामुकुटमण्डितम् । कंदर्पसदृश-
 कारं कमनीयांबुजेक्षणम् ॥ ४६ ॥ द्रष्टुं सहसोत्तस्थौ विस्मयानिमिपेक्षणः । आलिंग्य
 परमानंदं रामं हर्षाश्रुलोचनः ॥ ४७ ॥ पूजयित्वा जगत्पूज्यं भक्त्यार्घ्यादिमिरादृतः ।
 फलमूलैः स मधुरैर्भोजयित्वा च लालितः ॥ ४८ ॥ राघवः प्रांजलिः प्राह वाल्मीकिं
 विनयान्वितः । पितुराज्ञां पुरस्कृत्य दंडकानागता वयम् ॥ ४९ ॥ भवंतो यदि जानन्ति
 किं वक्ष्यामोऽत्र कारणम् । यत्र मे सुखवासाय भवेत्स्थानं वदस्व तत् ॥ ५० ॥ सी-
 तया सहितः कालं किञ्चित्तत्र नयाम्यहम् । इत्युक्तो राघवेणासौ मुनिः सस्मितमब्र-
 वीत् ॥ ५१ ॥ त्वमेव सर्वलोकानां निवासस्थानमुत्तमम् । तवापि सर्वभूतानि निवास-
 सदनानि हि ॥ ५२ ॥ एवं साधारणं स्थानमुक्तं ते रघुनंदन । सीतया सहितस्येति
 विशेषं पृच्छतस्तव ॥ ५३ ॥ तद्वक्ष्यामि रघुश्रेष्ठ यत्ते नियतमंदिरम् । शान्तानां समद-

धीनामद्वेष्टृणां च जंतुषु । स्वामेव भजतां नित्यं हृदयं तेऽधिमंदिरम् ॥ ५४ ॥ धर्मा-
 धर्मान्परित्यज्य स्वामेव भजतोऽनिशम् । सीतया सह ते राम तस्य हृत्सुखमंदिरम्
 ॥ ५५ ॥ त्वन्मंत्रजापको यस्तु स्वामेव शरणं गतः । निर्वृद्धो निःस्पृहस्तस्य हृदयं ते
 सुमंदिरम् ॥ ५६ ॥ निरहंकारिणः शांता ये रागद्वेषवर्जिताः । समलोष्टाश्मकनकास्तेषां
 ते हृदयं गृहम् ॥ ५७ ॥ त्वयि दत्तमनोबुद्धिर्यः संतुष्टः सदा भवेत् । त्वयि संत्यक्तकर्मां
 यस्तन्मनस्ते शुभं गृहम् ॥ ५८ ॥ यो न द्वेष्ट्यप्रियं प्राप्य प्रियं प्राप्य न हृष्यति । सर्वं
 मायेति निश्चित्य त्वां भजेत्तन्मनो गृहम् ॥ ५९ ॥ पद्भवादि विकारान्यो देहे पश्यति
 नात्मनि । क्षुत्तृप्तं सुखं भयं दुःखं प्राणवृद्धोर्निरीक्षते ॥ ६० ॥ संसारधर्मेर्निर्मुक्तस्तस्य
 ते मानसं गृहम् ॥ ६१ ॥ पश्यन्ति ये सर्वगुहाशयस्थं त्वां चिद्धनं सत्यमनंतमेकम् ।
 अलेपकं सर्वगतं वरेण्यं तेषां हृदयो सह सीतया वस ॥ ६२ ॥ निरंतराभ्यासद्वीकृता-
 त्मनां स्वत्पादसेवापरिनिष्ठितानाम् । स्वन्नामकीर्त्या हतकल्मषाणां सीतासमेतस्य गृहं
 हृदयो ॥ ६३ ॥ राम स्वन्नाममहिमा वर्ण्यते केन वा कथम् । यत्प्रभावादहं राम प्रह्ला-
 रिस्त्वमवाप्तवान् ॥ ६४ ॥ अहं पुरा किरातेषु किरातैः सह वर्धितः । जन्ममात्रद्विजत्वं मे

शूद्राचाररतः सदा ॥६५॥ शूद्रायां बहवः पुत्रा उत्पन्ना मेऽजित्तामनः । ततश्चोरैश्च
संगम्य चौरोऽहमभवं पुरा ॥ ६६ ॥ धनुर्ग्राणधरो नित्यं जीवानामंतकोपमः । एकदा
मुनयः सप्त दृष्टा महति कानने ॥६७॥ साक्षान्मया प्रकाशंतो ज्वलनार्कसमप्रभाः ।
तानन्वधावं लोभेन तेषां सर्वपरिच्छदान् ॥ ६८ ॥ ब्रहीतुकामस्तत्राहं तिष्ठ तिष्ठेति
चाग्रवम् । दृष्ट्वा मां मुनयोऽपृच्छन्किमायासि द्विजाधम ॥६९॥ अहं तानब्रवं किंचि-
दादातुं मुनिसत्तमाः । पुत्रदारादयः संति बहवो मे बुभुक्षिताः ॥७०॥ तेषां संरक्ष-
णार्थाय चरामि गिरिकानने । ततो मामूचुरव्यग्राः पृच्छ गत्वा कुटुंबकम् ॥७१॥ यो
यो मया प्रतिदिनं क्रियते पापसंचयः । यूयं तद्भागिनः किंवा नेति वेति पृथक्पृथक्
॥७२॥ वयं स्थास्यामहे तावदागमिष्यसि निश्चयः । तथेत्युक्त्वा गृहं गत्वा मुनिभि-
र्यदुदीरितम् ॥७३॥ आपृच्छं पुत्रदारार्दींस्तैरुक्तोऽहं रघूत्तम । पापं तवैव तत्सर्वं वयं
तु फलभागिनः ॥ ७४ ॥ तच्छ्रुत्वा जातनिर्वेदो विचार्य पुनरागमम् । मुनयो यत्र
तिष्ठन्ति कठणापूर्णमानसः ॥७५॥ मुनीनां दर्शनादेव शुद्धांतःकरणोऽभवम् । धनुरादी-
न्परित्यज्य दंडवत्पतितोऽस्म्यहम् ॥७६॥ रक्षध्वं मां मुनिश्रेष्ठा गच्छन् निरयार्णवम् ।

इत्यग्रे पतितं दृष्ट्वा मामूचुर्मुनिरुत्तमाः ॥७७॥ उत्तिष्ठोत्तिष्ठ भद्रं ते सफलः सत्समा-
 गमः । उपदेक्ष्यामहे तुभ्यं किञ्चित्तेनैव मोक्षयसे । परस्परं समालोच्य दुर्बृत्तोऽयं द्विजा-
 धमः ॥७८॥ उपेक्ष्य एव सहृत्तैस्तथापि शरणं गतः । रक्षणीयः प्रयत्नेन मोक्षमागो-
 पदेशतः ॥७९॥ इत्युक्त्वा राम ते नाम व्यत्यस्ताक्षरपूर्वकम् । एकाग्रमनसाऽत्रैव
 मरेति जप सर्वदा ॥८०॥ आगच्छामः पुनर्यावत्तावदुक्तं सदा जप । इत्युक्त्वा प्रययुः
 सर्वे मुनयो दिव्यदर्शनाः ॥८१॥ अहं यथोपदिष्टं तैस्तथाऽकरचमंजसा । जपन्नेकाग्र-
 मनसा यात्यं विस्मृतवानहम् ॥८२॥ एयं बहुतिथे काले गते निश्चलरूपिणः । सर्व-
 संगविहीनस्य बलमीकोऽभून्ममोपरि ॥८३॥ ततो युगसहस्रांते ऋषयः पुनरागमन् ।
 मामूचुर्निष्क्रमस्वेति तच्छ्रुत्वा तूर्णमुत्थितः ॥८४॥ बलमीकाजिर्गतश्चाहं नीहारादिव
 भास्करः । मामप्याहुर्मुनिगणा बलमीकिस्त्वं मुनीश्वर ॥८५॥ बलमीकात्संभवो यस्मा-
 द्वितीयं जन्म तेऽभवत् । इत्युक्त्वा ते ययुर्दिव्यगतिं रघुकुलोत्तम ॥८६॥ अहं ते राम
 नास्म्यश्च प्रभावादीदृशोऽभवम् । अथ साक्षात्प्रपश्यामि ससीतं लक्ष्मणेन च ॥८७॥
 रामं राजीवपद्माक्षं त्वां मुक्तो नात्र संशयः । आगच्छ राम भद्रं ते स्वलं वै दर्शया-

म्यहम् ॥८८॥ एवमुक्त्वा मुनिः श्रीमाल्लक्ष्मणेन समन्वितः । शिष्यैः परिवृतो गत्वा
 मध्ये पर्यतगंगयोः ॥ ८९ ॥ तत्र शालां सुविस्तीर्णां कारयामास वासभूः । प्राक्प-
 श्चिमं दक्षिणोदक् शोभनं मंदिरद्वयम् ॥९०॥ जानक्या सहितो रामो लक्ष्मणेन सम-
 न्वितः । तत्र ते देवसदृशा एव सन् भवनोत्तमे ॥९१॥ वाल्मीकिना तत्र सुपूजितोऽ-
 यं रामः ससीतः सह लक्ष्मणेन । देवैर्मुनीन्द्रैः सहितो मुदाऽऽस्ते स्वर्गं यथा देवपतिः
 स शच्या ॥ ९२ ॥ इति श्रीमदध्यात्मरामायणे उमामहेश्वरसंवादे अयोध्याकाण्डे
 पष्ठः सर्गः ॥ ६ ॥

अथ अयोध्या० सप्तमसर्गे संकल्पादिन्यासध्यानजपक्रमः ॥
 पूर्वोक्तविधिना अयोध्याकाण्डे सप्तमसर्गे न्यासध्यानजपमहं करिष्ये ॥ इति संकल्प्य
 अथ करन्यासः ॥ ॐ रां रीं नां अंगुष्ठाभ्यां नमः ॥ एवं करादि विन्यस्य ॥
 अथ पङ्गन्यासः ॥ ॐ रां रीं नां हृदयाय नमः ॥ इति पङ्गानि योजयेत् ॥
 अथ ध्यानं ॥ सुमंत्रोऽपि तदायोध्यां दिनांते प्रविवेश ह ॥ वखेण मुखमाच्छाद्य
 बाष्पाकुलितलोचनः ॥ १ ॥ इति ध्यात्वा च श्रीरामचरितं पठ्यते तदा ॥ इति अयो-

ध्याकाण्डे सप्तमसर्गे न्यासध्यानजपविधिः ॥७॥ श्रीमहादेव उवाच ॥ सुमंत्रोऽपि
तदायोध्यां दिनांते प्रविवेश ह । वक्ष्येण मुखमाच्छाद्य चाप्पाकुलितलोचनः ॥ १ ॥
यहिरेव रथं स्थाप्य राजानं द्रष्टुमाययौ । जयशब्देन राजानं स्तुत्वा तं प्रणनाम ह
॥ २ ॥ ततो राजा नमंतं तं सुमंत्रं बिह्वलोऽब्रवीत् । सुमंत्र रामः कुत्रास्ते सीतया
लक्ष्मणेन च ॥३॥ कुत्र त्यक्तस्त्वया रामः किं मां पापिनमब्रवीत् । सीता वा लक्ष्मणो
वाऽपि निर्दयं मां किमब्रवीत् ॥ ४ ॥ हा राम हा गुणनिधे हा सीते प्रियवादिनी ।
दुःखार्णवे निमग्नं मां क्रियमाणं न पश्यसि ॥५॥ विलप्यैवं चिरं राजा निमग्नो दुःख-
सागरे । एवं मंत्री रुदंतं तं प्राञ्जलिर्वाक्यमब्रवीत् ॥६॥ रामः सीता च सौमित्रिर्मया
नीता रथेन ते । शृंगवेरपुराभ्यादो गंगाकूले व्यवस्थिताः ॥७॥ गुहेन किञ्चिदानीतं
फलमूलादिकं च यत् । स्पृष्ट्वा हस्तेन संप्रीत्या नाग्रहीद्विससर्ज तत् ॥ ८ ॥ वटक्षीरं
समानाय्य गुहेन रघुनंदनः । जटामुकुटमावण्य मामाह नृपते स्वयम् ॥ ९ ॥ सुमंत्र
ग्रहि राजानं शोकस्तेऽस्तु न मत्कृते । साकेतादधिकं सौख्यं विपिने नो भविष्यति
॥१०॥ नातुर्नो वृद्धं न गृहि शोकं त्यजतु मत्कृते । आश्वत्थस्य तु राजानं वृद्धं शोकपरि-

उतम् ॥ ११ ॥ सीता चाश्रुपरीताक्षी मामाह नृपसत्तम । दुःखगद्गदया वाचा रामं
 किञ्चिदवेक्षती ॥ १२ ॥ साष्टांगं प्रणिपातं मे ब्रूहि श्वश्र्वोः पदांबुजे । इति प्ररुदती
 सीता गता किञ्चिदवाश्रुखी ॥ १३ ॥ ततस्तेऽश्रुपरीताक्षा नाचमारुरुहुस्तदा । याव-
 द्रंगां समुत्तीर्य गतास्तायदहं स्थितः ॥ १४ ॥ ततो दुःखेन महता पुनरेवाहमागतः ।
 ततो रुदंती कौसल्या राजानमिदमब्रवीत् ॥ १५ ॥ कैकेय्यै प्रियभार्यायै प्रसन्नो दत्तवा-
 न्वरम् । त्वं राज्यं देहि तस्यैव मत्पुत्रः किं विवासितः ॥ १६ ॥ कृत्वा त्यमेव तत्सर्व-
 मिदानीं किंनु रोदिषि । कौसल्यावचनं श्रुत्वा क्षते स्पृष्ट इवामिना ॥ १७ ॥ पुनः
 शोकाश्रुपूर्णाक्षः कौसल्यामिदमब्रवीत् । दुःखेन म्रियमाणं मां किं पुनर्दुःखयस्यलम्
 ॥ १८ ॥ इदानीमेव मे प्राणा उत्क्रमिष्यन्ति निश्चयः । शसोऽहं बाल्यभावेन केनचि-
 न्मुनिना पुरा ॥ १९ ॥ पुराहं यौवने दसधापयाणधरो निशि । अचरं मृगयासक्तो नद्या-
 स्तीरे महावने ॥ २० ॥ तत्रार्धरात्रसमये मुनिः कश्चित्पदार्दितः । पिपासार्दितयोः
 पित्रोर्जलमानेतुमुद्यतः । अपूरयज्जले कुंभं तदा शब्दोऽभवन्महान् ॥ २१ ॥ गजः
 पियति पानीयमिति मत्वा महानिशि । बाणं धनुषि संधाय शब्दवेधिनमक्षिपम्

॥२२॥ हा हतोऽस्मीति तत्राभूच्छब्दो मानुषसूचकः । कस्यापि न कृतो दोषो मया
केन हतो विधे ॥२३॥ प्रतीक्षते मां माता च पिता च जलकांक्षया । तच्छ्रुत्वा भय-
संग्रस्तस्ततोऽहं पौरुषं वचः ॥२४॥ जनैर्गत्वाथ तत्पाशं स्वामिन् दशरथोऽस्म्यहम् ।
अज्ञानता मया विद्वद्यानुमर्हसि मां मुने ॥२५॥ इत्युक्त्वा पादयोस्तस्य पतितो गद्ग-
दाक्षरः । तत्रा मामाह स मुनिर्मां भैरीनृपसत्तम ॥२६॥ ब्रह्महत्या स्पृशेन्न त्वां
वैश्योऽहं तपसि स्थितः । पितरौ मां प्रतीक्षेते क्षुत्तृद्भ्यां परिपीडितौ ॥२७॥ तयो-
स्त्वमुदकं देहि शीघ्रमेवाविचारयन् । न चेत्त्वां भस्मसात्कुर्यात्पिता मे यदि कुप्यति
॥२८॥ जलं दत्त्वा तु तौ नत्वा कृतं सर्वं निवेदय । शल्यमुद्धर मे देहात्प्राणांस्त्य-
क्ष्यामि पीडितः ॥ २९ ॥ इत्युक्तो मुनिना शीघ्रं याणमुत्पाठ्य देहतः । सजलं कलशं
धृत्वा गतोऽहं यत्र दंपती ॥ ३० ॥ अतिवृद्धावंधर्शा श्रुत्पिपासार्दितौ निशि ।
नायाति सलिलं गृह्य पुत्रः किं वाऽग्न कारणम् ॥३१॥ अनन्यगतिकौ वृद्धौ शोच्यौ
नृदपरिपीडितौ । आवाप्तुपेक्षने किंवा भक्तिमानावयोः सुतः ॥३२॥ इति चिन्ताव्या-
कुलौ तौ मत्पादन्यासजं ध्वनिम् । श्रुत्वा प्राह पिता पुत्र किं विलंबः कृतस्त्वया

॥३३॥ देह्यावयोः सुपानीयं पिय त्वमपि पुत्रक । इत्येवं लपतोर्भात्या सकाशमगमं
 शनैः ॥३४॥ पादयोः प्रणिपत्याहमश्रुवं विनयान्वितः । नाहं पुत्रस्त्वयोध्याया राजा
 वशरथोऽस्म्यहम् ॥ ३५ ॥ पापोऽहं मृगयासक्तो रात्रौ मृगविहिंसकः । जलावतारा-
 दूरेऽहं स्थित्वा जलगतं ध्वनिम् ॥ ३६ ॥ श्रुत्वाहं शब्दवेधित्वादेकं बाणमथात्यजम् ।
 हतोऽस्मीति ध्वनिं श्रुत्वा भयात्तन्नाहमागतः ॥ ३७ ॥ जटा विकीर्यं पतितं दृष्ट्वाहं
 मुनिदारकम् । भीतो गृहीत्वा तत्पादौ रक्षरक्षेति चाब्रवम् ॥ ३८ ॥ माभैपीरिति मां
 प्राह ब्रह्महत्याभयं न ते । मत्पित्रोः सलिलं दत्त्वा नत्वा प्रार्थय जीवितम् ॥ ३९ ॥
 इत्युक्तो मुनिना तेन ह्यागतो मुनिहिंसकः । रक्षेतां मां दयायुक्तौ युवां हि शरणा-
 गतम् ॥४०॥ इति श्रुत्वा तु दुःखार्तो विलप्य बहु शोच्य तम् । पतितौ नौ सुतो
 यत्र नय तत्राविलंबयन् ॥४१॥ ततो नीतौ सुतो यत्र मया तौ वृद्धदंपती । स्पृष्ट्वा
 सुतं तौ हस्ताभ्यां बहुशोऽथ विलेपतुः ॥ ४२ ॥ हाहेति क्रंदमानौ तौ पुत्रपुत्रेत्यवो-
 चताम् । जलं देहीति पुत्रेति किमर्थं न ददास्यलम् ॥ ४३ ॥ ततो मामूचतुः शीघ्रं
 चित्तिं रचय भूपते । मया तदैव रचिता चित्तिस्तत्र निवेशिताः । त्रयस्तत्राग्निरुत्सृष्टो

दग्धास्ते त्रिविदं ययुः ॥ ४४ ॥ तत्र बृद्धः पिता प्राह त्वमप्येवं भविष्यसि । पुत्रशो-
 केन मरणं प्राप्स्यसे वचनान्मम ॥ ४५ ॥ स इदानीं मम प्राप्तः शापकालोऽनिवारितः ।
 इत्युक्त्वा विललापाथ राजा शोकसमाकुलः ॥ ४६ ॥ हा राम पुत्र हा सीते हा
 लक्ष्मण गुणाकर । त्वद्वियोगादहं प्राप्तो मृत्युं कैकेयिसंभवम् ॥ ४७ ॥ वदन्नेवं दशरथः
 प्राणांस्त्यक्त्वा दिवं गतः । कौसल्या च सुमित्रा च तथा न्या राजयोपितः ॥ ४८ ॥ सु-
 क्रुशुश्च विलेपुश्च उरस्ताडनपूर्वकम् । वसिष्ठः प्रययौ तत्र प्रातर्मन्त्रिभिरावृतः ॥ ४९ ॥
 तैलद्रोण्यां दशरथं क्षिप्त्वा दूतानथाग्रवीत् । गच्छत त्वरितं साञ्चा युधाजिज्ञागरं प्रति
 ॥ ५० ॥ तत्रास्ते भरतः श्रीमान्छत्रुघ्नसहितः प्रभुः । उच्यतां भरतः शीघ्रमागच्छेति
 ममाज्ञया ॥ ५१ ॥ अयोध्यां प्रति राजानं कैकेयीं चापि पश्यतु । इत्युक्त्वास्त्वरितं दूता
 गत्वा भरतमातुलम् ॥ ५२ ॥ युधाजितं प्रणम्योच्चुर्भरतं सानुजं प्रति । वसिष्ठस्याऽग्र-
 वीद्राजन् भरतः सानुजः प्रभुः ॥ ५३ ॥ शीघ्रमागच्छतु पुरीमयोध्यामविचारयन् ।
 इत्याज्ञसोऽथ भरतस्त्वरितं भयविह्वलः ॥ ५४ ॥ आययौ गुरुणादिष्टः सह दूतैस्तु
 सानुजः । राज्ञो वा राघवस्यापि दुःखं किञ्चिदुपस्थितम् ॥ ५५ ॥ इति चिन्तापरो मार्गे

चितयन्नगरं ययौ । नगरं ब्रह्मलक्ष्मीकं जनसंवाधवर्जितम् ॥५६॥ उत्सवैश्च परित्यक्तं
 दृष्ट्वा चिन्तापरोऽभवत् । प्रविश्य राजभवनं राजलक्ष्मीविवर्जितम् ॥५७॥ अपश्यत्कै-
 कयीं तत्र एकामेवासने स्थिताम् । ननाम शिरसा पादौ मातुर्भक्तिसमन्वितः ॥५८॥
 आगतं भरतं दृष्ट्वा कैकेयी प्रेमसंभ्रमात् । उत्थायालिंग्य रभसा स्वांकमारोप्य
 संस्थिता ॥५९॥ मूर्ध्नि वध्नाय पप्रच्छ कुशलं स्वकुलस्य सा । पिता मे कुशली
 भ्राता माता च शुभलक्षणा ॥६०॥ दिष्ट्या त्वमद्य कुशली मया दृष्टोऽसि
 पुत्रक । इति पृष्टः स भरतो मात्रा चिन्ताकुलेंद्रियः ॥६१॥ दूयमानेन मनसा मातरं
 समपृच्छत । मातः पिता मे कुत्रास्ते एका त्वनिह संस्थिता ॥६२॥ त्वया चिन्ता न मे
 तातः कदाचिद्रहसि स्थितः । इदानीं दृश्यते नैव कुत्र तिष्ठति मे वद ॥६३॥ अदृष्ट्वा
 पितरं मेऽद्य भयं दुःखं च जायते । अथाह कैकेयी पुत्रं किं दुःखेन तवानघ ॥६४॥
 या गतिर्धर्मशीलानामश्वमेधादियाजिनाम् । तां गतिं गतवानघ पिता ते पितृवत्सल
 ॥६५॥ तच्छ्रुत्वा निपपातोऽव्यां भरतः शोकविह्वलः । हा तात क्व गतोऽसि त्वं
 त्यक्त्वा मां वृजिनार्णवे ॥६६॥ असमर्प्यैव रामाय राज्ञे मां क्व गतोऽसि भो । इति वि-

लपितं पुत्रं पतितं मुक्तमूर्धजम् ॥ ६७ ॥ उत्थाप्यामृज्य नयने कैकेयी पुत्रमब्रवीत् ।
 समाश्रसिहि भद्रं ते सर्वं संपादितं मया ॥ ६८ ॥ तामाह भरतस्त्रातो त्रियमाणः
 किमब्रवीत् । तमाह कैकेयी देवी भरतं भयवर्जिता ॥ ६९ ॥ हा राम राम सीतेति
 लक्ष्मणेति पुनः पुनः । विलपन्नेव सुचिरं देहं त्यक्त्वा दिवं ययौ ॥ ७० ॥ तामाह भरतो
 ह्यस्य रामः संनिहितो न किम् । तदानीं लक्ष्मणो वापि सीता वा कुत्र ते गताः ॥ ७१ ॥
 कैकेय्युवाच ॥ रामस्य यौवराज्यार्थं पित्रा ते संभ्रमः कृतः । तव राज्यप्रदानाय
 तदाऽहं विघ्नमाचरम् ॥ ७२ ॥ राज्ञा दत्तं हि मे पूर्वं वरदेन वरद्वयम् । याचितं तदि-
 दानीं मे तयोरेकेन तेऽखिलम् ॥ ७३ ॥ राज्यं रामस्य चैकेन वनवासो मुनिव्रतम् ।
 ततः सत्यपरो राजा राज्यं दत्त्वा तवैव हि ॥ ७४ ॥ रामं संग्रेषयामास वनमेव पिता
 तव । सीताप्यनुगता रामं पातिव्रत्यमुपाश्रिता ॥ ७५ ॥ सौभ्राग्रं दर्शयन् राममनुयातो-
 ऽपि लक्ष्मणः । वनं गतेषु सर्वेषु राजा तानेव चिंतयन् ॥ ७६ ॥ प्रलपन् रामरामेति
 ममार नृपसत्तमः । इति मातुर्यचः श्रुत्वा यज्राहत इव द्रुमः ॥ ७७ ॥ पपात भूमौ
 निःसंशयं हृष्टा दुःखिता तदा । कैकेयी पुनरप्याह वत्स शोकेन किं तव ॥ ७८ ॥

राज्ये महति संप्राप्ते दुःखस्यावसरः कुतः । इति श्रुवंतीमालोक्य मातरं प्रदहन्निव
 ॥७९॥ असंभाष्यासि पापे मे घोरे त्वं भर्तृघातिनी । पापे त्वद्गर्भजातोऽहं पापवा-
 नस्मि सांप्रतम् । अहमग्निं प्रवेक्ष्यामि विपं वा भक्षयाम्यहम् ॥ ८० ॥ खड्गेन वाथ
 चात्मानं हत्वा यामि यमक्षयम् । भर्तृघातिनि दुष्टे त्वं कुंभीपाकं गमिष्यसि ॥ ८१ ॥
 इति निर्भर्त्स्य कैकेयीं कौसल्याभवनं ययौ । साऽपि तं भरतं दृष्ट्वा मुक्तकंठा रुरोद ह
 ॥ ८२ ॥ पादयोः पतितस्तस्या भरतोऽपि तदारुदत् । आलिंग्य भरतं साध्वी राममाता
 यशस्विनी ॥ ८३ ॥ कृशाऽतिदीनवदना साश्रुनेत्रेदमब्रवीत् । पुत्र त्वयि गते दूरमेवं
 सर्वमभूदिदम् । उक्तं मात्रा श्रुतं सर्वं त्वया ते मातृचेष्टितम् ॥ ८४ ॥ पुत्रः सभार्यो
 वनमेव यातः सलक्ष्मणो मे रघुरामचंद्रः । चीरांवरो बद्धजटाकलापः संत्यज्य मां दुः-
 खसमुद्रमग्न्याम् ॥ ८५ ॥ हा राम हा मे रघुवंशनाथ जातोऽसि मे त्वं परतः परात्मा ।
 तथापि दुःखं न जहाति मां वै विधिर्वलीयानिति मे मनीषा ॥ ८६ ॥ स एवं भरतो
 यीक्ष्य विलपन्तीं भृशं शुचा । पादौ गृहीत्वा प्राहेदं शृणु मातर्वचो मम ॥ ८७ ॥
 कैकेय्या यत्कृतं कर्म रामराज्याभिपेक्षने । अन्यद्वा यदि जानामि सा मया नोदिता

यदि ॥८८॥ पापं मेऽस्तु तदा मातर्घृहहत्याशतोद्भवम् । हत्वा वसिष्ठं खड्गेन अहं-
 धत्वा समन्वितम् ॥८९॥ भूयात्तत्पापमखिलं मम जानामि यद्यहम् । इत्येवं क्षपथं
 कृत्वा रुरोद भरतस्तदा ॥९०॥ कौसल्या तमथालिख्य पुत्र जानामि मा शुचः । एत-
 स्मिन्नंतरे श्रुत्वा भरतस्य समागमम् ॥९१॥ वसिष्ठो मंत्रिभिः सार्धं प्रययौ राजमं-
 दिरम् । रुदंतं भरतं दृष्ट्वा वसिष्ठः प्राह सादरम् ॥ ९२ ॥ वृद्धो राजा दशरथो ज्ञानी
 सत्यपराक्रमः । भुक्त्वा मर्त्यसुखं सर्वमिष्ट्वा विपुलदक्षिणैः ॥९३॥ अश्वमेधादिभिर्य-
 ज्ञैर्लब्ध्वा रामं सुतं हरिम् । अंते जगाम त्रिदिवं देवेंद्रार्थासनं प्रभुः ॥ ९४ ॥ तं शो-
 चसि वृथैव त्वमशोच्यं मोक्षभाजनम् । आत्मा निर्योऽध्ययः शुद्धो जन्मनाशादिवर्जितः
 ॥९५॥ शरीरं जडमत्यर्थमपद्रिष्टं विनश्वरम् । विचार्यमाणे शोकस्य नावकाशः कथं-
 चन ॥९६॥ पिता वा तनयो वाऽपि यदि मृत्युवशं गतः । मृदास्तमनुशोचन्ति स्वा-
 त्मताडनपूर्वकम् ॥९७॥ निःसारे खलु संसारे वियोगो ज्ञानिनां यदा । भवेद्वैराग्य-
 हेतुः स शांतिसौख्यं तनोति च ॥ ९८ ॥ जन्मवान्यदि लोकेऽस्मिस्तर्हि तं मृत्युरन्व-
 यन् । तस्मादपरिहार्योऽयं मृत्युर्जन्मवतां सदा ॥९९॥ स्वकर्मवशतः सर्वजंतूनां प्रभवा-

प्ययौ । विजानन्नप्यविद्वान्यः कथं शोचति बांधवान् ॥ १०० ॥ ब्रह्मांडकोटयो नष्टाः
 सृष्टयो बहुशो गताः । श्रुप्यन्ति सागराः सर्वे कैवास्था क्षणजीविते ॥ १ ॥ चलपत्रां-
 तलज्जांबुधिंदुवत्क्षणभंगुरम् । आयुस्त्यजत्यवेलयां कस्तत्र प्रत्ययस्तव ॥ २ ॥ देही प्राक्तन-
 देहोत्थकर्मणा देहवान्पुनः । तद्देहोत्थेन च पुनरेवं देहः सदात्मनः ॥ ३ ॥ यथा
 त्यजति वै जीर्णं वासो गृह्णाति नूतनम् । तथा जीर्णं परित्यज्य देही देहं पुनर्नवम्
 ॥ ४ ॥ भजत्येव सदा तत्र शोकस्याग्रसरः कुतः । आत्मा न त्रियते जातु जायते न च
 वर्धते ॥ ५ ॥ पद्भावरहितोऽनंतः सत्यप्रज्ञानविग्रहः । आनंदरूपो बुद्ध्यादिसाक्षी
 लयविवर्जितः ॥ ६ ॥ एक एव परो ह्यात्मा ह्यद्वितीयः समः स्थितः । इत्यात्मानं दृढं
 ज्ञात्वा त्यक्त्वा शोकं कुरु क्रियाम् ॥ ७ ॥ तैलद्रोण्याः पितुर्देहमुद्धृत्य सचिवैः सह ।
 कृत्यं कुरु यथान्यायमस्माभिः कुलनंदन ॥ ८ ॥ इति संयोधितः साक्षाद्गुरुणा भरत-
 स्तदा । विसृज्याज्ञानजं शोकं चक्रे स विधिवत्क्रियाम् ॥ ९ ॥ गुरुणोक्तप्रकारेण आहि-
 ताग्नेर्यथाविधि । संस्कृत्य स पितुर्देहं विधिदृष्टेन कर्मणा ॥ ११० ॥ एकादशेऽहनि
 प्राप्ते ब्राह्मणान्येदपारगान् । भोजयामास विधिवच्छतशोऽथ सहस्रशः ॥ ११ ॥ उद्दी-

इय पितरं तत्र ब्राह्मणेभ्यो धनं बहु । ददौ गवां सहस्राणि ग्रामान् रत्नांशराणि च
॥ १२ ॥ अचसत्स्वगृहे तत्र राममेवानुचितयन् । वसिष्ठेन सह भ्रात्रा मंत्रिभिः परिवारितः ॥ १३ ॥ रामेऽरण्यं प्रयाते सह जनकसुतालक्ष्मणाभ्यां सुबोरं माता मे राक्षसीव प्रदहति हृदयं दर्शनादेव सद्यः । गच्छाम्यारण्यमद्य स्थिरमतिरक्षिलं दूरतोऽपास्य राज्यं रामं सीतासमेतं स्मितरुचिरमुखं नित्यमेवानुसेवे ॥ ११४ ॥ इति श्रीमदध्यात्मरामायणे उमामहे० अयोध्याकाण्डे सप्तमः सर्गः ॥ ७ ॥

अथ अयोध्या० अष्टमसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे अष्टमसर्गे न्यासध्यानजपमहं किरिप्ये इति संकल्प्य ॥

अथ करन्यासः ॥ ॐ रां रीं थां अंगुष्ठाभ्यां नमः । एवं करादि विन्यस्य

अथ पङ्गन्यासः ॥ ॐ रां रीं थां हृदयाय नमः । एवं पङ्गानि योजयेत् ॥

अथ ध्यानं ॥ वसिष्ठो मुनिभिः सार्धं मंत्रिभिः परिवारितः ॥ राज्ञः सभां देवसभास-

न्निभामविशद्विभुः ॥ १ ॥ इति ध्यात्वा च श्रीरामचरितं पठ्यते तदा ॥ इति अयो-

ध्याकाण्डे अष्टमसर्गे न्यासध्यानजपविधिः ॥ ८ ॥ ॥ श्रीमहादेव उवाच ॥

वसिष्ठो मुनिभिः सार्धं मंत्रिभिः परिवारितः । राज्ञः सभां देवसभासन्निभामविशद्वि-
 भुः ॥१॥ तत्रासने समासीनश्चतुर्मुख इवापरः । आनीय भरतं तत्र उपवेद्य सहानु-
 जम् ॥ २ ॥ अग्रवीद्वचनं देशकालोचितमरिंदमम् । वत्स राज्येऽभिपेक्ष्यामस्वामद्य
 पितृशासनात् ॥३॥ कैकेय्या याचितं राज्यं त्वदर्थं पुरुषर्षभ । सत्यसंधो दशरथः
 प्रतिज्ञाय ददौ किल ॥४॥ अभिपेक्षो भवत्वद्य मुनिमिमं प्रपूर्वकम् । तच्छ्रुत्वा भरतो-
 ऽप्याह मम राज्येन किं मुने ॥५॥ रामो राजाधिराजश्च वयं तस्यैव किंकराः । श्वः-
 प्रभाते गमिष्यामो राममानेतुमंजसा ॥६॥ अहं यूयं मातरश्च कैकेयीं राक्षसीं विना ।
 हनिष्याम्यधुनैवाहं कैकेयीं मातृगंधिनीम् ॥७॥ किंतु मां नो रघुश्रेष्ठः स्त्रीहंतारं सहि-
 प्यते । तच्छ्रोभूते गमिष्यामि पादचारेण दंडकान् ॥८॥ शत्रुघ्नसहितस्तूर्णं यूयमा-
 यांतु वा न वा । रामो यथा वने यातस्तथाऽहं वल्कलांबरः ॥९॥ फलमूलकृताहारः
 शत्रुघ्नसहितो मुने । भूमिशायी जटाधारी यावद्रामो निवर्तते ॥१०॥ इति निश्चित्य
 भरतस्तूर्णीमेवावतस्थिवान् । साधुसाध्विति तं सर्वे प्रशशंसुर्मुदान्विताः ॥११॥ ततः
 प्रभाते भरतं गच्छतं सर्वसैनिकाः । अनुजग्मुः सुमंत्रेण नोदिताः सश्वकुंजराः ॥१२॥

कौसल्याया राजदारा वसिष्ठप्रमुखा द्विजाः । छादयन्तो भुवं सर्वे पृष्ठतः पार्श्वतोऽग्रतः
 ॥ १३ ॥ शृंगवेरपुरं गत्वा गंगाकूले समन्ततः । उवास महती सेना शत्रुघ्नपरिचो-
 दिता ॥ १४ ॥ आगतं भरतं श्रुत्वा गुहः शंकितमानसः । महत्या सेनया सार्धं-
 मागतो भरतः किल ॥ १५ ॥ पापं कर्तुं न वा याति रामस्याविदितात्मनः । गत्वा
 तद्बुद्धयं ज्ञेयं यदि शुद्धस्तरिप्यति ॥ १६ ॥ गंगां नोचेत्समाकृष्य नावस्तिष्ठन्तु सायुधाः ।
 ज्ञातव्यो मे समायत्ताः पश्यन्तः सर्वतोदिशम् ॥ १७ ॥ इति सर्वान्समादिश्य गुहो
 भरतमागतः । उपायनानि संगृह्य विविधानि बहून्यपि ॥ १८ ॥ प्रययौ ज्ञातिभिः
 सार्धं बहुभिर्विविधायुधैः । निवेद्योपायनान्यग्रे भरतस्य समन्ततः ॥ १९ ॥ दृष्ट्वा भरतमा-
 सीनं सानुजं सह मन्त्रिभिः । चीरांयरं घनश्यामं जटामुकुटधारिणम् ॥ २० ॥ राममे-
 वानुशोचन्तं रामरामेति बादिनम् । ननाम क्षिरसा भूमौ गुहोऽहमिति चाग्रवीत् ॥ २१ ॥
 शीघ्रमुत्थाप्य भरतो गाढमालिङ्ग्य सादरम् । पृष्ठानामयमव्यग्रः सखायमिदमग्रवीत्
 ॥ २२ ॥ भ्रातस्त्वं राघवेणाग्र समेतः समवस्थितः । रामेणालिङ्गितः सार्द्रनयनेनाम-
 ल्यास्पृता ॥ २३ ॥ धन्योऽसि कृतकृत्योसि यत्त्वया परिभाषितः । रामो राजीवपत्राक्षो

लक्ष्मणेन च सीतया ॥२४॥ यत्र रामस्त्वया दृष्टस्तत्र मां नय सुव्रत । सीतया सहितो
 यत्र सुसस्तदृश्यस्व मे ॥ २५ ॥ त्वं रामस्य प्रियतमो भक्तिमानसि भाग्यवान् । इति
 संस्मृत्य संस्मृत्य रामं साश्रुचिलोचनः ॥२६॥ गुहेन सहितस्तत्र यत्र रामः स्थितो
 निशि । ययौ ददर्श शयनस्थलं कुशसमास्तृतम् ॥२७॥ सीताभरणसंलग्नस्वर्णचिन्दु-
 भिरार्चितम् । दुःखसंतप्तहृदयो भरतः पर्यदेवयत् ॥२८॥ अहोऽतिसुकुमारी या सीता
 जनकनन्दिनी । प्रासादे रत्नपर्यंके कोमलास्तरणे शुभे ॥२९॥ रामेण सहिता शेते सा
 कथं कुशविष्टरे । सीता रामेण सहिता दुःखेन मम दोषतः ॥ ३० ॥ धिक् मां जातो-
 ऽस्मि कैकेय्यां पापराशिसमानतः । मन्त्रिमित्तमिदं क्लेशं रामस्य परमात्मनः ॥ ३१ ॥
 अहोऽतिसफलं जन्म लक्ष्मणस्य महात्मनः । राममेव सदाऽन्वेति वनस्थमपि हृष्टधीः
 ॥ ३२ ॥ अहं रामस्य दासा ये तेषां दासस्य किंकरः । यदि स्यां सफलं जन्म मम
 भूयान्न संशयः ॥ ३३ ॥ भ्रातर्जानासि यदि तत्कथयस्व ममाखिलम् । यत्र तिष्ठति
 तत्राहं गच्छाम्यानेतुमंजसा ॥३४॥ गुह्यं शुद्धहृदयं ज्ञात्वा सत्तेहमब्रवीत् । देव
 त्वमेव धन्योऽसि यस्य ते भक्तिरीदृशी ॥ ३५ ॥ रामे राजीवपत्राक्षे सीतायां लक्ष्मणे

तथा । चित्रकूटाद्रिनिकटे मंदाकिन्याविदूरतः ॥ ३६ ॥ मुनीनामाश्रमपदे रामस्तिष्ठति
सानुजः । जानक्या सहितोऽनंदात्सुखमास्ते किल प्रभुः ॥ ३७ ॥ तत्र गच्छामहे शीघ्रं
गंगां तनुमिहार्हसि । इत्युक्त्वा त्वरितं गत्वा नावः पंचशतानि ह ॥ ३८ ॥ समानय-
त्सैन्यस्य तनुं गंगां महानदीम् । स्वयमेवानिनायैकां राजनावं गुहस्तदा ॥ ३९ ॥
आरोप्य भरतं तत्र शत्रुघ्नं राममातरम् । वसिष्ठं च तथान्यत्र कैकेयीं चान्यथोपितः ।
॥ ४० ॥ तीर्त्वा गंगां ययौ शीघ्रं भरद्वाजाश्रमं प्रति । दूरे स्थाप्य महासैन्यं भरतः
सानुजो ययौ ॥ ४१ ॥ आश्रमे मुनिमासीनं ज्वलंतमिव पावकम् । दृष्ट्वा ननाम भरतः
साष्टांगमतिभक्तितः ॥ ४२ ॥ ज्ञात्वा दाशरथिं प्रीत्या पूजयामास मौनिराद । पप्रच्छ
कुशलं दृष्ट्वा जटावलकलधारिणम् ॥ ४३ ॥ राज्यं प्रशासतस्तेऽद्य किमेतद्बलकलादिकम् ।
आगतोऽसि किमर्थं त्वं विपिनं मुनिसेवितम् ॥ ४४ ॥ भरद्वाजवचः श्रुत्वा भरतः
साश्रुलोचनः । सर्वं जानासि भगवन् सर्वभूताशयस्थितः ॥ ४५ ॥ तथापि गृच्छसे
किंचित्तदनुग्रह एव मे । कैकेय्या यत्कृतं कर्म रामराज्यविघातनम् ॥ ४६ ॥ वनवासा-
धिकं त्वमपि नहि जानासि किञ्चन । भवत्पादयुगं मेऽद्य प्रमाणं मुनिसूत्रम् ॥ ४७ ॥

इत्युक्त्वा पादयुगलं मुनेः स्पृष्ट्वा तमानसः । ज्ञातुमर्हसि मां देव शुद्धो वा शुद्ध एव वा
 ॥ ४८ ॥ मम राज्येन किं स्वामिन् रामे तिष्ठति राजनि । किंकरोऽहं मुनिश्रेष्ठ रामचं-
 द्रस्य शाश्वतः ॥ ४९ ॥ अतो गत्वा मुनिश्रेष्ठ रामस्य चरणांतिके । पतित्वा राज्यसंभा-
 रान्समर्प्यांत्रैव राघवम् ॥ ५० ॥ अभिपेक्ष्ये वसिष्ठाद्यैः पौरजानपदैः सह । नेष्येऽयो-
 ध्यां रमानाथं दासः सेवेऽतिनीचवत् ॥ ५१ ॥ इत्युदीरितमाकर्ण्य भरतस्य वचो मुनिः ।
 आलिंग्य मूर्ध्न्यवघ्राय प्रशशंस सविस्मयः ॥ ५२ ॥ वत्स ज्ञातं पुरैर्वैतद्भविष्यं ज्ञानचक्षु-
 पा । मा शुचस्त्वं परो भक्तः श्रीरामे लक्ष्मणादपि ॥ ५३ ॥ आतिथ्यं कर्तुमिच्छामि
 ससैन्यस्य तवानघ । अद्य भुक्त्वा ससैन्यस्त्वं श्वो गन्ता रामसन्निधिम् ॥ ५४ ॥ यथा-
 ज्ञापयति भवांस्तथेति भरतोऽब्रवीत् । भरद्वाजस्त्वपः स्पृष्ट्वा मौनी होमगृहे स्थितः
 ॥ ५५ ॥ दध्यौ कामदुघां कामवर्षिणीं कामदो मुनिः । असृजत्कामधुकं सर्वं यथाका-
 ममलौकिकम् ॥ ५६ ॥ भरतस्य ससैन्यस्य यथेष्टं च मनोरथम् । यथा चवर्षं सकलं
 वृत्तास्ते सर्वसैनिकाः ॥ ५७ ॥ वसिष्ठं पूजयित्वाग्ने शास्त्रदृष्टेन कर्मणा । पश्चात्ससैन्यं
 भरतं तर्पयामास योगिराट् ॥ ५८ ॥ उपित्वा दिनमेकं तु आश्रमे स्वर्गसन्निभे ।

अभिवाद्य पुनः प्रातर्भरद्वाजं सहानुजः । भरतस्तु कृतानुजः प्रययौ रामसन्निधिम् ॥५९॥ चित्रकूटमनुप्राप्य दूरे संस्थाप्य सैनिकान् । रामसंदर्शनाकांक्षी प्रययौ भरतः स्वयम् ॥६०॥ शत्रुघ्नेन सुमंत्रेण गुह्येन च परंतपः । तपस्विमंडलं सर्वं विचिन्वानो न्यवर्तत ॥ ६१ ॥ अट्टपा रामभवनमपृच्छदपिमंडलम् । कुत्रास्ते सीतया सार्धं लक्ष्मणेन रघूत्तमः ॥ ६२ ॥ ऊचुरग्रे गिरेः पश्चाद्गंगाया उत्तरे तटे । विविक्तं रामसदनं रम्यं काननमंडितम् ॥ ६३ ॥ सफलैराश्रपनसैः कदलीखंडसंवृतम् । चंपकैः कोविदारैश्च पुष्पागैर्विपुलैस्तथा ॥ ६४ ॥ एवं दर्शितमालोक्य मुनिभिर्भरतोऽग्रतः । हर्षाद्ययौ रघुश्रेष्ठभवनं मंत्रिणा सह ॥ ६५ ॥ ददर्श दूरादतिभासुरं शुभं रामस्य गेहं मुनिवृंदसेवितम् । वृक्षाग्रसंलुप्तसुवल्कलाजिनं रामाभिरामं भरतः सहानुजः ॥६६॥ इति श्रीमदध्यात्मरामायणे उमामहेश्वरसंवादे अयोध्याकांडेऽष्टमः सर्गः ॥ ८ ॥

अथ अयोध्या० नवमसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकांडे नवमसर्गे न्यासध्यानजपमहं करिष्ये ॥ इति संकल्प्य ॥

अथ करन्यासः ॥ ॐ रां रीं यं अंगुष्ठाभ्यां नमः ॥ एवं करादि विन्यस्य ॥

अथ पङ्गन्यासः ॥ ॐ रां रीं यं हृदयाय नमः इति पङ्गानि योजयेत् ॥
 अथ ध्यानं ॥ अथ गत्वाश्रमपदसमीपं भरतो मुदा ॥ सीतारामपदैर्युक्तं पवित्रमति-
 शोभनम् ॥ १ ॥ इति ध्यात्वा च श्रीरामचरितं पश्यते तदा ॥ इति अयोध्याकाण्डे
 नवमसर्गे न्यासध्यानजपविधिः ॥ ९ ॥ ॥ श्रीमहादेव उवाच ॥ ॥ अथ
 गत्वाश्रमपदसमीपं भरतो मुदा । सीतारामपदैर्युक्तं पवित्रमतिशोभनम् ॥ १ ॥ स तत्र
 यज्जाङ्कुशवारिजांचितध्वजादिचिह्नानि पदानि सर्वतः । ददर्श रामस्य भुवोऽतिमंगला-
 न्यचेष्टयत्पादरजःसु सानुजः ॥ २ ॥ अहो सुधन्योऽहममूनि रामपादारविंदांकितभूत-
 लानि । पश्यामि यत्पादरजो विमृग्यं ब्रह्मादिदेवैः श्रुतिभिश्च नित्यम् ॥ ३ ॥ इत्यद्भु-
 तप्रेमरसाद्भुताशयो विगाढचेता रघुनाथभावेन । आनन्दजाश्रुक्षपितस्तनांतरः शनैरवा-
 पाश्रमसन्निधिं हरेः ॥ ४ ॥ स तत्र दृष्ट्वा रघुनाथमास्थितं दूर्वादलश्यामलमायतेक्षणम् ।
 जटाकिरीटं नववलकलांबरं प्रसन्नवक्त्रं तरुणारुणद्युतिम् ॥ ५ ॥ विलोकयंतं जनका-
 त्मजां शुभां सौमित्रिणा सेवितपादपंकजम् । तदाभिदुद्राव रघूत्तमं शुचा हर्षाच्च
 तत्पादयुगं त्वराग्रहीत् ॥ ६ ॥ रामस्तमाकृष्य सुदीर्घबाहुर्दाभ्यां परिप्लव्य सिपिच

नेत्रजैः । जलैरथांकोपरि संन्यवेशयत्पुनः पुनः संपरिपस्वजे विभुः ॥ ७ ॥ अथ ता
 मातरः सर्वाः समाजग्मुस्त्वरान्विताः । राघवं द्रष्टुकामास्त्रास्तृपार्ता गौर्यथा जलम्
 ॥ ८ ॥ रामः स्वमातरं वीक्ष्य द्रुतमुत्थाय पादयोः । वचं दे साश्रु सा पुत्रमालिङ्गयातीव
 दुःखिता ॥ ९ ॥ इतराश्च तथा नत्वा जननी रघुनन्दनः । ततः समागतं दृष्ट्वा वसिष्ठं
 मुनिपुङ्गवम् ॥ १० ॥ साष्टांगं प्रणिपत्याह धन्योऽस्मीति पुनः पुनः । यथार्हमुपवेश्याह
 सर्वानेव रघूद्वहः ॥ ११ ॥ पिता मे कुशली किं वा मां किमाहातिदुःखितः । वसिष्ठ-
 स्तमुवाचेदं पिता ते रघुनन्दन ॥ १२ ॥ त्वद्वियोगाभितप्तात्मा त्वामेव परिचिंतयन् ।
 रामरामेति सीतेति लक्ष्मणेति ममार ह ॥ १३ ॥ श्रुत्वा तत्कर्णश्रूलाभं गुरोर्वचनमं-
 जसा । हा हतोऽस्मीति पतितो रुदन् रामः सलक्ष्मणः ॥ १४ ॥ ततोऽनुरुदुः सर्वा
 मातरश्च तथापरे । हा तात मां परित्यज्य क्व गतोऽसि घृणाकर ॥ १५ ॥ अनाथोऽसि
 महाबाहो मां को वा लालयेदितः । सीता च लक्ष्मणश्चैव विलेपतुरतो भृशम् ॥ १६ ॥
 वसिष्ठः शांतवचनैः शमयामास तां शुचम् । ततो मंदाकिनीं गत्वा स्नात्वा ते वीतक-
 ल्मषाः ॥ १७ ॥ राज्ञे दृढजलं तत्र सर्वे ते जलकांक्षिणे । पिंडादिर्वापयामास रामो

लक्ष्मणसंयुतः ॥ १८ ॥ इंगुदीफलपिण्याकरचितान्मधुसंयुतान् । वयं यदज्ञाः पितरस्त-
दज्ञाः स्मृतिनोदिताः ॥ १९ ॥ इति दुःखाश्रुपूर्णाक्षः पुनः ज्ञात्वा गृहं ययौ । सर्वे
रुदित्वा सुचिरं ज्ञात्वा जग्मुस्तदाश्रमम् ॥ २० ॥ तस्मिंस्तु दिवसे सर्वे उपवासं प्रच-
क्रिरे । ततः परेषुर्विमले ज्ञात्वा मंदाकिनीजले ॥ २१ ॥ उपविष्टं समागम्य भरतो
राममग्रवीत् । रामराम महाभाग स्वात्मानमभिपेक्ष्य ॥ २२ ॥ राज्यं पालय पित्र्यं ते
ज्येष्ठस्त्वं मे पिता तथा । क्षत्रियाणामयं धर्मो यत्प्रजापरिपालनम् ॥ २३ ॥ इद्वा यज्ञे-
र्यहुविधैः पुत्रानुत्पाद्य तंतवे । राज्ये पुत्रं समारोप्य गमिष्यसि ततो वनम् ॥ २४ ॥
इदानीं वनवासस्य कालो नैव प्रसीद मे । मातुर्मे दुष्कृतं किञ्चित्सर्तुं नार्हसि पाहि-
नः ॥ २५ ॥ इत्युक्त्वा चरणौ भ्रातुः शिरस्याधाय भक्तितः । रामस्य पुरतः साक्षादंडवत्प-
तितो भुवि ॥ २६ ॥ उत्थाप्य राघवः शीघ्रमारोप्यांकेऽतिभक्तितः । उवाच भरतं रामः
जेहार्द्रनयनः शनैः ॥ २७ ॥ शृणु वत्स प्रवक्ष्यामि त्वयोक्तं यत्तथैव तत् । किंतु माम-
ग्रवीत्तातो नव वर्षाणि पंच च ॥ २८ ॥ उपित्वा दंडकारण्ये पुरं पश्चात्समाविश ।
इदानीं भरतायेदं राज्यं दत्तं मया खिलम् ॥ २९ ॥ ततः पित्रैव सुव्यक्तं राज्यं दत्तं

तथैव हि । दंडकारण्यराज्यं मे दत्तं पित्रा तथैव च ॥ ३० ॥ अतः पितुर्वचः कार्यमा-
 वाभ्यामतियत्ततः । पितुर्वचनमुल्लंघ्य स्वतंत्रो यस्तु वर्तते ॥ ३१ ॥ स जीवन्नेव मृतको
 देहांते निरयं व्रजेत् । तस्माद्राज्यं प्रशाधि त्वं वयं दंडकपालकाः ॥ ३२ ॥ भरतस्त्वद्र-
 योद्रामं कामुको मूढधीः पिता । स्त्रीजितो भ्रांतहृदय उन्मत्तो यदि वक्ष्यति । तत्स-
 त्यमिति न ग्राह्यं भ्रांतचाक्यं यथा सुधीः ॥ ३३ ॥ राम उवाच ॥ ॥ न स्त्रीजितः
 पिता ब्रूयान्न कामी नैव मूढधीः । पूर्वं प्रतिश्रुतं तस्य सत्यवादी ददौ भयात् ॥ ३४ ॥
 असत्यान्नीतिरधिका महतां नरकादपि । करोमीत्यहमप्येतत्सत्यं तस्य प्रतिश्रुतम् ॥ ३५ ॥
 कथं वाक्यमहं कुर्यामसत्यं राघवो हि सन् । इत्युदीरितमाकर्ण्य रामस्य भरतोऽब्रवीत्
 ॥ ३६ ॥ तथैव चारवसनो वने वस्थामि सुव्रत । चतुर्दश समास्त्वं तु राज्यं कुरु यथा-
 सुखम् ॥ ३७ ॥ राम उवाच ॥ पित्रा दत्तं तवैवैतद्राज्यं मह्यं वनं ददौ ।
 व्यत्ययं यद्यहं कुर्यामसत्यं पूर्ववत् स्थितम् ॥ ३८ ॥ ॥ भरत उवाच ॥ ॥
 अहमप्यागमिष्यामि संवे त्वां लक्ष्मणो यथा । नोचेत्प्रायोपपेक्षेन त्यजाम्येतत्कलेव-
 रम् ॥ ३९ ॥ इत्येवं निश्चयं कृत्वा दर्शनास्तीर्य चातपे । मनसापि विनिश्चित्य प्राण्य-

खोपविवेश सः ॥ ४० ॥ भरतस्यापि निर्वधं दृष्ट्वा रामोऽतिविस्मितः । नेत्रांतसंशं
 गुरवे चकार रघुनंदनः ॥ ४१ ॥ एकांते भरतं ग्राह्यसिष्ठो ज्ञानिनां वरः । वत्स गुह्यं
 शृणुष्वेदं मम वाक्यात्सुनिश्चितम् ॥ ४२ ॥ रामो नारायणः साक्षाद्गुह्यं याचितः
 पुरा । रावणस्य वधार्थाय जातो दशरथात्मजः ॥ ४३ ॥ योगमायापि सीतेति जाता
 जनकनंदिनी । शेषोऽपि लक्ष्मणो जातो राममन्वेति सर्वदा ॥ ४४ ॥ रावणं हंतुकामास्ते
 गमिष्यन्ति न संशयः । कैकेय्या चरदानादि यद्यन्निष्ठुरभाषणम् ॥ ४५ ॥ सर्वं देवकृतं
 नोचेदेवं सा भाषयेत्कथम् । तस्मात्प्रजाग्रहं तात रामस्य विनियतेने ॥ ४६ ॥ निवर्तन्त्य
 महासैन्यैर्मातृभिः सहितः पुरम् । रावणं सकुलं हत्वा शीघ्रमेवागमिष्यति ॥ ४७ ॥
 इति श्रुत्वा गुरोर्वाक्यं भरतो विस्मयान्वितः । गत्वा समीपं रामस्य विस्मयोत्फुल्ललो-
 चनः ॥ ४८ ॥ पादुके देहि राजेंद्र राज्याय तव पूजिते । तयोः सेवां करोम्येव यावदा-
 गमनं तव ॥ ४९ ॥ इत्युक्त्वा पादुके दिव्ये योजयामास पादयोः । रामस्य ते ददौ
 रामो भरतायातिभक्तितः ॥ ५० ॥ गृहीत्वा पादुके दिव्ये भरतो रत्नभूषिते । रामं पुनः
 परिक्रम्य प्रणनाम पुनः पुनः ॥ ५१ ॥ भरतः पुनराहेदं भक्त्या गद्गदया गिरा । नव-

पंचसमांते तु प्रथमे दिवसे यदि ॥ ५२ ॥ नागमिष्यसि चेद्राम प्रविशामि महानलम् ।
 दाढमित्येव तं रामो भरतं संन्यवर्तयत् ॥ ५३ ॥ ससैन्यः सवसिष्ठश्च शत्रुघ्नसहितः
 सुधीः । मातृभिर्मन्त्रिभिः साधं गमनायोपचक्रमे ॥ ५४ ॥ कैकेयी राममेकांते स्ववत्ने-
 ब्रजलाकुला । प्राञ्जलिः प्राह हे राम तव राज्यविधातनम् ॥ ५५ ॥ कृतं मया दुष्टधिया
 मायामोहितचेतसा । क्षमस्व मम दौरात्म्यं क्षमासारां हि साधवः ॥ ५६ ॥ त्वं साक्षा-
 द्विष्णुरव्यक्तः परमात्मा सनातनः । मायामानुषरूपेण मोहयस्व खिलं जगत् । त्वयैव
 प्रेरितो लोकः कुरुते साध्वसाधु वा ॥ ५७ ॥ त्वदधीनमिदं विश्वमस्वतंत्रं करोति किम् ।
 यथा कृत्रिमनर्तक्यो नृत्यन्ति कुहकेच्छया ॥ ५८ ॥ त्वदधीना तथा माया नर्तकी बहु-
 रूपिणी । त्वयैव प्रेरिताऽहं च देवकायं करिष्यता ॥ ५९ ॥ पापिष्ठं पापमनसा कर्माच-
 रमरिंदम । अद्य प्रतीतोऽसि मम देवानामप्यगोचरः ॥ ६० ॥ पाहि विश्वेश्वरानंत
 जगन्नाथ नमोऽस्तु ते । छिंधि स्नेहमयं पाशं पुत्रवित्तादिगोचरम् ॥ ६१ ॥ त्वज्ज्ञाना-
 नलस्रग्नेन त्वामहं शरणं गता । कैकेय्या यचनं श्रुत्वा रामः सस्मितमग्रवीत् ॥ ६२ ॥
 यदाह मां महाभागे नानृतं सत्यमेव तत् । मयैव प्रेरिता वाणी तव यक्षाद्विनिर्गता

॥ ६३ ॥ देवकार्याथैसिद्ध्यर्थमत्र दोषः कुतस्तव । गच्छ त्वं हृदि मां नित्यं भावयंती दिवा-
 निशम् ॥ ६४ ॥ सर्वत्र विगतस्नेहा मद्भक्त्या मोक्षयसेऽचिरात् । अहं सर्वत्र समदृक् द्वेष्ट्यो
 वा प्रिय एव वा ॥ ६५ ॥ नास्ति मे कल्पकस्येव भजतोऽनुभजाम्यहम् । मन्मायामोहित-
 धियो मामेव मनुजार्हृतिम् ॥ ६६ ॥ सुखदुःखाद्यनुगतं जानंति न तु तत्त्वतः । दिष्ट्या
 मद्भोचरं ज्ञानमुत्पन्नं ते भवापहम् ॥ ६७ ॥ स्मरंती तिष्ठ भवने लिप्यसे न च कर्मभिः ।
 इत्युक्त्वा सा परिक्रम्य रामं सानंदविस्मया ॥ ६८ ॥ प्रणम्य शतशो भूमौ ययौ गेहं
 सुदान्विता । भरतस्तु सहामात्यैर्मानृशिगुरुणा सह ॥ ६९ ॥ अयोध्याजगमच्छीघ्रं राम-
 मेवानुचितयन् । पौरजानपदान्सर्वानयोध्यायामुदारधीः ॥ ७० ॥ स्थापयित्वा यथा-
 न्यायं नंदिग्रामं ययौ स्वयम् । तत्र सिंहासने नित्यं पादुके स्थाप्य भक्तितः ॥ ७१ ॥
 पूजयित्वा यथा रामं गंधपुष्पाक्षतादिभिः । राजोपचारैरखिलैः प्रत्यहं नियतव्रतः
 ॥ ७२ ॥ फलमूलाशनो दांतो जटावल्कलधारकः । अधःशायी ब्रह्मचारी शत्रुघ्नसहित-
 स्तदा ॥ ७३ ॥ राजकार्याणि सर्वाणि यावंति पृथिवीतले । तानि पादुकयोः सम्यक्
 निवेदयति राघवः ॥ ७४ ॥ गणयन् दिवसानेव रामागमनकांक्षया । स्थितो रामार्पित-

मनाः साक्षाद्भ्रामुनिर्यथा ॥७५॥ रामस्तु चित्रकूटाद्रौ वसन्मुनिभिरानृतः । सीतया
लक्ष्मणेनापि किञ्चित्कालमुपावसत् ॥७६॥ नागराश्च सदा यांति रामदर्शनलालसाः ।
चित्रकूटस्थितं ज्ञात्वा सीतया लक्ष्मणेन च ॥ ७७ ॥ दृष्ट्वा तज्जनसंवाधं रामस्तत्याज तं
गिरिम् । दंडकारण्यगमने कार्यमप्यनुचितयन् ॥ ७८ ॥ अन्वगात्सीतया आत्रा ह्यत्रे-
राश्रममुत्तमम् । सर्वत्र सुखसंवासं जनसंवाधवर्जितम् ॥ ७९ ॥ गत्वा मुनिमुपासीनं
भासयंतं तपोवनम् । दंडवत्प्रणिपत्याह रामोऽहमभिवाद्ये ॥८०॥ पितुराज्ञां पुरस्कृत्य
दंडकानहमागतः । वनवासमिवेणापि धन्योऽहं दर्शनात्तव ॥ ८१ ॥ श्रुत्वा रामस्य
वचनं रामं ज्ञात्वा हरिं परम् । पूजयामास विधिवद्भक्त्या परमया मुनिः ॥ ८२ ॥
वन्यैः फलैः कृतातिथ्यमुपविष्टं रघूत्तमम् । सीतां च लक्ष्मणं चैव संतुष्टो वाक्यम-
ब्रवीत् ॥ ८३ ॥ भार्या मेऽतीव संबृद्धा ह्यनसूयेति विश्रुता । तपश्चरंती मुचिरं
धर्मज्ञा धर्मवत्सला ॥ ८४ ॥ अंतस्तिष्ठति तां सीता पश्यत्यरिनिपूदन । तथेति
जानकीं प्राह रामो राजीवलोचनः ॥८५॥ गच्छ देवीं नमस्कृत्य शीघ्रमेहि पुनः शुभे ।
तथेति रामवचनं सीता चापि तथाऽकरोत् ॥८६॥ दंडवत्पतितामग्रे सीतां दृष्ट्वाऽति-

हृष्टीः । अनसूया समालिङ्ग्य वत्से सीतेति सादरम् ॥ ८७ ॥ दिव्ये ददौ कुण्डले द्वे
निर्मिते विश्वकर्मणा । दुकूले द्वे ददौ तस्यै निर्मले भक्तिसंयुता ॥ ८८ ॥ अंगरागं च
सीतायै ददौ दिव्यं शुभानना । न त्यक्ष्यतेऽङ्गरागेण शोभा त्वां कमलानने ॥ ८९ ॥
पातिव्रत्यं पुरस्कृत्य राममन्वेहि जानकि । कुशली राघवो यातु त्वया सह पुनर्गृ-
हम् ॥ ९० ॥ भोजयित्वा यथान्यायं रामं सीतासमन्वितम् । लक्ष्मणं च तदा रामं
पुनः प्राह कृताञ्जलिः ॥ ९१ ॥ राम त्वमेव भुवनानि विधाय तेषां संरक्षणाय सुर-
मानुपतिर्यगादीन् । देहान्विभर्षिं न च देहगुणैर्विलिप्तस्त्वत्तो विभेत्यखिलमोहकरी
च माया ॥ ९२ ॥ इति श्रीम० उमामहे० अयोध्याकांडे नवमः सर्गः ॥ ९ ॥


॥ अयोध्याकांडे नवानां सर्गाणां सप्तशतानि श्लोकाः ॥ ७०० ॥



अध्यात्मरामायण अरण्यका

अथ अरण्यकांडं प्रारभ्यते ॥

अरण्यकांडम्.



॥ श्रीगणेशाय नमः ॥ अथ अरण्यकांडे न्यासध्यानजपक्रमारंभः ॥
 ॐ अस्य श्रीमदध्यात्मरामायणे अरण्यकांडमहामालामंत्रस्य ॥ श्रीभगवान् सदाशिव
 ऋषिः ॥ अनुष्टुप् छंदः ॥ श्रीरामः परमात्मा देवता ॥ ॐ नमो नारायणेति बीजं ॥
 दाशरथिरिति शक्तिः ॥ रावणघ्न इति कीलकं ॥ मम अमुककामनासिद्ध्यर्थं अमुकस्तो-
 त्रस्य मंत्रसंपुटीकरणं करिष्ये ॥ अथ लोमविलोममंत्रयुक्तं करिष्ये वा मंडलयुक्तं
 करिष्ये ॥ इत्यादौ संकल्प्य न्यासान् चरेत् ॥ तत्रादौ ऋष्यादिन्यासः ॥ ॐ श्री-
 भगवान् सदाशिवऋषये नमः शिरसि ॥ अनुष्टुप्छंदसे नमः मुखे ॥ श्रीरामपरमात्मा-
 देवतायै नमः हृदये ॥ ॐ नमो नारायणेति बीजाय नमः गुह्ये । दाशरथिरिति शक्तये
 नमः पादयोः ॥ रावणघ्न इति कीलकाय नमः सर्वांगे ॥ मम चतुर्विधपुरुषार्थसिद्ध्यर्थं
 जपे विनियोगः ॥ अथ करन्यासः ॥ ॐ रां अंगुष्ठाभ्यां नमः ॥ ॐ रीं तर्जनीभ्यां
 नमः ॥ ॐ रूं मध्यमाभ्यां नमः ॥ ॐ रें अनामिकाभ्यां नमः ॥ ॐ रौं कनिष्ठिकाभ्यां
 नमः ॥ ॐ रः करतलकरपृष्ठाभ्यां नमः ॥ अथ पङ्गन्यासः ॥ ॐ रां हृदयाय नमः ॥
 ॐ रीं शिरसे स्वाहा ॥ ॐ रूं शिखायै वषट् ॥ ॐ रें कवचाय हुं ॥ ॐ रौं नेत्रत्रयाय

वौपद् ॥ ॐ रः अस्त्राय फट् ॥ ॐ रां रीं रुं रें रौं रः इति दिग्बन्धः ॥ अथ सात्त्विक-
 कध्यानं ॥ नीलेंदीवरतुल्यश्यामवदनं पीतांबरालंकृतं सुद्रो ज्ञानमयीं दधानमपरां
 विष्णुक्षिभां राघवम् ॥ पश्यन्तीं मुकुटांगदादिविविधैः कल्पोज्ज्वलांगं भजे श्रीमद्दाश-
 रथिं नमानि सुतरामब्धौ पुत्रं दुत्तरे ॥ १ ॥ इति ध्यात्वा मानसोपचारैः संपूज्य ॥

अथ अरण्य० प्रथमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकांडे प्रथमसर्गस्य ॥ श्रीभगवान् वादरायण
 ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वीजं ॥ परमा शक्तिः ॥
 अव्यक्तं कीलकं अमुकसंपुटीकरणसिध्यर्थं अमुकमंत्रलोमविलोमसंपुटीकरणदशाध्याये
 मंत्राष्टाक्षरसंयुक्तं प्रथमसर्गे न्यासध्यानजपमहं करिष्ये ॥ इति संकल्प्य ॥ अथ कर-
 न्यासः ॥ ॐ मां रुं जं अंगुष्ठाभ्यां नमः ॥ ॐ मां रुं जं तर्जनीभ्यां नमः ॥ ॐ मां रुं
 जं मध्यमाभ्यां नमः ॥ ॐ मां रुं जं अनामिकाभ्यां नमः ॥ ॐ मां रुं जं कनिष्ठिका-
 भ्यां नमः ॥ ॐ मां रुं जं करतलकरपृष्ठाभ्यां नमः ॥ अथ पङ्गन्यासः ॥ ॐ मां
 रुं जं हृदयाय नमः ॥ ॐ मां रुं जं शिरसे नमः ॥ ॐ मां रुं जं शिखायै वपद् ॥

ॐ मां रूं जं कवचाय हुं ॥ ॐ मां रूं जं नेत्रत्रयाय वौषट् ॥ ॐ मां रूं जं अस्त्राय
 फट् ॥ ॐ मां रूं जं इतिमंत्रेण दिग्बन्धः ॥ अथ ध्यानं ॥ अथ तत्र दिनं स्थित्वा प्रभाते
 रघुनन्दनः । स्नात्वा मुनिं समामंज्य प्रयाणायोपचक्रमे ॥ १ ॥ इति ध्यात्वा च श्रीरामचरितं
 पठ्यते तदा ॥ इत्यरण्यकाण्डे प्रथमसर्गे न्यासध्यानजपविधिः ॥ १ ॥ श्रीमहादेव उवा-
 च ॥ अथ तत्र दिनं स्थित्वा प्रभाते रघुनन्दनः । स्नात्वा मुनिं समामंज्य प्रयाणायोपचक्रमे
 ॥ १ ॥ मुने गच्छामहे सर्वे मुनिमण्डलमंडितम् । विपिनं दंडकं यत्र त्वमाज्ञातुमिहाहंसि
 ॥ २ ॥ मार्गप्रदर्शनार्थाय शिष्यानाञ्जमुमहंसि । श्रुत्वा रामस्य वचनं प्रहस्याग्निर्महायशः ।
 प्राह तत्र रघुश्रेष्ठं राम राम सुराश्रय ॥ ३ ॥ सर्वस्य मार्गद्रष्टा त्वं तव को मार्गदर्शकः ।
 तथापि दर्शयिष्यन्ति तव लोकानुसारिणः ॥ ४ ॥ इति शिष्यान्समादिश्य स्वयं किंचित्त-
 मन्वगात् । रामेण वारितः प्रीत्या अग्निः स्वभवनं ययौ ॥ ५ ॥ क्रोशमात्रं ततो गत्वा
 ददर्श महतीं नदीम् । अत्रेः शिष्यानुवाचेदं रामो राजीवलोचनः ॥ ६ ॥ नद्याः संतरणे
 कश्चिदुपायो विद्यते न वा । ऊचुस्ते विद्यते नौका सुदृढा रघुनन्दन ॥ ७ ॥ तारयिष्या-
 महे युष्मान्वयमेव क्षणादिह । ततो नावि समारोप्य सीतां राघवलक्ष्मणौ ॥ ८ ॥

क्षणारसंतरयामासुनंदीं मुनिकुमारकाः । रामाभिनंदिताः सर्वे जग्मुरत्रे रथाश्रमम् ॥ ९ ॥
 तावेत्य विपिनं घोरं झिल्लीशंकारनादितम् । नानामृगगणाकीर्णं सिंहव्याघ्रादिभीषणम्
 ॥ १० ॥ राक्षसैर्घोररूपैश्च सेवितं रोमहर्षणम् । प्रविश्य विपिनं घोरं रामो लक्ष्मणम-
 ब्रवीत् ॥ ११ ॥ इतः परं प्रयत्नेन गंतव्यं सहितेन मे । धनुर्गुणेन संयोज्य शरानपि करे
 दधत् ॥ १२ ॥ अग्रे यास्याम्यहं पश्चात्त्वमन्वेहि धनुर्धरः । आवयोर्मध्यगा सीता माये-
 वात्मपरात्मनोः ॥ १३ ॥ चक्षुश्चारय सर्वत्र दृष्टं रक्षोभयं महत् । विद्यते दंडकारण्ये
 श्रुतपूर्वमरिंदम ॥ १४ ॥ इत्येवं भापमाणौ तौ जग्मतुः सार्धयोजनम् । तत्रैका पुष्करि-
 ण्यास्ते कल्हारकुमुदोत्पलैः ॥ १५ ॥ अंबुजैः शीतलोदेन शोभमाना व्यदृश्यत । तत्स-
 मीपमथो गत्वा पीत्वा तत्सलिलं शुभम् ॥ १६ ॥ ऊपुस्ते सलिलाभ्यां क्षणं छायामु-
 पाश्रिताः । ततो ददशुरायांतं महासत्त्वं भयानकम् ॥ १७ ॥ करालदंष्ट्रवदनं भीषयंतं
 स्वगर्जितैः । वामांसे न्यस्तशूलाग्रग्रथितादेकमानुपम् ॥ १८ ॥ भक्षयंतं गजव्याघ्रमहिपं
 वनगोचरम् । ज्याऽऽरोपितं धनुर्धत्वा रामो लक्ष्मणमब्रवीत् ॥ १९ ॥ पश्य भ्रातर्महा-
 कायो राक्षसोऽयमुपागतः । आयात्यभिमुखं नोऽग्रे भीरुणां भयमावहन् ॥ २० ॥

सजीकृतधनुस्तिष्ठ माभैर्जनकनंदिनि । इत्युक्त्वा नाणमादाय स्थितो राम इवाचलः ॥२१॥ स तु दृष्ट्वा रमानाथं लक्ष्मणं जानकीं तदा । अट्टहासं ततः कृत्वा भीषयन्नि-
 दमव्रवीत् ॥२२॥ कौ युवां बाणतूणीरजटावहकलधारिणौ । मुनिवेषधरौ बालौ स्त्रीस-
 द्वायौ सुदुर्मदौ ॥२३॥ सुंदरौ यत मे वक्रप्रविष्टकवलोपमौ । किमर्थमागतौ घोरं वनं
 व्यालनिषेवितम् ॥२४॥ श्रुत्वा रक्षोवचो रामः स्मयमान उवाच तम् । अहं रामस्त्वयं
 आता लक्ष्मणो मम संमतः ॥२५॥ पृषा सीता मम प्राणवल्लभा वयमागताः । पितृ-
 वाक्यं पुरस्कृत्य शिक्षणार्थं भवादृशम् ॥२६॥ श्रुत्वा तद्रामवचनमट्टहासमथाकरोत् ।
 व्यादाय वक्रं बाहुभ्यां शूलमादाय सत्वरः ॥२७॥ मां न जानासि राम त्वं विराधं
 लोकविश्रुतम् । मद्भयान्मुनयः सर्वे त्यक्त्वा वनमितो गताः ॥२८॥ यदि जीवितुमि-
 च्छास्ति त्यक्त्वा सीतां निरायुधौ । पलायतं न चेच्छीघ्रं भक्षयामि युवामहम् ॥२९॥
 इत्युक्त्वा राक्षसः सीतामादानुमभिदुहुवे । रामश्चिच्छेद तद्बाहु शरेण ग्रहसन्निव
 ॥३०॥ ततः क्रोधपरीतात्मा व्यादाय विकटं मुखम् । राममभ्यद्रवद्रामश्चिच्छेद परि-
 धावतः ॥३१॥ पदद्वयं विराधस्य तदद्भुतमिवाभवत् ॥३२॥ ततः सर्प इवास्येन

प्रसितुं राममापतत् । ततोऽर्धचंद्राकारेण याणेनास्य महच्छिरः ॥३३॥ चिच्छेद रुधि-
 रौघेण पपात धरणीतले । ततः सीता समालिङ्ग्य प्रशशंस रघूत्तमम् ॥ ३४ ॥ ततो
 दुन्दुभयो नेदुर्दिवि देवगणेरिताः । ननृतुश्चाप्सरा हृष्टा जगुर्गन्धर्वकिन्नराः ॥ ३५ ॥
 विराधकायादतिसुंदराकृतिर्विभ्राजमानो विमलांबरान्वृतः । प्रतप्तचामीकरचारुभूषणो
 व्यदृश्यताम्रे गगने रविर्यथा ॥ ३६ ॥ प्रणम्य रामं प्रणतार्तिहारिणं भवप्रवाहोपरमं
 घृणाकरम् । प्रणम्य भूयः प्रणनाम दंडवत्प्रपन्नसर्वार्तिहरं प्रसन्नधीः ॥३७॥ विराध
 उवाच ॥ श्रीराम राजीवदलायताक्ष चिद्याधरोऽहं विमलप्रकाशः । दुर्वाससाऽकारण-
 कोपमूर्तिना शप्तः पुरा सोऽद्य विमोचितस्त्वया ॥ ३८ ॥ इतः परं त्वच्चरणारविंदयोः
 स्मृतिः सदा मेऽस्तु भवोपशान्तये । त्वन्नामसंकीर्तनमेव वाणी करोतु मे कर्णपुटं त्वदी-
 यम् ॥३९॥ कथामृतं पातु करद्वयं ते पादारविंदार्चनमेव कुर्यात् । शिरश्च ते पादयु-
 गप्रणामं करोतु नित्यं भवदीयमेवम् ॥ ४० ॥ नमस्तुभ्यं भगवते विशुद्धज्ञानमूर्तये ।
 आत्मारामाय रामाय सीतारामाय वेधसे ॥ ४१ ॥ प्रपन्नं पाहि मां राम यास्यामि
 त्वदनुज्ञया ॥ देवलोकं रघुश्रेष्ठ माया मां मावृणोतु ते ॥ ४२ ॥ इति विज्ञापितस्तेन

प्रसन्नो रघुनन्दनः ॥ ददौ वरं तदा प्रीतो विराधाय महामतिः ॥ ४३ ॥ गच्छ
विद्याधराशेषमायादोषगुणा जिताः । त्वया महर्शनात्सद्यो मुक्तो ज्ञानघतां वरः ॥ ४४ ॥
मद्भक्तिर्दुर्लभा लोके जाता चेन्मुक्तिदा यतः । अतस्त्वं भक्तिसंपन्नः परं याहि ममा-
ज्ञया ॥ ४५ ॥ रामेण रक्षोनिधनं सुघोरं शापाद्विमुक्तिर्वैरदानमेवम् । विद्याध-
रत्वं पुनरेव लब्धं रामं गृणन्नेति नरोऽखिलार्थान् ॥ ४६ ॥ इति श्रीमदध्यात्मरामा-
यणे उमामहेश्वरसंवादे अरण्यकांडे प्रथमः सर्गः ॥ १ ॥

॥ अथ अरण्य० द्वितीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकांडे द्वितीयसर्गस्य ॥ श्रीभगवान् चादरायणऋषिः
गायत्री छंदः ॥ ॐ नमोनारायणो देवता ॥ श्रीलक्ष्मीर्वीजं ॥ परमा शक्तिः ॥ अव्यक्तं
कीलकं ॥ अमुकसंपुटीकरणसिन्धुं अमुकमंत्रलोमविलोमसंपुटीकरणदशाध्याये मंत्रा-
ष्टाक्षरसंयुक्तं द्वितीयसर्गे न्यासध्यानजपमहं करिष्ये इति संकल्प्य ॥ अथ करन्यासः ॥
ॐ मां रूं यं अंगुष्ठाभ्यां नमः ॥ ॐ मां रूं यं तर्जनीभ्यां नमः ॥ ॐ मां रूं यं मध्यमाभ्यां
नमः ॥ ॐ मां रूं यं अनामिकाभ्यां नमः ॥ ॐ मां रूं यं कनिष्ठिकाभ्यां नमः ॥ ॐ

मां रूं यं करतलकरपृष्ठाभ्यां नमः ॥ अथ पङ्गन्यासः ॥ ॐ मां रूं यं हृदयाय
 नमः ॥ ॐ मां रूं यं शिरसे स्वाहा ॥ ॐ मां रूं यं शिखायै वषट् ॥ ॐ मां रूं यं कवचा-
 य हुं ॥ ॐ मां रूं यं नेत्रत्रयाय वौषट् ॥ ॐ मां रूं यं भ्रूयाय फट् ॥ ॐ मां रूं यं इति मंत्रेण
 दिग्बन्धः ॥ अथ ध्यानं ॥ विराधे स्वर्गते रामो लक्ष्मणेन च सीतया ॥ जगाम शरभंगस्य
 वनं सर्वसुखावहम् ॥ १ ॥ इति ध्यात्वा च श्रीरामचरितं पठ्यते तदा ॥ इति द्वितीयसर्गे
 न्यासध्यानजपविधिः ॥ २ ॥ श्रीमहादेव उवाच ॥ विराधे स्वर्गते रामो लक्ष्मणेन
 च सीतया । जगाम शरभंगस्य वनं सर्वसुखावहम् ॥ १ ॥ शरभंगस्ततो दृष्ट्वा रामं
 सौमित्रिणा सह । आयातं सीतया सार्धं संभ्रमादुत्थितः सुधीः ॥ २ ॥ अभिगम्य
 सुसंपूज्य विष्टरेषूपवेशयत् । आतिथ्यमकरोत्तेषां कंदमूलफलादिभिः ॥ ३ ॥ प्रीत्याह
 शरभंगोऽपि रामं भक्तपरायणम् । बहुकालमिहैवासं तपसे कृतनिश्चयः ॥ ४ ॥ तव
 संदर्शनाकांक्षो राम त्वं परमेश्वरः । अद्य मत्तपसा सिद्धं यत्पुण्यं बहु विद्यते । तत्सर्वं
 तव दास्यामि ततो मुक्तिं व्रजाम्यहम् ॥ ५ ॥ समर्प्य रामस्य महत्सुपुण्यफलं विरक्तः
 शरभंगयोगी । चित्तिं समारोहयदप्रमेयं रामं ससीतं सहसा प्रणम्य ॥ ६ ॥ ध्यायंश्चिरं

राममशेषहृत्स्थं दूयांदलश्यामलमंबुजाक्षम् । चीरांबरं त्रिगुणजटाकलापं सीतासहायं
 सहलक्ष्मणं तम् ॥७॥ को वा दयालुः स्मृतकामधेनुरन्यो जगत्यां रघुनायकादहो ।
 स्मृतो मया नित्यमनन्यभाजा ज्ञात्वा स्मृतिं मे स्वयमेव यातः ॥ ८ ॥ पश्यत्विदानीं
 देवेशो रामो दाशरथिः प्रभुः । दग्ध्वा स्वदेहं गच्छामि ब्रह्मलोकमकल्मषः ॥९॥ अयो-
 ध्याधिपतिर्मेऽस्तु हृदये राघवः सदा । यद्दामांके स्थिता सीता मेघस्येव तडिल्लता ॥१०॥
 इति रामं चिरं ध्यात्वा दृष्ट्वा च पुरतः स्थितम् । प्रज्वाल्य सहसा वह्निं दग्ध्वा पंचात्मकं
 वपुः ॥११॥ दिव्यदेहधरः साक्षाद्ययौ लोकपतेः पदम् । ततो मुनिगणाः सर्वे दंडका-
 रण्यवासिनः । आजग्मू राघवं द्रष्टुं शरभंगनिवेशनम् ॥ १२ ॥ दृष्ट्वा मुनिसमूहं तं
 जानकीरामलक्ष्मणाः । प्रणेमुः सहसा भूमौ मायामानुषरूपिणः ॥१३॥ आशीर्भिरमिनं-
 षाथ रामं सर्वहृदि स्थितम् । ऊचुः प्रांजलयः सर्वे धनुर्याणधरं हरिम् ॥१४॥ भूमे-
 र्भारावताराय जातोऽसि ब्रह्मणाऽर्थितः । जानीमस्त्वां हरिं लक्ष्मीं जानकीं लक्ष्मणं
 तथा ॥ १५ ॥ शेषांशं शंखचक्रे द्वे भरतं सानुजं तथा । अतश्चादौ ऋषीणां त्वं दुःखं
 मोक्षुमिहाहंसि ॥१६॥ आगच्छ यामो मुनिसेवितानि वनानि सर्वाणि रघूत्तम क्रमात् ।

द्रष्टुं सुमित्रासुतजानकीभ्यां तदा दयासासु दृढा भविष्यति ॥१७॥ इति विज्ञापितो
 रामः कृताञ्जलिपुटैर्विभुः । जगाम मुनिभिः सार्धं द्रष्टुं मुनिवनानि सः ॥ १८ ॥ ददर्श
 तत्र पतितान्यनेकानि क्षिरांसि सः । अस्थिभूतानि सर्वत्र रामो वचनमब्रवीत् ॥ १९ ॥
 अस्थीनि केपामेतानि किमर्थं पतितानि वै । तमूचुर्मुनयो राम ऋषीणां मस्तकानि हि
 ॥२०॥ राक्षसैर्भक्षितानीश प्रमत्तानां समाधितः । अंतरायं मुनीनां ते पश्यंतोऽनुचरं-
 ति हि ॥ २१ ॥ श्रुत्वा वाक्यं मुनीनां स भयदैव्यसमन्वितम् । प्रतिज्ञामकरोद्रामो
 वधायाशेपरक्षसाम् ॥ २२ ॥ पूज्यमानाः सदा तत्र मुनिभिर्वनवासिभिः । जानक्या
 सहितो रामो लक्ष्मणेन समन्वितः ॥ २३ ॥ उवास कतिचित्तत्र वर्षाणि रघुनन्दनः ।
 एवं क्रमेण संपश्यन्नुषीणामाश्रमान्विभुः ॥ २४ ॥ सुतीक्ष्णस्याश्रमं प्रागात्प्रख्यातम्-
 पिसंकुलम् । सर्वर्तुगुणसंपन्नं सर्वकालसुखावहम् ॥ २५ ॥ राममागतमाकर्ण्य
 सुतीक्ष्णः स्वयमागतः । अगस्त्यशिष्यो रामस्य मंत्रोपासनतत्परः । विधिवत्पूजया-
 मास भक्त्युत्कण्ठितलोचनः ॥२६॥ ॥ सुतीक्ष्ण उवाच ॥ त्वन्मंत्रजाप्यहमनंतगुणा-

सततं तव दासदासः ॥२७॥ मामद्य सर्वजगतामविगोचरस्त्वं त्वन्मायया सुतकलत्र-
 गृहांधकूपे । मग्नं निरीक्ष्य मलयपुद्गलपिंडमोहपाशानुबद्धहृदयं स्वयमागतोऽसि ॥२८॥
 त्वं सर्वभूतहृदयेषु कृतालयोऽपि त्वन्मंत्रजाप्यविमुखेषु तनोपि मायाम् । त्वन्मंत्रसाध-
 नपरेष्वपयाति माया सेवानुरूपफलदोऽसि यथा महीपः ॥२९॥ विश्वस्य सृष्टिलयसं-
 स्थितिहेतुरेकस्त्वं मायया त्रिगुणया विधिरीशविष्णू । भासीश मोहितधियां विविधा-
 कृतिस्त्वं यद्भद्रविः सलिलपात्रगतो ह्यनेकः ॥ ३० ॥ प्रत्यक्षतोऽद्य भवतश्चरणारविंदं
 पश्यामि राम तमसः परतः स्थितस्य । दृग्भूतस्त्वमसतामविगोचरोऽपि त्वन्मंत्रपूतहृद-
 येषु सदा प्रसन्नः ॥३१॥ पश्यामि राम तव रूपमरूपिणोऽपि मायाविडम्बनकृतं सुमनु-
 प्ययेपम् । कंदर्पकोटिसुभगं कमनीयचापबाणं दयार्द्रहृदयं स्मितचारुवक्त्रम् ॥ ३२ ॥
 सीतासमेतमजिनांबरमप्रष्टुं सौमित्रिणा नियतसेवितपादपद्मम् । नीलोत्पलद्युतिमनं-
 तगुणं प्रशांतं तद्भागधेयमनिशं प्रणमामि रामम् ॥ ३३ ॥ जानंतु राम तव रूपमशेष-
 देशकालाद्युपाधिरहितं घनचित्प्रकाशम् । प्रत्यक्षतोऽद्य मम गोचरमेतदेव रूपं विभातु
 हृदये न परं विकीर्त्तये ॥ ३४ ॥ इत्येवं स्तुवतस्तस्य रामः सस्मितमग्रवीत् । मुने जानामि

ते चित्तं निर्मलं मदुपासनात् ॥ ३५ ॥ अतोऽहमागतो द्रष्टुं मदते नान्यसाधनम् ।
मन्मन्त्रोपासका लोके मामेव शरणं गताः ॥ ३६ ॥ निरपेक्षा नान्यगतास्तेषां दृश्योऽह-
मन्वहम् । स्तोत्रमेतत्पठेद्यस्तु त्वत्कृतं मत्प्रियं सदा ॥ ३७ ॥ सद्भक्तिर्मे भवेत्तस्य ज्ञानं च
विमलं भवेत् । त्वं ममोपासनादेव विमुक्तोऽसीह सर्वतः ॥ ३८ ॥ देहांते मम सायुज्यं
लप्स्यसे नात्र संशयः । गुरुं ते द्रष्टुमिच्छामि ह्यगस्त्यं मुनिनायकम् । किञ्चित्कालं
तत्र वस्तुं मनो मे त्वरयत्यलम् ॥ ३९ ॥ सुतीक्ष्णोऽपि तथेत्याह श्वो गमिष्यसि राघव ।
अहमप्यागमिष्यामि चिराद्दृष्टो महामुनिः ॥ ४० ॥ अथ प्रभाते मुनिना समेतो रामः
ससीतः सह लक्ष्मणेन । अगस्त्यसंभाषणलोलमानसः शनैरगस्त्यानुजमंदिरं ययौ
॥ ४१ ॥ इति श्रीमदध्यात्मरामायणे उमामहेश्वरसंवादे अरण्यकांडे द्वितीयः सर्गः ॥ २ ॥

॥ अथ अरण्यकांडे तृतीयसर्गे संकल्पादिन्यासध्यानजपक्रमः ॥
ॐ अस्य श्रीमदध्यात्मरामायणे अरण्यकांडे तृतीयसर्गस्य ॥ श्रीभगवान् यादरायण
ऋषिः ॥ गायत्री छंदः ॥ ॐ नमोनारायणो देवता ॥ श्रीलक्ष्मीर्बीजं ॥ परमा शक्तिः ॥
अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणदशाध्याये

मंत्राष्टाक्षरसंयुक्तं तृतीयसर्गे न्यासध्यानजपमहं करिष्ये ॥ इति संकल्प्य ॥ अथ कर-
 न्यासः ॥ ॐ मां रूं जं अंगुष्ठाभ्यां नमः ॥ ॐ मां रूं जं तर्जनीभ्यां नमः । ॐ मां
 रूं जं मध्यमाभ्यां नमः ॥ ॐ मां रूं जं अनामिकाभ्यां नमः ॥ ॐ मां रूं जं कनिष्ठि-
 काभ्यां नमः ॥ ॐ मां रूं जं करतलकरगृष्ठाभ्यां नमः ॥ अथ पङ्गन्यासः ।
 ॐ मां रूं जं हृदयाय नमः ॥ ॐ मां रूं जं शिरसे स्वाहा ॥ ॐ मां रूं जं शिखायै
 वषट् ॥ ॐ मां रूं जं कवचाय हुं ॥ ॐ मां रूं जं नेत्रत्रयाय वौषट् ॥ ॐ मां रूं जं
 अस्त्राय फट् ॥ ॐ मां रूं जं इति मंत्रेण दिग्बन्धः ॥ अथ ध्यानम् ॥ अथ रामः सुती-
 क्षणेन जानकया लक्ष्मणेन च । अगस्त्यस्यानुजस्थानं मध्याह्ने समपद्यत ॥ १ ॥ इति ध्या-
 त्वा च श्रीरामचरितं पठ्यते तदा ॥ इति तृतीयसर्गे संकल्पपूर्वकन्यासध्यानजपविधिः
 ॥ ३ ॥ ॥ श्रीमहादेव उवाच ॥ अथ रामः सुतीक्ष्णेन जानकया लक्ष्म-
 णेन च । अगस्त्यस्यानुजस्थानं मध्याह्ने समपद्यत ॥ १ ॥ तेन संपूजितः सम्यग्भुक्त्वा
 मूलफलादिकम् । परेषुः प्रातरस्थाय जग्मुस्तेऽगस्त्यमंडलम् ॥ २ ॥ सर्वतुंगलपुष्पाख्यं
 नानामृगगणैर्युतम् । पक्षिसंघैश्च विविधैर्नादितं नन्दनोपमम् ॥ ३ ॥ ब्रह्मर्षिर्मिर्देवर्षिभिः

सेवितं मुनिमंदिरैः । सर्वतोऽलंकृतं साक्षाद्ब्रह्मलोकमिवापरम् ॥ ४ ॥ बहिरेवाश्रमस्याथ
स्थित्वा रामोऽग्रवीन्मुनिम् । सुतीक्ष्ण गच्छ त्वं शीघ्रमागतं मां निवेदय ॥ ५ ॥ अग-
स्त्यमुनिवर्याय सीतया लक्ष्मणेन च । महाप्रसाद इत्युक्त्वा सुतीक्ष्णः प्रययौ गुरोः
॥ ६ ॥ आश्रमं त्वरया तत्र ऋपिसंघसमानृतम् । उपविष्टं रामभक्तैर्विशेषेण समायुतम्
॥ ७ ॥ व्याख्यातराममंत्रार्थं शिष्येभ्यश्चातिभक्तितः । दृष्ट्वागस्त्यं मुनिध्रेष्ठं सुतीक्ष्णः
प्रययौ मुनेः ॥ ८ ॥ दंडवत्प्रणिपत्याह विनयावनतः सुधीः । रामो दाशरथिर्ब्रह्मन्
सीतया लक्ष्मणेन च । आगतो दर्शनार्थं ते बहिस्तिष्ठति सांजलिः ॥ ९ ॥ ॥ अगस्त्य
उवाच ॥ ॥ शीघ्रमानय भद्रं ते रामं मम हृदि स्थितम् । तमेव ध्यायमानोऽहं
कांक्षमाणोऽत्र संस्थितः ॥ १० ॥ इत्युक्त्वा स्वयमुत्थाय मुनिभिः सहितो द्रुतम् ।
अभ्ययात्परया भक्त्या गत्वा राममथाग्रवीत् ॥ ११ ॥ आगच्छ राम भद्रं ते दिष्ट्या
तेऽद्य समागमः । प्रियातिथिर्मम प्राप्तोऽस्यद्य मे सफलं दिनम् ॥ १२ ॥ रामोऽपि
मुनिमायांतं दृष्ट्वा हर्षसमाकुलः । सीतया लक्ष्मणेनापि दंडवत्पतितो भुवि ॥ १३ ॥
द्रुतमुत्थाप्य मुनिराढाममालिङ्ग्य भक्तितः । तद्वाग्रस्पर्शजाह्लादस्रवन्नेत्रजलाकुलः

॥ १४ ॥ गृहीत्वा करमेकेन करेण रघुनन्दनम् । जगाम स्वाधमं हृष्टो मनसा मुनिपुंगवः
 ॥ १५ ॥ सुखोपविष्टं संपूज्य पूजया बहुविस्तरम् । भोजयित्वा यथान्यायं भोज्यैर्वन्यैर-
 नेकधा ॥ १६ ॥ सुखोपविष्टमेकांते रामं शशिनिभाननम् । कृताञ्जलिरुवाचेदमगस्त्यो
 भगवानृषिः ॥ १७ ॥ त्वदागमनमेवाहं प्रतीक्षन्समवस्थितः । यदा क्षीरसमुद्रांते
 ब्रह्मणा प्रार्थितः पुरा ॥ १८ ॥ भूमेर्भारापनुत्पथं रावणस्य वधाय च । तदादि दर्शना-
 कांक्षी तव राम तपश्चरन् । वसामि मुनिभिः सार्धं त्वामेव परिचिंतयन् ॥ १९ ॥ सृष्टेः
 प्रागेक एवासीर्निर्विकल्पोऽनुपाधिकः । त्वदाश्रया त्वद्विपया माया ते शक्तिरुच्यते
 ॥ २० ॥ त्वामेव निर्गुणं शक्तिरावृणोति यदा तदा । अव्याकृतमिति प्राहुर्वेदांतपरि-
 निष्ठिताः ॥ २१ ॥ मूलप्रकृतिरित्येके प्राहुर्मायेति केचन । अविद्या संसृतिबंध इत्यादि
 बहुधोच्यते ॥ २२ ॥ त्वया संक्षोभ्यमाणा सा महत्तत्त्वं प्रसूयते । महत्तत्त्वादहंकार-
 स्वया संचोदितादभूत् ॥ २३ ॥ अहंकारो महत्तत्त्वसंबृतखिविधोऽभवत् । सात्त्विको
 राजसश्चैव तामसश्चेति भण्यते ॥ २४ ॥ तामसात्सूक्ष्मतन्मात्राण्यासन् भूतान्यतः
 परम् । स्थूलानि क्रमशो राम क्रमोत्तरगुणानि ह ॥ २५ ॥ राजसानीन्द्रियाण्येव

सात्त्विका देवता मनः । तेभ्योऽभवत्सूत्ररूपं लिंगं सर्वगतं महत् ॥२६॥ ततो विराट्
 समुत्पन्नः स्थूलान्तकदंबकात् । विराजः पुरुषात्सर्वं जगत्स्थावरजंगमम् ॥२७॥
 देवतिर्यङ्मनुष्याश्च कालंकर्मक्रमेण तु । त्वं रजोगुणतो ब्रह्मा जगतः सर्वकारणम् ॥२८॥
 सत्त्वाद्विष्णुस्त्वमेवास्य पालकः सन्निरुच्यते । लये रुद्रस्त्वमेवास्य त्वन्मायागुणभेदतः
 ॥२९॥ जाग्रत्स्वप्नसुषुप्त्याख्या वृत्तयो बुद्धिर्जगुणैः । तासां विलक्षणो राम त्वं साक्षी
 चिन्मयोऽव्ययः ॥ ३० ॥ सृष्टिलीलां यदा कर्तुमीहसे रघुनंदन । अंगीकरोपि मायां त्वं
 तदा वै गुणवानिव ॥ ३१ ॥ राम माया द्विधा भाति विद्याऽविद्येति ते तदा । प्रवृत्ति-
 मार्गनिरता अविद्यावशवर्तिनः । निवृत्तिमार्गनिरता वेदांतार्थविचारकाः ॥ ३२ ॥
 त्वद्भक्तिनिरता ये च ते वै विद्यामयाः स्मृताः । अविद्यावशगा ये तु नित्यं संसारिणश्च
 ते । विद्याभ्यासरता ये तु नित्यमुक्तास्त एव हि ॥३३॥ लोके त्वद्भक्तिनिरतास्त्वन्मंत्रो-
 पासकाश्च ये । विद्या प्रादुर्भवेत्तेषां नेतरेषां कदाचन ॥ ३४ ॥ अतस्त्वद्भक्तिसंपन्ना
 मुक्ता एव न संशयः । त्वद्भक्त्यमृतहीनानां मोक्षः स्वप्नेऽपि नो भवेत् ॥ ३५ ॥ किं
 राम वहुनोक्तेन सारं किंचिद्वीमि ते । साधुसंगतिरेवात्र मोक्षहेतुरुदाहृता ॥ ३६ ॥

साधवः समचित्ता ये निःस्पृहा विगतैषिणः । दांताः प्रदांतास्त्वद्भक्ता निवृत्ता-
 खिलकामनाः ॥ ३७ ॥ इष्टप्राप्तिविपर्ययोश्च समाः संगविवर्जिताः । संन्यस्ताखिल-
 कर्माणः सर्वदा ब्रह्मतत्पराः ॥ ३८ ॥ यमादिगुणसंपन्नाः संतुष्टा येनकेनचित् ।
 सत्संगमो भवेद्यर्हि त्वत्कथाश्रवणे रतिः ॥ ३९ ॥ समुदेति ततो भक्तिस्त्वयि
 राम सनातने । त्वद्भक्ताबुपपन्नायां विज्ञानं विपुलं स्फुटम् ॥ ४० ॥ उदेति
 मुक्तिमार्गोऽयमाद्यश्चतुरसेवितः । तस्माद्वाधव सज्जक्तिस्त्वयि मे प्रेमलक्षणा ॥ ४१ ॥
 सदा भूयाद्वरे संगस्त्वद्भक्तेषु विशेषतः । अद्य मे सफलं जन्म भवत्संदर्शनादभूत्
 ॥ ४२ ॥ अद्य मे क्रतवः सर्वे यमूवुः सफलाः प्रभो । दीर्घकालं मया
 तप्तमनन्यमतिना तपः । तस्येह तपसो राम फलं तव यदर्थनम् ॥ ४३ ॥ सदा
 मे सीतया सार्धं हृदये, वस राघव । गच्छतस्तिष्ठतो वापि स्मृतिः स्यान्मे सदा त्वयि
 ॥ ४४ ॥ इति स्तुत्वा रमानाथमगस्त्यो मुनिसत्तमः । ददौ चापं महेंद्रेण रामार्थं स्थापितं
 पुरा ॥ ४५ ॥ अक्षय्यौ वाणतूणीरौ खड्गो रत्नविभूषितः । जहि राघव भूभारभूतं
 राक्षसमंडलम् ॥ ४६ ॥ यदर्थमवतीर्णोऽसि मायया मनुजाकृतिः । इतो योजनयुग्मे

तु पुण्यकाननमंडितः ॥ ४७ ॥ अस्ति पंचवटीनाम्ना आश्रमो गौतमीतटे । नेतव्य-
स्तत्र ते कालः शेषो रघुकुलोद्बह ॥ ४८ ॥ तत्रैव बहुकार्याणि देवानां कुरु सत्पते
॥ ४९ ॥ श्रुत्वा तदागस्त्यसुभाषितं वचः स्तोत्रं च तत्त्वार्थसमन्वितं विभुः । मुनिं
समाभाष्य मुदान्वितो ययौ प्रदर्शितं मार्गमशेषविद्वरिः ॥ ५० ॥ इति श्रीमदध्या-
त्मरामायणे उमामहेश्वरसंवादे अरण्यकांडे तृतीयः सर्गः ॥ ३ ॥

॥ अथ अरण्यकांडे चतुर्थसर्गे संकल्पादिन्यासध्यानजपक्रमः ॥
ॐ अस्य श्रीमदध्यात्मरामायणे अरण्यकांडे चतुर्थसर्गस्य ॥ श्रीभगवान्वादादरायणऋषिः
गायत्रीछंदः ॥ ॐ नमोनारायणो देवता ॥ श्रीलक्ष्मीर्वीजं ॥ परमा शक्तिः ॥ अव्यक्तं
फीलकं ॥ अमुकसंपुटीकरणसिद्धयर्थं अमुकमंत्रलोमविलोमसंपुटीकरणदशाध्याये मंत्रा-
ष्टाक्षरसंयुक्तं चतुर्थसर्गे न्यासध्यानजपमहं करिष्ये । इति संकल्प्य । अथ करन्यासः
ॐ मां रूं यं अंगुष्ठाभ्यां नमः ॥ ॐ मां रूं यं तर्जनीभ्यां नमः ॥ ॐ मां रूं यं मध्य-
माभ्यां नमः ॥ ॐ मां रूं यं अनामिकाभ्यां नमः ॥ ॐ मां रूं यं कनिष्ठिकाभ्यां नमः ॥
ॐ मां रूं यं करतलकरपृष्ठाभ्यां नमः ॥ अथ पङ्गन्यासः ॥ ॐ मां रूं यं हृदयाय

नमः ॥ ॐ मां रूं यं क्षिरसे स्वाहा ॥ ॐ मां रूं यं शिखायै वषट् ॥ ॐ मां रूं यं
 कवचाय हुं ॥ ॐ मां रूं यं नेत्रत्रयाय वौषट् ॥ ॐ मां रूं यं अस्त्राय फट् ॥ ॐ मां रूं
 यं इति मंत्रेण दिग्बन्धः ॥ अथ ध्यानं ॥ मार्गे ब्रजन् ददर्शाय शैलशृंगमिव स्थितम् ॥
 वृद्धं जटायुपं रामः किमेतदिति विस्मितः ॥ १ ॥ इति ध्यात्वा च श्रीरामचरितं पठ्यते
 तदा ॥ इति चतुर्थसर्गे न्यासध्यानजपविधिः ॥ ४ ॥ श्रीमहादेव उवाच ॥ मार्गे
 ब्रजन्ददर्शाय शैलशृंगमिव स्थितम् ॥ वृद्धं जटायुपं रामः किमेतदिति विस्मितः ॥ १ ॥
 धनुरानय सौमित्रे राक्षसोऽयं पुरः स्थितः । इत्याह लक्ष्मणं रामो हनिष्याम्यपिभक्ष-
 कम् ॥ २ ॥ तच्छ्रुत्वा रामवचनं गृध्रराष्ट्रं भयपीडितः । वधाहोऽहं न ते राम पितुस्तेऽहं
 प्रियः सखा ॥ ३ ॥ जटायुर्नाम भद्रं ते गृध्रोऽहं प्रियकृत्तव ॥ ४ ॥ पंचवड्यामहं वत्से
 तथैव प्रियकाम्यया । मृगयायां कदाचित्तु प्रयाते लक्ष्मणेऽपि च ॥ ५ ॥ सीता जनक-
 कन्या मे रक्षितव्या प्रयत्नतः । श्रुत्वा तद्गृध्रवचनं रामः सखेहमब्रवीत् ॥ ६ ॥ साधु
 गृध्र महाराज तथैव कुरु मे प्रियम् । अत्रैव मे समीपस्थो नातिदूरे वने वसन् ॥ ७ ॥
 इत्यामंत्रितमालिङ्ग्य ययौ पंचवटीं प्रभुः । लक्ष्मणेन सह आग्रा सीतया रघुनन्दनः

॥ ८ ॥ नत्वा ते गौतमीतीरं पंचवट्यां सुविस्तरम् । मंदिरं कारयामास लक्ष्मणेन सुवृ-
 द्धिना ॥ ९ ॥ तत्र ते न्यवसन्सर्वे गंगाया उत्तरे तटे । कंदवपनसाम्रादिफलवृक्षसमा-
 कुले ॥ १० ॥ विविक्ते जनसंयाधवर्जिते नीरुजस्थले । विनोदयन् जनकजां लक्ष्मणेन
 विपश्चिता ॥ ११ ॥ अधुवास सुखं रामो देवलोक इवापरः । कंदमूलफलादीनि लक्ष्म-
 णोऽनुदिनं तयोः ॥ १२ ॥ आनीय प्रददौ रामसेवात्परमानसः । धनुर्बाणधरो नित्यं
 रात्रौ जागर्ति सर्वतः ॥ १३ ॥ ज्ञानं कुर्यत्यनुदिनं त्रयस्ते गौतमीजले । उभयोर्मध्यगा
 सीता कुरुते च गमागमौ ॥ १४ ॥ आनीय सलिलं नित्यं लक्ष्मणः प्रीतमानसः ।
 सेवतेऽहरहः प्रीत्या पृथमासन् सुखं त्रयः ॥ १५ ॥ एकदा लक्ष्मणो राममेकांते समुप-
 स्थितम् । विनयावनतो भूत्वा पप्रच्छ परमेश्वरम् ॥ १६ ॥ भगवन् श्रोतुमिच्छामि
 मोक्षस्यैकांतिर्कीं गतिम् । त्वत्तः कमलपत्राक्ष संक्षेपाद्वक्तुमर्हसि ॥ १७ ॥ ज्ञानं विज्ञान-
 सहितं भक्तिवैराग्यवृंहितम् । आचक्ष्य मे रघुश्रेष्ठ वक्ता नान्योऽस्ति भूतले ॥ १८ ॥
 राम उवाच ॥ शृणु वक्ष्यामि ते वत्स गुह्याद्गुह्यतरं परम् । यद्विज्ञाय नरो जह्यात्स-
 र्गो वैकल्यः ॥ १९ ॥ आदौ मायास्वरूपं ते वक्ष्यामि तदनंतरम् । ज्ञानस्य

साधनं पश्चाज्ज्ञानं विज्ञानसंयुतम् ॥ २० ॥ ज्ञेयं च परमात्मानं यज्ज्ञात्वा मुच्यते
 भयात् । अनात्मनि शरीरादावात्मबुद्धिस्तु या भवेत् ॥ २१ ॥ सैव माया तयैवासौ
 संसारः परिकल्प्यते । रूपे द्वे निश्चिते पूर्वं मायायाः कुलनन्दन ॥ २२ ॥ विक्षेपावरणे
 तत्र प्रथमं कल्पयेज्जगत् । लिंगाद्यवस्थापर्यन्तं स्थूलसूक्ष्मविभेदतः ॥ २३ ॥ अपरं त्वखिलं
 ज्ञानरूपमावृत्य तिष्ठति । मायया कल्पितं विश्वं परमात्मनि केवले ॥ २४ ॥ रज्जौ भुजंगवद्
 भ्रांत्या विचारे नास्ति किञ्चन । श्रूयते दृश्यते यद्यत्स्मर्यते वा नरैः सदा ॥ २५ ॥ अस-
 देव हि सत्सर्वं यथा स्वप्नमनोरथौ । देह एव हि संसारवृक्षमूलं दृढं स्मृतम् ॥ २६ ॥
 तन्मूलः पुत्रदारादियन्धः किं तेऽन्यथात्मनः ॥ २७ ॥ देहस्तु स्थूलभूतानां पञ्चतन्मात्र-
 पञ्चकम् । अहंकारश्च बुद्धिश्च इंद्रियाणि तथा दश ॥ २८ ॥ चिदाभासो मनश्चैव मूल-
 प्रकृतिरेव च । एतत्क्षेत्रमिति ज्ञेयं देह इत्यभिधीयते ॥ २९ ॥ एतैर्विलक्षणो जीवः
 परमात्मा निरामयः । तस्य जीवस्य विज्ञाने साधनान्यपि मे शृणु ॥ ३० ॥ जीवश्च पर-
 मात्मा च पयांसो नात्र भेदधीः । मानाभावस्तथा दम्भहिंसादिपरिवर्जनम् ॥ ३१ ॥
 पराक्षेपादिसहनं सर्वत्रावकृता तथा । मनोवाक्यायसन्नक्त्या सद्गुरोः परिवर्जनम् ॥ ३२ ॥

बाह्याभ्यन्तरसंशुद्धिः स्थिरता सत्क्रियादिषु । मनोवाक्कायदंडश्च विषयेषु निरीहता
 ॥ ३३ ॥ निरहंकारता जन्मजराद्यालोचनं तथा । असक्तिः स्नेहशून्यत्वं पुत्रदारधना-
 दिषु ॥ ३४ ॥ इष्टानिष्टागमे नित्यं चित्तस्य समता तथा । मयि सर्वात्मके रामे ह्यनन्य-
 विषया मतिः ॥ ३५ ॥ जनसंवाधरहितशुद्धदेशनिषेवणम् । प्राकृतैर्जनसंघैश्च हरतिः
 सर्वदा भवेत् ॥ ३६ ॥ आत्मज्ञाने सदोद्योगो वेदांतार्थावलोकनम् । उक्तैरेतैर्भवेज्ज्ञानं
 विपरीतैर्विपर्ययः ॥ ३७ ॥ बुद्धिप्राणमनोदेहाहंकृतिभ्यो विलक्षणः । चिदात्माऽहं नित्य-
 शुद्धो बुद्ध एवेति निश्चयम् ॥ ३८ ॥ येन ज्ञानेन संवित्ते तज्ज्ञानं निश्चितं च मे ।
 विज्ञानं च तदैवैतत्साक्षादनुभवेद्यदा ॥ ३९ ॥ आत्मा सर्वत्र पूर्णः स्याच्चिदानंदात्मको-
 ऽव्ययः । बुद्ध्याद्युपाधिरहितः परिणामादिवर्जितः ॥ ४० ॥ स्वप्रकाशेन देहादीन् भास-
 यन्नपावृतः । एक एवाद्वितीयश्च सत्यज्ञानादिलक्षणः ॥ ४१ ॥ असंगः स्वप्रभो द्रष्टा
 विज्ञानेनावगम्यते । आचार्यशास्त्रोपदेशादैक्यज्ञानं यदा भवेत् ॥ ४२ ॥ आत्मनोर्जा-
 वपरयोर्मूलाविद्या तदैव हि । लीयते कार्यकरणैः सहैव परमात्मनि ॥ ४३ ॥ सावस्था
 मुक्तिरित्युक्ता गुपचारोऽयमात्मनि । इदं मोक्षस्वरूपं ते कथितं रघुनंदन ॥ ४४ ॥

ज्ञानविज्ञानवैराग्यसहितं मे परात्मनः । किं त्वेतद्दुर्लभं मन्ये मद्भक्तिविमुखात्मनाम्
 ॥ ४५ ॥ चक्षुष्मतामपि यथा रात्रौ सम्यङ् न दृश्यते । पदं दीपसमेतानां दृश्यते
 सम्यगेव हि ॥ ४६ ॥ एवं मद्भक्तियुक्तानामात्मा सम्यक् प्रकाशते । मद्भक्तेः कारणं
 किञ्चिद्वक्ष्यामि शृणु तत्त्वतः ॥ ४७ ॥ मद्भक्तसंगो मत्सेवा मद्भाक्तानां निरंतरम् ।
 एकादश्युपवासादि मम पर्वानुमोदनम् ॥ ४८ ॥ मत्कथाश्रवणे पाठे व्याख्याने सर्वदा
 रतिः । मत्पूजापरिनिष्ठा च मम नामानुकीर्तनम् ॥ ४९ ॥ एवं सततयुक्तानां भक्ति-
 व्यभिचारिणी । मयि संजायते नित्यं ततः किमवशिष्यते ॥ ५० ॥ अतो मद्भक्तियुक्तस्य
 ज्ञानं विज्ञानमेव च । वैराग्यं च भवेच्छीघ्रं ततो मुक्तिमवाप्नुयात् ॥ ५१ ॥ कथितं
 सर्वमेतत्ते तव प्रश्नानुसारतः । अस्मिन्मनः समाधाय यस्मिंश्चेत्स तु मुक्तिभाक् ॥ ५२ ॥
 न वक्तव्यमिदं यत्तान्मद्भक्तिविमुखाय हि । मद्भक्ताय प्रदातव्यमाहूयापि प्रयत्नतः
 ॥ ५३ ॥ य इदं तु पठेन्नित्यं श्रद्धाभक्तिसमन्वितः । अज्ञानपटलध्वातं विधूय परि-
 मुच्यते ॥ ५४ ॥ भक्तानां मम योगिनां सुविमलस्वांतातिशांतात्मनां मत्सेवामिरता-
 त्मनां च विमलज्ञानात्मनां सर्वदा । संगं यः कुरुते सदोद्यतमतिस्तत्सेवनानन्यधी-

मौलस्तस्य करे स्थितोऽहमनिशं दृश्यो भवे नान्यथा ॥ ५५ ॥ इति श्रीमदध्यात्म-
रामायणे उमामहेश्वरसंवादे अरण्यकांडे चतुर्थः सर्गः ॥ ४ ॥

अथ अरण्य० पंचमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकांडे पंचमसर्गस्य ॥ श्रीभगवान् यादरायण
ऋषिः ॥ गायत्री छंदः ॥ ॐ नमोनारायणो देवता ॥ श्रीलक्ष्मीर्वाजं ॥ परमा शक्तिः ॥
अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणदशा-
ध्याये मंत्राष्टाक्षरसंयुक्तं पंचमसर्गे न्यासध्यानजपमहं करिष्ये ॥ इति संकल्प्य ।
अथ करन्यासः ॥ ॐ मां रूं रां अंगुष्ठाभ्यां नमः ॥ ॐ मां रूं रां तर्जनीभ्यां
नमः ॥ ॐ मां रूं रां मध्यमाभ्यां नमः ॥ ॐ मां रूं रां अनामिकाभ्यां नमः ॥ ॐ मां
रूं रां कनिष्ठिकाभ्यां नमः ॥ ॐ मां रूं रां करतलकरपृष्ठाभ्यां नमः ॥
अथ पङ्गन्यासः ॥ ॐ मां रूं रां हृदयाय नमः ॥ ॐ मां रूं रां शिरसे स्वाहा ॥
ॐ मां रूं रां शिखायै वषट् ॥ ॐ मां रूं रां कवचाय हुं ॥ ॐ मां रूं रां नेत्रत्रयाय
वौषट् ॥ ॐ मां रूं रां अस्त्राय फट् ॥ ॐ मां रूं रां इति मंत्रेण दिग्बंधः ॥ अथ ध्यानं ॥

तस्मिन् काले महारण्ये राक्षसी कामरूपिणी ॥ विचचार महासखा जनस्थाननिवा-
 सिनी ॥ १ ॥ इति ध्यात्वा च श्रीरामचरितं पठ्यते तदा । इति पंचमसर्गे न्यासध्या-
 नजपविधिः ॥ ५ ॥ श्रीमहादेव उवाच ॥ तस्मिन् काले महारण्ये राक्षसी काम-
 रूपिणी । विचचार महासखा जनस्थाननिवासिनी ॥ १ ॥ एकदा गौतमीतीरे पंचव-
 द्याः समीपतः । पद्मवज्रांकुशांकानि पदानि जगतीपतेः ॥ २ ॥ दृष्ट्वा कामपरीतात्मा
 पादसौंदर्यमोहिता । पश्यन्ती सा शनैरायाद्राघवस्य निवेदनम् ॥ ३ ॥ तत्र सा तं
 रमानाथं सीतया सह संस्थितम् । कंदर्पसदृशं रामं दृष्ट्वा कामविमोहिता ॥ ४ ॥ राक्षसी
 राघवं प्राह कस्य त्वं कः किमाश्रमे । युक्तो जटावटकलायैः साध्यं किं तेऽत्र मे वद
 ॥ ५ ॥ अहं दूर्पणखा नाम राक्षसी कामरूपिणी । भगिनी राक्षसेन्द्रस्य रावणस्य महा-
 त्मनः ॥ ६ ॥ खरेण सहिता आत्रा वसाम्यग्नैव कानने । राज्ञा दत्तं च मे सर्वं मुनि-
 भक्षा वसाम्यहम् ॥ ७ ॥ त्वां तु वेदितुमिच्छामि वद मे वदतां वर । तामाह रामना-
 माहमयोध्याधिपतेः सुतः ॥ ८ ॥ एषा मे सुंदरी भार्या सीता जनकनन्दिनी । स तु-
 आता कनीयान्मे लक्ष्मणोऽस्तीव सुदरः ॥ ९ ॥ किं कृत्यं ते मया ब्रूहि कार्यं भुवनसु-

दरि । इति रामवचः श्रुत्वा कामार्ता साऽब्रवीदिदम् ॥ १० ॥ एहि राम मया साधं
 रमस्व गिरिकानने । कामार्ताहं न शक्नोमि त्यक्तुं त्वां कमलेक्षणम् ॥ ११ ॥ रामः
 सीतां कटाक्षेण पश्यन् सस्मितमब्रवीत् । भार्या ममैषा कल्याणी विद्यते ह्यनपायिनी
 ॥ १२ ॥ त्वं तु सापद्व्यदुःखेन कथं स्थास्यसि सुन्दरि । यहिरास्ते मम भ्राता लक्ष्मणो-
 ऽतीव सुन्दरः ॥ १३ ॥ तवानुरूपो भविता पतिस्तेनैव संचर । इत्युक्त्वा लक्ष्मणं प्राह
 पतिर्मे भव सुन्दर ॥ १४ ॥ भ्रातुराज्ञां पुरस्कृत्य संगच्छावोऽद्य माचिरम् । इत्याह
 राक्षसी घोरा लक्ष्मणं काममोहिता ॥ १५ ॥ तामाह लक्ष्मणः साध्वि दासोऽहं तस्य
 धीमतः । दासी भविष्यसि त्वं तु ततो दुःखतरं नु किम् ॥ १६ ॥ तमेव गच्छ भद्रं ते
 स तु राजाऽखिलेश्वरः । तच्छ्रुत्वा पुनरप्यागाद्राघवं दुष्टमानसा ॥ १७ ॥ क्रोधाद्राम
 किमर्थं मां भ्रामयस्यनवस्थितः । इदानीमेव तां सीतां भक्षयामि तवाग्रतः ॥ १८ ॥
 इत्युक्त्वा विकटाकारा जानकीमनुधावती । ततो रामाज्ञया खड्गमादाय परिगृह्य ताम्
 ॥ १९ ॥ चिच्छेद नासां कर्णौ च लक्ष्मणो लघुविक्रमः । ततो घोरध्वनिं कृत्वा रुधि-
 राक्तवपुर्दुर्दुतम् ॥ २० ॥ क्रंदमाना पपाताग्रे खरस्य परुषाक्षरा । किमेतदिति तामाह

खरः खरतराक्षरः ॥२१॥ केनैवं कारितासि त्वं मृत्योर्वैक्रानुवर्तिना । वद मे तं वधि-
 प्यामि कालकल्पमपि क्षणात् ॥ २२ ॥ तमाह राक्षसी रामः सीतालक्ष्मणसंयुतः ।
 दंडकं निर्भयं कुर्वन्नास्ते गोदावरीतटे ॥२३॥ मामेवं कृतवांस्तस्य भ्राता तेनैव चोदितः ।
 यदि त्वं कुलजातोऽसि वीरोऽसि जहि तौ रिपू ॥२४॥ तयोस्तु रुधिरं पात्ये भक्षयैतौ
 सुदुर्मदौ । नो चेत्प्राणान्परित्यज्य यास्यामि यमसादनम् ॥ २५ ॥ तच्छ्रुत्वा त्वरितं
 प्रागाखरः क्रोधेन मूर्च्छितः । चतुर्दश सहस्राणि रक्षसां भीमकर्मणाम् ॥२६॥ चोद-
 यामास रामस्य समीपं वधकाक्षया । खरश्च त्रिशिराश्चैव दूषणश्चैव राक्षसः ॥ २७ ॥
 सर्वे रामं ययुः शीघ्रं नानाप्रहरणोद्यताः । श्रुत्वा कोलाहलं तेषां रामः सौमित्रिमब्रवीत्
 ॥ २८ ॥ श्रूयते विपुलः शब्दो नूनमायांति राक्षसाः । भविष्यति महद्युद्धं नूनमद्य
 मया सह ॥ २९ ॥ सीतां नीत्वा गुहां गत्वा तत्र तिष्ठ महाबल । हंतुमिच्छाम्यहं
 सर्वान् राक्षसान् घोररूपिणः ॥ ३० ॥ अत्र किञ्चिन्न वक्तव्यं शापितोऽसि ममोपरि ।
 तयेति सीतामादाय लक्ष्मणो गह्वरं ययौ ॥ ३१ ॥ रामः परिकरं बद्ध्वा धनुरादाय
 निष्ठुरम् । तूणीरावक्षयशरीं बद्ध्वा यत्तोऽभवत्प्रभुः ॥ ३२ ॥ तत आगत्य रक्षांसि राम-

स्योपरि चिक्षिपुः । आयुधानि विचित्राणि पापाणान्पादपानपि ॥३३॥ तानि चिच्छेद
 रामोऽपि लीलया तिलनः क्षणात् । ततो बाणसहस्रेण हत्वा तान् सर्वराक्षसान् ॥३४॥
 खरं त्रिशिरसं चैव द्रूपणं चैव राक्षसम् । जघान प्रहरार्धेन सर्वानेव रघूत्तमः ॥ ३५ ॥
 लक्ष्मणोऽपि गुहामध्यात्सीतामादाय राघवे । समर्प्य राक्षसान्दृष्ट्वा हतान्विस्मयमाययौ
 ॥३६॥ सीता रामं समालिङ्ग्य प्रसन्नमुखपंकजा । शस्त्रवणानि चांगेषु समार्जं जनका-
 त्मजा ॥३७॥ साऽपि दुद्राव दृष्ट्वा तान्हतान् राक्षसपुंगवान् । लंकां गत्वा सभामध्ये
 क्रोशन्ती पादसन्निधौ ॥ ३८ ॥ रावणस्य पपातोर्व्यां भगिनी तस्य रक्षसः । दृष्ट्वा तां
 रावणः प्राह भगिनीं भयविह्वलाम् ॥ ३९ ॥ उत्तिष्ठोत्तिष्ठ वत्से त्वं विरूपकरणं तव ।
 कृतं शक्रेण वा भद्रे यमेन वरुणेन वा ॥ ४० ॥ कुबेरेणाथवा ब्रूहि भस्मीकुर्यां क्षणेन
 तम् । राक्षसी तमुवाचेदं त्वं प्रमत्तो विमूढधीः ॥ ४१ ॥ पानासक्तः स्त्रीविजितः पंडः
 सर्वत्र लक्ष्यसे ॥ चारचक्षुर्विहीनस्त्वं कथं राजा भविष्यसि ॥ ४२ ॥ खरश्च निहतः
 संख्ये द्रूपणस्त्रिशिरास्तथा । चतुर्दश सहस्राणि राक्षसानां महात्मनाम् ॥४३॥ निह-
 तानि क्षणेनैव रामेणासुरशत्रुणा । जनस्थानमशेषेण मुनिनां निर्भयं कृतम् । न

जानासि विमूढस्त्वमत एव मयोच्यते ॥ ४४ ॥ रावण उवाच ॥ ॥ को वा रामः
 किमर्थं वा कथं तेनासुरा हताः । सम्यक्प्रथय मे तेषां मूलघातं करोम्यहम् ॥ ४५ ॥
 ॥ शूर्पणखोवाच ॥ ॥ जनस्थानादहं याता कदाचिद्व्रौतमीतटे । तत्र पंचवटी नाम
 पुरा मुनिजनाश्रया ॥ ४६ ॥ तत्राश्रमे मया दृष्टो रामो राजीवलोचनः । धनुर्बाणधरः
 धीमान् जटावलकलमंडितः ॥ ४७ ॥ कनीयाननुजस्तस्य लक्ष्मणोऽपि तथाविधः ।
 तस्य भार्या विशालाक्षी रूपिणी श्रीरिवापरा ॥ ४८ ॥ देवगंधर्वनागानां मनुष्याणां
 तथाविधा । न दृष्टा न श्रुता राजन्द्योतयंती वनं शुभा ॥ ४९ ॥ आनेतुमहमुत्तुक्ता
 तां भार्यां तवानघ । लक्ष्मणो नाम तद्भाता चिच्छेद मम नासिकाम् ॥ ५० ॥ कर्णौ
 च नोदितस्तेन रामेण स महाबलः । ततोऽहमतिदुःखेन रुदती खरमन्वगाम् ॥ ५१ ॥
 सोऽपि रामं समासाद्य युद्धं राक्षसयूथपैः । ततः क्षणेन रामेण तेनैव बलशालिना
 ॥ ५२ ॥ सर्वे तेन विनष्टा वै राक्षसा भीमविक्रमाः । यदि रामो मनः कुर्यान्नैलोक्यं
 निमिषार्धतः ॥ ५३ ॥ भस्मीकुर्यान्न संदेह इति भाति मम प्रभो । यदि सा तव भार्या
 स्यात्सफलं तव जीवितम् ॥ ५४ ॥ अतो यतस्व राजेंद्र यथा ते बलुभा भवेत् । सीता

राजीवपत्राक्षी सर्वलोकैकसुंदरी ॥ ५५ ॥ साक्षाद्रामस्य पुरतः स्थातुं त्वं न क्षमः
 प्रभो । मायया मोहयित्वा तु प्राप्स्यसे तां रघूत्तमम् ॥ ५६ ॥ श्रुत्वा तत्सूक्तवा-
 क्यैश्च दानमानादिभिस्तथा । आश्वास्य भगिनीं राजा प्रविशेश स्वकं गृहम् । तत्र
 चिंतापरो भूत्वा निद्रां रात्रौ न लब्धवान् ॥ ५७ ॥ एकेन रामेण कथं मनुष्यमा-
 त्रेण नष्टः सवलः खरो मे । आता कथं मे यलवीर्यदर्पयुतो विनष्टो यत्त राघवेण
 ॥ ५८ ॥ यद्वा न रामो मनुजः परेशो मां हंतुकामः सवलं यलौघैः । संप्रार्थि-
 तोऽयं द्रुहिणेन पूर्वं मनुष्यरूपोऽद्य रघोः कुलेऽभूत् ॥ ५९ ॥ वध्यो यदि स्यां पर-
 मात्मनाहं वैकुण्ठराज्यं परिपालयेहम् । नो चेदिदं राक्षसराज्यमेव भोक्ष्ये चिरं राम-
 मतो ब्रजामि ॥ ६० ॥ इत्थं विचिंत्याखिलराक्षसैर्द्रो रामं विदित्वा परमेश्वरं हरिम् ।
 विरोधद्युष्येव हरिं प्रयामि द्रुतं न भक्त्या भगवान्प्रसीदेत् ॥ ६१ ॥ इति श्रीमद-
 ध्यात्मरामायणे उमामहेश्वरसंवादे अरण्यकांडे पंचमः सर्गः ॥ ५ ॥

॥ अथ अरण्य० पष्ठसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकांडे पष्ठसर्गस्य ॥ श्रीभगवान् वादरायण

ऋषिः ॥ गायत्री छंदः ॥ ॐ नमोनारायणो देवता ॥ श्रीलक्ष्मीर्योजं ॥ परमा शक्तिः ॥
 अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणदशाध्याये
 मंत्राष्टाक्षरसंयुक्तं पष्ठसर्गे न्यासध्यानजपमहं करिष्ये इति संकल्प्य ॥ अथ करन्यासः
 ॐ मां रूं वं अंगुष्ठाभ्यां नमः ॥ ॐ मां रूं वं तर्जनीभ्यां नमः ॥ ॐ मां रूं वं मध्यमा-
 न्यां नमः ॥ ॐ मां रूं वं अनामिकाभ्यां नमः ॥ ॐ मां रूं वं कनिष्ठिकाभ्यां नमः ॥
 ॐ मां रूं वं करतलकरपृष्ठाभ्यां नमः ॥ अथ पङ्गन्यासः ॥ ॐ मां रूं वं हृद-
 याय नमः ॥ ॐ मां रूं वं शिरसे स्वाहा ॥ ॐ मां रूं वं शिखायै वषट् ॥ ॐ मां
 रूं वं कवचाय हुं ॥ ॐ मां रूं वं नेत्रत्रयाय वौषट् ॥ ॐ मां रूं वं अस्त्राय फट् ॥ ॐ
 मां रूं वं इति मंत्रेण दिग्बन्धः ॥ अथ ध्यानं ॥ विचिंत्यैवं निशायां स प्रभाते रथ-
 मास्थितः । रावणो मनसा कार्यमेकं निश्चित्य बुद्धिमान् ॥१॥ इति ध्यात्वा च श्रीरा-
 मचरितं पश्यते तदा ॥ इति पष्ठसर्गे संकल्पादिन्यासध्यानजपविधिः ॥ ६ ॥
 श्रीमहादेव उवाच ॥ विचिंत्यैवं निशायां स प्रभाते रथमास्थितः । रावणो मनसा
 कार्यमेकं निश्चित्य बुद्धिमान् ॥१॥ ययौ मारीचसदनं परं पारमुदन्वतः । मारीचस्तत्र

मुनिवज्रटावल्कलधारकः ॥२॥ ध्यायन् हृदि परात्मानं निर्गुणं गुणभासकम् । समा-
 धिविरमेऽपश्यद्रावणं गृहमागतम् ॥३॥ द्रुतमुत्थाय चालिङ्ग्य पूजयित्वा यथाविधि ।
 कृतातिथ्यं सुखासीनं मारीचो वाक्यमब्रवीत् ॥ ४ ॥ समागमनमेतत्ते रथेनैकेन
 रावण । चिन्तापर इवाभासि हृदि कार्यं विचिन्तयन् ॥ ५ ॥ ब्रूहि मे नहि गोप्यं
 चेत्करवाणि तव प्रियम् । न्याय्यं चेद् ब्रूहि राजेंद्र वृजिनं मां स्पृशेन्नहि ॥ ६ ॥
 रावण उवाच ॥ अस्ति राजा दशरथः साकेताधिपतिः किल । रामनामा सुतस्तस्य
 ज्येष्ठः सत्यपराक्रमः ॥ ७ ॥ विवासयामास सुतं वनं वनजनप्रियम् । भार्यया सहितं
 आग्रा लक्ष्मणेन समन्वितम् ॥ ८ ॥ स आस्ते विपिने घोरे पञ्चवद्व्याश्रमे शुभे । तस्य
 भार्या विशालाक्षी सीता लोकविमोहिनी ॥ ९ ॥ रामो निरपराधान्मे राक्षसान् भीम-
 विक्रमान् । खरं च हत्वा विपिने सुखमास्तेऽतिनिर्भयः ॥ १० ॥ भगिन्या मे शूर्पणख्या
 निर्दोषायाश्च नासिकाम् । कर्णो चिच्छेद दुष्टात्मा वने तिष्ठति निर्भयः ॥ ११ ॥ अत-
 स्त्वया सहायेन गत्वा तत्प्राणवल्लभाम् । आनयिष्यामि विपिने रहिते राघवेण ताम्
 ॥ १२ ॥ त्वं तु मांयाऽमृगो भूत्वा ह्याश्रमादपनेष्यसि । रामं च लक्ष्मणं चैव तदा

सीतां हराम्यहम् ॥ १३ ॥ एवं तु तावत्सहायं मे कृत्वा स्थास्यसि पूर्ववत् । इत्येवं
 आपमाणं तं रावणं वीक्ष्य विस्मितः ॥ १४ ॥ केनेदमुपदिष्टं ते मूलघातकरं वचः ।
 स एव शत्रुर्वध्यश्च यस्त्वन्नाशं प्रतीक्षते ॥ १५ ॥ रामस्य पौरुषं स्मृत्वा चित्तमद्यापि
 रावण । बालोऽपि मां कौशिकस्य यज्ञसंरक्षणाय सः ॥ १६ ॥ आगतस्त्विपुणैकेन
 पातयामास सागरे ॥ योजनानां शतं रामस्तदादि भयविह्वलः ॥ १७ ॥ स्मृत्वा
 स्मृत्वा तदेवाहं रामं पश्यामि सर्वतः ॥ १८ ॥ दंडकेऽपि पुनरप्यहं वने पूर्ववैरमनु-
 चिंतयन् हृदि । तीक्ष्णशृंगमृगरूपमेकदा मादृशैर्धनुमिरावृतोऽभ्ययाम् ॥ १९ ॥ राघवं
 जनकजासमन्वितं लक्ष्मणेन सहितं त्वरान्वितः । आगतोऽहमथ हंतुमुद्यतो मां
 विलोक्य शरमेकमक्षिपत् ॥ २० ॥ तेन विद्धहृदयोऽहमुद्धमन् राक्षसेन्द्र पतितोऽस्मि
 सागरे । तत्प्रभृत्यहमिदं समाश्रितः स्थानमूर्जितमिदं भयार्दितः ॥ २१ ॥ राममेव
 सततं विभावये भीतभीत इव भोगराशितः । राजरत्नरमणीरथादिकं श्रोत्रयोर्यदि गतं
 भयं भवेत् ॥ २२ ॥ राम आगत इहेति शंकया बाह्यकार्यमपि सर्वमत्यजम् । निद्रया
 परिवृतो यदा स्वप्ने राममेव मनसाऽनुचिंतयन् ॥ २३ ॥ स्वप्नदृष्टिगतराघवं तदा

बोधितो विगतनिद्र आस्थितः । तद्भवानपि विमुच्य चाग्रहं राघवं प्रति गृहं प्रयाहि
 मो ॥२४॥ रक्ष राक्षसकुलं चिरागतं तरस्मृतौ सकलमेव नश्यति । तव हितं वदतो
 मम भाषितं परिगृहाण परात्मनि राघवे ॥२५॥ त्यज विरोधमर्तिं भज भक्तितः परम-
 कारुणिको रघुनन्दनः । अहमशेषमिदं मुनिवाक्यतोऽऽशृण्वमादियुगे परमेश्वरः ॥ २६ ॥
 ब्रह्मणाऽर्थित उवाच तं हरिः किं तवेप्सितमहं करवाणि तत् । ब्रह्मणोक्तमरविन्द-
 लोचनं त्वं प्रयाहि भुवि मानुषं वपुः । दशरथात्मजभावमंजसा जहि रिपुं दशकंधरं
 हरे ॥ २७ ॥ अतो न मानुषो रामः साक्षान्नारायणोऽव्ययः । मायामानुषवेपेण वनं
 यातोऽतिनिर्भयः ॥२८॥ भूभारहरणार्थाय गच्छ तात गृहं सुखम् । श्रुत्वा मारीचव-
 चनं रावणः प्रत्यभाषत ॥२९॥ परमात्मा यदा रामः प्रार्थितो ब्रह्मणा किल । मां हंतुं
 मानुषो भूत्वा यत्नादिह समागतः ॥ ३० ॥ करिष्यत्यचिरादेव सत्यसंकल्प ईश्वरः ।
 अतोऽहं यत्नतः सीतामानेप्याम्येव राघवात् ॥ ३१ ॥ वधे प्राप्ते रणे वीर प्राप्स्यामि
 परमं पदम् । यद्वा रामं रणे हत्वा सीतां प्राप्स्यामि निर्भयः ॥३२॥ अतोत्तिष्ठ महाभाग
 विचित्रमृगरूपधृक् । रामं सलक्ष्मणं क्षीय्यश्मादतिदूरतः ॥ ३३ ॥ आक्रम्य

गच्छ त्वं शीघ्रं सुखं तिष्ठ यथा पुरा । अतःपरं चेद्यत्किञ्चिद्भापसे मद्विभीषणम् ॥ ३४ ॥
 हनिष्याम्यसिनाऽनेन त्वामग्रैव न संशयः । मारीचस्तद्वचः श्रुत्वा स्वात्मन्येवानुचित-
 यत् ॥ ३५ ॥ यदि मां राघवो हन्यात्तदा मुक्तो भवार्णवात् । मां हन्याद्यदि चेद्दुष्टस्तदा
 मे निरयो ध्रुवम् ॥ ३६ ॥ इति निश्चित्य मरणं रामादुत्थाय वेगतः । अग्रवीन्द्रावणं
 राजन्करोम्याज्ञां तव प्रभो ॥ ३७ ॥ इत्युक्त्वा रथमास्थाय गतो रामाश्रमं प्रति । शुद्ध-
 जांबूनदम्रव्यो मृगोऽभूद्रौप्यबिंदुकः ॥ ३८ ॥ रत्नशृंगो मणिस्तुरो नीलरत्नविलोचनः ।
 विद्युत्प्रभो विमुग्धास्यो विचचार वनांतरे ॥ ३९ ॥ रामाश्रमपदस्यांते सीतादृष्टिपथे
 चरन् ॥ ४० ॥ क्षणं च धावत्यवतिष्ठते क्षणं समीपमागत्य पुनर्भयानृतः । एवं स
 मायामृगवेपरूपधृक्चार सीतां परिमोहयन्स्त्रलः ॥ ४१ ॥ इति श्रीमदष्टात्मरामायणे
 उमामहेश्वरसंवादे अरण्यकांडे पष्ठः सर्गः ॥ ६ ॥

॥ अथ अरण्य० सप्तमसर्गे संकल्पादिन्यासध्यानजपक्रमः ॥

ॐ अस्य श्रीमदष्टात्मरामायणे अरण्यकांडे सप्तमसर्गस्य ॥ श्रीभगवान् वादरायण

ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वाजं ॥ परमा शक्तिः ॥
 अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणदशाध्या-
 ये मंत्राष्टाक्षरसंयुक्तं सप्तमसर्गे न्यासध्यानजपमहं करिष्ये इति संकल्प्य ॥ अथ कर-
 न्यासः ॥ ॐ मां रूं णां अंगुष्ठाभ्यां नमः ॥ ॐ मां रूं णां तर्जनीभ्यां नमः ॥ ॐ
 मां रूं णां मध्यमाभ्यां नमः ॥ ॐ मां रूं णां अनामिकाभ्यां नमः ॥ ॐ मां रूं णां
 कनिष्ठिकाभ्यां नमः ॥ ॐ मां रूं णां करतलकरपृष्ठाभ्यां नमः ॥ अथ पङ्गन्यासः ॥
 ॐ मां रूं णां हृदयाय नमः ॥ ॐ मां रूं णां शिरसे स्वाहा ॥ ॐ मां रूं णां शिखायै
 वषट् ॥ ॐ मां रूं णां कवचाय हुं ॥ ॐ मां रूं णां नेत्रत्रयाय वौषट् ॥ ॐ मां रूं णां
 अस्त्राय फट् ॥ ॐ मां रूं णां इति मंत्रेण दिग्बंधः ॥ अथ ध्यानं ॥ अथ रामोऽपि
 तत्सर्वं ज्ञात्वा रावणचेष्टितम् । उवाच सीतामेकांते शृणु जानकि मे वचः ॥ १ ॥
 इति ध्यात्वा च श्रीरामचरितं पठ्यते तदा ॥ इति सप्तमसर्गे संकल्पादिन्यासध्यानजप-
 विधिः ॥ ७ ॥ श्रीमहादेव उवाच ॥ अथ रामोऽपि तत्सर्वं ज्ञात्वा रावणचेष्टितम् ।

उवाच सीतामेकांते शृणु जानकि मे वचः ॥ १ ॥ रावणो भिक्षुरूपेण आगमिष्यति
 तंऽतिकम् । त्वं तु छायां त्वदाकारां स्थापयित्वाटजे विश ॥ २ ॥ अग्रावदृश्यरूपेण
 वपं तिष्ठ ममाज्ञया । रावणस्य वधांते मां पूर्ववत्प्राप्स्यसे शुभे ॥ ३ ॥ श्रुत्वा रामोदितं
 वाक्यं सापि तत्र तथाकरोत् । मायासीतां यहिः स्थाप्य स्वयमंतर्दधेऽनले ॥ ४ ॥
 मायासीता तदाऽपश्यन्मृगं मायाविनिर्मितम् । हसंती राममभ्येत्य प्रोवाच विनया-
 न्विता ॥ ५ ॥ पश्य राम मृगं चित्रं कानकं रत्नभूषितम् । विचित्रविंदुभिर्युक्तं चरन्त-
 मकुतोभयम् । बध्वा देहि मम क्रीडामृगो भवतु सुंदरः ॥ ६ ॥ तथेति धनुरादाय
 गच्छन् लक्ष्मणमग्रवीत् । रक्ष त्वमतियत्नेन सीतां मत्प्राणवल्लभाम् ॥ ७ ॥ मायिनः
 संति विपिने राक्षसा घोरदर्शनाः । अतोऽत्रावहितः सार्धं रक्ष सीतामनिंदिताम्
 ॥ ८ ॥ लक्ष्मणो राममाहेदं देवायं मृगरूपधृक् । मारीचोऽत्र न संदेह एवमभूतो मृगः
 कुतः ॥ ९ ॥ राम उवाच ॥ यदि मारीच एवायं तदा हन्मि न संशयः । मृग-
 श्वेदानयिष्यामि सीताविश्रमहेतवे ॥ १० ॥ गमिष्यामि मृगं बध्वा ह्यनयिष्यामि

सत्वरः । त्वं प्रयत्नेन संतिष्ठ सीतासंरक्षणोद्यतः ॥११॥ इत्युक्त्वा प्रययौ रामो माया-
 मृगमनुव्रुतः । माया यदाश्रया लोकमोहिनी जगदाकृतिः ॥१२॥ निर्विकारश्चिदा-
 त्मापि पूर्णोपि मृगमन्वगात् । भक्तानुकंपी भगवानिति सत्यं वचो हरिः ॥१३॥
 कर्तुं सीताप्रियार्थाय जानन्नपि मृगं ययौ । अन्यथा पूर्णकामस्य रामस्य विदितात्मनः
 ॥१४॥ मृगेण वा स्त्रिया वापि किं कार्यं परमात्मनः । कदाचिद्दृश्यतेऽभ्याशे क्षणं
 धावति लीयते ॥१५॥ दृश्यते च ततो दूरादेवं राममपाहरत् । ततो रामोऽपि विज्ञाय
 राक्षसोऽयमिति स्फुटम् ॥१६॥ विव्याध शरमादाय राक्षसं मृगरूपिणम् । पपात
 रुधिराक्तास्यो मारीचः पूर्वरूपघृक् ॥१७॥ हा हतोऽस्मि महाबाहो त्राहि लक्ष्मण मां
 व्रुतम् । इत्युक्त्वा रामवद्वाचा पपात रुधिराशनः ॥१८॥ यन्नामाज्ञोऽपि मरणे स्मृत्वा
 तत्साम्यमाप्नुयात् । किमुताग्रे हरिं पश्यंसेनैव निहतोऽसुरः ॥१९॥ तद्देहादुत्थितं
 तेजः सर्वलोकस्य पश्यतः । राममेवाविशदेवा विस्मयं परमं ययुः ॥२०॥ किं कर्म
 कृत्वा किं प्राप्तः पातकी मुनिर्हितकः । अथवा राघवस्यायं महिमा नात्र संशयः
 ॥२१॥ रामबाणेन संविद्धः पूर्वं राममनुस्सरन् । भयात्सर्वं परित्यज्य गृहवित्तादिकं

च यत् ॥ २२ ॥ हृदि रामं सदा ध्यात्वा निर्धृताशेषकल्मषः । अन्ते रामेण निहतः
 पश्यन् राममवाप सः ॥ २३ ॥ द्विजो वा राक्षसो वाऽपि पापी वाऽधार्मिकोऽपि वा ।
 त्यजन्कलेवरं रामं स्मृत्वा यांति परं पदम् ॥ २४ ॥ इति तेऽन्योन्यमाभाष्य ततो देवा
 दिवं ययुः । रामस्तर्चितयामास त्रियमाणोऽसुराधमः ॥ २५ ॥ हा लक्ष्मणेति मद्वा-
 क्यमनुकुर्वन्ममार किम् । श्रुत्वा मद्वाक्यसदृशं वाक्यं सीतापि किं भवेत् ॥ २६ ॥ इति
 चिन्तापरीतात्मा रामो दूराग्न्यवर्तत । सीता तन्नापितं श्रुत्वा मारीचस्य दुरात्मनः
 ॥ २७ ॥ भीताऽतिदुःखसंविज्ञा लक्ष्मणं त्विदमब्रवीत् । गच्छ लक्ष्मण वेगेन भ्राता
 तेऽसुरपीडितः ॥ २८ ॥ हा लक्ष्मणेति वचनं भ्रातुस्ते न शृणोपि किम् । तामाह
 लक्ष्मणो देवि रामवाक्यं न तन्नवेत् ॥ २९ ॥ यः कश्चिद्राक्षसो देवि त्रियमाणोऽब्रवी-
 द्वचः । रामखलोक्यमपि यः क्रुद्धो नाशयति क्षणात् ॥ ३० ॥ स कथं दीनवचनं
 आपतेऽमरपूजितः । क्रुधा लक्ष्मणमालोक्य सीता याप्पविलोचना ॥ ३१ ॥ प्राह
 लक्ष्मण दुर्बुद्धे भ्रातुर्व्यसनमिच्छसि । प्रेषितो भरतेनैव रामनाशाभिकाक्षिणा ॥ ३२ ॥
 मां नेतुमागतोऽसि त्वं रामनाश उपस्थिते । न प्राप्स्यसे त्वं मामद्य पश्य प्राणास्त्यजा-

म्यहम् ॥ ३३ ॥ न जानातीदृशं रामस्त्वां भार्याहरणोद्यतम् । रामादन्यं न स्पृशामि
 त्वां वा भरतमेव वा ॥ ३४ ॥ इत्युक्त्वा वध्यमाना सा स्वबाहुभ्यां रुरोदह । तच्छ्रु-
 त्वा लक्ष्मणः कर्णो पिधायातीव दुःखितः ॥ ३५ ॥ मामैवं भापसे चंडि धिक् त्वां
 नाशमुपैष्यसि । इत्युक्त्वा वनदेवीभ्यः समर्प्य जनकात्मजाम् ॥ ३६ ॥ ययौ दुःखा-
 तिसंविभ्रो राममेव शनैः शनैः । ततोऽन्तरं समालोक्य रावणो भिक्षुवेपथुः ॥ ३७ ॥
 सीतासमीपमगमत्स्फुरद्वंडकमंडलुः । सीता तमवलोक्याशु नत्वा संपूज्य भक्तितः
 ॥ ३८ ॥ कंदमूलफलादीनि दत्त्वा स्वागतमब्रवीत् । मुने भुंक्ष्व फलादीनि विश्रमस्व
 यथासुखम् ॥ ३९ ॥ इदानीमेव भर्ता मे ह्यागमिष्यति ते प्रियम् । करिष्यति विशेषेण
 तिष्ठ त्वं यदि रोचते ॥ ४० ॥ भिक्षुरुवाच ॥ का त्वं कमलपत्राक्षि को वा भर्ता
 तवानघे । किमर्थमत्र ते वासो वने राक्षससेविते । ब्रूहि भद्रे ततः सर्वं स्ववृत्तांतं
 निवेदय ॥ ४१ ॥ सीतोवाच ॥ अयोध्याधिपतिः श्रीमान् राजा दशरथो महान् ।
 तस्य ज्येष्ठः सुतो रामः सर्वलक्षणलक्षितः ॥ ४२ ॥ तस्याहं धर्मतः पत्नी सीता जनक-
 नन्दिनी । तस्य आता कनीयांश्च लक्ष्मणो भ्रातृवत्सलः ॥ ४३ ॥ पितुराज्ञां पुरस्कृत्य

दंडके वस्तुमागतः । चतुर्दश समास्त्वां तु ज्ञातुमिच्छामि मे वद ॥ ४४ ॥ मिश्रुरु-
 चाच ॥ पौलस्त्यतनयोऽहं तु रावणो राक्षसाधिपः । त्वत्कामपरितप्तोऽहं त्वां नेतुं
 पुरमागतः ॥ ४५ ॥ मुनियेपेण रामेण किं करिष्यसि मां भज । भुङ्क्व भोगान्मया साधं
 त्यज दुःखं वनोद्भवम् ॥ ४६ ॥ श्रुत्वा तद्वचनं सीता भीता किञ्चिदुवाच तम् । यदेवं
 आपसे मां त्वं नाशमेप्यसि राघवात् ॥ ४७ ॥ आगमिष्यति रामोऽपि क्षणं तिष्ठ सहा-
 नुजः । मां को धर्पयितुं शक्नो हरेर्भार्या शशो यथा ॥ ४८ ॥ रामवाणैर्विभिन्नस्त्वं
 पतिष्यसि महीतले । इति सीतावचः श्रुत्वा रावणः क्रोधमूर्च्छितः ॥ ४९ ॥ स्वरूपं
 दर्शयामास महापर्वतसन्निभम् । दशास्यं विंशतिभुजं कालमेघसमधुति ॥ ५० ॥
 तदृष्ट्वा वनदेव्यश्च भूतानि च वितत्रसुः । ततो विदायं धरणीं नखैरुद्धृत्य बाहुभिः
 ॥ ५१ ॥ तोलयित्वा रथे क्षिप्त्वा ययौ क्षिप्रं विहायसा । हा राम हा लक्ष्मणेति रुदती
 जनकात्मजा ॥ ५२ ॥ भयोद्विग्नमना दीना पश्यन्ती भुवमेव सा । श्रुत्वा तत्क्रंदितं
 दीनं सीतायाः पक्षिसत्तमः ॥ ५३ ॥ जटायुरुत्थितः शीघ्रं नखाग्रात्तीक्ष्णतुण्डकः । तिष्ठ
 तिष्ठेति तं प्राह को गच्छति ममाग्रतः ॥ ५४ ॥ मुपित्वा लोकनाथस्य भार्यां शून्याद्ग-

नालयात् । शुनको मंत्रपूतं त्वं पुरोटाशमिवाध्वरे ॥ ५५ ॥ इत्युक्त्वा तीक्ष्णतुण्डेन
 चूर्णयामास तद्रथम् । बाहान्विभेद पादाभ्यां चूर्णयामास तद्वज्रः ॥ ५६ ॥ ततः सीतां
 परित्यज्य रावणः खड्गमाददे । चिच्छेद् पक्षौ सामर्पः पक्षिराजस्य धीमतः ॥ ५७ ॥
 पपात किञ्चिच्छेपेण प्राणेन भुवि पक्षिराट् । पुनरन्यरथेनाशु सीतामादाय रावणः
 ॥ ५८ ॥ क्रोशंती रामरामेति त्रातारं नाधिगच्छती । हा राम हा जगन्नाथ मां न
 पश्यसि दुःखिताम् ॥ ५९ ॥ रक्षसा नीयमानां स्वां भार्यां मोचय राघव । हा लक्ष्मण
 महाभाग ग्राहि मामपराधिनीम् ॥ ६० ॥ वाक्शरेण हतस्त्वं मे क्षंतुमर्हसि देवर ।
 इत्येवं क्रोशमानां तां रामागमनशंकया ॥ ६१ ॥ जगाम वायुवेगेन सीतामादाय
 सत्वरः । विहायसा नीयमाना सीतापश्यदधोमुखी ॥ ६२ ॥ पर्वताग्रे स्थितान्पंच
 वानरान्वारिजानना । उत्तरीयार्धखण्डेन विमुच्याभरणादिकम् ॥ ६३ ॥ यध्वा चिक्षेप
 रामाय कथयंस्त्विति पर्वते । ततः समुद्रमुल्लंघ्य लंकां गत्वा स रावणः ॥ ६४ ॥ स्वांतः-
 पुरे रहस्येतामशोकविपिनेऽक्षिपत् । राक्षसीभिः परिवृतां मातृबुद्ध्याऽनुपालयत् ॥ ६५ ॥
 कृशाऽतिदीना परिकर्मवर्जिता दुःखेन शुष्यद्वदनाऽतिविह्वला । हा राम रामेति विल-

प्यमाना सीता स्थिता राक्षसचृंदमध्ये ॥ ६६ ॥ इति श्रीमदध्यात्मरामायणे उमा-
महेश्वरसंवादे अरण्यकांडे सप्तमः सर्गः ॥ ७ ॥

॥ अथ अरण्यकांडे अष्टमसर्गे संकल्पादिन्यासध्यानजपक्रमः ॥

अस्य श्रीमदध्यात्मरामायणे अरण्यकांडे अष्टमसर्गस्य ॥ श्रीभगवान् वादरायण ऋषिः ॥
गायत्री छंदः ॥ ॐ नमोनारायणो देवता ॥ श्रीलक्ष्मीर्वीजं ॥ परमा शक्तिः ॥ अव्यक्तं
कीलकं ॥ अमुकसंपुटीकरणसिद्धयर्थं अमुकमंत्रलोमयिलोमसंपुटीकरणदशाध्याये मंत्रा-
ष्टाक्षरसंयुक्तं अष्टमसर्गे न्यासध्यानजपमहं करिष्ये ॥ इति संकल्प्य ॥ अथ करन्यासः ॥
ॐ मां रूं तं अंगुष्ठाभ्यां नमः ॥ ॐ मां रूं तं तर्जनीभ्यां नमः ॥ ॐ मां रूं तं मध्य-
माभ्यां नमः ॥ ॐ मां रूं तं अनामिकाभ्यां नमः ॥ ॐ मां रूं तं कनिष्ठिकाभ्यां नमः ॥
ॐ मां रूं तं करतलकरपृष्ठाभ्यां नमः ॥ ॥ अथ पङ्गन्यासः ॥ ॥ ॐ मां
रूं तं हृदयाय नमः ॥ ॐ मां रूं तं शिरसे स्वाहा ॥ ॐ मां रूं तं शिखायै
वषट् ॥ ॐ मां रूं तं कवचाय हुं ॥ ॐ मां रूं तं नेत्रत्रयाय वौषट् ॥ ॐ
मां रूं तं अस्त्राय फट् ॥ ॐ मां रूं तं इति मंत्रेण दिग्बंधः ॥ अथ ध्यानं ॥ रामो

मायाविनं हत्वा राक्षसं कामरूपिणम् । प्रतस्थे स्वाश्रमं गंतुं ततो दूराद्ददर्श तम् ॥१॥
 इति ध्यात्वा च श्रीरामचरितं पठ्यते तदा ॥ इति अरण्यकांडे अष्टमसर्गे संकल्पादि-
 न्यासध्यानजपविधिः ॥ ८ ॥ ॥ श्रीमहादेव उवाच ॥ रामो मायाविनं
 हत्वा राक्षसं कामरूपिणम् । प्रतस्थे स्वाश्रमं गंतुं ततो दूराद्ददर्श तम् ॥१॥ आयातं
 लक्ष्मणं दीनं मुखेन परिशुष्यता । राघवश्चितयामास स्वात्मन्येव महामतिः ॥ २ ॥
 लक्ष्मणस्तन्न जानाति मायासीतां मया कृताम् । ज्ञात्वाप्येनं वंचयित्वा शोचामि
 प्राकृतो यथा ॥ ३ ॥ यद्यहं विरतो भूत्वा तूर्णीं स्थास्यामि मंदिरे । तदा राक्षसकोटीनां
 वधोपायः कथं भवेत् ॥ ४ ॥ यदि शोचामि तां दुःखसंतप्तः कामुको यथा । तदा
 क्रमेणानुचिन्वन्सीतां यास्येऽसुरालयम् । रावणं सकुलं हत्वा सीतामग्नौ स्थितां पुनः
 ॥५॥ मयैव स्थापितां नीत्वा याताऽथोध्यामतंद्रितः । अहं मनुष्यभावेन जातोऽस्मि
 ब्रह्मणाऽर्थितः ॥६॥ मनुष्यभावमापन्नः किंचित्कालं वसामि कौ । ततो मायामनुष्यस्य
 चरितं मेऽनुशृण्वताम् ॥७॥ मुक्तिः स्यादप्रयासेन भक्तिमार्गानुवर्तिनाम् । निश्चित्यैवं
 तदा दृष्ट्वा लक्ष्मणं वाक्यमब्रवीत् ॥ ८ ॥ किमर्थमागतोऽसि त्वं सीतां त्यक्त्वा मम

प्रियाम् । नीता वा भक्षिता वापि राक्षसैर्जनकात्मजा ॥ ९ ॥ लक्ष्मणः प्रांजलिः प्राह
 सीताया दुर्वचो रुदन् । हा लक्ष्मणेति वचनं राक्षसोक्तं श्रुतं तया ॥ १० ॥ त्वद्वाक्य-
 सदृशं श्रुत्वा मां गच्छेति त्वराग्रवीत् । रुदती सा मया प्रोक्ता देवि राक्षसभाषितम् ।
 नेदं रामस्य वचनं स्वस्था भव शुचिस्मिते ॥ ११ ॥ इत्येवं सांत्विता साध्वी मया
 प्रोवाच मां पुनः । यदुक्तं दुर्वचो राम न वाच्यं पुरतस्तव ॥ १२ ॥ कर्णौ पिधाय
 निगल्य यातोऽहं त्वां समीक्षितुम् । रामस्तु लक्ष्मणं प्राह तथाऽप्यनुचितं कृतम्
 ॥ १३ ॥ त्वया खीभाषितं सत्यं कृत्वा त्यक्त्वा शुभाननाम् । नीता वा भक्षिता वाऽपि
 राक्षसैर्नात्र संशयः ॥ १४ ॥ इति चिन्तापरो रामः स्वाश्रमं त्वरितो ययौ । तत्रादृष्ट्वा
 जनकजां विललापातिदुःखितः ॥ १५ ॥ हा प्रिये क्व गताऽसि त्वं नासि पूर्ववदाश्रमे ।
 अथवा मद्विमोहायं लीलया क्व विलीयसे ॥ १६ ॥ इत्याचिन्वन्वनं सर्वं नापश्यजानकीं
 तदा । यनदेव्यः कुतः सीतां द्रुवंतु मम बलभाम् ॥ १७ ॥ सृगाश्च पक्षिणो वृक्षा
 दर्शयंतु मम प्रियाम् । इत्येवं त्रिलपन्नेव रामः सीतां न कुत्रचिद् ॥ १८ ॥ सर्वज्ञः
 सर्वथा कापि नापश्यद्रघुनन्दनः । आनन्दोऽप्यन्वशोचत्तामचलोऽप्यनुधावति ॥ १९ ॥

निर्ममो निरहंकारोऽप्यखंडानंदरूपवान् । मम जायेति सीतेति विललापातिदुःखितः
 ॥२०॥ एवं मायामनुचरन्नसक्तोऽपि रघूत्तमः । आसक्त इय मूढानां भाति तत्त्वविदां
 नहि ॥ २१ ॥ एवं विचिन्वन्सकलं वनं रामः सलक्ष्मणः । भग्नं रथं छत्रचापं कूबरं
 पतितं भुवि ॥२२॥ दृष्ट्वा लक्ष्मणमाहेदं पश्य लक्ष्मण केनचित् । नीयमानां जनकजां
 तं जित्त्वान्यो जहार ताम् ॥२३॥ ततः कंचिद्भुवो भागं गत्वा पर्यंतसन्निभम् । रुधि-
 राक्तवपुर्दृष्ट्वा रामो वाक्यमथाब्रवीत् ॥ २४ ॥ एष वै भक्षयित्वा तां जानकीं शुभदर्श-
 नाम् । शेते विविक्तेऽतिनृत्तः पश्य हन्मि निशाचरम् ॥ २५ ॥ चापमानय शीघ्रं मे
 घाणं च रघुनंदन । तच्छ्रुत्वा रामवचनं जटायुः प्राह भीतवत् ॥ २६ ॥ मां न
 मारय भद्रं ते न्नियमाणं स्वकर्मणा । अहं जटायुस्ते भार्याहारिणं समनुद्भुतः ॥ २७ ॥
 रावणं तत्र युद्धं मे बभूवारिविमर्दन । तस्य वाहान् रथं चापं छित्त्वाहं तेन घातितः
 ॥ २८ ॥ पतितोऽस्मि जगन्नाथ प्राणांस्त्यक्ष्यामि पश्य माम् । तच्छ्रुत्वा राघवो दीनं
 कंठप्राणं ददर्श ह ॥ २९ ॥ हस्ताभ्यां संस्पृशन् रामो दुःखाश्रुवृतलोचनः ॥ ३० ॥
 जटायो ब्रूहि मे भार्या केन नीता शुभानना । मत्कार्याय हतोऽसि त्वमतो मे प्रिय-

बांधवः ॥ ३१ ॥ जटायुः सन्नया वाचा वक्राद्रक्तं समुद्रमन् । उवाच रावणो राम
 राक्षसो भीमविक्रमः ॥ ३२ ॥ आदाय मैथिलीं सीतां दक्षिणाभिमुखो ययौ । इतो
 वक्तुं न मे शक्तिः प्राणांस्त्यक्ष्यामि तेऽग्रतः ॥ ३३ ॥ दिष्टया दृष्टोऽसि राम त्वं क्रिय-
 माणेन मेऽनघ । परमात्माऽसि विष्णुस्त्वं मायामनुजरूपदृक् ॥ ३४ ॥ अंतकालेऽपि
 दृष्ट्वा त्वां मुक्तोऽहं रघुसत्तम । हस्ताभ्यां स्पृश मां राम पुनर्यास्यामि ते पदम् ॥ ३५ ॥
 तथेति रामः पस्पर्श तदंगं पाणिना स्रयन् । ततः प्राणान्परित्यज्य जटायुः पतितो
 भुवि ॥ ३६ ॥ रामस्तमनुशोचित्वा बंधुवत्साश्रुलोचनः । लक्ष्मणेन समानाख्य काष्ठानि
 प्रददाह तम् ॥ ३७ ॥ ज्ञात्वा दुःखेन रामोऽपि लक्ष्मणेन समन्वितः । हत्वा वने मृगं
 तत्र मांसखंडान्समंततः ॥ ३८ ॥ शाद्वले प्राक्षिपद्गामः पृथक् पृथगनेकधा । भक्षंतु
 पक्षिणः सर्वे तृप्तो भवतु पक्षिराट् ॥ ३९ ॥ इत्थुक्त्वा राघवः प्राह जटायो गच्छ मत्प-
 दम् । मत्सारूप्यं भजस्वाद्य सर्वलोकस्य पश्यतः ॥ ४० ॥ ततोऽनंतरमेवासौ दिव्यरूप-
 धरः शुभः । विमानवरमारुह्य भास्वरं भानुसखिभम् ॥ ४१ ॥ शंखचक्रगदापद्मकिरी-
 टवरभूषणैः । द्योतयन्स्त्रप्रकाशेन पीतांबरधरोऽमलः ॥ ४२ ॥ चतुर्भिः पार्यदैर्विष्णो-

स्नादशैरभिपूजितः । स्तूयमानो योगिगणे राममाभाष्य सत्वरः । कृतांजलिपुटो भूत्वा
 तुष्टाव रघुनन्दनम् ॥ ४३ ॥ ॥ जटायुरुवाच ॥ ॥ अगणितगुणमप्रमेयमाद्यं
 सकलजगत्स्थितिसंयमादिहेतुम् । उपरमपरमं परात्मभूतं सततमहं प्रणतोऽस्मि राम-
 चन्द्रम् ॥ ४४ ॥ निरवधिसुखमिन्दिराकटाक्षं क्षपितसुरेन्द्रचतुर्मुखादिदुःखम् । नरवरम-
 निशं नतोऽस्मि रामं वरदमहं वरचापयाणहस्तम् ॥ ४५ ॥ त्रिभुवनकमनीयरूपमीढ्यं
 रविशतभासुरमीहितप्रदानम् । शरणदमनिशं सुरागमूले कृतनिलयं रघुनन्दनं प्रपद्ये
 ॥ ४६ ॥ भवविपिनदवाग्निनामधेयं भवमुखदैवतदैवतं दयालुम् । दनुजपतिसहस्र-
 कोटिनाशं रवितनयासदृशं हर्षिं प्रपद्ये ॥ ४७ ॥ अविरतभवभावनातिदूरं भवविमुखै-
 र्मुनिभिः सदैव दृश्यम् । भवजलधिसुतारणांघ्रिपोतं शरणमहं रघुनन्दनं प्रपद्ये ॥ ४८ ॥
 गिरिशगिरिसुतामनोनिवासं गिरिवरधारिणमीहिताभिरामम् । सुरवरदनुजेंद्रसेवितां-
 घ्निं सुरवरदं रघुनायकं प्रपद्ये ॥ ४९ ॥ परधनपरदारवर्जितानां परगुणभूतिषु तुष्टमानसा-
 नाम् । परहितनिरतात्मनां सुसेव्यं रघुवरमंबुजलोचनं प्रपद्ये ॥ ५० ॥ सितरुचिरवि-
 कासिताननाब्जमतिसुलभं सुरराजनीलनीलम् । सितजलरुहचारुनेत्रशोभं रघुपतिमी-

शगुरोर्गुरुं प्रपद्ये ॥५१॥ हरिकमलजशंभुरूपमेदास्वमिह विभासि गुणत्रयानुवृत्तः ।
 रविरिव जलपूरितोदपात्रेष्वमरपतिस्तुतिपात्रमीशमीडे ॥ ५२ ॥ रतिपतिशतकोटि-
 सुंदरांगं शतपथगोचरभावनाविदूरम् । यतिपतिहृदये सदा विभातं रघुपतिमार्तिहरं
 प्रभुं प्रपद्ये ॥ ५३ ॥ इत्येवं स्तुवतस्तस्य प्रसन्नोऽभूद्रघूत्तमः । उवाच गच्छ भद्रं ते
 मम विष्णोः परं पदम् ॥ ५४ ॥ शृणोति य इदं स्तोत्रं लिखेद्वा नियतः पठेत् । स
 याति मम सारूप्यं मरणे मत्स्मृतिं लभेत् ॥५५॥ इति राघवभाषितं तदा श्रुतवान्
 हर्षसमाकुलो द्विजः । रघुनन्दनसाम्यमास्थितः प्रययौ ब्रह्मसुपूजितं पदम् ॥ ५६ ॥
 इति श्रीमदध्यात्मरामायणे उमामहेश्वरसंवादे अरण्यकाण्डे अष्टमः सर्गः ॥ ८ ॥

॥ अथ अरण्य० नवमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकाण्डे नवमसर्गस्य ॥ श्रीभगवान् यादरायण
 ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्बीजं ॥ परमा शक्तिः ॥
 अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणदशाध्याये
 मंत्राष्टाक्षरसंयुक्तं नवमसर्गे न्यासध्यानजपमहं करिष्ये ॥ इति संकल्प्य ॥ अथ कर-

न्यासः ॥ ॐ मां रूं कां अंगुष्ठाभ्यां नमः ॥ ॐ मां रूं कां तर्जनीभ्यां नमः ॥ ॐ
 मां रूं कां मध्यमाभ्यां नमः ॥ ॐ मां रूं कां अनामिकाभ्यां नमः ॥ ॐ मां रूं कां
 कनिष्ठिकाभ्यां नमः ॥ ॐ मां रूं कां करतलकरपृष्ठाभ्यां नमः ॥ अथ पङ्कगन्यासः ॥
 ॐ मां रूं कां हृदयाय नमः ॥ ॐ मां रूं कां शिरसे स्वाहा ॥ ॐ मां रूं कां शिखायै
 वषट् ॥ ॐ मां रूं कां कवचाय हुं ॥ ॐ मां रूं कां नेत्रत्रयाय वौषट् ॥ ॐ मां रूं
 कां भ्रूयाय फट् ॥ ॐ मां रूं कां इति मंत्रेण दिग्बन्धः ॥ अथ ध्यानं ॥ ततो रामो
 लक्ष्मणेन जागाम विपिनांतरम् । पुनर्दुःखं समाश्रित्य सीतान्वेषणतत्परः ॥ १ ॥ इति
 ध्यात्वा च श्रीरामचरितं पठ्यते तदा ॥ इति नवमसर्गे संकल्पादिन्यासध्यानजपविधिः
 ॥ ९ ॥ ॥ श्रीमहादेव उवाच ॥ ततो रामो लक्ष्मणेन जगाम विपिनां-
 तरम् । पुनर्दुःखं समाश्रित्य सीतान्वेषणतत्परः ॥ १ ॥ तत्रान्द्रुत्तसमाकारो राक्षसः
 प्रत्यदृश्यत । वक्षस्येव महावक्रश्चक्षुरादिविवर्जितः ॥ २ ॥ बाहू योजनमात्रेण व्यापृतौ
 तस्य रक्षसः । कयंधो नाम दैत्येन्द्रः सर्वसत्त्वविहिंसकः ॥ ३ ॥ तद्बाहोर्मध्यदेशे तौ
 चरंतौ रामलक्ष्मणौ । ददर्शतुर्महासत्त्वं तद्बाहुपरिवेष्टितौ ॥ ४ ॥ रामः प्रोवाच विहस-

न्पश्य लक्ष्मण राक्षसम् । शिरःपादविहीनोऽयं यस्य वक्षसि चाननम् ॥५॥ बाहुभ्यां
 लभ्यते यद्यत्तत्तद्भक्षन् स्थितो ध्रुवम् । आचामप्येतयोर्बाह्वोर्मध्ये संकलितौ ध्रुवम्
 ॥६॥ गंतुमन्यत्र मार्गो न दृश्यते रघुनन्दन । किं कर्तव्यमितोऽस्माभिरिदानीं भक्षयेत्स
 नौ ॥ ७ ॥ लक्ष्मणस्तमुवाचेदं किं विचारेण राघव । आचामेकैकमव्यग्रौ छिन्नां रक्षो-
 भुजौ ध्रुवम् ॥८॥ तथेति रामः खण्डेन भुजं दक्षिणमच्छिनत् । तथैव लक्ष्मणो वामं
 चिच्छेद भुजमंजसा ॥९॥ ततोऽतिविस्मितो दैत्यः कौ युवां सुरपुंगवौ । मद्बाहुच्छेदकौ
 लोके दिवि देवेषु वा कुतः ॥१०॥ ततोऽग्रवीद्वसन्नेव रामो राजीवलोचनः । अयोध्या-
 धिपतिः श्रीमान् राजा दशरथो महान् ॥ ११ ॥ रामोऽहं तस्य पुत्रोऽसौ भ्राता मे
 लक्ष्मणः सुधीः । मम भार्या जनकजा सीता त्रैलोक्यसुन्दरी ॥ १२ ॥ आवां मृगयया
 यातौ तदा केनापि रक्षसा । नीतां सीतां विचिन्वंतौ चागतौ घोरकानने ॥ १३ ॥
 बाहुभ्यां वेष्टितावत्र तव प्राणरिरक्षया । छिन्नौ तव भुजौ त्वं च को वा विकटरूपधृक्
 ॥१४॥ कथं च उवाच ॥ धन्योऽहं यदि रामस्त्वमागतोऽसि ममांतिकम् । पुरा
 गंपर्वराजोऽहं रूपयौवनदर्पितः ॥१५॥ विचरँल्लोकमखिलं वरनारीमनोहरः । तपसा

ब्रह्मणो लब्धमवध्यत्वं रघूत्तम ॥ १६ ॥ अष्टावक्रं मुनिं दृष्ट्वा कदाचिदहसं पुरा । कुब्जो-
 ऽसावाह दुष्टत्वं राक्षसो भव दुर्मते ॥ १७ ॥ अष्टावक्रः पुनः प्राह वंदितो मे दयापरः ।
 शापस्यांतं च मे प्राह तपसा द्योतितप्रभः ॥ १८ ॥ त्रेतायुगे दाक्षरथिर्भूत्वा नारायणः
 स्वयम् । आगमिष्यति ते बाहू छिद्येते योजनायतौ ॥ १९ ॥ तेन शापाद्विनिर्मुक्तो
 भविष्यसि यथा पुरा । इति शसोऽहमद्राक्षं राक्षसीं तनुमात्मनः ॥ २० ॥ कदाचिद्देव-
 राजानमभ्याद्रवमहं रुपा । सोऽपि वज्रेण मां राम शिरोदेशेऽभ्यताडयत् ॥ २१ ॥ तदा
 शिरो गतं कुक्षिं पादौ च रघुनंदन । ब्रह्मदत्तवरान्मृत्युर्नाभून्मे वज्रताडनात् ॥ २२ ॥
 मुखाभावे कथं जीवेदयमित्यमराधिपम् । ऊचुः सर्वे दयाविष्टा मां विलोक्यास्यवर्जितम्
 ॥ २३ ॥ ततो मां प्राह मघवा जठरे ते मुखं भवेत् । बाहू ते योजनायामौ भविष्यत
 इतो ब्रज ॥ २४ ॥ इत्युक्तोऽत्र वसन्नित्यं बाहुभ्यां वनगोचरान् । भक्षयाम्यधुना बाहू
 खंडितौ मे त्वयाऽनघ ॥ २५ ॥ इतः परं मां श्वभ्रास्ये निक्षिपार्मीधनावृते । अग्निना
 दह्यमानोऽहं त्वया रघुकुलोत्तम ॥ २६ ॥ पूर्वरूपमनुप्राप्य भार्यामागं वदामि ते ।
 इत्युक्ते लक्ष्मणेनाशु श्वभ्रं निर्माय तत्र तम् ॥ २७ ॥ निक्षिप्य प्रादहत्काष्ठैस्ततो देहा-

त्समुत्थितः । कंदर्पसदृशाकारः सर्वाभरणभूषितः ॥२८॥ रामं प्रदक्षिणं कृत्वा साष्टांगं
 प्रणिपत्य च । कृतांजलिरुवाचेदं भक्तिगद्गदया गिरा ॥२९॥ ॥ गंधर्व उवाच ॥
 स्तोतुमुत्सहते मेऽद्य मनो रामातिसंभ्रमात् । त्वामनंतमनाद्यंतं मनोवाचामगोचरम् ।
 ॥३०॥ सूक्ष्मं ते रूपमव्यक्तं देहद्वयविलक्षणम् । द्रूपमितरत्नसर्वं दृश्यं जडमनात्मकम् ।
 तत्कथं त्वां विजानीयाद्यतिरिक्तं मनः प्रभो ॥ ३१ ॥ बुद्ध्यात्माभासयोरैक्यं जीव
 इत्यभिधीयते । बुद्ध्यादिसाक्षी ब्रह्मैव तस्मिन्निर्विषयेऽखिलम् ॥३२॥ आरोप्यतेऽज्ञा-
 नवशान्तिर्विकारेऽखिलात्मनि । हिरण्यगर्भस्ते सूक्ष्मं देहं स्थूलं विराट् स्मृतम् ॥३३॥
 भावनाविषयो राम सूक्ष्मं ते ध्यातुमंगलम् । भूतं भव्यं भविष्यच्च यत्रेदं दृश्यते जगत्
 ॥३४॥ स्थूलंऽटकोशे देहे ते महदादिभिरावृते । सप्तभिरुत्तरगुणैर्वैराजो धारणाश्रयः
 ॥३५॥ त्वमेव सर्वकैवल्यं लोकास्तेऽवयवाः स्मृताः । पातालं ते पादमूलं पार्ष्णिस्तव
 महातलम् ॥ ३६ ॥ रसातलं ते गुल्फौ तु तलातलमितीर्यते । जानुनी सुतलं राम
 ऊरू ते वितलं तथा ॥३७॥ अतलं च मही राम जघनं नाभिर्गं नभः । उरःस्थलं ते
 ज्योतींषि ग्रीवा ते मह उच्यते ॥३८॥ वदनं जनलोकस्ते सपस्ते शंस्यदेशगम् । सत्य-

लोको रघुश्रेष्ठ शीर्षण्यास्ते सदा प्रभो ॥ ३९ ॥ इंद्रादयो लोकपाला याहवस्ते दिशः
 श्रुती । अभिनौ नासिके राम वक्रं तेऽग्निरुदाहतः ॥ ४० ॥ चक्षुस्ते सविता राम मनश्चंद्र
 उदाहतः । भ्रूभंग एव कालस्ते शुद्धिस्ते वाक्पतिर्भवेत् ॥ ४१ ॥ रुद्रोऽहंकाररूपस्ते
 वाचश्छंदांसि तेऽव्यय । यमस्ते दंष्ट्रदेशस्थो नक्षत्राणि द्विजालयः ॥ ४२ ॥ ह्यासो मोह-
 करी माया सृष्टिस्तेऽपांगमोक्षणम् । धर्मः पुरस्तेऽधर्मश्च पृष्ठभाग उदीरितः ॥ ४३ ॥
 निमिपोन्मेपणे रात्रिर्दिवा चैव रघूत्तम । समुद्राः सप्त ते कुक्षिर्नाड्यो नद्यस्तव प्रभो
 ॥ ४४ ॥ रोमाणि वृक्षौपधयो रेतो वृष्टिस्तव प्रभो । महिमा ज्ञानशक्तिस्ते एवं स्थूलं
 वपुस्तव ॥ ४५ ॥ यदस्मिन् स्थूलरूपे ते मनः संधार्यते नरैः । अनायासेन मुक्तिः
 स्यादतोऽन्यच्चहि किंचन ॥ ४६ ॥ अतोऽहं राम रूपं ते स्थूलमेवानुभावये । यस्मि-
 न्प्याते प्रेमरसः सरोमपुलको भवेत् ॥ ४७ ॥ तदैव मुक्तिः स्याद्राम यदा ते स्थूलभा-
 वकः । तदप्यास्तां तवैवाहमेतद्रूपं विचिंतये ॥ ४८ ॥ धनुर्बाणधरं श्यामं जटावल्कल-
 मूपितम् । अपीच्यवयसं सीतां विचिन्वंतं सलक्ष्मणम् ॥ ४९ ॥ इदमेव सदा मे
 स्यान्मानसे रघुनंदन । सर्वज्ञः शंकरः साक्षात्पार्वत्या सहितः सदा ॥ ५० ॥ त्वद्रूपमेवं

सततं ध्यायन्नास्ते रघूत्तम । मुमूर्षूणां तदा काश्यां तारकं ब्रह्मवाचकम् ॥५१॥ रामरा-
मेत्युपदिशन्सदा संतुष्टमानसः । अतस्त्वं जानकीनाथ परमात्मा सुनिश्चितः ॥५२॥
सर्वे ते मायया मूढास्त्वां न जानन्ति तत्त्वतः । नमस्ते रामभद्राय वेधसे परमात्मने
॥५३॥ अयोध्याधिपते तुभ्यं नमः सौमित्रिसेवित । ब्राहि ब्राहि जगन्नाथ मां माया
नावृणोतु ते ॥५४॥ श्रीराम उवाच ॥ तुष्टोऽहं देवगंधर्व भक्त्या स्तुत्या च तेऽनघ ।
याहि मे परमं स्थानं योगिगम्यं सनातनम् ॥५५॥ जपन्ति ये नित्यमनन्यबुद्ध्या
भक्त्या त्वदुक्तं सत्वमागमोक्तम् । तेऽज्ञानसंभूतभवं विहाय मां यांति नित्यानुभवानु-
मेयम् ॥५६॥ इति श्रीमदध्यात्मरामायणे उमामहेश्वरसंवादे अरण्यकांडे नवमः
सर्गः ॥ ९ ॥

॥ अथ अरण्यकांडे दशमसर्गे संकल्पादिन्यासध्यानजपक्रमः ॥
ॐ अस्य श्रीमदध्यात्मरामायणे अरण्यकांडे दशमसर्गस्य ॥ श्रीभगवान् यादरायण
ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वाजं ॥ परमा शक्तिः ॥
अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणदशाध्याये

मंत्राष्टाक्षरसंयुक्तं दशमसर्गे न्यासध्यानजपमहं करिष्ये ॥ इति संकल्प्य ॥ अथ कर-
 न्यासः ॥ ॐ मां रूं यं अंगुष्ठाभ्यां नमः ॥ ॐ मां रूं यं तर्जनीभ्यां नमः ॥ ॐ मां
 रूं यं मध्यमाभ्यां नमः ॥ ॐ मां रूं यं अनामिकाभ्यां नमः ॥ ॐ मां रूं यं कनिष्ठा-
 भ्यां नमः ॥ ॐ मां रूं यं करतलकरपृष्ठाभ्यां नमः ॥ अथ पङ्गन्यासः ॥
 ॐ मां रूं यं हृदयाय नमः ॥ ॐ मां रूं यं शिरसे स्वाहा ॥ ॐ मां रूं यं शिखायै
 वषट् ॥ ॐ मां रूं यं कवचाय हुं ॥ ॐ मां रूं यं नेत्रत्रयाय वौषट् ॥ ॐ मां रूं यं
 अस्त्राय फट् ॥ ॐ मां रूं यं इति मंत्रेण दिग्बन्धः ॥ अथ ध्यानम् ॥ लब्ध्वा वरं स
 गंधर्वः प्रयास्यन् राममग्रवीत् । शय्यास्ते पुरोभागे आश्रमे रघुनन्दन ॥ १ ॥ इति
 ध्यात्वा च श्रीरामचरितं पठ्यते तदा ॥ इति अरण्यकांडे दशमसर्गे संकल्पादिन्यास-
 ध्यानजपविधिः ॥ १० ॥ श्रीमहादेव उवाच ॥ लब्ध्वा वरं स गंधर्वः प्रयास्यन्
 राममग्रवीत् । शय्यास्ते पुरोभागे आश्रमे रघुनन्दन ॥ १ ॥ भक्त्या त्वत्पादकमले
 भक्तिमार्गविशारदा । तां प्रयाहि महाभाग सर्वं ते कथयिष्यति ॥ २ ॥ इत्युक्त्वा
 प्रययौ सोऽपि विमानेनार्कवर्चसा । विष्णोः पदं रामनामस्मरणे फलमीदृशम् ॥ ३ ॥


त्यक्त्वा तद्विपिनं घोरं सिंहव्याघ्रादिदूषितम् । शनैरथाश्रमपदं शबर्या रघुनन्दनः
 ॥ ४ ॥ शबरी राममालोक्य लक्ष्मणेन समन्वितम् । आयातमाराद्धर्पेण प्रत्युत्थाया-
 चिरेण सा ॥५॥ पतित्वा पादयोरग्रे हर्षपूर्णांशुलोचना । स्वागतेनामिनं द्याथ स्वासने
 संन्यवेशयत् ॥ ६ ॥ रामलक्ष्मणयोः सम्यक्पादौ प्रक्षाल्य भक्तितः । तज्जलेनामिपि-
 च्यांगमथार्घ्यादिभिरादृता ॥७॥ संपूज्य विधिवद्रामं ससौमित्रिं सपर्यया । संगृहीतानि
 दिव्यानि रामार्थं शबरी मुदा ॥ ८ ॥ फलान्यमृतकल्पानि वदौ रामाय भक्तितः ।
 पादौ संपूज्य कुसुमैः सुगंधैः सानुलेपनैः ॥९॥ कृतातिथ्यं रघुश्रेष्ठमुपविष्टं सहानुजम् ।
 शबरी भक्तिसंपन्ना प्राजलिर्वाक्यमब्रवीत् ॥१०॥ अत्राश्रमे रघुश्रेष्ठ गुरवो मे महर्षयः ।
 स्थिताः शुश्रूषणं तेषां कुर्वती समुपस्थिता ॥११॥ यदुवर्षसहस्राणि गतास्ते ब्रह्मणः
 पदम् । गमिष्यन्तोऽब्रुवन्मां एवं वसाग्रैव समाहिता ॥१२॥ रामो दाशरथिर्जातः पर-
 मात्मा सनातनः । राक्षसानां वधार्थाय ऋषीणां रक्षणाय च ॥ १३ ॥ आगमिष्यति
 सैकाग्रध्याननिष्ठा स्थिरा भव । इदानीं चित्रकूटाद्रावाश्रमे वसति प्रभुः ॥१४॥ याव-
 दागमनं तस्य तावद्ब्रक्ष कलेवरम् । दृष्ट्वैव राघवं दग्ध्वा देहं यास्यसि तत्पदम् ॥१५॥

तथैवाकरवं राम त्वद्भ्यानेकपरायणा । प्रतीक्ष्यागमनं तेऽद्य सफलं गुरुभाषितम् ॥ १६ ॥
 तव संदर्शनं राम गुरुणामपि मे नहि । योपिन्मूढाऽप्रमेयात्मन् हीनजातिसमुद्भवा
 ॥ १७ ॥ तव दासस्य दासानां शतसंख्योत्तरस्य वा । दासीत्ये नाधिकारोऽस्ति कुतः
 साक्षात्तवैव हि ॥ १८ ॥ कथं रामाद्य मे दृष्टस्त्वं मनोवागगोचरः । स्तोतुं न जाने देवेश
 किं करोमि प्रसीद मे ॥ १९ ॥ श्रीराम उवाच ॥ पुंस्त्वे स्त्रीत्ये विशेषो
 वा जातिनामाश्रमादयः । न कारणं मद्भजने भक्तिरेव हि कारणम् ॥ २० ॥ यज्ञ-
 दानतपोभिर्वा वेदाध्ययनकर्मभिः । नैव द्रष्टुमहं शक्यो मद्भक्तिविमुखैः सदा ॥ २१ ॥
 तस्माद्भामिनि संक्षेपाद्ब्रह्मक्ष्येऽहं भक्तिसाधनम् । सतां संगतिरेवात्र साधनं प्रथमं
 स्मृतम् ॥ २२ ॥ द्वितीयं भक्त्यालापस्तृतीयं मद्भुजेरणम् । व्याख्यातृत्वं मद्भक्त्या
 चतुर्थं साधनं भवेत् ॥ २३ ॥ आचार्योपासनं भद्रे मद्भुक्त्याऽभाषया सदा । पंचमं
 पुण्यशीलत्वं यमादि नियमादि च ॥ २४ ॥ निष्ठा मत्पूजने नित्यं षष्ठं साधनमीरितम् ।
 मम मंत्रोपासकत्वं सांगं सप्तममुच्यते ॥ २५ ॥ मद्भक्त्येवधिका पूजा सर्वभूतेषु मन्म-
 तिः । बाह्यार्थेषु विरागित्वं शमादिसहितं तथा ॥ २६ ॥ अष्टमं नवमं तत्त्वविचारो मम

भामिनि । एवं नवविधा भक्तिः साधनं यस्य कस्य वा ॥२७॥ स्त्रियो वा पुरुषस्या-
 पि तिर्यग्योनिगतस्य वा । भक्तिः संजायते प्रेमलक्षणा शुभलक्षणे ॥२८॥ भक्तौ संजा-
 तमात्रायां मत्तत्वानुभवस्तदा । ममानुभवसिद्धस्य मुक्तिस्तत्रैव जन्मनि ॥ २९ ॥
 स्यात्तस्मात्कारणं भक्तिर्मोक्षस्येति सुनिश्चितम् । प्रथमं साधनं यस्य भवेत्तस्य क्रमेण
 तु ॥३०॥ भवेत्सर्वं ततो भक्तिमुक्तिरेव सुनिश्चितम् । यस्मान्मद्भक्तियुक्तात्वं ततोऽहं
 त्वामुपस्थितः ॥३१॥ इतो महर्शनान्मुक्तिस्तव नास्त्यत्र संशयः । यदि जानासि मे
 ब्रूहि सीता कमललोचना ॥३२॥ कुत्रास्ते केन वा नीता प्रिया मे प्रियदर्शना ॥३३॥
 ॥ ॥ शययुवाच ॥ देव जानासि सर्वज्ञ सर्वं त्वं विश्वभावन । तथाऽपि
 पृच्छसे यन्मां लोकाननुसृतः प्रभो ॥ ३४ ॥ ततोऽहमभिधास्यामि सीता यत्रापुना
 स्थिता । रावणेन हृता सीता लंकायां वर्ततेऽधुना ॥३५॥ इतः समीपे रामास्ते पंपा-
 नाम सरोवरम् । ऋष्यमूकगिरिनाम तत्समीपे महानगः ॥३६॥ चतुर्भिर्मन्त्रिभिः सार्धं
 सुग्रीवो वानराधिपः । भीतभीतः सदा यत्र तिष्ठत्यतुलविक्रमः ॥ ३७ ॥ वालिनश्च
 भयाद्भ्रातुस्तदगम्यमृपेभयात् । वालिनस्तत्र गच्छ त्वं तेन सख्यं कुरु प्रभो ॥ ३८ ॥


सुग्रीवेण स सर्वं ते कार्यं संपादयिष्यति । अहमग्निं प्रवेक्ष्यामि तवाग्ने रघुनन्दन ॥३९॥
 मुहूर्तं तिष्ठ राजेंद्र यावद्गन्ध्वा कलेवरम् । यास्यामि भगवन् राम तव विष्णोः परं
 पदम् ॥४०॥ इति रामं समामंघ्र्य प्रविवेश हुताशनम् । क्षणान्निर्धूय सकलमविद्या-
 कृतबंधनम् । रामप्रसादाच्छबरी मोक्षं प्रापातिदुर्लभम् ॥४१॥ किं दुर्लभं जगन्नाथे
 श्रीरामे भक्तवत्सले । प्रसन्नेऽधमजन्मापि शबरी मुक्तिमाप सा ॥ ४२ ॥ किं पुनर्ग्रा-
 ह्यणा मुख्याः पुण्याः श्रीरामचित्तकाः । मुक्तिं यांतीति तद्भक्तिर्मुक्तिरेव न संशयः
 ॥४३॥ भक्तिर्मुक्तिविधायिनी भगवतः श्रीरामचंद्रस्य हे लोकाः कामदुर्घांघ्रिपद्मयुगलं
 सेवध्वमत्युत्सुकाः । नानाज्ञानविशेषमंत्रवितर्ति त्यक्त्वा सुदूरे भृशं रामं श्यामतनुं
 स्मरारिहृदये भातं भजध्वं बुधाः ॥४४॥ इति श्रीमदध्यात्मरामायणे उमामहेश्वरसंवादे
 अरण्यकांडे दशमः सर्गः ॥ १० ॥

॥ इति अरण्यकांडं समाप्तम् ॥



किष्किंधाकाण्डं प्रारभ्यते ॥

किष्किधाकांडम्.



श्रीगणेशाय नमः ॥ अथ किष्किंधाकांडे न्यासध्यानजपक्रमप्रारंभः ॥

ॐ अस्य श्रीमदध्यात्मरामायणे किष्किंधाकांडमहामालामंत्रस्य ॥ श्रीभगवान् सदा-
 शिव ऋषिः ॥ अनुष्टुप् छंदः ॥ श्रीरामः परमात्मा देवता ॥ ॐ नमो नारायणायेति
 बीजं ॥ दाशरथिरिति शक्तिः ॥ रावणघ्न इति कीलकं ॥ मम अमुककामनासिद्ध्यर्थं
 अमुकस्तोत्रस्य संपुटीकरणं करिष्ये ॥ अथ लोमविलोममंत्रयुक्तं करिष्ये वा मंडलमं-
 त्रयुक्तं करिष्ये ॥ इत्यादौ संकल्प्य न्यासान् चरेत् ॥ अथ ऋष्यादिन्यासः ॥
 श्रीभगवान् सदाशिवऋषये नमः शिरसि ॥ अनुष्टुप्छन्दसे नमः मुखे ॥ श्रीरामपरमा-
 त्मादेवतायै नमः हृदये ॥ ॐ नमोनारायणेति बीजाय नमः गुह्ये ॥ दाशरथिरिति
 शक्तये नमः पादयोः ॥ रावणघ्न इति कीलकाय नमः सर्वांगे ॥ मम चतुर्विधपुरुषा-
 र्थसिद्ध्यर्थं मोक्षार्थं जपे विनियोगः ॥ अथ करन्यासः ॥ ॐ रां अंगुष्ठाभ्यां नमः ॥
 ॐ रीं तर्जनीभ्यां नमः ॥ ॐ रूं मध्यमाभ्यां नमः ॥ ॐ रें अनामिकाभ्यां नमः ॥
 ॐ रौं कनिष्ठिकाभ्यां नमः ॥ ॐ रः करतलकरपृष्ठाभ्यां नमः ॥ अथ पङ्गन्यासः ॥
 ॐ रां हृदयाय नमः ॥ ॐ रीं शिरसे स्वाहा ॥ ॐ रूं शिखायै वषट् ॥ ॐ रें कवचाय

हुं ॥ ॐ रौं नेत्रत्रयाय वीपद ॥ ॐ रः अस्त्राय फट् ॥ ॐ रां रीं रूं रें रौं रः इति
मंत्रेण दिग्बन्धः ॥ अथ ध्यानं ॥ नीलेंदीवरतुल्यदयामवदनं पीतांबरालंकृतं मुद्रां
ज्ञानमयीं दधानमपरां विद्युन्निभां राघवम् ॥ पश्यन्तीं मुकुटांगदादिविविधैः कल्पो-
ज्वलांगं भजे श्रीमद्वासरथि नमामि सुतरामब्धौ पुनं दुस्तरे ॥ १ ॥ इति ध्यात्वा च श्री-
रामं किष्किंधाकांडकं पठेत् ॥ इति किष्किंधाकांडस्य संकल्पादिन्यासध्यानजपविधिः ॥

॥ अथ किष्किंधाकांडे प्रथमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे किष्किंधाकांडे प्रथमसर्गस्य ॥ श्रीभगवान् वादरायण
ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वीजं परमा शक्तिः ॥ अव्यक्तं
कीलकं ॥ अमुकसंपुटीकरणसिध्यर्थं अमुकमंत्रलोमविलोमसंपुटीकरणनवाध्याये मंत्रा-
ष्टाक्षरसंयुक्तं प्रथमसर्गे न्यासध्यानजपमहं करिष्ये इति संकल्प्य ॥ अथ करन्यासः ॥
ॐ यं रें नं अंगुष्ठाभ्यां नमः ॥ ॐ यं रें नं तर्जनीभ्यां नमः ॥ ॐ यं रें नं मध्यमाभ्यां
नमः ॥ ॐ यं रें नं अनामिकाभ्यां नमः ॥ ॐ यं रें नं कनिष्ठिकाभ्यां नमः ॥ ॐ यं
रें नं करतलकरपृष्ठाभ्यां नमः ॥ अथ पङ्गन्यासः ॥ ॐ यं रें नं हृदयाय नमः ॥

ॐ यं रं नं शिरसे स्वाहा ॥ ॐ यं रं नं शिखायै वषट् ॥ ॐ यं रं नं कवचाय हुं ॥
 ॐ यं रं नं नेत्रत्रयाय वीषट् ॥ ॐ यं रं नं अस्त्राय फट् ॥ ॐ रां रीं रूं रें रौं रः
 इति मंत्रेण दिग्वन्धः ॥ अथ ध्यानं ॥ ततः सलक्ष्मणो रामः शनैः पंपासरस्तटम् ।
 आगत्य सरसां श्रेष्ठं दृष्ट्वा विस्मयमाययौ ॥ १ ॥ इति ध्यात्वा च श्रीरामचरितं पठ्यते
 तदा ॥ इति किष्किंधाकाण्डे प्रथमसर्गे संकल्पादिन्यासध्यानजपविधिः ॥ १ ॥ ॥
 श्रीमहादेव उवाच ॥ ॥ ततः सलक्ष्मणो रामः शनैः पंपासरस्तटम् । आगत्य
 सरसां श्रेष्ठं दृष्ट्वा विस्मयमाययौ ॥ १ ॥ क्रोशमात्रं सुविस्तीर्णमगाधामलशंबरम् ।
 उत्फुल्लान्बुजकङ्कहारकुमुदोत्पलमंडितम् ॥ २ ॥ हंसकारंढवाकीर्णं चक्रवाकादिशो-
 भितम् । जलकुफुटकोयष्टिक्रौञ्चनादोपनादितम् ॥ ३ ॥ नानापुष्पलताकीर्णं नाना-
 फलसमावृतम् । सतां मनःस्वच्छजलं पथकिजलकवासितम् ॥ ४ ॥ तत्रोपस्पृश्य
 सलिलं पीत्वा भ्रमहरं विभुः । सानुजः सरसस्तीरे शीतलेन पथा ययौ ॥ ५ ॥ ऋष्य-
 मूकगिरेः पार्श्वे गच्छन्तौ रामलक्ष्मणौ । धनुर्याणकरो दांतौ जटावल्ललमंडितौ ।
 पद्मयन्तौ विविधान्वृक्षान् गिरेः शोभां सुविक्रमौ ॥ ६ ॥ सुग्रीवस्तु गिरेर्मूर्ध्नि चतुर्भिः सह

वानरैः । स्थित्वा ददर्श तौ यांताचारोह गिरेः शिरः ॥७॥ भयादाह हनूमंतं कौ तौ
 वीरवरौ सखे । गच्छ जानीहि भद्रं ते बटुर्भूत्वा द्विजाकृतिः ॥८॥ वालिना प्रेषितौ
 किंवा मां हंतुं समुपागतौ । ताभ्यां संभाषणं कृत्वा जानीहि हृदयं तयोः ॥ ९ ॥
 यदि तौ तुष्टहृदयौ संज्ञां कुरु कराग्रतः । विनयावनतो भूत्वा एवं जानीहि निश्चयम्
 ॥ १० ॥ तथेति बटुरूपेण हनुमान् समुपागतः । विनयावनतो भूत्वा रामं नत्वेदमब्र-
 वीत् ॥११॥ कौ युवां पुरुषव्याघ्रौ युवानौ वीरसंमतौ । द्योतयंतौ दिशः सर्वाः प्रभया
 भास्कराविव ॥१२॥ युवां त्रैलोक्यकर्ताराविति भाति मनो मम । युवां प्रधानपुरुषौ
 जगद्धेतू जगन्मयौ ॥१३॥ मायया मानुषाकारौ चरंताविव लीलया । भूभारहरणा-
 र्थाय भक्तानां पालनाय च ॥ १४ ॥ अवतीर्णाविह परौ चरंतौ क्षत्रियाकृती । जग-
 त्स्थितिलयौ सर्गं लीलया कर्तुमुद्यतौ ॥ १५ ॥ स्वतंत्रौ प्रेरकौ सर्वहृदयस्थाविहेश्वरौ ।
 नरनारायणौ लोके चरंताविति मे मतिः ॥१६॥ श्रीरामो लक्ष्मणं ग्राह पश्यैनं बटुरू-
 पिणम् । शब्दशास्त्रमशेषेण श्रुतं नूनमनेकधा ॥१७॥ अनेन भाषितं कृत्स्नं न किंचि-
 दपशब्दितम् । ततः ग्राह हनूमंतं राघवो ज्ञानविग्रहः ॥ १८ ॥ अहं दाशरथी राम-

स्वयं मे लक्ष्मणोऽनुजः । सीतया भार्यया साधं पितुर्वचनगौरवात् ॥ १९ ॥ आगत-
 स्तत्र विपिने स्थितोऽहं दंडके द्विज । तत्र भार्या हता सीता रक्षसा केनचिन्मम ॥ २० ॥
 तामन्येष्टुमिहायातौ त्वं को वा कस्य वा वद ॥ ॥ यदुवाच ॥ सुग्रीवो
 नाम राजा यो वानराणां महामतिः । चतुर्भिर्मन्त्रिभिः साधं गिरिमूर्धनि तिष्ठति ॥ २१ ॥
 भ्राता कनीयान् सुग्रीवो वालिनः पापचेतसः । तेन निष्कासितो भार्या हता तस्येह
 वालिना ॥ २२ ॥ तद्गयादप्यमूकाख्यं गिरिमाश्रित्य संस्थितः । अहं सुग्रीवसचिवो
 वायुपुत्रो महामते ॥ २३ ॥ हनूमाञ्चाम विख्यातो ह्यंजनीगर्भसंभवः । तेन सख्यं
 त्वया युक्तं सुग्रीवेण रघूत्तम ॥ २४ ॥ भार्यापहारिणं हंतुं सहायस्ते भविष्यति । इदा-
 नीमेव गच्छाम आगच्छ यदि रोचते ॥ २५ ॥ ॥ श्रीराम उवाच ॥ अहमप्यागतस्तेन
 सख्यं कर्तुं कपीश्वर । सख्युस्तस्यापि यत्कार्यं तत्करिष्याम्यसंशयम् ॥ २६ ॥ हनूमान्
 स्वस्वरूपेण स्थितो राममथाब्रवीत् । आरोहतां मम स्कंधौ गच्छामः पर्वतोपरि ॥ २७ ॥
 यत्र तिष्ठति सुग्रीवो मन्त्रिभिर्वालिनो भयात् । तथेति तस्यारुरोह स्कंधं रामोऽथ
 लक्ष्मणः ॥ २८ ॥ उत्पपात गिरेर्मूर्ध्नि क्षणादेव महाकपिः । वृक्षच्छायां समाश्रित्य

स्थितौ तौ रामलक्ष्मणौ ॥ २९ ॥ हनूमानपि सुग्रीवमुपगम्य कृताञ्जलिः । द्येतु ते
 भयमायातौ राजन् श्रीरामलक्ष्मणौ ॥ ३० ॥ शीघ्रमुत्तिष्ठ रामेण सख्यं ते योजितं
 मया । अग्निं साक्षिणमारोप्य तेन सख्यं द्रुतं कुरु ॥ ३१ ॥ ततोऽतिहर्षात्सुग्रीवः
 समागम्य रघूत्तमम् । वृक्षशाखां स्वयं छित्त्वा विष्टराय ददौ मुदा ॥ ३२ ॥ हनूमान्ल-
 क्ष्मणायादात्सुग्रीवाय च लक्ष्मणः । हर्षेण महताविष्टाः सर्वे पृचावतस्थिरे ॥ ३३ ॥
 लक्ष्मणस्तवग्रवीत्सर्वं रामवृत्तांतमादितः । वनवासाभिगमनं सीताहरणमेव च ॥ ३४ ॥
 लक्ष्मणोक्तं वचः श्रुत्वा सुग्रीवो राममग्रवीत् । अहं करिष्ये राजेंद्र सीतायाः परिमार्ग-
 णम् ॥ ३५ ॥ साहाय्यमपि ते राम करिष्ये शत्रुघातिनः । शृणु राम मया दृष्टं किञ्चित्ते
 कथयाम्यहम् ॥ ३६ ॥ एकदा मन्त्रिभिः सार्धं स्थितोऽहं गिरिर्मूर्धनि । विहायसा
 नीयमानां केनचिद्भ्रमदोत्तमाम् ॥ ३७ ॥ क्रोशन्तीं रामरामेति दृष्ट्वास्मान्पर्वतोपरि ।
 आमुच्याभरणान्याशु स्वोत्तरीयेण भामिनी ॥ ३८ ॥ निरीक्ष्याधः परित्यज्य क्रोशन्ती
 तेन रक्षसा । नीताहं भूपणान्याशु गुहायामक्षिपं प्रभो ॥ ३९ ॥ इदानीमपि पश्य त्वं
 जानीहि तव वा न वा । इत्युक्त्वानीय रामाय दर्शयामास वानरः ॥ ४० ॥ विसृज्य

रामस्तदृष्ट्वा हा सीतेति मुहुर्मुहुः । हृदि निक्षिप्य तत्सर्वं रुरोद प्राकृतो यथा ॥४१॥
 आश्वास्य राघवं भ्राता लक्ष्मणो वाक्यमब्रवीत् । अचिरेणैव ते राम प्राप्यते जानकी
 शुभा । वानरैर्द्रुसहायेन हत्वा रावणमाहवे ॥ ४२ ॥ सुग्रीवोऽप्याह हे राम प्रतिज्ञां
 करवाणि ते । समरे रावणं हत्वा तव दास्यामि जानकीम् ॥४३॥ ततो हनूमान्प्रज्वा-
 ल्य तयोरग्निं समीपतः । तावुभौ रामसुग्रीवावग्नौ साक्षिणि तिष्ठति ॥ ४४ ॥ बाहू
 प्रसार्य चालिंय परस्परमकल्मषौ । समीपे रघुनाथस्य सुग्रीवः समुपाविशत् ॥४५॥
 स्वोदंतं कथयामास प्रणयाद्रघुनायके । सखे शृणु ममोदंतं बालिना यत्कृतं पुरा
 ॥ ४६ ॥ मयपुत्रोऽथ मायावी नास्मा परमदुर्मदः । किष्किंधां समुपागत्य बालिनं
 समुपाह्वयत् ॥४७॥ सिंहनादेन महता बाली तु तदमर्पणः । निर्ययौ क्रोधताम्राक्षो
 जघान दृढमुष्टिना ॥४८॥ दुद्राव तेन संविमो जगाम स्वगुहां प्रति । अनुदुद्राव तं
 बाली मायाविनमहं तथा । ततः प्रविष्टमालोक्य गुहां मायाविनं रुपा ॥४९॥ बाली
 मामाह तिष्ठ त्वं बहिर्गच्छाम्यहं गुहाम् । इत्युक्त्वाविश्य स गुहां मासमेकं न निर्ययौ
 ॥ ५० ॥ मासादूर्ध्वं गुहाद्वाराग्निर्गतं रुधिरं यद्गु । तदृष्ट्वा परितःसांगो मृतो बालीति

दुःखितः ॥५१॥ गुहाद्वारि शिलामेकां निधाय गृहमागतः । ततोऽब्रुवं मृतो वाली
 गुहायां रक्षसा हतः ॥५२॥ तच्छ्रुत्वा दुःखिताः सर्वे मामनिच्छंतमप्युत । राज्येऽभि-
 पेक्षन् चक्रुः सर्वे वानरमंत्रिणः ॥ ५३ ॥ शिष्टं तदा मया राज्यं किञ्चित्कालमरिंदम ।
 ततः समागतो वाली मामाह परुषं रूपा ॥५४॥ बहुधा भर्त्सयित्वा मां निजघान च
 मुष्टिभिः । ततो निर्गत्य नगरादधावं परया मिया ॥ ५५ ॥ लोकान् सर्वान्परिक्रम्य
 ऋष्यमूकं समाश्रितः । ऋषेः शापभयात्सोऽपि नायातीमं गिरिं प्रभो ॥५६॥ तदादि
 मम भार्या स स्वयं भुंक्ते विमूढधीः । अतो दुःखेन संतप्तो हतदारो हताश्रयः ॥५७॥ वसा-
 म्यद्य भवत्पादसंस्पर्शात्सुखितोऽस्म्यहम् । मित्रदुःखेन संतप्तो रामो राजीवलोचनः
 ॥ ५८ ॥ हनिष्यामि तव द्वेष्यं शीघ्रं भार्यापहारिणम् । इति प्रतिज्ञामकरोत्सुग्रीवस्य
 पुरस्तदा ॥ ५९ ॥ सुग्रीवोऽप्याह राजेंद्र वाली बलवतां यली । कथं हनिष्यति भवा-
 न्देवैरपि दुरासदम् ॥६०॥ शृणु ते कथयिष्यामि तद्वलं बलिनां वर । कदाचिद्दुःखमि-
 नांम महाकायो महाबलः ॥ ६१ ॥ किष्किंधामगमद्गाम महामहिपरुषष्टक् । युद्धाय
 वालिनं रात्रौ समाह्वयत भीषणः ॥६२॥ तच्छ्रुत्वाऽसहमानोऽसौ वाली परमकोपनः ।

महिषं शृंगयोर्धृत्वा पातयामास भूतले ॥ ६३ ॥ पादेनैकेन तत्कायमाक्रम्यास्य शिरो
महत् । हस्ताभ्यां भ्रामयंश्छित्वा तोलयित्वाक्षिपद्भुवि ॥ ६४ ॥ पपात तच्छिरो राम
मातंगाश्रमसन्निधौ । योजनात्पतितं तस्मान्मुनेराश्रममंडले ॥ ६५ ॥ रक्तवृष्टिः पपातो-
च्चैर्दृष्ट्वा तां क्रोधमूर्छितः । मातंगो वालिनं प्राह यद्यागंतासि मे गिरिम् ॥ ६६ ॥ इतः
परं भग्नशिरा मरिष्यसि न संशयः । एवं शप्तस्तदारभ्य ऋष्यमूकं न यात्यसौ ॥ ६७ ॥
एतज्ज्ञात्वाहमप्यत्र वसामि भयवर्जितः । राम पश्य शिरस्तस्य दुन्दुभेः पर्वतोपमम्
॥ ६८ ॥ तत्क्षेपणे यदा शक्तः शक्तस्त्वं वालिनो वधे । इत्युक्त्वा दर्शयामास शिरस्त-
न्निरिसन्निभम् ॥ ६९ ॥ दृष्ट्वा रामः स्मितं कृत्वा पादांगुष्ठेन चाक्षिपत् । दशयोजनपर्यन्तं
तदद्भुतमिवाभवत् ॥ ७० ॥ साधु साध्विति संप्राह सुग्रीवो मंत्रिभिः सह । पुनरप्याह
सुग्रीवो रामं भक्तपरायणम् ॥ ७१ ॥ एते ताला महासाराः सप्त पश्य रघूत्तम । एकैकं
चालयित्वासौ निष्पन्नान्कुरुतेऽजसा ॥ ७२ ॥ यदि त्वमेकबाणेन विष्णुा छिद्रं करोषि
चेत् । हतस्त्वया तदा वाली विश्वासो मे प्रजायते । तथेति धनुरादाय सायकं तत्र
संदधे ॥ ७३ ॥ यिमेदं च तदा रामः सप्त तालान्महाबलः । तालान्सप्त विनिर्भिध

गिरिं भूमिं च सायकः ॥७४॥ पुनरागत्य रामस्य तूणीरे पूर्ववत्स्थितः । ततोऽतिहर्षा-
 त्सुग्रीवो राममाहातिविस्मितः ॥७५॥ देव त्वं जगतां नाथः परमात्मा न संशयः ।
 मत्पूर्वकृतपुण्यौघैः संगतोऽद्य मया सह ॥७६॥ त्वां भजन्ति महात्मानः संसारविनि-
 वृत्तये । त्वां प्राप्य मोक्षसचिवं प्रार्थयेऽहं कथं भवम् ॥७७॥ दाराः पुत्रा धनं राज्यं
 सर्वं त्वन्मायया कृतम् । अतोऽहं देवदेवेश नाकांक्षेऽन्यत्प्रसीद मे ॥७८॥ भानंदानु-
 भवं त्वाद्य प्राप्तोऽहं भाग्यगौरवात् । मृदर्थं यत्तमानेन निधानमिव सत्पते ॥ ७९ ॥
 अनाद्यविद्यासंसिद्धं बंधनं छिन्नमद्य नः । यज्ञदानतपःकर्मपूर्तेष्टादिभिरप्यसौ ॥८०॥
 न जीर्यते पुनर्दाढ्यं भजते संसृतिः प्रभो । त्वत्पाददर्शनात्सद्यो नाशमेति न संशयः
 ॥ ८१ ॥ क्षणार्धमपि यच्चित्तं त्वयि तिष्ठत्यचंचलम् । तस्याज्ञानमनर्थानां मूलं नश्यति
 तत्क्षणात् ॥८२॥ तत्तिष्ठतु मनो राम त्वयि नान्यत्र मे सदा ॥ ८३ ॥ रामरामेति
 यद्वाणी मधुरं गायति क्षणम् । स ब्रह्महा सुरापो वा मुच्यते सर्वपातकैः ॥८४॥ न
 कांक्षे विजयं राम न च दारसुखादिकम् । भक्तिमेव सदा कांक्षे त्वयि बंधविमोचनीम्
 ॥ ८५ ॥ त्वन्मायाकृतसंसारस्त्वदंशोऽहं रघुत्तम । स्वपादभक्तिमादिश्य ब्राहि मां

भवसंकटात् ॥८६॥ पूर्वं मित्रार्थुदासीनास्त्वन्मायावृतचेतसः । आसन्मेऽद्य भवत्पाद-
 दर्शनादेव राघव ॥८७॥ सर्वं ब्रह्मैव मे भाति क्व मित्रं क्व च मे रिपुः । यावत्स्वन्मायया
 बद्धस्तावद्गुणविशेषता ॥८८॥ सा यावदस्ति नानात्वं तावद्भवति नान्यथा । यावन्नाना-
 त्वमज्ञानात्तावत्कालकृतं भयम् ॥८९॥ अतोऽविद्यामुपास्ते यः सोऽधे तमसि मज्जति ।
 मायामूलमिदं सर्वं पुत्रदारादियंधनम् । अतोऽसारय मायां त्वं दासीं तव रघूत्तम
 ॥ ९० ॥ त्वत्पादपद्मार्पितचित्तवृत्तिस्त्वन्नामसंगीतकथासु वाणी । त्वद्भक्तसेवानिरतौ
 करौ मे त्वदंगसंगं लभतां मदंगम् ॥९१॥ त्वन्मूर्तिभक्तान् स्वगुरुं च चक्षुः पश्यत्व-
 जस्रं स शृणोतु कर्णः । त्वज्जन्मकर्माणि च पादयुग्मं ब्रजत्वजस्रं तव मंदिराणि ॥९२॥
 अंगानि ते पादरजोविमिश्रतीर्थानि विभ्रत्वहिशत्रुकेतो । शिरस्त्वदीयं भवपद्मजायैजुष्टं
 पदं राम नमस्त्वजस्रम् ॥९३॥ इति श्रीमदध्यात्मरामायणे उमामहेश्वरसंवादे किष्कि-
 ण्धाकाण्डे प्रथमः सर्गः ॥ १ ॥

॥ अथ किष्किंधा० द्वितीयसर्गं संकल्पादिन्यासध्यानजपक्रमः ॥

॥ ॐ अस्य श्रीमदध्यात्मरामायणे किष्किंधाकाण्डे द्वितीयसर्गस्य ॥ श्रीभगवान् यादरा-

यण ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वाजं ॥ परमा
 शक्तिः ॥ अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकर-
 णनवाध्याये मंत्राष्टाक्षरसंयुक्तं द्वितीयसर्गे न्यासध्यानजपमहं करिष्ये ॥ इति संकल्प्य ॥
 अथ करन्यासः ॥ ॐ यं रें मं अंगुष्ठाभ्यां नमः ॥ ॐ यं रें मं तर्जनीभ्यां नमः ॥
 ॐ यं रें मं मध्यमाभ्यां नमः ॥ ॐ यं रें मं अनामिकाभ्यां नमः ॥ ॐ यं रें मं कनि-
 ष्ठिकाभ्यां नमः ॥ ॐ यं रें मं करतलकरपृष्ठाभ्यां नमः ॥ अथ पङ्गन्यासः ॥ ॐ यं
 रें मं हृदयाय नमः ॥ ॐ यं रें मं शिरसे स्वाहा ॥ ॐ यं रें मं शिखायै वषट् ॥ ॐ यं रें
 मं कवचाय हुं ॥ ॐ यं रें मं नेत्रत्रयाय वौषट् ॥ ॐ यं रें मं अस्त्राय फट् ॥ ॐ यं रें मं
 इति मंत्रेण दिग्बन्धः ॥ अथ ध्यानं ॥ ॥ इत्थं स्वात्मपरिष्वंगनिर्धूताशेषकल्मषम् ॥
 रामः सुग्रीवमालोक्य सस्मितं वाक्यमब्रवीत् ॥ १ ॥ इति ध्यात्वा च श्रीरामचरितं
 पठ्यते तदा ॥ इति द्वितीयसर्गे सं० न्यासध्यानजपविधिः ॥ २ ॥ ॥ श्रीमहादेव
 उवाच ॥ इत्थं स्वात्मपरिष्वंगनिर्धूताशेषकल्मषम् ॥ रामः सुग्रीवमालोक्य सस्मितं
 वाक्यमब्रवीत् ॥ १ ॥ सायां मोहकरीं तस्मिन्निवृत्तनवनकार्यसिद्धये । सखे खड्गं यत्तन्मां

सत्यमेव न संशयः ॥२॥ किंतु लोका वदिष्यन्ति मामेवं रघुनन्दनः । कृतवान्किं कर्पीन्द्राय
 सत्यं कृत्वाम्निसाक्षिकम् ॥३॥ इति लोकापवादो मे भविष्यति न संशयः । तस्मादाह्वय
 भद्रं ते गत्वा युद्धाय वालिनम् ॥ ४ ॥ वाणेनैकेन तं हत्वा राज्ये स्वाममिपेचये ।
 तथेति गत्वा सुग्रीवः किष्किंधोपवनं द्रुतम् ॥ ५ ॥ कृत्वा शब्दं महानादं तमाह्वयत
 वालिनम् । तच्छ्रुत्वा भ्रातृनिन्दं रोपताम्रविलोचनः ॥ ६ ॥ निर्जगाम गृहाच्छीघ्रं
 सुग्रीवो यत्र वानरः । तमापतंतं सुग्रीवः शीघ्रं वक्षस्यताडयत् ॥ ७ ॥ सुग्रीवमपि
 मुष्टिभ्यां जघान क्रोधमूर्च्छितः । वाली तमपि सुग्रीव एवं क्रुद्धौ परस्परम् ॥ ८ ॥
 अयुध्येतामेकरूपौ दृष्ट्वा रामोऽतिविस्मितः । न मुमोच तदा वाणं सुग्रीववधशंकया
 ॥ ९ ॥ ततो दुद्राव सुग्रीवो वमन् रक्तं भयाकुलः । वाली स्वभवनं यातः सुग्रीवो
 राममग्रणीत् ॥ १० ॥ किं मां घातयसे राम शत्रुणा भ्रातृरूपिणा । यदि मद्भनने वांछा
 त्वमेव जहि मां विभो ॥ ११ ॥ एवं मे प्रत्ययं कृत्वा सत्यवादिन् रघूत्तम । उपेक्षसे
 किमर्थं मां क्षरणागतवत्सल ॥ १२ ॥ श्रुत्वा सुग्रीववचनं रामः साश्रुविलोचनः ।
 आलिंग्य मास्र भैषीस्त्वं दृष्ट्वा वामेकरूपिणौ ॥ १३ ॥ मित्रघातित्वमाशंक्य मुक्तवान्सा-

यकं नहि । इदानीमेव ते चिह्नं करिष्ये भ्रमशांतये ॥१४॥ गत्वाह्वय पुनः शत्रुं हतं
 द्रक्ष्यसि वालिनम् । रामोऽहं त्वां शपे भ्रातर्हनिष्यामि रिपुं क्षणात् ॥ १५ ॥
 इत्याश्वास्य स सुग्रीवं रामो लक्ष्मणमब्रवीत् । सुग्रीवस्य गले पुष्पमालामामुच्य पुष्पि-
 ताम् ॥१६॥ प्रेपयस्व महाभाग सुग्रीवं वालिनं प्रति । लक्ष्मणस्तु तदा यक्ष्वा गच्छ-
 गच्छेति सादरम् ॥१७॥ प्रेपयामास सुग्रीवं सोऽपि गत्वा तथाकरोत् । पुनरप्यद्भुतं
 शब्दं कृत्वा वालिनमाह्वयत् ॥ १८ ॥ तच्छ्रुत्वा विस्मितो वाली क्रोधेन महता वृतः ।
 यक्ष्वा परिकरं सम्यग्गमनायोपचक्रमे ॥ १९ ॥ गच्छन्तं वालिनं तारा गृहीत्वा निषि-
 पेध तम् । न गन्तव्यं त्वयेदानीं शंका मेऽतीव जायते ॥ २० ॥ इदानीमेव ते भग्नः
 पुनरायाति सत्वरः । सहायो यलवांस्तस्य कश्चिन्नूनं समागतः ॥ २१ ॥ वाली तामाह
 हे सुभ्रु शंका ते व्येतु तद्गता । प्रिये करं परित्यज्य गच्छ गच्छामि तं रिपुम् ॥२२॥
 हत्वा शीघ्रं समायास्ये सहायस्तस्य को भवेत् । सहायो यदि सुग्रीवस्ततो हत्वोभयं
 क्षणात् ॥२३॥ आयास्ये मा शुचः शूरः कथं तिष्ठेद्गृहे रिपुम् । ज्ञात्वाप्याह्वयमानं हि
 हत्वा यास्यामि सुन्दरि ॥ २४ ॥ ॥ तारोवाच ॥ ॥ मत्तोऽन्यच्छृणु राजेंद्र

श्रुत्वा कुरु यथोचितम् । आह मामंगदः पुत्रो मृगयायां श्रुतं वचः ॥२५॥ अयोध्या-
 धिपतिः श्रीमान् रामो दाशरथिः किल । लक्ष्मणेन सह भ्रात्रा सीतया भार्यया सह
 ॥२६॥ आगतो दंडकारण्यं तत्र सीता हता किल । रावणेन सह भ्रात्रा मार्गमाणोऽथ
 जानकीम् ॥ २७ ॥ आगतो ऋष्यमूकाद्रिं सुग्रीवेण समागतः । चकार तेन सुग्रीवः
 सख्यं चानलसाक्षिकम् ॥२८॥ प्रतिज्ञां कृतवान् रामः सुग्रीवाय सलक्ष्मणः । वालिनं
 समरे हत्वा राजानं त्वां करोम्यहम् ॥ २९ ॥ इति निश्चित्य तौ यातौ निश्चितं शृणु
 मद्वचः । इदानीमेव ते भग्नः कथं पुनरुपागतः ॥३०॥ अतस्त्वं सर्वथा वैरं त्यक्त्वा
 सुग्रीवमानय । यौवराज्येऽभिर्षिचाशु रामं त्वं शरणं व्रज ॥३१॥ पाहि मामंगदं राज्यं
 कुलं च हरिपुंगव । इत्युक्त्वाश्रुमुखी तारा पादयोः प्रणिपत्य तम् ॥ ३२ ॥ हस्ताभ्यां
 चरणौ धृत्वा रुरोद भयविह्वला । तामालिङ्ग्य तदा वाली सस्नेहमिदमब्रवीत् ॥३३॥
 स्त्रीस्वभावादिमेपि त्वं प्रिये नास्ति भयं मम । रामो यदि समायातो लक्ष्मणेन समं
 प्रभुः ॥३४॥ तदा रामेण मे स्नेहो भविष्यति न संशयः । रामो नारायणः साक्षादव-
 तीर्णोऽखिलप्रभुः ॥३५॥ भूमारहरणार्थाय श्रुतं पूर्वं मयानये । स्वपक्षः परपक्षो वा

नास्ति तस्य परात्मनः ॥ ३६ ॥ आनेष्यामि गृहं साध्वि नत्वा तच्चरणांबुजम् । भज-
तोऽनुभजत्येष भक्तिगम्यः सुरेश्वरः ॥ ३७ ॥ यदि स्वयं समायाति सुग्रीवो हन्मि तं
क्षणात् । यदुक्तं यौवराज्याय सुग्रीवस्याभिषेचनम् ॥ ३८ ॥ कथमाहूयमानोऽहं युद्धाय
रिपुणा प्रिये । शूरोऽहं सर्वलोकानां संमतः शुभलक्षणे ॥ ३९ ॥ भीतभीतमिदं वाक्यं
कथं वाली वदेप्रिये । तस्माच्छोकं परित्यज्य तिष्ठ सुंदरि चेदमनि ॥ ४० ॥ एवमाश्वास्य
तारां तां शोचंतीमश्रुलोचनाम् । गतो वाली समुद्युक्तः सुग्रीवस्य वधाय सः ॥ ४१ ॥
दृष्ट्वा वालिनमायातं सुग्रीवो भीमविक्रमः । उत्पपात गले बद्धपुष्पमालः पतंगवत्
॥ ४२ ॥ सुष्टिभ्यां ताडयामास वालिनं सोऽपि तं तथा । अहन्वाली च सुग्रीवं सुग्रीवो
वालिनं तथा ॥ ४३ ॥ रामं विलोकयन्नेव सुग्रीवो युयुधे युधि । इत्येवं युध्यमानौ तौ
दृष्ट्वा रामः प्रतापवान् ॥ ४४ ॥ याणमादाय तूणीरादैरे धनुषि संदधे । आकृष्य कर्ण-
पयंतमदृश्यो वृक्षखंडगः ॥ ४५ ॥ निरीक्ष्य वालिनं सम्यग्लक्ष्यं तद्गदयं हरिः । उत्सस-
जांशनिसमं महावेगं महाबलः ॥ ४६ ॥ विभेद स शरो वक्षो वालिनः कंपयन्महीम् ।
उत्पपात महाशब्दं संघ्नन् निपपात ह ॥ ४७ ॥ तदा सुहृत्तं निःसंजो भूत्वा जेतुमसाम्

सः । ततो वाली दृदशाग्ने रामं राजीवलोचनम् । धनुरालम्ब्य वामेन हस्तेनान्येन
 सायकम् ॥ ४८ ॥ विभ्राणं चीरवसनं जटामुकुटधारिणम् । विशालवक्षसं आजह्न-
 मालाविभूषितम् ॥ ४९ ॥ पीनचार्वायतभुजं नवदूर्वादलच्छविम् । सुग्रीवलक्ष्मणाभ्यां
 च पार्श्वयोः परिसेवितम् ॥ ५० ॥ विलोक्य शनकैः प्राह वाली रामं विगर्हयन् । किं
 मयापकृतं राम तव येन हतोऽस्म्यहम् ॥ ५१ ॥ राजधर्ममविज्ञाय गहितं कर्म ते
 कृतम् । वृक्षखण्डे तिरोभूत्वा त्यजता मयि सायकम् ॥ ५२ ॥ यशः किं लप्स्यसे राम
 चोरवत्कृतसंगरः । यदि क्षत्रियदायादो मनोर्वैशसमुद्भवः ॥ ५३ ॥ युद्धं कृत्वा समक्षं
 मे प्राप्स्यसे तत्फलं तदा । सुग्रीवेण कृतं किं ते मया वा न कृतं किमु ॥ ५४ ॥ राव-
 णेन हृता भार्या तव राम महावने । सुग्रीवं शरणं यातस्तदर्थमिति शुश्रुम ॥ ५५ ॥
 वत राम न जानीषे मद्दलं लोकविश्रुतम् । रावणं सकुलं यद्वा ससीतं लंकया सह
 ॥ ५६ ॥ आनयामि मुहूर्ताधाद्यदि चेच्छामि राघव । धर्मिष्ठ इति लोकेऽस्मिन् कथ्यसे
 रघुनन्दन ॥ ५७ ॥ वानरं व्याधवद्भत्वा धर्मं कं लप्स्यसे वद । अभक्ष्यं वानरं मांसं
 हत्वा मां किं करिष्यसि ॥ ५८ ॥ इत्येवं बहु भाषतं वालिनं राघवोऽग्रवीर । धर्मस्य

गोप्ता लोकेऽस्मिंश्चरामि सशरासनः ॥५९॥ अधर्मकारिणं हत्वा सद्धर्मं पालयाम्यहं ।
 दुहिता भगिनी भ्रातुर्भार्या चैव तथा स्नुषा ॥ ६० ॥ समा यो रमते तासामेकामपि
 विमूढधीः । पातकी स तु विज्ञेयः स वध्यो राजभिः सदा ॥ ६१ ॥ त्वं तु भ्रातुः कनि-
 ष्ठस्य भार्यायां रमसे यलात् । अतो मया धर्मविदा हतोऽसि वनगोचर ॥ ६२ ॥ त्वं
 कपित्वाज्ञ जानीपे महांतो विचरन्ति यत् । लोकं पुनानाः संचारैरतस्त्राज्ञातिभापयेत्
 ॥ ६३ ॥ तच्छ्रुत्वा भयसंग्रस्तो ज्ञात्वा रामं रमापतिम् । वाली प्रणम्य रभसाद्रामं
 वचनमब्रवीत् ॥ ६४ ॥ राम राम महाभाग जाने त्वां परमेश्वरम् । अजानता मया
 किञ्चिदुक्तं तत्क्षंतुमर्हसि ॥ ६५ ॥ साक्षात्स्वच्छरघातेन विशेषेण तवाग्रतः । त्यजाम्य-
 सूनमहायोगिदुर्लभं तव दर्शनम् ॥ ६६ ॥ यन्नाम विवशो गृह्णन् श्रियमाणः परं पदम् ।
 याति साक्षात्स एवाद्य मुमूर्षोर्मे पुरः स्थितः ॥ ६७ ॥ देव जानामि पुरुषं त्वां श्रियं
 जानकीं शुभाम् । रावणस्य वधार्थाय जातं त्वां ब्रह्मणार्थितम् ॥ ६८ ॥ अनुजानीहि
 मां राम यातं त्वत्पदमुत्तमम् । मम तुल्यबले बाले अंगदे त्वं दयां कुरु ॥ ६९ ॥
 विशल्यं कुरु मे रूपं हृदयं पाणिना स्पृशन् । तथेति बाणमुद्धृत्य रामः पस्पर्श पाणि-

ना । त्यक्त्वा तद्धानरं देहममरेंद्रोऽभवत्क्षणात् ॥ ७० ॥ वाली रघूत्तमशरामिहतो
विमृष्टो रामेण शीतलकरेण सुखाकरेण । सद्यो विमुच्य कपिदेहमनन्यलभ्यं प्राप्तं परं
परमहंसगणैर्दुरापम् ॥ ७१ ॥ इति श्रीमद्० उमामहे० किर्त्तिकथाकांडे द्वितीयः सर्गः ॥ २ ॥

अथ किर्त्तिकथा० तृतीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे किर्त्तिकथाकांडे तृतीयसर्गस्य ॥ श्रीभगवान् यादरायण
ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्बीजं ॥ परमा शक्तिः ॥
अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणदशा-
ध्याये मंत्राष्टाक्षरसंयुक्तं तृतीयसर्गे न्यासध्यानजपमहं करिष्ये इति संकल्प्य ॥ अथ
करन्यासः ॥ ॐ यं रं रं रं सीं अंगुष्ठाभ्यां नमः ॥ ॐ यं रं रं रं सीं तर्जनीभ्यां नमः ॥ ॐ
यं रं रं रं सीं मध्यमाभ्यां नमः ॥ ॐ यं रं रं रं सीं अनामिकाभ्यां नमः ॥ ॐ यं रं रं रं सीं कनि-
ष्ठिकाभ्यां नमः ॥ ॐ यं रं रं रं सीं करतलकरपृष्ठाभ्यां नमः ॥ अथ पङ्गन्यासः ॥ ॐ यं
रं रं रं सीं हृदयाय नमः ॥ ॐ यं रं रं रं सीं शिरसे स्वाहा ॥ ॐ यं रं रं रं सीं शिखायै वषट् ॥ ॐ यं
रं रं रं सीं कवचाय हुं ॥ ॐ यं रं रं रं सीं नेत्रत्रयाय वौषट् ॥ ॐ यं रं रं रं सीं अस्त्राय फट् ॥ ॐ यं

रं सीं इति मंत्रेण दिग्बन्धः ॥ अथ ध्यानं ॥ निहते वालिनि रणे रामेण परमात्मना ।
 दुद्रुवुर्वानराः सर्वे किष्किंधां भयविह्वलाः ॥ १ ॥ इति ध्यात्वा च श्रीरामचरितं पठ्यते तदा
 ॥ इति तृतीयसर्गे संकल्पादिन्यासध्यानजपविधिः ॥ ३ ॥ श्रीमहादेव उवाच ॥ निहते
 वालिनि रणे रामेण परमात्मना दुद्रुवुर्वानराः सर्वे किष्किंधां भयविह्वलाः ॥ १ ॥ तारामू-
 चूर्महाभागे हतो वाली रणाजिरे । अंगदं परिरक्षाय मंत्रिणः परिनोदय ॥ २ ॥ चतुर्द्वार-
 कपाटादीन् यद्ध्वा रक्षामहे पुरीम् । वानराणां तु राजानमंगदं कुरु भामिनि ॥ ३ ॥
 निहतं वालिनं श्रुत्वा तारा शोकविमूर्छिता । अताडयत्स्वपाणिभ्यां शिरो वक्षश्च भूरिशः
 ॥ ४ ॥ किमंगदेन राज्येन नगरेण धनेन वा । इदानीमेव निधनं यास्यामि पतिना
 सह ॥ ५ ॥ हस्युक्त्वा त्वरिता तत्र रुदती मुक्तमूर्धजा । ययौ तारातिशोकार्ता यत्र
 भर्तृकलेवरम् ॥ ६ ॥ पतितं वालिनं दृष्ट्वा रक्तैः पांसुमिरावृतम् । रुदती नाथनाथेति
 पतिता तस्य पादयोः ॥ ७ ॥ करुणं विलपन्ती सा ददर्श रघुनन्दनम् । राम मां जहि
 याणेन येन वाली हतस्त्वया ॥ ८ ॥ गच्छामि पतिसालोक्यं पतिर्मांभिकांक्षते ।
 स्वर्गेऽपि न सुखं तस्य मां विना रघुनन्दन ॥ ९ ॥ पत्नीवियोगजं दुःखमनुभूतं त्वयानघ ।

बालिने मां प्रयच्छाशु पत्नीदानफलं भवेत् ॥ १० ॥ सुग्रीव त्वं सुखं राज्यं दापितं बालि-
 घातिना । रामेण रुमया सार्धं भुङ्क्व सापत्नवर्जितम् ॥ ११ ॥ इत्येवं विलपन्ती तां तारां
 रामो महामनाः । सांत्वयामास दयया तत्त्वज्ञानोपदेशतः ॥ १२ ॥ किं भीरु शोचसि
 व्यथं शोकस्याविषयं पतिम् । पतिस्त्ववायं देहो वा जीवो वा वद तत्त्वतः ॥ १३ ॥ पंचा-
 त्मको जडो देहस्त्वद्दमांसरुधिरास्थिमान् । कालकर्मगुणोत्पन्नः सोऽप्यास्तेऽद्यापि ते
 पुरः ॥ १४ ॥ मन्यसे जीवमात्मानं जीवस्तर्हि निरामयः । न जायते न म्रियते न तिष्ठ-
 ति न गच्छति ॥ १५ ॥ न स्त्री पुमान्वा पंडो वा जीवः सर्वगतोऽव्ययः । एक एवाद्विती-
 योऽयमाकाशवदलेपकः । नित्यो ज्ञानमयः शुद्धः स कथं शोकमर्हति ॥ १६ ॥ तारो-
 घाच्च ॥ देहोऽचित्काष्ठवद्भ्राम जीवो नित्यश्चिदात्मकः । सुखदुःखादिसंबन्धः कस्य
 स्याद्भ्राम मे वद ॥ १७ ॥ श्रीराम उवाच ॥ अहंकारादिसंबन्धो यावद्देहेंद्रियैः सह ।
 संसारस्तावदेव स्यादात्मनस्त्वविवेकिनः ॥ १८ ॥ मिथ्यारोपितसंसारो न स्वयं विनि-
 वर्तते । विषयान्ध्यायमानस्य स्वप्ने मिथ्यागमो यथा ॥ १९ ॥ अनाद्यविद्यासंबन्धात्त-
 त्कार्याहंकृतेस्तथा । संसारोऽपार्थकोऽपि स्याद्वाग्द्वेषादिसंकुलः ॥ २० ॥ मन एव हि

संसारो बन्धश्चैव मनः शुभे । आत्मा मनः समानत्वमेत्य तद्गतबन्धभाक् ॥२१॥ यथा
 विशुद्धः स्फटिकोऽलक्तकादिसमीपगः । तत्तद्वर्णयुगाभाति वस्तुतो नास्ति रंजनम्
 ॥ २२ ॥ बुद्धिर्द्रियादिसामीप्यादात्मनः संसृतिर्वलात् । आत्मा स्वर्लिंगं तु मनः परि-
 गृह्य तदुद्भवान् ॥ २३ ॥ कामान् जुषन् गुणैर्यद्वः संसारे वर्ततेऽवशः । आदौ मनो-
 गुणान् सृष्ट्वा ततः कर्माण्यनेकधा ॥ २४ ॥ शुक्ललोहितकृष्णानि गतयस्तत्समानतः ।
 एवं कर्मवशाजीवो भ्रमत्याभूतसंस्तुवम् ॥२५॥ सर्वोपसंहृतौ जीवो वासनाभिः स्वक-
 र्मभिः । अनाद्यविद्यावशगस्तिष्ठत्यभिनिवेशतः ॥२६॥ सृष्टिकाले पुनः पूर्ववासनामा-
 नसैः सह । जायते पुनरप्येवं घटीयन्त्रमिवावशः ॥ २७ ॥ यदा पुण्यविशेषेण लभते
 संगतिं सताम् । मद्भक्तानां सुशांतानां तदा मद्विषया मतिः ॥ २८ ॥ मत्कथाश्रवणे
 श्रद्धा दुर्लभा जायते ततः । ततः स्वरूपविज्ञानमनायासेन जायते ॥२९॥ तदाचार्य-
 प्रसादेन वाक्यार्थज्ञानतः क्षणात् । देहद्रियमनःप्राणाहंकृतिभ्यः पृथक्स्थितम् ॥३०॥
 स्वात्मानुभवतः सत्यमानंदात्मानमद्वयम् । ज्ञात्वा सद्यो भवेन्मुक्तः सत्यमेव मयोदि-
 तम् ॥ ३१ ॥ एवं मयोदितं सम्यगालोचयति योऽनिशम् । तस्य संसारदुःखानि न

स्पृशन्ति कदाचन ॥ ३२ ॥ त्वमप्येतन्मया प्रोक्तमालोचय विशुद्धधीः । न स्पृश्यसे
 दुःखजालैः कर्मबन्धाद्विमोक्ष्यसे ॥ ३३ ॥ पूर्वजन्मनि ते सुभ्रुकृता मद्भक्तिरुत्तमा । अत-
 स्तव विमोक्षाय रूपं मे दर्शितं शुभे ॥ ३४ ॥ ध्यात्वा मद्रूपमनिशमालोचय मयोदि-
 तम् । प्रवाहपतितं कार्यं कुर्वत्यपि न लिप्यसे ॥ ३५ ॥ धीरामेणोदितं सर्वं श्रुत्वा तारा-
 तिविस्मिता । देहाभिमानजं शोकं त्यक्त्वा नत्वा रघूत्तमम् ॥ ३६ ॥ आत्मानुभवसंतुष्टा
 जीवन्मुक्ता यभूव ह । क्षणसंगममात्रेण रामेण परमात्मना ॥ ३७ ॥ अनादिवंधं
 निर्धूय मुक्ता सापि विकल्मषा । सुग्रीवोऽपि च तच्छ्रुत्वा रामवक्त्रात्समीरितम् ॥ ३८ ॥
 जहावज्ञानमखिलं स्वस्थचित्तोऽभवत्तदा । ततः सुग्रीवमाहेदं रामो वानरपुंगवम्
 ॥ ३९ ॥ आतुर्ज्येष्ठस्य पुत्रेण यद्युक्तं सांपरायिकम् । कुरु सर्वं यथान्यायं संस्कारादि
 ममाज्ञया ॥ ४० ॥ तथेति बलिमिमुंख्यैर्वानरैः परिणीय तम् । बालिनं पुष्पके क्षिप्त्वा
 सर्वराजोपचारकैः ॥ ४१ ॥ मेरीदुंदुभिनिर्घोषैर्ब्राह्मणैर्मन्त्रिभिः सह । यूथपैर्वानरैः पौरै-
 स्तारया चांगदेन च ॥ ४२ ॥ गत्वा चकार तत्सर्वं यथाशास्त्रं प्रयत्नतः । ज्ञात्वा जगाम
 रामस्य समीपं मन्त्रिभिः सह ॥ ४३ ॥ नत्वा रामस्य चरणौ सुग्रीवः प्राह हृष्टधीः ।

राज्यं प्रशाधि राजेंद्र वानराणां समृद्धिमत् ॥४४॥ दासोऽहं ते पादपद्मं सेवे लक्ष्मण-
 वचिरम् । इत्युक्तो राघवः प्राह सुग्रीवं सस्मितं वचः ॥ ४५ ॥ त्वमेवाहं न संदेहः
 शीघ्रं गच्छ ममाज्ञया । पुरराज्याधिपत्ये त्वं स्वात्मानमभिपेचय ॥४६॥ नगरं न प्रवे-
 क्ष्यामि चतुर्दश समाः सखे । आगमिष्यति मे भ्राता लक्ष्मणः पत्तनं तव ॥ ४७ ॥
 अंगदं यौवराज्ये त्वमभिपेचय सादरम् । अहं समीपे शिखरे पर्वतस्य सहानुजः ॥४८॥
 वत्स्यामि वर्षदिवसांस्ततस्त्वं यत्नवान् भव । किञ्चित्कालं पुरे स्थित्वा सीतायाः परि-
 मार्गणे ॥४९॥ साष्टांगं प्रणिपत्याह सुग्रीवो रामपादयोः । यदाज्ञापयसे देव तत्तथैव
 करोम्यहम् ॥ ५० ॥ अनुज्ञातश्च रामेण सुग्रीवस्तु सलक्ष्मणः । गत्वा पुरं तथा चक्रे
 यथा रामेण चोदितः ॥५१॥ सुग्रीवेण यथान्यायं पूजितो लक्ष्मणस्तदा । आगत्य राघवं
 शीघ्रं प्रणिपत्योपतस्थिवान् ॥ ५२ ॥ ततो रामो जगामाशु लक्ष्मणेन समन्वितः ।
 प्रवर्षणगिरेरूर्ध्वं शिखरं भूरि विस्तरम् ॥५३॥ तत्रैकं गहरं दृष्ट्वा स्फाटिकं दीप्तिमच्छु-
 भम् । वर्षवातातपसहं फलमूलसमीपगम् । वासाय रोचयामास तत्र रामः सलक्ष्मणः
 ॥५४॥ दिव्यमूलफलपुष्पसंयुते मौक्तिकोपमजलौघपल्लवे । चित्रवर्णमृगपक्षिशोभिते

पर्वते रघुकुलोत्तमोऽवसत् ॥ ५५ ॥ इति श्रीम० रा० उमामहे० किष्किंघाकाण्डे
तृतीयः सर्गः ॥ ३ ॥

॥ अथ किष्किंघा० चतुर्थसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे किष्किंघाकाण्डे चतुर्थसर्गस्य ॥ श्रीभगवान् वादरायण
ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा
शक्तिः ॥ अव्यक्तं कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटी-
करणनवाध्याये मंत्राष्टाक्षरसंयुक्तं चतुर्थसर्गे न्यासध्यानजपमहं करिष्ये इति संकल्प्य ॥
अथ करन्यासः ॥ ॐ यं रें तां अंगुष्ठाभ्यां नमः ॥ ॐ यं रें तां तर्जनीभ्यां नमः ॥
ॐ यं रें तां मध्यमाभ्यां नमः ॥ ॐ यं रें तां अनामिकाभ्यां नमः ॥ ॐ यं रें तां
कनिष्ठिकाभ्यां नमः ॥ ॐ यं रें तां करतलकरपृष्ठाभ्यां नमः ॥ अथ पङ्गन्यासः ॥
ॐ यं रें तां हृदयाय नमः ॥ ॐ यं रें तां शिरसे स्वाहा ॥ ॐ यं रें तां शिखायै
वषट् ॥ ॐ यं रें तां कयचाय हुं ॥ ॐ यं रें तां नेत्रत्रयाय वौषट् ॥ ॐ यं रें तां
अस्त्राय फट् ॥ ॐ यं रें तां इति मंत्रेण दिग्बंधः ॥ अथ ध्यानं ॥ तत्र दार्ष्टिकदि-

नाति राघवो लीलया मणिगुहासु संचरन् । पद्ममूलफलभोगतोषितो लक्ष्मणेन सहि-
तोऽवसत्सुखम् ॥ १ ॥ इति ध्यात्वा च श्रीरामचरितं पठ्यते तदा ॥ इति चतुर्थसर्गे
सं० विधिः ॥ ४ ॥ श्रीमहादेव उवाच ॥ तत्र वार्षिकदिनानि राघवो लीलया
मणिगुहासु संचरन् । पद्ममूलफलभोगतोषितो लक्ष्मणेन सहितोऽवसत्सुखम् ॥ १ ॥
वातनुञ्जलपूरितमेघानंतरस्तनितवैद्युतगर्भान् । वीक्ष्य विस्मयमगाद्भ्रजयूथान्यद्ब्रदाहि-
तसुकांचनकक्षान् ॥ २ ॥ नवघासं समास्वाद्य हृष्टपुष्टमृगद्विजाः । धावंतः परितो रामं
वीक्ष्य विस्फारितेक्षणाः ॥ ३ ॥ न चलन्ति सदाध्याननिष्ठा इव मुनीश्वराः । रामं मानु-
परूपेण गिरिकाननभूमिषु ॥ ४ ॥ चरन्तं परमात्मानं ज्ञात्वा सिद्धगणा भुवि । मृग-
पक्षिगणा भूत्वा राममेवानुसेविरे ॥ ५ ॥ सौमित्रिरेकदा राममेकांते ध्यानतत्परम् ।
समाधिविरमे भक्त्या प्रणयाद्विनयान्वितः ॥ ६ ॥ अग्रवीद्देव ते वाक्यात्पूर्वोक्ताद्विगतो
मम । अनाद्यविद्यासंभूतः संशयो हृदि संस्थितः ॥ ७ ॥ इदानीं श्रोतुमिच्छामि क्रिया-
मार्गेण राघव । भवदाराधनं लोके यथा कुर्वन्ति योगिनः ॥ ८ ॥ इदमेव सदा प्राहु-
योगिनो मुक्तिसाधनम् । नारदोऽपि तथा व्यासो ब्रह्मा कमलसंभवः ॥ ९ ॥ ब्रह्मक्ष-

त्रादिवर्णानामाश्रमाणां च मोक्षदम् । स्त्रीशूद्राणां च राजेंद्र सुलभं मुक्तिसाधनम् ।
 तव भक्ताय मे आत्रे ब्रूहि लोकोपकारकम् ॥ १० ॥ श्रीराम उवाच ॥ मम पूजा-
 विधानस्य नांतोऽस्ति रघुनंदन । तथापि वक्ष्ये संक्षेपाद्यथावदनुपूर्वशः ॥ ११ ॥ स्वगृ-
 होक्तप्रकारेण द्विजत्वं प्राप्य मानवः । सकाशात्सद्गुरोर्मंत्रं लब्ध्वा मद्भक्तिसंयुतः
 ॥ १२ ॥ तेन संदर्शितविधिर्मांमेवाराधयेत्सुधीः । हृदये चानले चार्चेत्यतिमादौ विभा-
 वसौ ॥ १३ ॥ शालग्रामशिलायां वा पूजयेन्मामतंद्रितः । प्रातःस्नानं प्रकुर्वीत प्रथमं
 देहशुद्धये ॥ १४ ॥ वेदतंत्रोदितैर्मंत्रैर्मृत्लेपनविधानतः । संध्यादि कर्म यन्नित्यं तत्कुर्या-
 द्विधिना शुभः ॥ १५ ॥ संकल्पमादौ कुर्वीत सिद्ध्यर्थं कर्मणां सुधीः । स्वगुरुं पूज-
 येन्न भूत्या महुरक्षा पूजको मम ॥ १६ ॥ शिलायां स्नपनं कुर्यात्प्रतिमासु प्रमार्जनम् ।
 प्रसिद्धैर्गंधपुष्पाद्यैर्मत्पूजा सिद्धिदायिका ॥ १७ ॥ अमायिकोऽनुवृत्त्या मां पूजयेन्नियत-
 यतः । प्रतिमादिष्वलंकारः प्रियो मे कुलनंदन ॥ १८ ॥ अग्नौ यजेत हविषा भास्करे
 स्थंडिले यजेत् । भक्तेनोपहृतं प्रीत्यै श्रद्धया मम वार्यपि ॥ १९ ॥ किं पुनर्भक्ष्यभो-
 ज्यादि गंधपुष्पाक्षतादिकम् । पूजाद्रध्यानि सर्वाणि संपाद्यैवं समारमेत् ॥ २० ॥

चैलाजिनकुशैः सम्यगासनं परिकल्पयेत् । तत्रोपविश्य देवस्य संमुखे शुद्धमानसः
 ॥ २१ ॥ ततो न्यासं प्रकुर्वीत मातृकाग्रहिरांतरम् । केशवादि ततः कुर्यात्तत्त्वन्यासं
 ततः परम् ॥ २२ ॥ मन्मूर्तिपंजरन्यासं मंत्रन्यासं ततो न्यसेत् । प्रतिमादावपि तथा
 कुर्यान्नित्यमतंद्रितः ॥ २३ ॥ कलशं स्वपुरो वामे क्षिपेत्पुष्पादि दक्षिणे । अर्घ्यपात्र-
 प्रदानार्थं मधुपर्कार्थमेव च ॥ २४ ॥ तथैवाचमनार्थं तु न्यसेत्पात्रचतुष्टयम् । हृत्पत्रे
 भानुविमले मत्कलां जीवसंज्ञिताम् ॥ २५ ॥ ध्यायेत्स्वदेहमखिलं तथा व्यासमरिंदम ।
 तामेवावाहयेन्नित्यं प्रतिमादिषु मत्कलाम् ॥ २६ ॥ पाद्यार्घ्याचमनीयाद्यैः स्नानवस्त्र-
 विभूषणैः । यावच्छक्योपचारैर्वा त्वर्चयेन्माममायया ॥ २७ ॥ विभवे सति कर्पूरकुं-
 कुमागरुचंदनैः । अर्चयेन्मंत्रवन्नित्यं सुगंधकुसुमैः शुभैः ॥ २८ ॥ दशावरणपूजां
 वै ह्यागमोक्तां प्रकाशयेत् । नीराजनैर्धूपदीपैर्नैवेद्यैर्बहुविस्तरैः ॥ २९ ॥ श्रद्धयोपहरे-
 न्नित्यं श्रद्धाभुगहमीश्वरः । होमं कुर्यात्प्रयत्नेन विधिना मंत्रकोविदः ॥ ३० ॥ अगस्त्ये-
 नोक्तमार्गेण कुंडेनागमवित्तमः । जुहुयान्मूलमंत्रेण पुंसूक्तेनाथवा बुधः ॥ ३१ ॥
 अथवापासनाग्नौ वा चरुणा हविषा तथा । तप्तजांबूनदप्रख्यं दिव्याभरणभूषितम्

॥ ३२ ॥ ध्यायेदनलमध्यस्थं होमकाले सदा बुधः । पार्वदेभ्यो यलिं दत्त्वा होमशेषं
समापयेत् ॥ ३३ ॥ ततो जपं प्रकुर्वीत ध्यायेन्मां यतवाक् स्मरन् । मुखवासं च
तांबूलं दत्त्वा प्रीतिसमन्वितः ॥ ३४ ॥ मदर्थे नृत्यगीतादि स्तुतिपाठादि कारयेत् ।
प्रणमेद्दंडवद्भूमौ हृदये मां निधाय च ॥ ३५ ॥ शिरस्याधाय मद्भक्तं प्रसादं भावनाम-
यम् । पाणिभ्यां मत्पदे मूर्ध्नि गृहीत्वा भक्तिसंयुतः ॥ ३६ ॥ रक्ष मां घोरसंसारादि-
त्युक्त्वा प्रणमेत्सुधीः । उद्भासयेद्यथापूर्वं प्रत्यग्योतिषि संस्मरन् ॥ ३७ ॥ एवमुक्तप्र-
कारेण पूजयेद्विधिवच्चदि । इहामुत्र च संसिद्धिं प्राप्नोति मदनुग्रहात् ॥ ३८ ॥ मद्भक्तो
यदि मामेवं पूजां चैव दिनेदिने । करोति मम सारूप्यं प्राप्नोत्येव न संशयः ॥ ३९ ॥
इदं रहस्यं परमं च पावनं मयैव साक्षात्कथितं सनातनम् । पठत्यजस्रं यदि वा शृणो-
ति यः स सर्वपूजाफलभाक् न संशयः ॥ ४० ॥ एवं परात्मा श्रीरामः क्रियायोगम-
नुत्तमम् । पृष्टः प्राह स्वभक्ताय शेषांशाय महात्मने ॥ ४१ ॥ पुनः प्राकृतवद्रामो
मायामालंढ्य दुःखितः । हा सीतेति वदन्नेव निद्रां लेभे कथंचन ॥ ४२ ॥ एतस्मिन्नं-
तरे तत्र किष्किंधायां सुबुद्धिमान् । हनूमान्प्राह सुग्रीवमेकांते कपिनायकम् ॥ ४३ ॥

शृणु राजन्प्रवक्ष्यामि तवैव हितमुत्तमम् । रामेण ते कृतः पूर्वमुपकारो ह्यनुत्तमः
 ॥ ४४ ॥ कृतघ्नवत्त्वया नूनं विस्मृतः प्रतिभाति मे । त्वत्कृते निहतो वाली वीरस्त्रै-
 लोक्त्यसंमतः ॥ ४५ ॥ राज्ये प्रतिष्ठितोऽसि त्वं तारां प्राप्तोऽसि दुर्लभाम् । स रामः
 पर्वतस्याग्रे आग्रा सह वसन्सुधीः ॥ ४६ ॥ त्वदागमनमेकाग्रमीक्षते कार्यंगौरवात् ।
 त्वं तु वानरभावेन स्त्रीसक्तो नावबुध्यसे ॥ ४७ ॥ करोमीति प्रतिज्ञाय सीतायाः परि-
 मार्गणम् । न करोपि कृतघ्नस्त्वं हन्यसे वालिवद्रुतम् ॥ ४८ ॥ हनूमद्वचनं श्रुत्वा
 सुग्रीवो भयविह्वलः । प्रत्युवाच हनूमंतं सत्यमेव त्वयोदितम् ॥ ४९ ॥ शीघ्रं कुरु
 ममाज्ञां त्वं वानराणां तरस्विनाम् । सहस्राणि दशेदानीं प्रेषयाशु दिशो दश ॥ ५० ॥
 सप्तद्वीपगतान्सर्वान्वानरानानयन्तु ते । पक्षमध्ये समायांतु सर्वे वानरपुंगवाः ॥ ५१ ॥
 ये पक्षमतिवर्तन्ते ते वध्या मे न संशयः । इत्याज्ञाप्य हनूमंतं सुग्रीवो गृहमाविशत्
 ॥ ५२ ॥ सुग्रीवाज्ञां पुरस्कृत्य हनूमान्मंत्रिसत्तमः । तत्क्षणे प्रेषयामास हरीन्दश दिशः
 सुधीः ॥ ५३ ॥ अगणितगुणसत्त्वान्वायुवेगप्रचारान्वनचरगणमुख्यान् पर्वताकाररूपान् ।
 पवनहितकुमारः प्रेषयामास दूतानतिरभसतरात्मा दानमानादिवृत्तान् ॥ ५४ ॥
 इति धीम० रा० उमामहेश्वरसं० किष्किंधाकांडे चतुर्थः सर्गः ॥ ४ ॥

॥ अथ किष्किंधाकांडे पञ्चमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे किष्किंधाकांडे पञ्चमसर्गस्य ॥ श्रीभगवान् यादरायण
 ऋषिः ॥ गायत्रीछंदः ॥ ॐ नमो नारायणो देवता ॥ श्रीलक्ष्मीर्योजं ॥ परमा शक्तिः ॥
 अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणनवाध्याये
 मंत्राष्टाक्षरसंयुक्तं पञ्चमसर्गे न्यासध्यानजपमहं करिष्ये ॥ इति संकल्प्य ॥ अथ करन्या-
 सः ॥ ॐ यं रें पं अंगुष्ठाभ्यां नमः ॥ ॐ यं रें पं तर्जनीभ्यां नमः ॥ ॐ यं रें पं मध्य-
 माभ्यां नमः ॥ ॐ यं रें पं अनामिकाभ्यां नमः ॥ ॐ यं रें पं कनिष्ठिकाभ्यां नमः ॥
 ॐ यं रें पं करतलकरपृष्ठाभ्यां नमः ॥ अथ पङ्गन्यासः ॥ ॐ यं रें पं हृदयाय
 नमः ॥ ॐ यं रें पं शिरसे स्वाहा ॥ ॐ यं रें पं शिखायै वषट् ॥ ॐ यं रें पं
 कवचाय हुम् ॥ ॐ यं रें पं नेत्रत्रयाय वौषट् ॥ ॐ यं रें पं अस्त्राय फट् ॥ ॐ यं
 रें पं इति मंत्रेण दिग्बन्धः ॥ ॥ अथ ध्यानं ॥ रामस्तु पर्वतस्याग्रे मणिसानौ
 निशामुखे ॥ सीताविरहजं शोकमसहस्रिदमब्रवीत् ॥ १ ॥ इति ध्यात्वा च श्रीरामच-
 रितं पठ्यते तदा । इति पञ्चमसर्गे संकल्पादिन्यासध्यानजपविधिः ॥ ५ ॥ श्रीमहादेव

उवाच॥रामस्तु पर्वतस्याग्रे मणिसानौ निशामुखे । सीताविरहजं शोकमसहस्त्रिदमव-
 वीत् ॥१॥ पश्य लक्ष्मण मे सीता राक्षसेन हता यलात् । मृताऽमृता वा निश्चेतुं न जाने-
 ऽद्यापि भामिनीम् ॥ २ ॥ जीवतीति मम ब्रूयात्कश्चिद्वा प्रियकृत्स मे । यदि जानामि
 तां सार्धं जीवन्तीं यत्र कुत्र वा ॥ ३ ॥ हठादेवाहरिष्यामि सुधामिव पयोनिधेः ।
 प्रतिज्ञां शृणु मे आतर्येन मे जनकात्मजा ॥४॥ नीता तं भस्मसात्कुर्यां सपुत्रयलवा-
 हनम् । हे सीते चंद्रवदने वसन्ती राक्षसालये ॥ ५ ॥ दुःखातां मामपश्यन्ती कथं
 प्राणान् धरिष्यसि । चंद्रोऽपि भानुवद्भाति मम चंद्राननां विना ॥ ६ ॥ चंद्र त्वं जान-
 कीं स्पृष्ट्वा करैर्मां स्पृश शीतलैः । सुग्रीवोऽपि दयाहीनो दुःखितं मां न पश्यति ॥७॥
 राज्यं निष्कण्टकं प्राप्य स्त्रीभिः परिवृतो रहः । कृतघ्नो दृश्यते व्यक्तं पानासक्तोऽतिका-
 मुकः ॥८॥ नायाति शरदं पश्यन्नपि मार्गयितुं प्रियाम् । पूर्वोपकारिणं दुष्टः कृतघ्नो
 विस्मृतो हि माम् ॥९॥ हन्मि सुग्रीवमप्येवं सपुरं सहयांधवम् । वाली यथा हतो
 मेऽद्य सुग्रीवोऽपि तथा भवेत् ॥ १० ॥ इति खट्वं समालोक्य राघवं लक्ष्मणोऽब्रवीत् ।
 इदानीमेव गत्वाहं सुग्रीवं दुष्टमानसम् ॥ ११ ॥ मामाज्ञापय हत्वा तमायास्ये राम

तैऽतिकम् । इत्युक्त्वा धनुरादाय स्वयं तूणीरमेव च ॥ १२ ॥ गंतुमभ्युद्यतं वीक्ष्य
 रामो लक्ष्मणमब्रवीत् । न हंतव्यस्त्वया वत्स सुग्रीवो मे प्रियः सखा ॥ १३ ॥ किंतु
 भीषय सुग्रीवं वालिवन्न हनिष्यसे । इत्युक्त्वा शीघ्रमादाय सुग्रीवप्रतिभाषितम्
 ॥ १४ ॥ आगत्य पश्चाच्छतकायं तत्करिष्याम्यसंशयम् । तथेति लक्ष्मणोऽगच्छत्वरितो
 भीमविक्रमः ॥ १५ ॥ किष्किंधां प्रति कोपेन निर्दहन्निव वानरान् । सर्वज्ञो नित्यल-
 क्ष्मीको विज्ञानात्मापि राघवः ॥ १६ ॥ सीतामनुशुशोचार्तः प्राकृतः प्राकृतामिव । युष्मा-
 दिसाक्षिणस्तस्य मायाकार्यातिवर्तिनः ॥ १७ ॥ रागादिरहितस्यास्य तत्कार्यं कथमुद्भ-
 वेत् । ब्रह्मणोक्तमृतं कर्तुं राज्ञो दशरथस्य हि ॥ १८ ॥ तपसः फलदानाय जातो मानु-
 पचेष्टकः । मायया मोहिताः सर्वे जना अज्ञानसंयुताः ॥ १९ ॥ कथमेपां भवेन्मोक्ष
 इति विष्णुर्विचिंतयन् । कथां प्रथयितुं लोके सर्वलोकमलापहाम् ॥ २० ॥ रामायणा-
 मिधां रामो भूत्वा मानुपचेष्टकः । क्रोधं मोहं च कामं च व्यवहारार्थसिद्धये ॥ २१ ॥
 तत्तत्कालोचितं गृह्णन् मोहयत्यवशाः प्रजाः । अनुरक्त इवाशेषगुणेषु गुणवर्जितः
 ॥ २२ ॥ विज्ञानमूर्तिर्विज्ञानशक्तिः साक्ष्यगुणान्वितः । अतः कामादिभिर्नित्यमविलसो

यथा नमः ॥२३॥ विंदन्ति मुनयः केचिज्जानन्ति जनकादयः । तद्भक्ता निर्मलात्मानः
 सम्यग् जानन्ति नित्यदा ॥२४॥ भक्तचित्तानुसारेण जायते भगवानजः । लक्ष्मणोऽपि
 तदा गत्वा किटिकधानगरांतिकम् ॥२५॥ ज्याघोपमकरोत्तीव्रं भीषयन् सर्ववानरान्
 तं दृष्ट्वा प्राकृतास्तत्र वानरा वप्रमूर्धनि ॥२६॥ चक्रुः किलकिलाशब्दं धृतपापाणपादपाः ।
 तान्दृष्ट्वा क्रोधताम्राक्षो वानरान् लक्ष्मणस्तदा ॥२७॥ निर्मूलान्कतुमुद्युक्तो धनुरानम्य
 वीर्यवान् । ततः शीघ्रं समाश्रुत्य ज्ञात्वा लक्ष्मणमागतम् ॥२८॥ निवार्य वानरान्
 सर्वानंगदो मंत्रिसत्तमः । गत्वा लक्ष्मणसामीप्यं प्रणनाम स दंडवत् ॥२९॥ ततोऽगदं
 परिष्वज्य लक्ष्मणः प्रियवर्धनः । उवाच वत्स गच्छ त्वं पितृव्याय निवेदय ॥३०॥
 मामागतं राघवेण चोदितं रौद्रमूर्तिना । तथेति त्वरितं गत्वा सुग्रीवाय न्यवेदयत्
 ॥३१॥ लक्ष्मणः क्रोधताम्राक्षः पुरद्वारि बहिःस्थितः तच्छ्रुत्वातीव संग्रस्तः सुग्रीवो
 वानरेश्वरः ॥३२॥ आहूय मंत्रिणां श्रेष्ठं हनूमंतमथाऽब्रवीत् । गच्छ त्वमंगदेनाशु
 लक्ष्मणं विनयान्वितः ॥३३॥ सांत्वयन्कोपितं वीरं शनैरानय सादरम् । प्रेषयित्वा
 हनूमंतं तारामाह कपीश्वरः ॥३४॥ त्वं गच्छ सांत्वयन्ती तं लक्ष्मणं मृदुभाषितैः ।

शांतमंतःपुरं नीत्वा पश्चाद्दर्शय मेऽनघे ॥ ३५ ॥ भवत्विति ततस्तारा मध्यकक्षं समा-
 विशत् । हनूमानंगदेनैव सहितो लक्ष्मणांतिकम् ॥ ३६ ॥ गत्वा ननाम शिरसा भक्त्या
 स्वागतमग्रवीत् । एहि वीर महाभाग भवद्ब्रह्मशंकितम् ॥ ३७ ॥ प्रविश्य राजदा-
 रादीन् दृष्ट्वा सुग्रीवमेव च । यदाज्ञापयसे पश्चात्तत्सर्वं करवाणि भो ॥ ३८ ॥ इत्युक्त्वा
 लक्ष्मणं भक्त्या करे गृह्य स मारुतिः । आनयामास नगरमध्याद्राजगृहं प्रति ॥ ३९ ॥
 पश्यंस्तत्र महासौधान् यूथपानां समंततः । जगाम भवनं राज्ञः सुरेंद्रभवनोपमम्
 ॥ ४० ॥ मध्यकक्षे गता तत्र तारा ताराधिपानना । सर्वाभरणसंपन्ना मदरक्तांतलोचना
 ॥ ४१ ॥ उवाच लक्ष्मणं नत्वा स्मितपूर्वाभिभाषिणी । याहि देवर भद्रं ते साधुस्त्वं
 भक्तवत्सलः ॥ ४२ ॥ किमर्थं कोपमाकार्पिर्भक्ते भृत्ये कपीश्वरे । बहुकालमनाश्वासं दुःख-
 नेवानुभूतवान् ॥ ४३ ॥ इदानीं बहुदुःखौघान्द्वन्द्विरभिरक्षितः । भवत्प्रसादात्सुग्रीवः
 प्राप्तसौख्यो महामतिः ॥ ४४ ॥ कामासक्तो रघुपतेः सेवार्थं नागतो हरिः । आगमिष्यं-
 ति हरयो नानादेशगताः प्रभो ॥ ४५ ॥ प्रेषिता दशसाहस्रा हरयो रघुसत्तम । आनेतुं
 यानरान् दिग्भ्यो महापर्यंतसन्निभान् ॥ ४६ ॥ सुग्रीवः स्वयमागत्य सर्ववानरयूथपैः ।

वधयिष्यति दैत्यौघान् रावणं च हनिष्यति ॥४७॥ त्वयैव सहितोऽद्यैव गन्ता वानर-
 पुंगवः । पश्यान्तर्भवन् तत्र पुत्रदारसुहृद्भुतम् ॥४८॥ दृष्ट्वा सुग्रीवमभयं दत्त्वा नय
 सहैव ते । ताराया वचनं श्रुत्वा कृशक्रोधोऽथ लक्ष्मणः ॥ ४९ ॥ जगामांतःपुरं यत्र
 सुग्रीवो वानेश्वरः । रुमामालिङ्ग्य सुग्रीवः पर्यंके पर्यवस्थितः ॥५०॥ दृष्ट्वा लक्ष्मण-
 मत्यर्थमुत्पपातातिभीतवत् । तं दृष्ट्वा लक्ष्मणः क्रुद्धो मदविह्वलितेक्षणम् ॥ ५१ ॥
 सुग्रीवं प्राह दुर्बुध्त्त विस्मृतोऽसि रघूत्तम् । वाली येन हतो वीरः स वाणोऽथ प्रती-
 क्षते ॥ ५२ ॥ त्वमेव वालिनो मार्गं गमिष्यसि मया हतः । पृथमत्यन्तपरुषं वदन्तं
 लक्ष्मणं तदा ॥५३॥ उवाच हनुमान् वीरः कथमेवं प्रभापसे । त्वत्तोऽधिकात्तरो रामे
 भक्तोऽयं वानराधिपः ॥ ५४ ॥ रामकार्यार्थमनिशं जागर्ति न तु विस्मृतः । आगताः
 परितः पश्य वानराः कोटिशः प्रभो ॥५५॥ गमिष्यत्यचिरेणैव सीतायाः परिमार्गणम् ।
 साधयिष्यति सुग्रीवो रामकार्यमशेषतः ॥ ५६ ॥ श्रुत्वा हनुमतो वाक्यं सौमित्रिर्ल-
 जितोऽभवत् । सुग्रीवोऽप्यर्घ्यपाद्याद्यैर्लक्ष्मणं संप्रपूजयत् ॥५७॥ आलिङ्ग्य प्राह रामस्य
 दासोऽहं तेन रक्षितः । रामः स्वतेजसा लोकान् क्षणार्धेनैव जेष्यति ॥५८॥ सहाय-

मात्रमेवाहं वानरैः सहितः प्रभो । सौमित्रिरपि सुग्रीवं प्राह किञ्चिन्मयोदितम् ॥ ५९ ॥
 तत्क्षमस्व महाभाग प्रणयाद्भाषितं मया । गच्छामोऽद्यैव सुग्रीव रामस्त्रिष्ठति कानने
 ॥ ६० ॥ एक एवातिदुःखार्तो जानकीविरहात्प्रभुः । तथेति रथमारुह्य लक्ष्मणेन सम-
 न्वितः ॥ ६१ ॥ वानरैः सहितो राजा राममेवान्वपद्यत ॥ ६२ ॥ मेरीमृदंगैर्वहुत्रक्षया-
 नरैः श्वेतातपत्रैर्व्यजनैश्च शोभितः ॥ नीलांगदाद्यैर्हनुमत्प्रधानैः समावृतो राघवमभ्यगा-
 द्दरिः ॥ ६३ ॥ इति श्रीम० उमासहेश्वर० किष्किंधाकांडे पंचमः सर्गः ॥ ५ ॥

॥ अथ किष्किंधाकांडे पष्ठसर्गे संकल्पादिन्यासध्यानजपक्रमः ॥

॥ ॐ अस्य श्रीमदध्यात्मरामायणे किष्किंधाकांडे पष्ठसर्गस्य ॥ श्रीभगवान् चादरायण
 ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा
 शक्तिः ॥ अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटी-
 करणनवाध्याये मंत्राष्टाक्षरसंयुक्तं पष्ठसर्गे न्यासध्यानजपमहं करिष्ये इति संकल्प्य ॥
 अथ करन्यासः ॥ ॐ यं रं तं अंगुष्ठाभ्यां नमः ॥ ॐ यं रं तं तर्जनीभ्यां नमः ॥
 ॐ यं रं तं मध्यमाभ्यां नमः ॥ ॐ यं रं तं अनामिकाभ्यां नमः ॥ ॐ यं रं तं कनि-

ष्टिकाभ्यां नमः ॥ ॐ यं रें तं करतलकरपृष्ठाभ्यां नमः ॥ अथ पङ्गन्यासः ॥
 ॐ यं रें तं हृदयाय नमः ॥ ॐ यं रें तं शिरसे स्वाहा ॥ ॐ यं रें तं शिखायै वषट् ॥
 ॐ यं रें तं कवचाय हुम् ॥ ॐ यं रें तं नेत्रत्रयाय वौषट् ॥ यं रें तं अस्त्राय फट् ॥
 ॐ यं रें तं इति मंत्रेण दिग्बन्धः ॥ अथ ध्यानं ॥ दृष्ट्वा रामं समासीनं गुहाद्वारि
 शिलातले ॥ चैलाजिनधरं श्यामं जटामौलिविराजितम् ॥ १ ॥ इति ध्यात्वा च श्रीरा-
 मचरितं पश्यते तदा ॥ इति पष्ठसर्गे संकल्पादिन्यासध्यानजपविधिः ॥ ६ ॥ श्रीम-
 हादेव उवाच ॥ दृष्ट्वा रामं समासीनं गुहाद्वारि शिलातले । चैलाजिनधरं श्यामं
 जटामौलिविराजितम् ॥ १ ॥ विशालनयनं शांतं स्मितचारुमुखायुजम् । सीताविर-
 हसंतसं पश्यंतं मृगपक्षिणः ॥ २ ॥ रथादूरात्समुत्पत्य वेगात्सुग्रीवलक्ष्मणौ । रामस्य
 पादयोरग्रे पेततुर्भक्तिसंयुतौ ॥ ३ ॥ रामः सुग्रीवमालिङ्ग्य पृष्ठानामयमंतिके । स्थाप-
 यित्वा यथान्यायं पूजयामास धर्मवित् ॥ ४ ॥ ततोऽब्रवीद्बभूवुः सुग्रीवो भक्तिनम्र-
 धीः । देव पश्य समायांतीं वानराणां महाचमूम् ॥ ५ ॥ कुलाचलाद्रिसंभूता मेरुमं-
 दरसन्निभाः । नानाद्वीपसरिच्छैलवासिनः पर्वतोपमाः ॥ ६ ॥ असंख्याताः समायांति

हरयः कामरूपिणः । सर्वे देवांशसंभूताः सर्वे युद्धविशारदाः ॥ ७ ॥ अत्र केचिद्ग-
जयलाः केचिद्दशगजोपमाः । गजायुतबलाः केचिदन्येऽमितबलाः प्रभो ॥ ८ ॥
केचिदंजनकूटाभाः केचित्कनकसन्निभाः । केचिद्रक्षांतवदना दीर्घवालास्तथापरे ॥ ९ ॥
शुद्धस्फटिकसंकाशाः केचिद्राक्षससन्निभाः । गर्जतः परितो यांति वानरा युद्धकाक्षिणः
॥ १० ॥ त्वदाज्ञाकारिणः सर्वे फलमूलाशनाः प्रभो । ऋक्षाणामधिपो वीरो जायवा-
ज्ञाम बुद्धिमान् ॥ ११ ॥ एष मे मन्त्रिणां श्रेष्ठः कोटिमल्लूकवृंदपः । हनूमानेष विख्या-
तो महासत्त्वपराक्रमः ॥ १२ ॥ वायुपुत्रोऽतितेजस्वी मंत्री बुद्धिमतां वरः । नलो
नीलश्च गवयो गवाक्षो गंधमादनः ॥ १३ ॥ शरभो भैदवश्चैव गजः पनस एव च ।
वलीमुखो दधिमुखः सुपेणस्तार एव च ॥ १४ ॥ केसरी च महासत्त्वः पिता हनुमतो
बली । एते ते यूथपा राम प्राधान्येन मयोदिताः ॥ १५ ॥ महात्मानो महावीर्याः
शक्रतुल्यपराक्रमाः । एते प्रत्येकतः कोटिकोटिवानरयूथपाः ॥ १६ ॥ तवाज्ञाकारिणः
सर्वे सर्वे देवांशसंभवाः । एष वालिसुतः श्रीमानंगदो नाम विश्रुतः ॥ १७ ॥ वालि-
नुत्स्यवलो वीरो राक्षसानां बलांतकः । एते चान्ये च बहवस्त्वदर्थे त्यक्तजीविताः

॥१८॥ योद्धारः पर्यन्ताग्रैश्च निपुणाः शत्रुघातने । आज्ञापय रघुश्रेष्ठ सर्वे ते वशवर्तिनः
 ॥१९॥ रामः सुग्रीवमालिङ्ग्य हर्षपूर्णाश्रुलोचनः । प्राह सुग्रीव जानासि सर्वं त्वं कार्य-
 गौरवम् ॥ २० ॥ मार्गणार्थं हि जानक्या नियुङ्क्व यदि रोचते । श्रुत्वा रामस्य वचनं
 सुग्रीवः प्रीतमानसः ॥ २१ ॥ प्रेपयामास बलिनो वानरान् वानरर्षभः । दिक्षु सर्वासु
 विविधान्वानरान् प्रेष्य सत्वरम् ॥ २२ ॥ दक्षिणां दिशमत्यर्थं प्रयत्नेन महाबलान् ।
 युवराजं जायवंतं हनूमन्तं महाबलम् ॥ २३ ॥ नलं सुपेणं शरभं मैदं द्विविदमेव च ।
 प्रेपयामास सुग्रीवो वचनं चेदमब्रवीत् ॥ २४ ॥ विचिन्वंतु प्रयत्नेन भवन्तो जानकीं
 शुभाम् । मासादर्वाङ्निवर्तध्वं मच्छासनपुरःसराः ॥ २५ ॥ सीतामदृष्ट्वा यदि वो
 मासादूर्ध्वं दिनं भवेत् । तदा प्राणांतिकं दंडं मत्तः प्राप्स्यथ वानराः ॥ २६ ॥ इति
 प्रस्थाप्य सुग्रीवो वानरान् भीमविक्रमान् । रामस्य पार्श्वे श्रीरामं नत्वा चोपविवेश सः
 ॥ २७ ॥ गच्छन्तं मारुतिं दृष्ट्वा रामो वचनमब्रवीत् । अमिज्ञानार्थमेतन्मे खंगुलीयक-
 सुत्तमम् ॥ २८ ॥ मन्नामाक्षरसंयुक्तं सीतायै दीयतां रहः । अस्मिन् कार्ये प्रमाणं हि
 त्वमेव कपिसत्तम । जानामि सत्त्वं ते सर्वं गच्छ पंथाः शुभस्तव ॥२९॥ एवं कपीनां

राज्ञा ते विसृष्टाः परिमार्गणे । सीताया अंगदमुखा बभ्रमुस्तत्रतत्र ह ॥ ३० ॥ भ्रमंतो
विंध्यगहने ददशुः पर्यंतोपमम् । राक्षसं भीषणाकारं भक्षयंतं सृगान् गजान् ॥ ३१ ॥ राव-
णोऽयमिति ज्ञात्वा केचिद्वनारपुंगवाः । जघुः किलकिलाशब्दं मुंचंतो मुष्टिमिः क्षणात्
॥ ३२ ॥ नायं रावण इत्युक्त्वा ययुरन्यन्महद्वनम् । तृपार्ताः सलिलं तत्र नाविदन्
हरिपुंगवाः ॥ ३३ ॥ विभ्रमंतो महारण्ये शुष्ककण्ठोष्ठतालुकाः । ददशुर्गह्वरं तत्र तृण-
गुल्मावृतं महत् ॥ ३४ ॥ आर्द्रपक्षान् क्रौंचहंसाग्निःसृतान्ददशुस्ततः । भत्रास्ते सलिलं
नूनं प्रविशामो महागुहाम् ॥ ३५ ॥ इत्युक्त्वा हनुमानग्रे प्रविवेश तमन्वयुः । सर्वे
परस्परं घृत्वा बाहुन्वाहुभिरुत्सुकाः ॥ ३६ ॥ अधकारे महदूरं गत्वाऽपश्यन् कपीश्वराः ।
जलाशयान्मणिनिभतोयान् कल्पद्रुमोपमान् ॥ ३७ ॥ वृक्षान्पक्षफलैर्नम्रान्मधुद्रोणसम-
न्वितान् । गृहान् सर्वगुणोपेतान् मणिवस्त्रादिपूरितान् ॥ ३८ ॥ दिव्यभक्ष्यान्नसहिता-
न्मानुषैः परिवर्जितान् । विस्मितास्तत्र भवने दिव्ये कनकविष्टरे ॥ ३९ ॥ प्रभया दीप्य-
मानां तु ददशुः स्त्रियमेककाम् । ध्यायन्तीं चीरवसनां योगिनीं योगमास्थिताम् ॥ ४० ॥
प्रणेमुस्तां महाभागां भवत्या भीत्या च वानराः । इष्ट्वा तान्वानरान्देवी प्राह यूयं

किमागताः ॥ ४१ ॥ कुतो वा कस्य दूता वा मत्स्थानं किं प्रधर्पथ । तच्छ्रुत्वा हनुमा-
नाह शृणु वक्ष्यामि देवि ते ॥ ४२ ॥ अयोध्याधिपतिः श्रीमान् राजा दशरथः प्रभुः ।
तस्य पुत्रो महाभागो ज्येष्ठो राम इति श्रुतः ॥ ४३ ॥ पितुराज्ञां पुरस्कृत्य सभार्यः
सानुजो वनम् । गतस्तत्र हता भार्या तस्य साध्वी दुरात्मना ॥ ४४ ॥ रावणेन ततो
रामः सुग्रीवं सानुजो ययौ । सुग्रीवो मित्रभावेन रामस्य प्रियवल्हभाम् ॥ ४५ ॥
मृगयध्वमिति प्राह ततो वयमुपागताः । ततो वनं विचिन्वन्तो जानकीं जलकाक्षिणः
॥ ४६ ॥ प्रविष्टा गह्वरं घोरं दैवादयः समागताः । त्वं वा किमर्थमत्रासि का वा त्वं वद
नः शुभे ॥ ४७ ॥ योगिनी च तथा दृष्ट्वा वानरान् प्राह हृष्टधीः । ययेष्टं फलमूलानि
जग्ध्वा पीत्वामृतं पयः ॥ ४८ ॥ आगच्छत ततो वक्ष्ये मम वृत्तांतमादितः । तथेति
भुक्त्वा पीत्वा च हृष्टास्ते सर्ववानराः ॥ ४९ ॥ देव्याः समीपं गत्वा ते बद्धांजलिपुटाः
स्थिताः । ततः प्राह हनूमन्तं योगिनी दिव्यदर्शना ॥ ५० ॥ हेमानाम पुरा दिव्यरूपिणी
विश्वकर्मणः । पुत्री महेशं नृत्येन तोषयामास भामिनी ॥ ५१ ॥ तुष्टो महेशः प्रद-
दाविदं दिव्यपुरं महत् । अत्र स्थिता सा सुदती वर्षाणामयुतायुतम् ॥ ५२ ॥ तस्या

अहं सखी विष्णुतत्परा मोक्षकाक्षिणी । नास्त्रा स्वयंप्रभा दिव्यगंधर्वतनया पुरा ॥५३॥
 गच्छंती ब्रह्मलोकं सा मामाहेदं तपश्चर । अत्रैव निवसंती त्वं सर्वप्राणिविवर्जिते ॥५४॥
 त्रेतायुगे दाशरथिभूत्वा नारायणोऽव्ययः । भूभारहरणार्थाय विचरिष्यति कानने
 ॥५५॥ मार्गतो चानरास्तस्य भार्यामायांति ते गुहाम् । पूजयित्वाथ तान् नत्वा रामं
 स्तुत्वा प्रयत्नतः ॥ ५६ ॥ यातासि भवनं विष्णोर्योगिगम्यं सनातनम् । इतोऽहं गंतु-
 मिच्छामि रामं द्रष्टुं त्वरान्विता ॥५७॥ यूयं पिदध्वमक्षीणि गमिष्यथ यहिगुहाम् ।
 तथैव चक्रुस्ते वेगाद्गताः पूर्वस्थितं वनम् ॥५८॥ सापि त्यक्त्वा गुहां शीघ्रं ययौ राघ-
 वसन्निधिम् । तत्र रामं ससुग्रीवं लक्ष्मणं च ददर्श ह ॥ ५९ ॥ कृत्वा प्रदक्षिणं रामं
 प्रणम्य बहुशः सुधीः । आह गदगदया वाचा रोमांचिततनूरुहा ॥६०॥ दासी तवाहं
 राजेंद्र दर्शनार्थमिहागता । बहुवर्षसहस्राणि तप्तं मे दुश्चरं तपः ॥६१॥ गुहायां दर्श-
 नार्थं ते फलितं मेऽद्य तत्तपः । अथ हि त्वां नमस्यामि मायायाः परतः स्थितम् ॥६२॥
 सर्वभूतेषु चालक्ष्यं यहिरंतरवस्थितम् । योगमायाजबनिकाच्छन्नो मानुषविग्रहः
 ॥६३॥ न लक्ष्यसेऽज्ञानदशां शैलूप इव रूपधृक् । महाभागवतानां त्वं भक्तियोग-

विधित्सया ॥६४॥ अवतीर्णोऽसि भगवन् कथं जानामि तामसी । लोके जानातु यः
 कश्चित्तव तत्त्वं रघूत्तम ॥६५॥ समेतदेव रूपं ते सदा भातु हृदालये । राम ते पाद-
 युगलं दर्शितं मोक्षदर्शनम् ॥६६॥ अदर्शनं भवार्णानां सन्मार्गपरिदर्शनम् । धनपु-
 त्रकलत्रादिविभूतिपरिदर्पितः । अकिंचनधनं त्वाद्य नाभिधातुं जनोऽर्हति ॥ ६७ ॥
 निवृत्तगुणमार्गाय निष्किंचनधनाय ते ॥६८॥ नमः स्वात्माभिरामाय निर्गुणाय गुणा-
 त्मने । कालरूपिणमीशानमादिमध्यांतवर्जितम् ॥ ६९ ॥ समं चरंतं सर्वत्र मन्ये त्वां
 पुरुषं परम् । देव ते चेष्टितं कश्चिन्न चेद नृविडम्बनम् ॥७०॥ न तेऽस्ति कश्चिद्व्यथितो
 द्वेष्यो वा पर एव च । त्वन्मायापिहितात्मानस्त्वां पश्यन्ति तथाविधम् ॥७१॥ अज-
 स्याकर्तुंरीशस्य देवतिर्यङ्गरादिषु । जन्मकर्मादिकं यद्यत्तदत्यंतविडम्बनम् ॥७२॥ त्वामा-
 हुरक्षरं जातं कथाश्रवणसिद्धये । केचित्कोसलराजस्य तपसः फलसिद्धये ॥ ७३ ॥
 कोसल्यया प्रार्थ्यमानं जातमाहुः परे जनाः । दुष्टराक्षसभूभारहरणायार्थितो विभुः
 ॥७४॥ ब्रह्मणा नररूपेण जातोऽयमिति केचन । शृण्वन्ति गायन्ति च ये कथास्ते रघुनं-
 दन ॥७५॥ पश्यन्ति तव पादाब्जं भवार्णवसुतारणम् । त्वन्मायागुणबद्धाहं व्यतिरिक्तं

गुणाश्रयम् ॥ ७६ ॥ कथं त्वां देव जानीयां स्तोतुं वाऽविषयं विभुम् । नमस्यामि रघु-
 श्रेष्ठं याणासनशरान्वितम् । लक्ष्मणेन सह आग्रा सुग्रीवादिमिरन्वितम् ॥ ७७ ॥ एवं
 स्तुतो रघुश्रेष्ठः प्रसन्नः प्रणताघहृत् । उवाच योगिनीं भक्तां किं ते मनसि कांक्षितम्
 ॥ ७८ ॥ सा प्राह राघवं भक्त्या भक्तिं ते भक्तवत्सल । यत्र कुत्रापि जाताया निश्चलां
 देहि मे प्रभो ॥ ७९ ॥ त्वद्भक्त्यै सदा संगो भूयान्मे प्राकृतेषु न । जिह्वा मे रामरामेति
 भक्त्या वदतु सर्वदा ॥ ८० ॥ मानसं श्यामलं रूपं सीतालक्ष्मणसंयुतम् । धनुर्बाणधरं
 पीतवाससं मुकुटोज्ज्वलम् ॥ ८१ ॥ अंगदैर्नूपुरैर्मुक्ताहारैः कौस्तुभकुण्डलैः । भातं स्मरतु
 मे राम वरं नान्यं वृणे प्रभो ॥ ८२ ॥ श्रीराम उवाच ॥ भवत्वेवं महाभागे गच्छ
 त्वं बदरीवनम् । तत्रैव मां स्मरंती त्वं त्यक्त्वेदं भूतपंचकम् । मामेव परमात्मानम-
 चिरात्प्रतिपश्यसे ॥ ८३ ॥ श्रुत्वा रघूत्तमवचोऽमृतसारकल्पं गत्वा तदैव बदरीतरुखंड-
 जुष्टम् । तीर्थं तदा रघुपतिं मनसा स्मरंती त्यक्त्वा कलेवरमवाप परं पदं सा ॥ ८४ ॥
 इति श्रीमदध्यात्मरामायणे उमामहेश्वरसं० किष्किंधाकाण्डे पष्ठः सर्गः ॥ ६ ॥

॥ अथ किष्किंधाकांडे सप्तमसर्गे संकल्पादिन्यासध्यानजपक्रमः ॥

॥ ॐ अस्य श्रीमदध्यात्मरामायणे किष्किंधाकांडे सप्तमसर्गस्य ॥ श्रीभगवान् वादरायण
 ऋषिः ॥ गायत्री छंदः ॥ ॐ नमोनारायणो देवता ॥ श्रीलक्ष्मीर्गोत्रं ॥ परमा शक्तिः ॥
 अव्यक्तं कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणनवा-
 ध्याये मंत्राष्टाक्षरसंयुक्तं सप्तमसर्गे न्यासध्यानजपमहं करिष्ये ॥ इति संकल्प्य ॥ अथ
 करन्यासः ॥ ॐ यं रें यें अंगुष्ठाभ्यां नमः ॥ ॐ यं रें यें तर्जनीभ्यां नमः ॥ ॐ यं रें
 यें मध्यमाभ्यां नमः ॥ ॐ यं रें यें अनामिकाभ्यां नमः ॥ ॐ यं रें यें कनिष्ठिकाभ्यां
 नमः ॥ ॐ यं रें यें करतलकरपृष्ठाभ्यां नमः ॥ ॥ अथ पङ्गन्यासः ॥ ॥ ॐ यं
 रें यें हृदयाय नमः ॥ ॐ यं रें यें शिरसे स्वाहा ॥ ॐ यं रें यें शिखायै
 वषट् ॥ ॐ यं रें यें कवचाय हुम् ॥ ॐ यं रें यें नेत्रत्रयाय वौषट् ॥ ॐ यं रें
 यें अस्त्राय फट् ॥ ॐ यं रें यें इति मंत्रेण दिग्बन्धः ॥ अथ ध्यानं ॥ अथ तत्र समा-
 सीना वृक्षखंडेषु वानराः ॥ चिंतयंतो विमुह्यंतः सीतामार्गं कर्शिताः ॥ १ ॥ इति ध्यात्वा
 च श्रीरामचरितं पठ्यते तदा ॥ इति सप्तमसर्गे संकल्पादिन्यासध्यानजपविधिः ॥ ७ ॥

॥ श्रीमहादेव उवाच ॥ अथ तत्र समासीना वृक्षखंडेषु वानराः । चिंतयंतो
विमुह्यंतः सीतामार्गणकर्षिताः ॥ १ ॥ तत्रोवाचांगदः कचिद्वानरान् वानरपंभः ।
अमर्तां गह्वरेऽस्माकं मासो नूनं गतोऽभवत् ॥ २ ॥ सीता नाधिगतास्मामिनं कृतं
राजशासनम् । यदि गच्छाम किष्किंधां सुग्रीवोऽस्मान् हनिष्यति ॥ ३ ॥ विशेषतः
शत्रुसुतं मां मिपान्निहनिष्यति । मयि तस्य कुतः प्रीतिरहं रामेण रक्षितः ॥ ४ ॥ इदानीं
रामकायं मे न कृतं तन्मिपं भवेत् । तस्य मदनने नूनं सुग्रीवस्य दुरात्मनः ॥ ५ ॥
मातृकृपां भ्रातृभार्यां पापात्मानुभवत्यसौ । न गच्छेयमतः पार्श्वं तस्य वानरपुंगवाः
॥ ६ ॥ त्यक्ष्यामि जीवितं चात्र येन केनापि मृत्युना । इत्यश्रुनयनं केचिद्दृष्ट्वा वानर-
पुंगवाः ॥ ७ ॥ व्यथिताः साश्रुनयना युवराजमथाश्रुवन् ॥ ८ ॥ किमर्थं तव शोकोऽत्र
वयं ते प्राणरक्षकाः । भवामो निवसामोऽत्र गुहायां भयवर्जिताः ॥ ९ ॥ सर्वसौभाग्य-
सहितं पुरं देवपुरोपमम् । शनैः परस्परं वाक्यं वदतां मारुतात्मजः ॥ १० ॥ श्रुत्वांगदं
समाह्वित्य प्रोवाच नयकोविदः । विचार्यते किमर्थं ते दुर्विचारो न युज्यते ॥ ११ ॥
राज्ञोऽयंतप्रियस्त्वं हि तारापुत्रोऽतिबलुभः । रामस्य लक्ष्मणाप्रीतिस्त्वयि नित्यं प्रव-

धत्ते ॥ १२ ॥ अतो न राघवाद्भीतिस्तव राज्ञो विशेषतः । अहं तव हिते सक्तो वत्स
 नान्यं विचारय ॥ १३ ॥ गुहावासश्च निर्भेद्य इत्युक्तं वानरैस्तु यत् । तदेतद्गामवाणा-
 नाममेयं किं जगन्नये ॥ १४ ॥ ये त्वां दुर्वोधयन्त्येते वानरा वानरपंभ । पुत्रदारादिकं
 त्यक्त्वा कथं स्थास्यन्ति ते त्वया ॥ १५ ॥ अन्यद्ब्रूयातमं वक्ष्ये रहस्यं शृणु मे सुत ।
 रामो न मानुषो देवः साक्षान्नारायणोऽव्ययः ॥ १६ ॥ सीता भगवती माया जनसंमो-
 हकारिणी । लक्ष्मणो भुवनाधारः साक्षाच्छेषः फणीश्वरः ॥ १७ ॥ ब्रह्मणा प्रार्थिताः सर्वे
 रक्षोगणविनाशने । मायामानुषभायेन जाता लोकैकरक्षकाः ॥ १८ ॥ वयं च पार्यदाः
 सर्वे विष्णोर्वैकुण्ठवासिनः । मनुष्यभावमापन्ने स्वेच्छया परमात्मनि ॥ १९ ॥ वयं
 वानररूपेण जातास्तस्यैव मायया । वयं तु तपसा पूर्वमाराध्य जगतां पतिम् ॥ २० ॥
 तेनैवानुगृहीताः स्मः पार्यदत्वमुपागताः । इदानीमपि तस्यैव सेवां कृत्वैव मायया
 ॥ २१ ॥ पुनर्वैकुण्ठमासाद्य सुखं स्थास्यामहे वयम् । इत्यंगदमथाश्वास्य गता विंध्यं
 महाचलम् ॥ २२ ॥ विचिन्वन्तोऽथ क्षनकैर्ज्ञानकीं दक्षिणांयुधेः । तीरे महेंद्राख्यगिरेः
 पवित्रं पादमाययुः ॥ २३ ॥ दृष्ट्वा समुद्रं दुष्पारमगाधं भयवर्धनम् । वानरा भयसंक्रान्ताः

किं कुर्म इति वादिनः ॥२४॥ निपेदुरुदधेस्त्रीरे सर्वे चिंतासमन्विताः । मंत्रयामासुर-
न्योन्यमंगदाया महाबलाः ॥ २५ ॥ भ्रमतो मे वने मासो गतोऽत्रैव गुहांतरे । न दृष्टो
रावणो वाद्य सीता वा जनकात्मजा ॥२६॥ सुग्रीवस्तीक्ष्णदंडोऽस्मान्निहंत्येव न संशयः ।
सुग्रीववधतोऽस्माकं श्रेयः प्रायोपवेशनम् ॥ २७ ॥ इति निश्चित्य तत्रैव दर्भानास्तीर्य
सर्वतः । उपाविशेष्टुस्ते सर्वे मरणे कृतनिश्चयाः ॥२८॥ एतस्मिन्नंतरे तत्र महेंद्राद्रिगु-
हांतरात् । निर्गत्य शनकैरागाद्गृध्रः पर्वतसन्निभः ॥ २९ ॥ दृष्ट्वा प्रायोपवेशेन स्थिता-
न्वानरपुंगवान् । उवाच शनकैर्गृध्रः प्राप्नो भक्षोऽद्य मे बहुः ॥ ३० ॥ एकैकशः क्रमा-
त्सर्वान् भक्षयामि दिनेदिने । श्रुत्वा तद्गृध्रवचनं वानरा भीतमानसाः ॥ ३१ ॥ भक्ष-
यिष्यति नः सर्वानसौ गृध्रो न संशयः । रामकार्यं च नास्माभिः कृतं किंचिद्धरीश्वराः
॥ ३२ ॥ सुग्रीवस्यापि च हितं न कृतं स्वात्मनामपि । वृथानेन वधं प्राप्ता गच्छामो
यमसादनम् ॥३३॥ अहो जटायुर्धर्मात्मा रामस्यार्थे मृतः सुधीः । मोक्षं प्राप दुरावापं
योगिनामप्यरिदमः ॥ ३४ ॥ संपातिस्तु तदा वाक्यं श्रुत्वा वानरभाषितम् । के वा
यूयं मम भ्रातुः कर्णपीयूषसन्निभम् ॥३५॥ जटायुरिति नामाद्य व्याहरंतः परस्परम् ।

उच्यतां वो भयं माभून्मत्तः प्लवगसत्तमाः ॥३६॥ तमुवाचांगदः श्रीमानुत्थितो गृध्र-
 सन्निधौ । रामो दाशरथिः श्रीमान् लक्ष्मणेन समन्वितः ॥३७॥ सीतया भार्यया सार्धं
 विचचार महावने । तस्य सीता हता साध्वी रावणेन दुरात्मना ॥ ३८ ॥ मृगयां
 निगंते रामे लक्ष्मणे च हता बलात् । रामरामेति कोशंती श्रुत्वा गृध्रः प्रतापवान्
 ॥ ३९ ॥ जटायुर्नाम पक्षीद्रो युद्धं कृत्वा सुदारुणम् । रावणेन हतो वीरो राघवार्थं
 महाबलः ॥ ४० ॥ रामेण दग्धो रामस्य सायुज्यमगमत्क्षणात् । रामः सुग्रीवमासाद्य
 सख्यं कृत्वाभिसाक्षिकम् ॥ ४१ ॥ सुग्रीवचोदितो हत्वा वालिनं सुदुरासदम् । राज्यं
 ददौ वानराणां सुग्रीवाय महाबलः ॥४२॥ सुग्रीवः प्रेषयामास सीतायाः परिमार्गणे ।
 अस्मान्वानरवृन्दान्वै महासखान्महाबलः ॥४३॥ मासादवाङ्मुनिवर्तेध्वं नोचेत्प्राणान्ह-
 रामि वः । इत्याज्ञया भ्रमंतोऽस्मिन्वने गह्वरमध्यगाः ॥४४॥ गतो मासो न जानीमः
 सीतां वा रावणं च वा । मत्तुं प्रायोपविष्टाः सस्त्रीरे लवणवारिधेः ॥४५॥ यदि जाना-
 सि हे पक्षिन्सीतां कथय नः शुभाम् । अंगदस्य वचः श्रुत्वा संपातिर्हृष्टमानसः ॥४६॥
 उवाच मत्प्रियो भ्राता जटायुः प्लवगेश्वराः । यदुवर्षसहस्रांते भ्रातृवार्ता श्रुता मया

॥४७॥ वाक्साहाय्यं करिष्येऽहं भवतां प्लवगेश्वराः । आतुः सलिलदानाय नयध्वं मां
जलांतिकम् ॥४८॥ पश्चात्सर्वं शुभं वक्ष्ये भवतां कार्यसिद्धये । तथेति निन्युस्ते तीरं
समुद्रस्य विहंगमम् । सोऽपि तत्सलिले ज्ञात्वा आतुर्दृष्ट्वा जलांजलिम् ॥४९॥ पुनः
स्वस्थानमासाद्य स्थितो नीतो हरीश्वरैः । संपातिः कथयामास वानरान्परिहर्षयन्
॥५०॥ लंकानाम नगर्यास्ते त्रिकूटगिरिर्मूर्धनि । तत्राशोकवने सीता राक्षसीभिः सुर-
क्षिता ॥५१॥ समुद्रमध्ये सा लंका शतयोजनदूरतः । दृश्यते मे न संदेहः सीता च परि-
दृश्यते ॥५२॥ गृध्रत्वादूरदृष्टिर्मे नात्र संशयितुं क्षमम् । शतयोजनविस्तीर्णं समुद्रं
यस्तु लंघयेत् ॥५३॥ स एव जानकीं दृष्ट्वा पुनरायास्यति ध्रुवम् । अहमेव दुरात्मानं
रावणं हंतुमुत्सहे ॥५४॥ आतुर्हंतारमेकाकी किंतु पक्षविवर्जितः । यतध्वमतियत्नेन
लंघितुं सरितां पतिम् । ततो हंता रघुश्रेष्ठो रावणं राक्षसाधिपम् ॥५५॥ उलंघ्य सिंधुं
शतयोजनायतं लंकां प्रविश्याथ विदेहकन्यकाम् । दृष्ट्वा समाभाष्य च वारिधिं पुनस्तनुं
समर्थः कतमो विचार्यताम् ॥५६॥ इति श्रीमदध्यात्मरामायणे उमामहेश्वरसंवादे
किष्किंधाकांडे सप्तमः सर्गः ॥ ७ ॥

॥ अथ किष्किंधाकांडे अष्टमसर्गे संकल्पादिन्यासध्यानजपक्रमः ॥
 ॐ अस्य श्रीमदध्यात्मरामायणे किष्किंधाकांडे अष्टमसर्गस्य ॥ श्रीभगवान् वादरायण
 ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्योजं ॥ परमा शक्तिः ॥
 अव्यक्तं कीलकं ॥ अमुकसंपुटीकरणसिद्धयर्थं अमुकमंत्रलोमविलोमसंपुटीकरणनवा-
 ध्याये मंत्राष्टाक्षरसंयुक्तं अष्टमसर्गे न्यासध्यानजपमहं करिष्ये इति संकल्प्य ॥ अथ
 करन्यासः ॥ ॐ यं रें नं अंगुष्ठाभ्यां नमः ॥ ॐ यं रें नं तर्जनीभ्यां नमः ॥ ॐ यं
 रें नं मध्यमाभ्यां नमः ॥ ॐ यं रें नं अनामिकाभ्यां नमः ॥ ॐ यं रें नं कनिष्ठिकाभ्यां
 नमः ॥ ॐ यं रें नं करतलकरपृष्ठाभ्यां नमः ॥ अथ पङ्गन्यासः ॥ ॐ यं रें नं
 हृदयाय नमः ॥ ॐ यं रें नं शिरसे स्वाहा ॥ ॐ यं रें नं शिखायै वषट् ॥ ॐ यं रें
 नं कवचाय हुं ॥ ॐ यं रें नं नेत्रत्रयाय वौषट् ॥ ॐ यं रें नं अस्त्राय फट् ॥ ॐ
 यं रें नं इति संश्लेषेण दिग्बन्धः ॥ अथ ध्यानं ॥ संपातिः कथयामास स्ववृत्तांतं पुरा
 कृतम् ॥ अहं पुरा जटायुश्च भ्रातरो रुढयौवनौ ॥१॥ इति ध्यात्वा च श्रीरामचरितं
 पठ्यते तदा ॥ इति अष्टमसर्गे संकल्पादिन्यासध्यानजपविधिः ॥ ८ ॥ श्रीमहादेव

उवाच ॥ अथ ते कौतुकाविष्टाः संपातिं सर्ववानराः । पप्रच्छुर्भगवन् ब्रूहि स्वमुदंतं
 त्वमादितः ॥१॥ संपातिः कथयामास स्ववृत्तांतं पुरा कृतम् । अहं पुरा जटायुश्च भ्रातरौ
 रूढयौवनौ ॥२॥ बलेन दर्पितावावां यलजिज्ञासया खगौ । सूर्यमंडलपर्यंतं गंतुमुत्प-
 तितौ मदात् ॥३॥ बहुयोजनसाहस्रं गतौ तत्र प्रतापितः । जटायुस्तं परित्रातुं पक्षैरा-
 प्छाद्य मोहतः ॥४॥ स्थितोऽहं रश्मिमिदं दग्धपक्षोऽस्मिन्विध्यमूर्धनि । पतितो दूरप-
 तनान्मूर्च्छितोऽहं कपीश्वराः ॥५॥ दिनत्रयात्पुनः प्राणसहितो दग्धपक्षकः । देशं वा
 गिरिकूटान्वा न जाने भ्रांतमानसः ॥६॥ शनैरुन्मील्य नयने दृष्ट्वा तत्राश्रमं शुभम् ।
 शनैः शनैराश्रमस्य समीपं गतवानहम् ॥७॥ चंद्रमा नाम मुनिराद्य दृष्ट्वा मां विस्मि-
 तोऽबदत् । संपाते किमिदं तेऽद्य विरूपं केन वा कृतम् ॥८॥ जानामि त्वामहं पूर्व-
 मत्यंतं यलवानसि । दग्धौ किमर्थं ते पक्षौ कथ्यतां यदि मन्यसे ॥९॥ ततः स्वचेष्टितं
 सर्वं कथयित्वातिदुःखितः । भद्रुवं मुनिशार्दूलं दद्रेऽहं दावयद्दिना ॥१०॥ कथं धार-
 यितुं शक्तो विपक्षो जीवितं प्रभो । इत्युक्तोऽथ मुनिर्वाक्ष्य मां दयार्द्रविलोचनः ॥११॥
 शृणु वरस वचो मेऽथ श्रुत्वा कुरु यथेप्सितम् । देहमूलमिदं दुःखं देहः कर्मसमुद्भवः

॥१२॥ कर्म प्रवर्तते देहेऽहंबुद्ध्या पुरुषस्य हि । अहंकारस्त्वनादिः स्यादविद्यासंभवो
जडः ॥१३॥ विच्छाद्यया सदा युक्तस्तप्तायःपिंडवरसदा । तेन देहस्य तादात्म्याद्देह-
श्चेतनवान्भवेत् ॥ १४ ॥ देहोऽहमिति बुद्धिः स्यादात्मनोऽहंकृतेर्यलात् । तन्मूलं पृथ-
संसारः सुखदुःखादिसाधकः ॥१५॥ आत्मनो निर्विकारस्य मिथ्या तादात्म्यतः सदा ।
देहोऽहं कर्मकर्ताहमिति संकल्प्य सर्वदा ॥ १६ ॥ जीवः करोति कर्माणि तत्फलैर्बन्ध-
तेऽवशः । ऊर्ध्वाधो भ्रमते नित्यं पापपुण्यात्मकः स्वयम् ॥ १७ ॥ कृतं मयाधिकं पुण्यं
यज्ञदानादि निश्चितम् । स्वर्गं गत्वा सुखं भोक्ष्य इति संकल्पवान्भवेत् ॥१८॥ तथै-
वाध्यासतस्तत्र चिरं भुक्त्वा सुखं महत् । क्षीणपुण्यः पतत्यर्वांगनिच्छन्कर्मचोदितः
॥१९॥ पतित्वा मंडले चेंदोस्ततो नीहारसंयुतः । भूमौ पतित्वा ग्रीष्मादौ तत्र स्थित्वा
चिरं पुनः ॥ २० ॥ भूत्वा चतुर्विधं भोज्यं पुरुषैर्भुज्यते ततः । रेतो भूत्वा पुनस्तेन
ऋतौ स्त्रीयोनिर्निचितः ॥ २१ ॥ योनिरक्तेन संयुक्तं जरायुपरिवेष्टितम् । दिनेनैकेन
कललं भूत्वा रुद्धत्वमामुयात् ॥ २२ ॥ तत्पुनः पंचरात्रेण बुद्बुदाकारतामियात् । सप्त-
रात्रेण तदपि मांसपेक्षित्वमामुयात् ॥ २३ ॥ पक्षमात्रेण सा पेक्षी रुधिरेण परिजुता ।

तस्या एवाङ्कुरोत्पत्तिः पञ्चविंशतिरात्रिषु ॥ २४ ॥ ग्रीवा शिरश्च स्कंधश्च पृष्ठवंशस्तथो-
दरम् । पञ्चधाङ्गानि चैकैकं जायन्ते मासतः क्रमात् ॥ २५ ॥ पाणिपादौ तथा पार्श्वः
कटिर्जानु तथैव च । मासद्वयात्प्रजायन्ते क्रमेणैव न चान्यथा ॥ २६ ॥ त्रिमिमांसैः
प्रजायन्ते अङ्गानां संधयः क्रमात् । सर्वाङ्गुल्यः प्रजायन्ते क्रमान्मासचतुष्टये ॥ २७ ॥
नासा कर्णौ च नेत्रे च जायन्ते पञ्चमासतः । दंतपंक्तिर्नखा गुह्यं पञ्चमे जायते तथा
॥ २८ ॥ अर्वाक्पण्मासतश्छिद्रं कर्णयोर्भवति स्फुटम् । पायुर्मेढ्रमुपस्थं च नाभिश्चापि
भवेद्युणाम् ॥ २९ ॥ सप्तमे मासि रोमाणि शिरः केशास्तथैव च । विभक्तावयवत्वं च
सर्वं संपद्यतेऽष्टमे ॥ ३० ॥ जठरे वर्धते गर्भः स्त्रिया एवं विहंगम । पञ्चमे मासि चैतन्यं
जीवः प्राप्नोति सर्वशः ॥ ३१ ॥ नाभिसूत्राल्परंध्रेण मातृभुक्तान्नसारतः । वर्धते गर्भगः
पिंडो न त्रियेत स्वकर्मतः ॥ ३२ ॥ स्मृत्वा सर्वाणि जन्मानि पूर्वकर्माणि सर्वशः ।
जठरानलतप्तोऽयमिदं वचनमब्रवीत् ॥ ३३ ॥ नानायोनिसहस्रेषु जायमानोऽनुभूत-
वान् । पुत्रदारादिसंबन्धं कोटिशः पशुयाधवान् ॥ ३४ ॥ कुटुम्बभरणासक्त्या न्यायान्या-
यैर्धनार्जनम् । कृतं नाकरवं विष्णुचिन्तां स्वमेऽपि दुर्भगः ॥ ३५ ॥ इदानीं तत्फलं

मुञ्जे गर्भदुःखं महत्तरम् । अशाश्वते शाश्वतवद्देहे तृष्णासमन्वितः ॥३६॥ अकार्याण्येव
 कृतवान्न कृतं हितमात्मनः । इत्येवं बहुधा दुःखमनुभूय स्वकर्मतः ॥ ३७ ॥
 कदा निष्क्रमणं मे स्याद्गर्भान्निरयसन्निभात् । इत् ऊर्ध्वं नित्यमहं विष्णुमेवानुपूजये
 ॥३८॥ इत्यादि चिन्तयन् जीवो योनियन्त्रप्रपीडितः । जायमानोऽतिदुःखेन नरकात्पा-
 तकी यथा ॥३९॥ पूतिव्रणाग्निपतितः कृमिरेप इवापरः । ततो बाल्यादिदुःखानि सर्वं
 एवं विभुञ्जते ॥ ४० ॥ त्वया चैवानुभूतानि सर्वत्र विदितानि च । न वर्णितानि मे
 गृध्र यौवनादिषु सर्वतः ॥ ४१ ॥ एवं देहोऽहमित्यस्मादभ्यासान्निरयादिकम् । गर्भ-
 वासादिदुःखानि भवंत्यभिनिवेशतः ॥४२॥ तस्माद्देहद्वयादन्यमात्मानं प्रकृतेः परम् ।
 ज्ञात्वा देहादिममतां त्यक्त्वात्मज्ञानवान् भवेत् ॥४३॥ जाग्रदादिविनिर्मुक्तं सत्यज्ञाना-
 दिल्क्षणम् । शुद्धं शुद्धं सदा शांतमात्मानमवधारयेत् ॥ ४४ ॥ चिदात्मनि परिज्ञाते
 नष्टे मोहेऽज्ञसंभये । देहः पततु वारब्धकर्मवेगेन तिष्ठतु ॥४५॥ योगिनो नहि दुःखं
 वा सुखं वाज्ञानसंभवम् । तस्माद्देहेन सहितो यावत्प्रारब्धसंक्षयः ॥४६॥ तावत्तिष्ठ
 सुखेन त्वं घृतकंचुकसंपन्नः । अन्यद्रक्ष्यामि ते पक्षिन् शृणु मे परमं हितम् ॥४७॥

त्रेतायुगे दाशरथिभूत्वा नारायणोऽव्ययः । रावणस्य वधार्थाय दंडकानागमिष्यति
 ॥ ४८ ॥ सीतया भायंया साधं लक्ष्मणेन समन्वितः । तत्राश्रमे जनकजां भ्रातृभ्यां
 रहिते वने ॥ ४९ ॥ रावणश्चोरवन्नीत्वा लंकायां स्थापयिष्यति । तस्याः सुग्रीवनिर्देशा-
 दानराः परिमार्गणे ॥ ५० ॥ आगमिष्यन्ति जलधेस्तीरं तत्र समागमः । त्वया तैः कार-
 णवशाद्भविष्यति न संशयः ॥ ५१ ॥ तदा सीतास्थितिं तेभ्यः कथयस्व यथार्थतः ।
 तदैव तव पक्षां द्वायुत्पत्स्येते पुनर्नवौ ॥ ५२ ॥ संपातिरुयाच ॥ बोधयामास मां
 चंद्रनामा मुनिकुलेश्वरः । पश्यंतु पक्षौ मे जातौ नूतनावतिकोमलौ ॥ ५३ ॥ स्वस्ति-
 वोऽस्तु गमिष्यामि सीतां द्रक्ष्यथ निश्चयम् । यत्नं कुरुष्वं दुर्लभ्यसमुद्रस्य विलंघने
 ॥ ५४ ॥ यन्नामस्मृतिमात्रतोऽपरिमितं संसारवारांनिधिं तीर्त्वा गच्छति दुर्जनोऽपि
 परमं विष्णोः पदं शाश्वतम् । तस्यैव स्थितिकारिणस्त्रिजगतां रामस्य भक्ताः प्रिया यूयं
 किं न समुद्रमात्रतरणे शक्ताः कथं वानराः ॥ ५५ ॥ इति श्रीमदष्ट्यात्मरामायणे उमा-
 महेश्वरसंवादे किष्किंधाकांडे अष्टमः सर्गः ॥ ८ ॥

॥ अथ किष्किंधाकाण्डे नवमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे किष्किंधाकाण्डे नवमसर्गस्य ॥ श्रीभगवान् यादरायण
 ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्योजम् ॥ परमा शक्तिः ॥
 अघ्यक्तंकीलकं॥अमुकसंपुटीकरणसिद्धयर्थं अमुकमंत्रलोमविलोमसंपुटीकरणनवाध्याये
 मंत्राष्टाक्षरसंयुक्तं नवमसर्गे न्यासध्यानजपमहं करिष्ये इति संकल्प्य ॥ अथ कर-
 न्यासः ॥ ॐ यं रें मः अंगुष्ठाभ्यां नमः ॥ ॐ यं रें मः तर्जनीभ्यां नमः ॥
 ॐ यं रें मः मध्यमाभ्यां नमः ॥ ॐ यं रें मः अनामिकाभ्यां नमः ॥
 ॐ यं रें मः कनिष्ठिकाभ्यां नमः ॥ ॐ यं रें मः करतलकरपृष्ठाभ्यां नमः ॥
 अथ पङ्गन्यासः ॥ ॐ यं रें मः हृदयाय नमः ॥ ॐ यं रें मः शिरसे स्वाहा ॥
 ॐ यं रें मः शिखायै वषट् ॥ ॐ यं रें मः कवचाय हुम् ॥ ॐ यं रें मः
 नेत्रत्रयाय वौषट् ॥ ॐ यं रें मः अस्त्राय फट् ॥ ॐ यं रें मः इति मंत्रेण
 दिग्बन्धः ॥ ॥ अथ ध्यानं ॥ गते बिहायसा गृध्रराजे वानरपुंगवाः ॥ हर्षेण महता-
 विष्टाः सीतादर्शनलालसाः ॥१॥ इति ध्यात्वा च श्रीरामचरितं पठ्यते तदा ॥ इति

नवमसर्गे संकल्पादिन्यासध्यानजपविधिः ॥९॥ श्रीमहादेव उवाच ॥ गते विहाय-
 सा गृध्रराजे वानरपुंगवाः । हर्षेण महताविष्टाः सीतादर्शनलालसाः ॥ १ ॥ ऊचुः
 समुद्रं पश्यन्तो नक्रचक्रभयंकरम् । तरंगादिमिरुद्धमाकाशमिव दुर्ग्रन्थम् ॥ २ ॥ पर-
 स्परमवोचन्वै कथमेनं तरामहे । उवाच चांगदस्तत्र शृणुष्वं वानरोत्तमाः ॥३॥ भवं-
 तोऽयन्तवलिनः शूराश्च कृतविक्रमाः । को वाऽत्र वारिधिं तीर्त्वा राजकार्यं करिष्यति
 ॥ ४ ॥ पृतेषां वानराणां स प्राणदाता न संशयः । अतोत्तिष्ठतु मे शीघ्रं पुरतो यो
 महाबलः ॥ ५ ॥ वानराणां च सर्वेषां रामसुग्रीवयोरपि । स एव पालको भूयाच्चात्र
 कार्या विचारणा ॥६॥ इत्युक्ते युवराजेन तूर्णीं वानरसैनिकाः । आसन्नोचुः किञ्चिद-
 पि परस्परविलोकिनः ॥ ७ ॥ अंगद उवाच ॥ उच्यतां वै बलं सर्वैः प्रत्येकं कार्य-
 सिद्धये । केन वा साध्यते कार्यं जानीमस्तदनन्तरम् ॥ ८ ॥ अंगदस्य वचः श्रुत्वा प्रोचु-
 र्वीरा बलं पृथक् । योजनानां दशारभ्य दशोत्तरगुणं जगुः ॥ ९ ॥ शतादवांगजाववांस्तु
 प्राह मध्ये वनौकसाम् । पुरा त्रिविक्रमे देवे पादं भूमानलक्षणम् ॥१०॥ त्रिःसप्तक-
 र्वोऽहमगां प्रदक्षिणविधानतः । इदानीं वार्धक्यमसौ न शक्नोति विलङ्घितुम् ॥११॥

अंगदोऽप्याह मे गंतुं शक्यं पारं महोदधेः । पुनर्लंघनसामर्थ्यं न जानाम्यस्ति वा न
 वा ॥१२॥ तमाह जांबवान्वीरस्त्वं राजा नो नियामकः । न युक्तं त्वां नियोक्तुं मे त्वं
 समर्थोऽसि यद्यपि ॥१३॥ अंगद उवाच ॥ एवं चेत्पूर्ववत्सर्वं स्वप्स्यामो दर्भविष्टरे ।
 केनापि न कृतं कार्यं जीवितुं च न शक्यते ॥१४॥ तमाह जांबवान्वीरो दर्शयिष्या-
 मि ते सुत । येनास्माकं कार्यसिद्धिर्भविष्यत्यचिरेण च ॥१५॥ इत्युक्त्वा जांबवान्प्राह
 हनूमन्तमवस्थितम् । हनूमन्किं रहस्तूर्णं स्थीयते कार्यगौरवे ॥१६॥ प्राप्तेऽज्ञेनेव
 सामर्थ्यं दर्शयाद्य महाबल । त्वं साक्षाद्वायुतनयो वायुतुल्यपराक्रमः ॥१७॥ रामका-
 र्यार्थमेव त्वं जनितोऽसि महात्मना । जातमात्रेण ते पूर्वं दृष्टोद्यंतं विभावसुम् ॥१८॥
 पक्वं फलं जिघृक्षामीत्युत्प्लुतं बालचेष्टया । योजनानां पंचशतं पतितोऽसि ततो भुवि
 ॥१९॥ अतस्त्वद्बलमाहात्म्यं को वा शक्नोति वर्णितुम् । उत्तिष्ठ कुरु रामस्य कार्यं नः
 पाहि सुव्रत ॥२०॥ श्रुत्वा जांबवतो वाक्यं हनूमानतिहर्षितः । चकार नादं सिंहस्य
 ग्रहाण्डं स्फोटयन्निव ॥२१॥ बभूव पर्वताकारस्त्रिविक्रम इवापरः । लंघयित्वा जल-
 निधिं कृत्वा लंकां च भस्मसात् ॥२२॥ रावणं सकलं हृत्वानेत्ये जनकनंदिनीम् । यद्वा


बध्वा गले रज्ज्वा रावणं वामपाणिना ॥ २३ ॥ लंकां सपर्येतां धृत्वा रामस्याग्रे क्षिपा-
 म्यहम् । यद्वा दृष्ट्वैव यास्यामि जानकीं शुभलक्षणाम् ॥ २४ ॥ श्रुत्वा हनुमतो वाक्यं
 जांबवानिदमब्रवीत् । दृष्ट्वैवागच्छ भद्रं ते जीवन्तीं जानकीं शुभाम् ॥ २५ ॥ पश्चाद्वा-
 मेण सहितो दर्शयिष्यसि पौरुषम् । कल्याणं भवताद्भद्रं गच्छतस्ते विहायसा ॥ २६ ॥
 गच्छन्तं रामकार्यार्थं वायुस्त्वामनुगच्छतु । इत्याशीर्भिः समामन्त्र्य विसृष्टः प्लवगाधिपैः
 ॥ २७ ॥ महेंद्रादिशिरो गत्वा बभूवाद्भुतदर्शनः ॥ २८ ॥ महानगेंद्रप्रतिमो महात्मा
 सुवर्णवर्णोऽरुणचारुवक्त्रः । महाफणीन्द्राभसुदीर्घबाहुर्वातात्मजोऽदृश्यत सर्वभूतैः ॥ २९ ॥
 इति श्रीमदध्यात्मरामायणे उमामहेश्वरसंवादे किष्किंधाकांडे नवमः सर्गः ॥ ९ ॥



॥ इति किष्किंधाकांडं समाप्तम् ॥

॥ अथ सुंदरकांडं प्रारभ्यते ॥

सुंदरकांडम्.



श्रीगणेशाय नमः ॥ अथ सुन्दरकांडे संकल्पादिन्यासध्यानजपक्रमः ॥
 ॐ अस्य श्रीमदध्यात्मरामायणे सुन्दरकांडमहामालामंत्रस्य ॥ श्रीभगवान् सदाशिव
 ऋषिः ॥ अनुष्टुप् छंदः ॥ श्रीरामः परमात्मा देवता ॥ ॐ नमो नारायणायेति बीजम् ॥
 दाशरथिरिति शक्तिः ॥ रावणघ्न इति कीलकं ॥ मम अमुककामनासिद्ध्यर्थं अमुक-
 स्त्रोत्रस्य संपुटीकरणं करिष्ये ॥ अथवा लोमविलोममंत्रयुक्तं करिष्ये ॥ अथवा मंडलमंत्र-
 युक्तं करिष्ये ॥ इत्यादौ संकल्प्य न्यासान् चरेत् ॥ तत्रादौ ऋष्यादिन्यासः ॥
 ॐ श्रीभगवान् सदाशिवऋषये नमः शिरसि ॥ अनुष्टुप् छंदसे नमः मुखे ॥ श्रीराम-
 परमात्मा देवतायै नमः हृदये ॥ ॐ नमो नारायणेति बीजाय नमः गुह्ये ॥ दाशरथि-
 रिति शक्तये नमः पादयोः ॥ रावणघ्न इति कीलकाय नमः सर्वांगे ॥ मम चतुर्विधपुरु-
 पार्थसिद्ध्यर्थं मोक्षार्थं जपे विनियोगः ॥ अथ करन्यासः ॥ ॐ रां अंगुष्ठाभ्यां नमः ॥
 ॐ रीं तर्जनीभ्यां नमः ॥ ॐ रूं मध्यमाभ्यां नमः ॥ ॐ रें अनामिकाभ्यां नमः
 ॐ रौं कनिष्ठिकाभ्यां नमः ॥ ॐ रः करतलकरपृष्ठाभ्यां नमः ॥ अथ पङ्गन्यासः ॥
 ॐ रां हृदयाय नमः ॥ ॐ रीं शिरसे स्वाहा ॥ ॐ रूं शिखायै वषट् ॥ ॐ रें कवचाय

हुं ॥ ॐ रां नेत्रत्राय वौषट् ॥ ॐ रः अस्त्राय फट् ॥ ॐ रां रीं रुं रैं रौं रः इति
मंत्रेण दिग्बन्धः ॥ अथ ध्यानं ॥ नीलेंदीवरतुल्यश्यामवदनं पीतांबरालंकृतं मुद्रां
ज्ञानमयीं दधानमपरां विद्युन्निभां राघवम् ॥ पश्यन्तीं मुकुटांगदादिविविधैः कल्पो-
ज्ज्वलांगं भजे श्रीमहाशरार्थि नमामि सुतरामब्धौ पुत्रं दुस्तरे ॥ १ ॥ इति ध्यात्वा च
श्रीरामचरितं पठ्यते तदा ॥ इति सुन्दरकांडस्य संकल्पपूर्वकन्यासध्यानजपविधिः ॥

॥ अथ सुन्दरकांडे प्रथमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे सुन्दरकांडे प्रथमसर्गस्य ॥ श्रीभगवान् वादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वीजं ॥ परमा शक्तिः ॥ अव्यक्तं
कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणपंचाध्याये मंत्रा-
ष्टाक्षरसंयुक्तं प्रथमसर्गे न्यासध्यानजपमहं करिष्ये ॥ अथ करन्यासः ॥ ॐ नं
रौं लं अंगुष्ठाभ्यां नमः ॥ ॐ नं रौं लं तर्जनीभ्यां नमः ॥ ॐ नं रौं लं मध्यमाभ्यां
नमः ॥ ॐ नं रौं लं अनामिकाभ्यां नमः ॥ ॐ नं रौं लं कनिष्ठिकाभ्यां नमः ॥ ॐ नं
रौं लं करतलकरपृष्ठाभ्यां नमः ॥ अथ पङ्गन्यासः ॥ ॐ नं रौं लं हृदयाय नमः ॥

ॐ नं रौं लं क्षिरसे स्वाहा ॥ ॐ नं रौं लं शिखायै वषट् ॥ ॐ नं रौं लं कवचाय हुम् ॥
 ॐ नं रौं लं नेत्रत्रयाय वौषट् ॥ ॐ नं रौं लं अस्त्राय फट् ॥ ॐ नं रौं लं इति मंत्रेण
 दिग्बन्धः ॥ अथ ध्यानं ॥ शतयोजनविस्तीर्णं समुद्रं मकरालयम् ॥ लिलङ्घयिषु-
 रानन्दसंदोहो मारुतात्मजः ॥ १ ॥ इति ध्यात्वा च श्रीरामचरितं पठ्यते तदा ॥
 इति प्रथमसर्गे संकल्पादिन्यासध्यानजपविधिः ॥ १ ॥ श्रीमहादेव उवाच ॥
 शतयोजनविस्तीर्णं समुद्रं मकरालयम् । लिलङ्घयिषुरानन्दसंदोहो मारुतात्मजः ॥ १ ॥
 ध्यात्वा रामं परात्मानमिदं वचनमब्रवीत् । पश्यन्तु वानराः सर्वे गच्छन्तं मां विहा-
 यसा ॥ २ ॥ अमोघं रामनिर्मुक्तं महाबाणमिवाखिलाः । पश्याम्यद्यैव रामस्य पत्नीं
 जनकनन्दिनीम् ॥ ३ ॥ कृतार्थोऽहं कृतार्थोऽहं पुनः पश्यामि राघवम् । प्राणप्रयाण-
 समये यस्य नाम सकृत्स्मरन् ॥ ४ ॥ नरस्तीर्त्वा भवांभोधिमपारं याति तत्पदम् । किं
 पुनस्तस्य दूतोऽहं तदंगांगुलिमुद्रिकः ॥ ५ ॥ तमेव हृदये ध्यात्वा लङ्घयाम्यहरवारि-
 धिम् । इत्युक्त्वा हनुमान्बाहू प्रसार्यायतबालधिः ॥ ६ ॥ ऋजुग्रीवोर्ध्वरष्टिः सञ्चाकुं-
 चितपदद्वयः । दक्षिणाभिमुखस्तूर्णं पुनुर्येऽनिलविक्रमः ॥ ७ ॥ आकाशात्परितं देवै-

वीक्ष्यमाणो जगाम सः । दृष्ट्वाऽनिलसुतं देवा गच्छन्तं वायुचेगतः ॥ ८ ॥ परीक्षणार्थं
 सखस्य वानरस्येदमब्रुवन् । गच्छत्येष महासखो वानरो वायुविक्रमः ॥ ९ ॥ लंकां
 प्रवेष्टुं शक्तो वा न वा जानीमहे यलम् । एवं विचार्य नागानां मातरं सुरसाभिधाम्
 ॥ १० ॥ अब्रवीद्देवतावृन्दः कौतूहलसमन्वितः । गच्छ त्वं वानरेंद्रस्य किञ्चिद्विघ्नं समा-
 चर ॥ ११ ॥ ज्ञात्वा तस्य यलं बुद्धिं पुनरेहि त्वरान्विता । इत्युक्त्वा सा ययौ शीघ्रं
 हनुमद्विघ्नकारणात् ॥ १२ ॥ आवृत्त्य मार्गं पुरतः स्थित्वा वानरमब्रवीत् । एहि मे
 वदनं शीघ्रं प्रविशस्व महामते ॥ १३ ॥ देवैस्त्वं कल्पितो भक्षः क्षुधासंपीडितात्मनः ।
 तामाह हनुमान्मातरहं रामस्य शासनात् ॥ १४ ॥ गच्छामि जानकीं द्रष्टुं पुनरागम्य
 सत्वरः । रामाय कुशलं तस्याः कथयित्वा त्वदाननम् ॥ १५ ॥ निवेक्ष्ये देहि मे मार्गं
 सुरसायै नमोस्तु ते । इत्युक्त्वा पुनरेवाह सुरसा क्षुधितास्म्यहम् ॥ १६ ॥ प्रविश्य
 गच्छ मे वक्रं नो चेत्त्वां भक्षयाम्यहम् । इत्युक्तो हनुमानाह मुखं शीघ्रं विदारय
 ॥ १७ ॥ प्रविश्य वदनं तेऽद्य गच्छामि त्वरयान्वितः । इत्युक्त्वा योजनायामदेहो
 भूत्वा पुरः स्थितः ॥ १८ ॥ दृष्ट्वा हनुमतो रूपं सुरसा पञ्चयोजनम् । मुखं चकार हनु-

मान् द्विगुणं रूपमादधत् ॥ १९ ॥ ततश्चकार सुरसा योजनानां च विंशतिम् । वक्रं
चकार हनुमांस्त्रिंशद्योजनसंमितम् ॥ २० ॥ ततश्चकार सुरसा पञ्चाशद्योजनायतम् ।
वक्रं तदा हनुमांस्तु बभूवांगुष्ठसन्निभः ॥ २१ ॥ प्रविश्य चदनं तस्याः पुनरेत्य पुरः
स्थितः । प्रविष्टो निर्गतोऽहं ते चदनं देवि ते नमः ॥ २२ ॥ एवं वदंतं दृष्ट्वा सा हनूमं-
तमथाग्रवीत् । गच्छ साधय रामस्य कार्यं बुद्धिमतां वर ॥ २३ ॥ देवैः संप्रेषिताहं ते
यत्नं जिज्ञासुभिः कपे । दृष्ट्वा सीतां पुनर्गत्वा रामं द्रक्ष्यसि गच्छ भो ॥ २४ ॥ इत्यु-
क्त्वा सा ययौ देवलोकं वायुसुतः पुनः । जगाम वायुमार्गेण गरुत्मानिव पक्षिराट्
॥ २५ ॥ समुद्रोऽप्याह मेनाकं मणिकांचनपर्यंतम् । गच्छत्येव महासत्त्वो हनुमान्मा-
रुतात्मजः ॥ २६ ॥ रामस्य कार्यं सिद्ध्यर्थं तस्य त्वं सचिवो भव । सगौरवार्थितो यस्मा-
त्पुराहं सागरोऽभवम् ॥ २७ ॥ तस्यान्वये बभूवासौ रामो दाशरथिः प्रभुः । तस्य
कार्यार्थं सिद्ध्यर्थं गच्छत्येव महाकपिः ॥ २८ ॥ त्वमुत्तिष्ठ जलात्तुणं त्वयि विधाम्य
गच्छतु । स तथेति प्रादुरभूजलमध्यान्महोन्नतः ॥ २९ ॥ नानामणिमयैः शृंगैस्तस्यो-
परि नराकृतिः । प्राह यातं हनूमंतं मेनाकोऽहं महाकपे ॥ ३० ॥ समुद्रेण समादिष्ट-

स्वद्विश्रामाय मारुते । आगच्छामृतकल्पानि जग्ध्वा पक्वफलानि मे ॥ ३१ ॥ विश्र-
म्यान्न क्षणं पश्चाद्भूमिप्यसि यथासुखम् । एवमुक्तोऽथ तं प्राह हनूमान्मारुतात्मजः
॥ ३२ ॥ गच्छतो रामकार्याथं भक्षणं मे कथं भवेत् । विश्रामो वा कथं मे स्याद्रंतव्यं
त्वरितं मया ॥ ३३ ॥ इत्युक्त्वा स्पृष्टक्षिखरः कराग्रेण ययौ कपिः । किञ्चिद्दूरं गत-
स्यास्य छायां छायाग्रहोऽग्रहीत् ॥ ३४ ॥ सिंहिका नाम सा घोरा जलमध्ये स्थिता
सदा । आकाशगामिनां छायामाक्रम्याकृप्य भक्षयेत् ॥ ३५ ॥ तथा गृहीतो हनुमां-
श्चित्तयामास धीर्यवान् । केनेदं मे कृतं वेगरोधनं विघ्नकारिणा ॥ ३६ ॥ दृश्यते नैव
कोप्यन्न विस्मयो मे प्रजायते । एवं विचिंत्य हनूमानधो दृष्टिं प्रसारयत् ॥ ३७ ॥ तत्र
दृष्ट्वा महाकायां सिंहिकां घोररूपिणीम् । पपात सलिले तूष्णं पन्थामेवाहनद्रुपा ॥ ३८ ॥
पुनरुत्प्लुत्य हनुमान्दक्षिणामिमुखो ययौ । ततो दक्षिणमासाद्य कूलं नानाफलद्रुमम्
॥ ३९ ॥ नानापक्षिमृगाकीर्णं नानापुष्पलतावृतम् । ततो ददर्श नगरं त्रिकूटाचलमू-
र्धनि ॥ ४० ॥ प्राकारैर्बहुभिर्युक्तं परिखाभिश्च सर्वतः । प्रवेक्ष्यामि कथं लंकामिति
चित्तापरोऽभवत् ॥ ४१ ॥ रात्रौ वेक्ष्यामि सुषमोऽहं लंकां रावणपालिताम् । एवं वि-

चित्तं तत्रैव स्थित्वा लंकां जगाम सः ॥४२॥ धृत्वा सूक्ष्मं वपुर्द्वारं प्रविशेश प्रताप-
 वान् । तत्र लंकापुरी साक्षाद्राक्षसीवेपथारणी ॥ ४३ ॥ प्रविशंतं हनूमंतं दृष्ट्वा लंका
 व्यतर्जयत् । कस्त्वं वानररूपेण मामनादृत्य लंकिनीम् ॥ ४४ ॥ प्रविश्य चोरवद्रात्रौ
 किं भवान्कर्तुमिच्छति । इत्युक्त्वा रोपताम्राक्षी पादेनाभिजघान तम् ॥ ४५ ॥ हनु-
 मानपि तां वाममुष्टिनावज्जयाहनत् । तदैव पतिता भूमा रक्तमुद्वमती भृशम् ॥४६॥
 उत्थाय प्राह सा लंका हनूमंतं महाबलम् । हनूमन् गच्छ भद्रं ते जिता लंका त्वयानघ
 ॥ ४७ ॥ पुराहं ब्रह्मणा प्रोक्ता ह्यष्टाविंशतिपर्यये । त्रेतायुगे दाशरथी रामो नारा-
 यणोऽख्ययः ॥ ४८ ॥ जनिष्यते योगमाया सीता जनकवेद्मनि । भूभारहरणार्थाय
 प्रार्थितोऽयं मया क्वचित् ॥४९॥ सभार्यो राघवो आत्रा गमिष्यति महाबलम् । तत्र
 सीतां महामायां रावणोऽपहरिष्यति ॥५०॥ पश्चाद्रामेण साचिन्त्यं सुग्रीवस्य भवि-
 ष्यति । सुग्रीवो जानकीं द्रष्टुं वानरान्प्रेषयिष्यति ॥५१॥ तत्रैको वानरो रात्रावाग-
 मिष्यति तैऽतिकम् । त्वया च भर्त्सितः सोऽपि त्वां हनिष्यति मुष्टिना ॥५२॥ तेना-
 हतात्वं व्यथिता भविष्यसि यदानघे । तदैव रावणस्यातो भविष्यति न संशयः

॥ ५३ ॥ तस्मात्स्वया जिता लंका जितं सर्वं स्वयानघ । रावणांतःपुरवरे क्रीडाकानन-
मुत्तमम् ॥ ५४ ॥ तन्मध्येऽशोकवनिका दिव्यपादपसंकुला । अस्ति तस्यां महावृक्षः
शिशपानाम मध्यगः ॥ ५५ ॥ तत्रास्ते जानकी घोरराक्षसीभिः सुरक्षिता । दृष्ट्वैव गच्छ
त्वरितं राघवाय निवेदय ॥ ५६ ॥ धन्याहमप्यद्य चिराय राघवस्मृतिर्ममासीन्नवपाश-
मोचनी । तद्भक्तसंगोऽप्यतिदुर्लभो मम प्रसीदतां दाशरथिः सदा हृदि ॥ ५७ ॥
उल्लङ्घितेऽर्धौ पवनात्मजेन धरासुतायाश्च दशाननस्य । पुस्फोर वामाक्षि भुजश्च
तीव्रं रामस्य दक्षांगमतीन्द्रियस्य ॥ ५८ ॥ इति श्रीमद० उमामहेश्वरसं० सुंदरकांडे
प्रथमः सर्गः ॥ १ ॥

॥ अथ सुंदरकांडे द्वितीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे सुंदरकांडे द्वितीयसर्गस्य श्रीभगवान् वादरायण ऋषिः ।
गायत्री छंदः ॥ ॐ नमो नारायणो देवता ॥ श्रीलक्ष्मीर्याजम् ॥ परमाशक्तिः ॥ अव्यक्तं
कीलकम् ॥ अमुकसंपुटीकरणसिद्ध्यर्थं अमुकमंत्रलोमबिलोमसंपुटीकरणपंचाध्याये
मंत्राष्टाक्षरसंयुक्तं द्वितीयसर्गे न्यासध्यानजपमहं करिष्ये इति संकल्प्य ॥ अथ

करन्यासः ॥ ॐ नं रौं क्षं अंगुष्ठाभ्यां नमः ॥ ॐ नं रौं क्षं तर्जनीभ्यां नमः ॥ ॐ
 नं रौं क्षं मध्यमाभ्यां नमः ॥ ॐ नं रौं क्षं अनामिकाभ्यां नमः ॥ ॐ नं रौं
 क्षं कनिष्ठिकाभ्यां नमः ॥ ॐ नं रौं क्षं करतलकरपृष्ठाभ्यां नमः ॥ अथ पङ्ग-
 न्यासः ॥ ॐ नं रौं क्षं हृदयाय नमः ॥ ॐ नं रौं क्षं शिरसे स्वाहा ॥ ॐ नं रौं
 क्षं शिखायै वषट् ॥ ॐ नं रौं क्षं कवचाय हुम् ॥ ॐ नं रौं क्षं नेत्रत्रयाय वौषट् ॥
 ॐ नं रौं क्षं अस्त्राय फट् ॥ ॐ नं रौं क्षं इति मंत्रेण दिग्बन्धः ॥ अथ ध्यानं ॥
 ततो जगाम हनुमान् लंकां परमशोभनाम् ॥ रात्रौ सूक्ष्मतनुर्भूत्वा यन्त्राम परितः
 पुरीम् ॥ इति ध्यात्वा च श्रीरामचरितं पठ्यते तदा ॥ इति द्वितीयसर्गे संकल्पा-
 दिन्यासध्यानजपविधिः ॥ श्रीमहादेव उवाच ॥ ततो जगाम हनुमान् लंकां
 परमशोभनाम् । रात्रौ सूक्ष्मतनुर्भूत्वा यन्त्राम परितः पुरीम् ॥ १ ॥ सीतान्वेषणका-
 यार्थं प्रविवेश नृपालयम् । तत्र सर्वप्रदेशेषु विविच्य हनुमान्कपिः ॥ २ ॥ नापश्य-
 जानकीं स्मृत्वा ततो लंकाभिभाषितम् । जगाम हनुमान् शीघ्रमशोकवनिकां शुभाम्
 ॥ ३ ॥ सुरपादपसंवाधां रत्नसोपानवापिकाम् । नानापक्षिमृगाकीर्णां स्वर्णप्रासादशो-

भिताम् ॥४॥ फलैरानम्रशाखाग्रपादपैः परिवारिताम् । विचिन्वन् जानकीं तत्र प्रति-
 वृक्षं मरुत्सुतः ॥ ५ ॥ ददर्शाभ्रंलिहं तत्र चैत्यप्रासादमुत्तमम् । दृष्ट्वा विस्मयमापन्नो
 मणिस्तंभशतान्वितम् ॥ ६ ॥ समतीत्य पुनर्गत्वा किञ्चिद्दूरं स मारुतिः । ददर्श शिश-
 पावृक्षमत्यंतनिविडच्छदम् ॥ ७ ॥ अदृष्टातपमाकीर्णं स्वर्णवर्णविहंगमम् । तन्मूले
 राक्षसीमध्ये स्थितां जनकनंदिनीम् ॥ ८ ॥ ददर्श हनुमान् वीरो देवतामिव भूतले ॥
 एकवेणीं कृशां दीनां मलिनांवरधारिणीम् ॥ ९ ॥ भूमौ शयानां शोचन्तीं रामरामेति
 भाषिणीम् । त्रातारं नाधिगच्छन्तीमुपवासकृशां शुभाम् ॥ १० ॥ शाखांतच्छदमध्यस्थो
 ददर्श कपिकुंजरः । कृतार्थोऽहं कृतार्थोऽहं दृष्ट्वा जनकनंदिनीम् ॥ ११ ॥ मयैव साधितं
 कार्यं रामस्य परमारमनः । ततः किलकिलाशब्दो बभूवांतःपुराद्बहिः ॥ १२ ॥ किमेत-
 दिति सँल्लीनो वृक्षपत्रेषु मारुतिः । आयातं रावणं तत्र खोजनैः परिवारितम् ॥ १३ ॥
 दशास्यं विंशतिभुजं नीलांजनचयोपमम् । दृष्ट्वा विस्मयमापन्नः पत्रखंडेष्वलीयत
 ॥ १४ ॥ रावणो राघवेणाशु मरणं मे कथं भवेत् । सीतार्थमपि नायाति रामः किं
 कारणं भवेत् ॥ १५ ॥ इत्येवं चिंतयन्नित्यं राममेव सदा हृदि । तस्मिन्दिनेऽपररात्रौ

रावणो राक्षसाधिपः ॥१६॥ स्वप्ने रामेण संदिष्टः कश्चिदागत्य वानरः । कामरूपधरः
सूक्ष्मो नृक्षाग्रस्थोऽनुपश्यति ॥ १७ ॥ इति दृष्ट्वाद्भुतं स्वप्नं स्वात्मन्येवानुचित्य सः ।
स्वप्नः कदाचित्सत्यः स्यादेवं तत्र करोम्यहम् ॥१८॥ जानकीं वाक्शरैर्विभ्र्वा दुःखितां
नितरामहम् । करोमि दृष्ट्वा रामाय निवेदयतु वानरः ॥१९॥ इत्येवं चिंतयन्सीतास-
मीपमगमद्भुतम् । नूपुराणां किंकिणीनां श्रुत्वा सिंजितमंगला ॥ २० ॥ सीता भीता
लीयमाना स्वात्मन्येव सुमध्यमा । अधोमुख्यश्चनयना स्थिता रामार्पितांतरा ॥२१॥
रावणोऽपि तदा सीतामालोक्याह सुमध्यमे । मां दृष्ट्वा किं नृथा सुभ्र स्वात्मन्येव
विलीयसे ॥२२॥ रामो वनचराणां हि मध्ये तिष्ठति सानुजः । कदाचिद्दृश्यते कश्चि-
त्कदाचिन्नैव दृश्यते ॥ २३ ॥ मया तु बहुधा लोकाः प्रेषितास्तस्य दर्शने । न पश्यन्ति
प्रयत्नेन वीक्षमाणाः समंततः ॥ २४ ॥ किं करिष्यसि रामेण निःस्पृहेण सदा त्वयि ।
त्वया सदा लिङ्गितोऽपि समीपस्थोऽपि सर्वदा ॥ २५ ॥ हृदयेऽस्य न च स्नेहस्त्वयि
रामस्य जायते । त्वरकृतान्सर्वभोगांश्च त्वद्गुणानपि राघवः ॥ २६ ॥ भुञ्जानोऽपि न
जानाति कृतज्ञो निर्गुणोऽधमः । त्वमानीता मया साध्वी दुःखशोकसमाकुला ॥२७॥

इदानीमपि नायाति भक्तिहीनः कथं व्रजेत् । निःसत्त्वो निर्ममो मानी मूढः पंडितमा-
 नवान् ॥ २८ ॥ नराधमं त्वद्विमुखं किं करिष्यसि भामिनि । त्वय्यतीव समासक्तं मां
 भजस्वामुरोत्तमम् ॥ २९ ॥ देवगंधर्वनागानां यक्षकिन्नरयोपिताम् । भविष्यसि
 नियोक्त्री त्वं यदि मां प्रतिपद्यसे ॥ ३० ॥ रावणस्य वचः श्रुत्वा सीतामर्पसमन्विता ।
 उवाचाधोमुखी भूत्वा निधाय तृणमंतरे ॥ ३१ ॥ राघवाद्विभ्यता नूनं भिक्षुरूपं त्वया
 घृतम् । रहिते राघवाभ्यां त्वं शुनीव हविरध्वरे ॥ ३२ ॥ हृतवानसि मां नीच तत्फलं
 प्राप्स्यसेऽचिरात् । यदा रामशराघातविदारितवपुर्भवान् ॥ ३३ ॥ ज्ञास्यसेऽमानुपं रामं
 गमिष्यसि यमांतिकम् । समुद्रं शोषयित्वा वा शरैर्वद्वाथ चारिधिम् ॥ ३४ ॥ हंतुं त्वां
 समरे रामो लक्ष्मणेन समन्वितः । आगमिष्यत्यसंदेहो द्रक्ष्यसे राक्षसाधम ॥ ३५ ॥
 त्वां सपुत्रं सहयलं हत्वा नेष्यति मां पुरम् । श्रुत्वा रक्षःपतिः क्रुद्धो जानक्याः परुषा-
 क्षरम् ॥ ३६ ॥ वाक्यं क्रोधसमाविष्टः खड्गमुद्यम्य सत्वरः । हंतुं जनकराजस्य तनयां
 तात्रलोचनः ॥ ३७ ॥ मंदोदरी निवार्याह पतिं पतिहिते रता । त्यजेनां मानुषीं दीनां
 दुःखितां कृपणां कृशाम् ॥ ३८ ॥ देवगंधर्वनागानां यद्वयः संति वरांगनाः । त्वामेव

वरयंत्युच्चैर्मदमत्तविलोचनाः ॥३९॥ ततोऽग्रवीद्दशग्रीवो राक्षसीर्विकृताननाः । यथा
 मे वशगा सीता भविष्यति सकामना । तथा यतध्वं त्वरितं तर्जनादरणादिभिः ॥४०॥
 द्विमासाभ्यंतरे सीता यदि मे वशगा भवेत् । तदा सर्वसुखोपेता राज्यं भोक्ष्यति सा
 मया ॥ ४१ ॥ यदि मासद्वयादूर्ध्वं मच्छय्यां नाभिनंदति । तदा मे प्रातराशाय हत्वा
 कुरुत मानुषीम् ॥ ४२ ॥ इत्युक्त्वा प्रययौ स्त्रीभी रावणोऽतःपुरालयम् । राक्षस्यो
 जानकीमेत्य भीषयंत्यः स्वतर्जनैः ॥ ४३ ॥ तत्रैका जानकीमाह यौवनं ते वृथा गतम् ।
 रावणेन समासाद्य सफलं तु भविष्यति ॥ ४४ ॥ अपरा चाह कोपेन किं विलंघेन
 जानकि । इदानीं छेद्यतामंगं विभज्य च पृथक् पृथक् ॥ ४५ ॥ अन्या तु खड्गमुद्यम्य
 जानकीं हंतुमुद्यता । अन्या करालवदना विदार्यास्यमभीषयत् ॥ ४६ ॥ एवं तां
 भीषयंतीस्ता राक्षसीर्विकृताननाः । निवार्य त्रिजटा वृद्धा राक्षसी चाक्यमग्रवीत् ॥४७॥
 शृणुष्वं दुष्टराक्षस्यो मद्वाक्यं वो हितं भवेत् ॥ ४८ ॥ न भीषयध्वं रुदतीं नमस्कुरुत
 जानकीम् । इदानीमेव मे स्वप्ने रामः कमललोचनः ॥४९॥ आरुह्यैरावतं शुभ्रं लक्ष्म-
 णेन समागतः । वरुण्या लंकापुरीं सर्वां हत्वा रावणमाहवे ॥५०॥ आरोप्य जानकीं

स्वांके स्थितौ दृष्टोऽगमूर्धनि । रावणो गोमयहृदे तैलाभ्यक्तो दिगंबरः ॥५१॥ अगा-
हत्पुत्रपौत्रैश्च कृत्वा वदनमालिकाम् । विभीषणस्तु रामस्य संनिधौ हृष्टमानसः ॥५२॥
सेवां करोति रामस्य पादयोर्भक्तिसंयुतः । सर्वथा रावणं रामो हत्वा सकुलमंजसा
॥ ५३ ॥ विभीषणायाधिपत्यं दत्त्वा सीतां शुभाननाम् । अंके निधाय स्वपुरीं गमि-
ष्यति न संशयः ॥५४॥ त्रिजटाया वचः श्रुत्वा भीतास्ता राक्षसस्त्रियः । तूष्णीमासं-
स्तत्र तत्र निद्रावशमुपागताः ॥ ५५ ॥ तर्जिता राक्षसीभिः सा सीता भीतातिवि-
ह्वला । त्रातारं नाधिगच्छन्ती दुःखेन परिमूर्च्छिता ॥५६॥ अश्रुभिः पूर्णनयना चिंतयं-
तादमव्रयीत् । प्रभाते भक्षयिष्यन्ति राक्षस्यो मां न संशयः । इदानीमेव मरणं केनो-
पायेन मे भवेत् ॥५७॥ एवं सुदुःखेन परिभुता सा विमुक्तकंठं रुदती चिराय । आलं-
ट्य शाखां कृतनिश्चया मृतौ न जानती कंचिदुपायमंगना ॥ ५८ ॥ इति श्रीम० उमा-
महे० सुन्दरकांडे द्वितीयः सर्गः ॥ २ ॥

॥ अथ सुन्दरकांडे तृतीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे सुन्दरकांडे तृतीयसर्गस्य श्रीभगवान् वादरायण ऋषिः॥

गायत्री छंदः ॥ ॐ नमोनारायणो देवता ॥ श्रीलक्ष्मीर्वीजं ॥ परमा शक्तिः ॥ अव्यक्तं
 कीलकं ॥ अमुकसंपुटीकरणसिद्ध्यर्थं अमुकमंत्रलोमबिलोमसंपुटीकरणपंचाध्याये मंत्रा-
 ष्टाक्षरसंयुक्तं तृतीयसर्गे न्यासध्यानजपमहं करिष्ये ॥ ॥ अथ करन्यासः ॥ ॐ नं
 रौं णां अंगुष्ठाभ्यां नमः ॥ ॐ नं रौं णां तर्जनीभ्यां नमः ॥ ॐ नं रौं णां मध्यमाभ्यां
 नमः ॥ ॐ नं रौं णां अनामिकाभ्यां नमः ॥ ॐ नं रौं णां कनिष्ठिकाभ्यां नमः ॥
 ॐ नं रौं णां करतलकरपृष्ठाभ्यां नमः ॥ ॥ अथ षडंगन्यासः ॥ ॐ नं रौं णां हृद-
 याय नमः ॥ ॐ नं रौं णां शिरसे स्वाहा ॥ ॐ नं रौं णां शिखायै वषट् ॥ ॐ नं रौं
 णां कवचाय हुम् ॥ ॐ नं रौं णां नेत्रत्रयाय वौषट् ॥ ॐ नं रौं णां अस्त्राय फट् ॥
 ॐ नं रौं णां इति मंत्रेण दिग्बन्धः ॥ अथ ध्यानं ॥ उद्धंधनेन वा मोक्षये शरीरं
 राघवं विना । जीवितेन फलं किं स्यान्मम रक्षोऽधिमध्यतः ॥ १ ॥ इति ध्यात्वा च
 श्रीरामचरितं पठ्यते तदा ॥ इति तृतीयसर्गे संकल्पादिन्यासध्यानजपविधिः ॥ ३ ॥
 श्रीमहादेव उवाच ॥ उद्धंधनेन वा मोक्षये शरीरं राघवं विना । जीवितेन फलं किं
 स्यान्मम रक्षोऽधिमध्यतः ॥ १ ॥ दीर्घां वेणीं ममात्यर्थमुद्धंधाय भविष्यति । एवं

निश्चितबुद्धिं तां मरणायाथ जानकीम् ॥ २ ॥ विलोक्य हनुमान्किंचिद्विचार्यैतदभाषत ।
 शनैः शनैः सूक्ष्मरूपो जानक्याः श्रोत्रगं वचः ॥ ३ ॥ इक्ष्वाकुवंशसंभूतो राजा
 दशरथो महान् । अयोध्याधिपतिस्तस्य चत्वारो लोकविश्रुताः ॥ ४ ॥ पुत्रा देवसमाः
 सर्वे लक्षणैरुपलक्षिताः । रामश्च लक्ष्मणश्चैव भरतश्चैव शत्रुहा ॥ ५ ॥ ज्येष्ठो रामः
 पितुर्वाक्याद्दंडकारण्यमागतः । लक्ष्मणेन सह भ्रात्रा सीतया भार्यया सह ॥ ६ ॥
 उवास गौतमीतीरे पंचवट्यां महामनाः । तत्र नीता महाभागा सीता जनकनंदिनी ॥ ७ ॥
 रहिते रामचंद्रेण रावणेन दुरात्मना । ततो रामोऽतिदुःखार्तो मार्गमाणोऽथ जानकीम्
 ॥ ८ ॥ जटायुपं पक्षिराजमपश्यत्पतितं भुवि । तस्मै दत्त्वा दिवं शीघ्रमृष्यमूकमुपा-
 गमम् ॥ ९ ॥ सुग्रीवेण कृता मैत्री रामस्य विदितात्मनः । तद्भार्याहारिणं हत्वा वा-
 लिनं रघुनंदनः ॥ १० ॥ राज्येऽभिषिच्य सुग्रीवं मित्रकार्यं चकार सः । सुग्रीवस्तु
 समानाद्य वानरान्वानरप्रभुः ॥ ११ ॥ प्रेषयामास परितो वानरान्परिमार्गणे । सीता-
 यास्तत्र चैकोऽहं सुग्रीवसचिवो हरिः ॥ १२ ॥ संपातिवचनाच्छीघ्रमुल्लंघ्य शतयो-
 जनम् । समुद्रं नगरीं लंकां विचिन्वन् जानकीं शुभाम् ॥ १३ ॥ शनैरशोकवनिकां

विचिन्वन् शिशपातरुम् । अद्राक्षं जानकीमत्र शोचन्तीं दुःखसंयुताम् ॥ १४ ॥ रामस्य
 महिषीं देवीं कृतकृत्योऽहमागतः । इत्युक्त्वोपररामाथ मारुतिर्बुद्धिमत्तरः ॥ १५ ॥
 सीता क्रमेण तत्सर्वं श्रुत्वा विस्मयमाययौ । किमिदं मे श्रुतं व्योम्नि वायुना समुदी-
 रितम् ॥ १६ ॥ स्वप्नो वा मे मनोभ्रांतिर्यदि वा सत्यमेव तत् । निद्रा मे नास्ति
 दुःखेन जानाम्येतत्कुतो भ्रमः ॥ १७ ॥ येन मे कर्णपीयूषं वचनं समुदीरितम् । स
 दृश्यतां महाभागः प्रियवादी ममाग्रतः ॥ १८ ॥ श्रुत्वा तज्जानकीवाक्यं हनुमान्प-
 ग्रखंडितः । अवतीर्य शनैः सीतापुरतः समवस्थितः ॥ १९ ॥ कलर्विक्रममाणांगो
 रक्तास्यः पीतवानरः । ननाम शनकैः सीतां प्रांजलिः पुरतः स्थितः ॥ २० ॥ दृष्ट्वा तं
 जानकी भीता रावणोऽयमुपागतः । मां मोहयितुमायातो मायया वानराकृतिः ॥ २१ ॥
 इत्येवं चिंतयित्वा सा तूष्णीमासीदधोमुखी । पुनरप्याह तां सीतां देवि यत्वं विशं-
 कसे ॥ २२ ॥ नाहं तथाविधो मातस्त्यज शंकां मयि स्थिताम् । दासोऽहं कोसलेंद्रस्य
 रामस्य परमात्मनः ॥ २३ ॥ सचिवोऽहं हरीन्द्रस्य सुग्रीवस्य शुभप्रदे । पायोः पुत्रोऽह-
 मखिलप्राणभूतस्य शोभने ॥ २४ ॥ तच्छ्रुत्वा जानकी प्राह हनूमंतं कृतांजलिम् ।

वानराणां मनुष्याणां संगतिर्घटते कथम् ॥ २५ ॥ यथा त्वं रामचंद्रस्य दासोऽहमिति
 भाषसे । तामाह मारुतिः प्रीतो जानकीं पुरतः स्थितः ॥ २६ ॥ ऋष्यमूकमगाद्रामः
 शबर्या नोदितः सुधीः । सुग्रीवो ऋष्यमूकस्थो दृष्टवान् रामलक्ष्मणौ ॥ २७ ॥ भीतो
 मां प्रेषयामास ज्ञातुं रामस्य हृद्गतम् । ब्रह्मचारिवपुर्धृत्वा गतोऽहं रामसन्निधिम् ॥ २८ ॥
 ज्ञात्वा रामस्य सद्भावं स्कंधोपरि निधाय तौ । नीत्वा सुग्रीवसामीप्यं सख्यं चाकरवं
 तयोः ॥ २९ ॥ सुग्रीवस्य हृता भार्या वालिना तं रघूत्तमः । जघानैकेन याणेन ततो
 राज्येऽभ्यपेचयत् ॥ ३० ॥ सुग्रीवं वानराणां स प्रेषयामास वानरान् । दिग्भ्यो महा-
 बलान्वीरान् भवत्याः परिमार्गणे ॥ ३१ ॥ गच्छंतं राघवो दृष्ट्वा मामभाषत सादरम्
 ॥ ३२ ॥ त्वयि कार्यमशेषं मे स्थितं मारुतनंदन । ब्रूहि मे कुशलं सर्वं सीतायै लक्ष्म-
 णस्य च ॥ ३३ ॥ अंगुलीयकमेतन्मे परिज्ञानार्थमुत्तमम् । सीतायै दीयतां साधु मन्त्रा-
 माक्षरमुद्रितम् ॥ ३४ ॥ इत्युक्त्वा प्रददौ मयां कराग्रादंगुलीयकम् । प्रयत्नेन मयानीतं
 देवि पश्यांगुलीयकम् ॥ ३५ ॥ इत्युक्त्वा प्रददौ देव्यै मुद्रिकां मारुतात्मजः । नम-
 स्कृत्वा स्थितो दूराद्दृष्ट्वांजलिपुटो हरिः ॥ ३६ ॥ दृष्ट्वा सीता प्रमुदिता रामनामांकितां

तदा । मुद्रिकां शिरसा घृत्वा स्रवदानंदनेत्रजा ॥ ३७ ॥ कपे मे प्राणदाता त्वं बुद्धि-
मानसि राघवे । भक्तोऽसि प्रियकारी त्वं विश्वासोऽस्ति तवैव हि ॥ ३८ ॥ नो चेन्म-
त्सन्निधिं चान्यं पुरुषं प्रेषयेत्कथम् । हनूमन्ष्टमखिलं मम दुःखादिकं त्वया ॥ ३९ ॥
सर्वं कथय रामाय यथा मे जायते दया । मासद्वयावधि प्राणाः स्थास्यन्ति मम सत्तम
॥ ४० ॥ नागमिष्यति चेद्रामो भक्षयिष्यति मां खलः । अतः शीघ्रं कर्पीद्रेण सुग्री-
वेण समन्वितः ॥ ४१ ॥ वानरानीकपैः सार्धं हत्वा रावणमाहवे । सपुत्रं सखलं रामो
यदि मां मोचयेत्प्रभुः ॥ ४२ ॥ तत्तस्य सदृशं वीर्यं वीर वर्णय वर्णितम् । यथा मां
तारयेद्रामो हत्वा शीघ्रं दशाननम् ॥ ४३ ॥ तथा यतस्व हनुमन्वाचा धर्ममवामुहि ।
हनूमानपि तामाह देवि दृष्टो यथा मया ॥ ४४ ॥ रामः सलक्ष्मणः शीघ्रमागमिष्यति
सायुधः । सुग्रीवेण ससैन्येन हत्वा दशमुखं बलात् ॥ ४५ ॥ समानेप्यति देवि स्था-
मयोऽप्यां नात्र संशयः । तमाह जानकी रामः कथं पारिधिमावतम् ॥ ४६ ॥ तीर्त्वाया-
स्यत्यमेयात्मा वानरानीकपैः सह । हनूमानाह मे स्कंधावाख्य पुरुषर्षभौ ॥ ४७ ॥

॥ ४८ ॥ निर्दहिय्यति रक्षौघांस्त्वत्कृते नात्र संशयः । अनुज्ञां देहि मे देवि गच्छामि
 त्वरयान्वितः ॥ ४९ ॥ द्रष्टुं रामं सह आत्रा त्वरयामि तवांतिकम् । देवि किञ्चिदभि-
 ज्ञानं देहि मे येन राघवः ॥ ५० ॥ विश्वसेन्मां प्रयत्नेन ततो गता समुत्सुकः । ततः
 किञ्चिद्विचार्याथ सीता कमललोचना ॥ ५१ ॥ विमुच्य केशपाशांते स्थितं चूडामणिं
 ददौ । अनेन विश्वसेद्रामस्त्वां कर्पीद्र सलक्ष्मणः ॥ ५२ ॥ अभिज्ञानार्थमन्यच्च वदामि
 तव सुव्रत । चित्रकूटगिरौ पूर्वमेकदा रहसि स्थितः । मदंके शिर आधाय निद्राति
 रघुनन्दनः ॥ ५३ ॥ ऐन्द्रः काकस्तदागत्य नखैस्तुण्डेन चासकृत् । मत्पादांगुष्ठमारक्तं विद-
 दारामिपाशया ॥ ५४ ॥ ततो रामः प्रबुध्याथ दृष्ट्वा पादं कृतघ्नम् । केन भद्रे कृतं
 चैतद्विप्रियं मे दुरात्मना ॥ ५५ ॥ इत्युक्त्वा पुरतोऽपश्यद्वायसं मां पुनः पुनः । अभि-
 द्रवंतं रक्तास्यनखतुण्डं चुकोप ह ॥ ५६ ॥ तृणमेकमुपादाय दिव्यास्त्रेणाभियोज्य तत् ।
 निक्षेप लीलया रामो वायसोपरि तज्ज्वलन् ॥ ५७ ॥ अभ्यद्रवद्वायसश्च भीतो लोकान्
 भ्रमन्पुनः । इंद्रग्रहादिभिश्चापि न शक्यो रक्षितुं तदा ॥ ५८ ॥ रामस्य पादयोरग्रेऽप-
 तन्नीत्या दयानिधेः । शरणागतमालोक्य रामस्तमिदमब्रवीत् ॥ ५९ ॥ अमोघमेत-

द्रुमं मे दत्तैकाक्षमितो ब्रज । सख्यं दत्त्वा ततः काक एवं पौरुषवानपि ॥ ६० ॥
 उपेक्षते किमर्थं मामिदानीं सोऽपि राघवः । हनूमानपि तामाह श्रुत्वा सीतानुभा-
 पितम् ॥ ६१ ॥ देवि त्वां यदि जानाति स्थितामत्र रघूत्तमः । करिष्यति क्षणान्नस्र-
 लंकां राक्षसमंडिताम् ॥ ६२ ॥ जानकी प्राह तं वत्स कथं त्वं योत्स्यसेऽसुरैः । अति-
 सूक्ष्मवपुः सर्वे चानराश्च भवादृशाः ॥ ६३ ॥ श्रुत्वा तद्वचनं देव्यै पूर्यरूपमदर्शयत् ।
 मेरुमंदरसंकाशं रक्षोगणविभीषणम् ॥ ६४ ॥ दृष्ट्वा सीता हनूमंतं महापर्यंतसन्निभम् ।
 हर्षेण महताविष्टा प्राह तं कपिकुंजरम् ॥ ६५ ॥ समर्थोऽसि महासत्त्व द्रक्ष्यंति त्वां
 महाबलम् । राक्षस्यस्ते शुभः पंथा गच्छ रामांतिकं द्रुतम् ॥ ६६ ॥ बुभुक्षितः कपिः
 प्राह दर्शनात्पारणं मम । भविष्यति फलैः सर्वैस्तव दृष्टौ स्थितैर्हि मे ॥ ६७ ॥ तथे-
 त्युक्तः स जानक्या भक्षयित्वा फलं कपिः । ततः प्रस्थापितोऽगच्छजानकीं प्रणिपत्य
 सः । किञ्चिद्दूरमथो गत्वा स्वात्मन्येवानुचिंतयत् ॥ ६८ ॥ कार्यायमागतो द्रुतः स्वा-
 मिकार्याविरोधतः । अन्यत्किञ्चिदसंपाद्य गच्छत्यधम एव सः ॥ ६९ ॥ अतोऽहं किञ्चि-
 दन्यच्च कृत्वा दृष्ट्वाय रावणम् । संभाष्य च ततो रामदर्शनार्थं ब्रजाम्यहम् ॥ ७० ॥

इति निश्चित्य मनसा वृक्षखंडान्महायलः । उत्पाट्याशोकवनिकां निर्वृक्षामकरोत्क्ष-
णात् ॥ ७१ ॥ सीताश्रयनं त्यक्त्वा वनं शून्यं चकार सः । उत्पाटयंतं विपिनं दृष्ट्वा
राक्षसयोपितः ॥ ७२ ॥ अपृच्छन् जानकीं कोऽसौ वानराकृतिरुद्भटः ॥ ७३ ॥
जानक्युवाच ॥ भवत्य एव जानंति मायां राक्षसनिर्मिताम् । नाहमेनं विजानामि
दुःखशोकसमाकुला ॥ ७४ ॥ इत्युक्तास्त्वरितं गत्वा राक्षस्यो भयपीडिताः । हनूमता
कृतं सर्वं रावणाय न्यवेदयन् ॥ ७५ ॥ देव कश्चिन्महासत्त्वो वानराकृतिदेहभृत् ।
सीतया सह संभाष्य ह्यशोकवनिकां क्षणात् । उत्पाट्य चैत्यप्रासादं यभंजामितवि-
क्रमः ॥ ७६ ॥ प्रासादरक्षिणः सर्वान्हत्वा तत्रैव तस्थिवान् । तच्छ्रुत्वा तूर्णमुत्थाय
वनभंगं महाप्रियम् ॥ ७७ ॥ किंकरान्प्रेषयामास नियतं राक्षसाधिपः । निभग्नचै-
त्यप्रासादग्रथमांतरसंस्थितः ॥ ७८ ॥ हनुमान्पर्यंताकारो लोहखंभकृतायुधः । किंचि-
ह्मांगूलचलनो रक्तास्यो भीषणाकृतिः ॥ ७९ ॥ आपतंतं महासंघं राक्षसानां ददर्श सः ।
चकार सिंहनादं च श्रुत्वा ते सुमुहुर्भृशम् ॥ ८० ॥ हनूमंतमथो दृष्ट्वा राक्षसा भीष-
णाकृतिम् । निर्जगृर्विविधास्त्राघैः सर्यराक्षसघातिनम् ॥ ८१ ॥ तत उत्थाय हनुमान्मु-

द्ररेण समंततः । निष्पिपेप क्षणादेव मशकानिव यूथपः ॥ ८२ ॥ निहतान्किकरान्
 श्रुत्वा रावणः क्रोधमूर्च्छितः । पंच सेनापतीस्तत्र प्रेषयामास दुर्मदान् ॥ ८३ ॥ हनु-
 मानपि तान्सवाल्लोहस्तंभेन चाहनत् । ततः क्रुद्धो मंत्रिसुतान्प्रेषयामास सप्त सः
 ॥ ८४ ॥ आगतानपि तान्तत्वाङ्गपूर्ववद्धानरेश्वरः । क्षणान्निःशेषतो हत्वा लोहस्तंभेन
 मारुतिः ॥ ८५ ॥ पुर्यस्थानमुपाश्रित्य प्रतीक्षन् राक्षसान् स्थितः । ततो जगाम बल-
 वान्कुमारोऽक्षः प्रतापवान् ॥ ८६ ॥ तमुत्पपात हनुमान् दृष्ट्वाकाशे समुद्ररः । गग-
 नावरितो मूर्ध्नि मुद्गरेण व्यताडयत् ॥ ८७ ॥ हत्वा तमक्षं निःशेषं बलं सर्वं चकार
 सः ॥ ८८ ॥ ततः श्रुत्वा कुमारस्य वधं राक्षसपुंगवः । क्रोधेन महताविष्ट इन्द्रजेतार-
 मब्रवीत् ॥ ८९ ॥ पुत्र गच्छाम्यहं तत्र यत्रास्ते पुत्रहा रिपुः । हत्वा तमथवा यन्वा
 आनयिष्यामि तैऽतिकम् ॥ ९० ॥ इन्द्रजित्पितरं प्राह त्यज शोकं महामते । मयि
 स्थिते किमर्थं त्वं भापसे दुःखितं वचः ॥ ९१ ॥ यद्भूतानेष्ये द्रुतं तात चानरं ब्रह्मपाश-
 तः । इत्युक्त्वा रथमारुह्य राक्षसैर्यहुमिर्वृतः ॥ ९२ ॥ जगाम वायुपुत्रस्य समीपं वीर-
 विक्रमः । ततोऽतिगर्जितं श्रुत्वा संभमुद्यम्य वीर्यवान् ॥ ९३ ॥ उत्पपात नभोदेशं

गरुडमानिव मारुतिः । ततो भ्रमंतं नभसि हनूमंतं शिलीमुखैः ॥ ९४ ॥ विष्णुः तस्य
शिरोभागमिषुभिश्चाष्टभिः पुनः । हृदयं पादयुगलं पद्भिरेकेन बालधिम् ॥ ९५ ॥
भेदयित्वा ततो घोरं सिंहनादमथाकरोत् । ततोऽतिहर्षाद्बनुमांस्तंभमुद्यम्य वीर्यवान्
॥ ९६ ॥ जघान सारथिं साश्वं रथं चाचूर्णयत्क्षणात् । ततोऽन्यं रथामादाय मेघनादो
महाबलः ॥ ९७ ॥ शीघ्रं ब्रह्मास्त्रमादाय यज्ञा वानरपुंगवम् । निनाय निकटं राज्ञो
रावणस्य महाबलः ॥ ९८ ॥ यस्य नाम सततं जपन्ति येऽज्ञानकर्मकृतबंधनं क्षणात् ।
सद्य एव परिसुच्य तत्पदं यांति कोटिरविभासुरं शिवम् ॥ ९९ ॥ तस्यैव रामस्य पदां-
वुजं सदा हृत्पद्ममध्ये सुनिधाय मारुतिः । सदैव निर्मुक्तसमस्तबंधनः किं तस्य पाशै-
रितरैश्च बंधनैः ॥ १०० ॥ इति श्रीमद० उमामहेश्वरसं० सुंदरकांडे तृतीयः सर्गः ॥ ३ ॥

॥ अथ सुन्दर० चतुर्थसर्गे संकल्पादिन्यासध्यानजपक्रमः ॥

॥ ॐ अस्य श्रीमदध्यात्मरामायणे सुंदरकांडे चतुर्थसर्गस्य ॥ श्रीभगवान् वादरायण
ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा
शक्तिः ॥ अव्यक्तं कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटी-

करणपंचाध्याये मंत्राष्टाक्षरसंयुक्तं चतुर्थसर्गे न्यासध्यानजपमहं करिष्ये इतिसंकल्प्य॥
 अथ करन्यासः ॥ ॐ नं रौं ग्रं अंगुष्ठाभ्यां नमः ॥ ॐ नं रौं ग्रं तर्जनीभ्यां नमः ॥
 ॐ नं रौं ग्रं मध्यमाभ्यां नमः ॥ ॐ नं रौं ग्रं अनामिकाभ्यां नमः ॥ ॐ नं रौं ग्रं
 कनिष्ठिकाभ्यां नमः ॥ ॐ नं रौं ग्रं करतलकरपृष्ठाभ्यां नमः ॥ अथ पङ्गन्यासः ॥
 ॐ नं रौं ग्रं हृदयाय नमः ॥ ॐ नं रौं ग्रं शिरसे स्वाहा ॥ ॐ नं रौं ग्रं शिखायै वषट् ॥
 ॐ नं रौं ग्रं कवचाय हुम् ॥ ॐ नं रौं ग्रं नेत्रत्रयाय वौषट् ॥ ॐ नं रौं ग्रं भस्त्राय
 फट् ॥ ॐ नं रौं ग्रं इति मंत्रेण दिग्बन्धः ॥ अथ ध्यानं ॥ यातं कर्पीद्रं घृतपाशबन्धनं
 विलोकयंतं नगरं विभीतवत् । अताडयन्मुष्टितलैः सुकोपनाः पौराः समंतादनुयांत
 ईक्षितुम् ॥ १ ॥ इति ध्यात्वा च धीरामचरितं पठ्यते तदा ॥ इति सुंदरकांडे चतुर्थ-
 सर्गे संकल्पादिन्यासध्यानजपविधिः ॥ ४ ॥ श्रीमहादेव उवाच ॥ यातं कर्पीद्रं
 घृतपाशबन्धनं विलोकयंतं नगरं विभीतवत् । अताडयन्मुष्टितलैः सुकोपनाः पौराः
 समंतादनुयांत ईक्षितुम् ॥ १ ॥ ब्रह्मास्त्रमेनं क्षणमात्रसंगमं कृत्वा गतं ब्रह्मवरेण सत्त्व-
 रम् । ज्ञात्वा हनूमानपि फल्गुरज्जुभिर्धृतो ययौ कार्यविशेषगौरवात् ॥ २ ॥ सभांतर-

स्थस्य च रावणस्य तं पुरो निधायाह बलारिजित्ता । यद्वो मया ब्रह्मवरेण वानरः
समागतोऽनेन हता महासुराः ॥ ३ ॥ यद्युक्तमत्रार्थं विचार्य मंत्रिभिर्विधीयतामेव न
लौकिको हरिः । ततो विलोक्याह स राक्षसेश्वरः प्रहस्तमग्रे स्थितमंजनाद्रिमम् ॥ ४ ॥
प्रहस्त पृच्छैनमसौ किमागतः किमत्र कार्यं कुत एव वानरः । वनं किमर्थं सकलं
विनाशितं हताः किमर्थं मम राक्षसा बलात् ॥ ५ ॥ ततः प्रहस्तो हनुमंतमादरात्प्रपद्य
केन ग्रहितोऽसि वानर । भयं च ते मास्तु विमोक्ष्यसे मया सत्यं यदस्वाखिलराजसं-
निधौ ॥ ६ ॥ ततोऽतिहर्षात्पवनात्मजो रिपुं निरीक्ष्य लोकत्रयकंटकासुरम् । वक्तुं प्रच-
क्रे रघुनाथसत्कथां क्रमेण रामं मनसा स्मरन्मुहुः ॥ ७ ॥ शृणु स्फुटं देवगणाद्यमित्र
हे रामस्य दूतोऽहमशेषहृत्स्थितेः । यस्याखिलेशस्य हताधुना त्वया भार्या स्वनाशाय
शुनेव सद्धविः ॥ ८ ॥ स राघवोऽभ्येत्य मतंगपर्वतं सुग्रीवमैत्रीमनलस्य संनिधौ ।
कृत्यैकवाणेन निहत्य वालिनं सुग्रीवमेवाधिपतिं चकार तम् ॥ ९ ॥ स वानराणामधिपो
महाबली महाबलैर्वानरयूथकोटिभिः । रामेण साधं सह लक्ष्मणेन भो प्रवर्षणेऽमर्ष-
युतोऽवतिष्ठते ॥ १० ॥ संचोदितास्तेन महाहरीश्वरा धरासुतां मार्गयितुं दिशो दश ।

तत्राहमेकः पवानात्मजः कपिः सीतां विचिन्वन्ञ्छनकैः समागतः ॥ ११ ॥ दृष्ट्वा मया
 पद्मपलाशलोचना सीता कपित्वाद्विपिनं विनाशितम् । दृष्ट्वा ततोऽहं रभसा समागता-
 न्मां हंतुकामान् धृतचापसायकान् ॥ १२ ॥ मया हतास्ते परिरक्षितं वपुः प्रियो हि
 देहोऽखिलदेहिनां प्रभो । ब्रह्मास्त्रपाशेन निबध्य मां ततः समागमन्मेघनिनादनामकः
 ॥ १३ ॥ स्पृष्ट्वैव मां ब्रह्मचरप्रभावतस्त्यक्त्वा गतं सर्वमवैमि रावण । तथाप्यहं बद्ध
 इवागतो हितं प्रवक्तुकामः करुणारसाद्रंधीः ॥ १४ ॥ विचार्य लोकस्य विवेकतो गतिं
 न राक्षसीं बुद्धिमुपैहि रावण । दैवीं गतिं संसृतिमोक्षहैतुकीं समाश्रयात्यंतहिताय
 देहिनः ॥ १५ ॥ त्वं ब्रह्मणो सुत्तमवंशसंभवः पौलस्त्यपुत्रोऽसि कुबेरयांधवः । देहा-
 त्मबुद्ध्यापि च पश्य राक्षसो नास्यात्मबुद्ध्या किमु राक्षसो नहि ॥ १६ ॥ शरीरबुद्धी-
 द्रियदुःखसंततिर्न ते न च त्वं तव निर्विकारतः । अज्ञानहेतोश्च तथैव संततेरसत्त्व-
 मस्याः स्वपतो हि दृश्यवत् ॥ १७ ॥ इदं तु सत्यं तय नास्ति विक्रिया विकारहेतुर्न च
 तेऽद्वयत्वतः । यथा नभः सर्वगतं न लिप्यते तथा भवान्देहगतोऽपि सूक्ष्मकः । देह-
 द्रियप्राणशरीरसंगतस्त्वारमेति बुद्ध्याखिलबंधभागभवेत् ॥ १८ ॥ चिन्मात्रमेवाहमजो-

ऽहमक्षरो ह्यानंदभावोऽहमिति प्रमुच्यते । देहोऽप्यनात्मा पृथिवीविकारजो न प्राण
 आत्मानिल एष एव सः ॥ १९ ॥ मनोऽप्यहंकारविकार एव नो न चापि बुद्धिः प्रकृते-
 र्विकारजा । आत्मा चिदानंदमयोऽविकारवान्देहादिसंघाद्यतिरिक्त ईश्वरः ॥ २० ॥
 निरंजनो मुक्त उपाधितः सदा ज्ञात्वैवमात्मानमितो विमुच्यते । अतोहमात्यंतिकमो-
 क्षसाधनं वक्ष्ये शृणुष्ववावहितो महामते ॥ २१ ॥ विष्णोर्हि भक्तिः सुविशोधनं धियस्ततो
 भवेज्ज्ञानमतीव निर्मलम् । विशुद्धतत्त्वानुभवो भवेत्ततः सम्यग्विदित्वा परमं पदं
 व्रजेत् ॥ २२ ॥ अतो भजस्वाद्य हरिं रमापतिं रामं पुराणं प्रकृतेः परं विभुम् । विसृज्य
 मौख्यं हृदि शत्रुभावनां भजस्व रामं शरणागतप्रियम् । सीतां पुरस्कृत्य सपुत्रवांधवो
 रामं नमस्कृत्य विमुच्यसे भयात् ॥ २३ ॥ रामं परात्मानमभावयन् जनो भक्त्या
 हृदिस्थं सुखरूपमद्वयम् । कथं परं तीरमवाप्नुयाज्जनो भवान्बुधेर्दुःखतरंगमालिनः
 ॥ २४ ॥ नो चेत्त्वमज्ञानमयेन वह्निना ज्वलंतमात्मानमरक्षितारिवत् । नयस्वधोऽधः
 स्वकृतैश्च पातकैर्विमोक्षशंका न च ते भविष्यति ॥ २५ ॥ श्रुत्वामृतास्वादसमानभा-
 वितं ब्रह्मयुवनोर्दशकंधरोऽसुरः । अमुष्यमाणोऽतिरूपा कपीश्वरं जगाद् रक्तांतविलो-

चनो ज्वलन् ॥ २६ ॥ कथं ममाग्रे विलपस्यभीतवत् पुवंगमानामधमोऽसि दुष्टधीः ।
 क एष रामः कतमो वनेचरो निहन्मि सुग्रीवयुतं नराधमम् ॥ २७ ॥ त्वां चाद्य हत्वा
 जनकात्मजां ततो निहन्मि रामं सहलक्ष्मणं ततः । सुग्रीवमग्रे बलिनं कपीश्वरं सवानरं
 हन्म्यचिरेण वानर । श्रुत्वा दशग्रीववचः स मारुतिर्विवृद्धकोपेन दहन्निवासुरम्
 ॥ २८ ॥ न मे समा रावणकोटयोऽधम रामस्य दासोऽहमपारविक्रमः । श्रुत्वातिकोपेन
 हनूमतो वचो दशाननो राक्षसमेवमब्रवीत् ॥ २९ ॥ पार्श्वे स्थितं मारय खंडशः कपिं
 पश्यंतु सर्वेऽसुरमिश्रबांधवाः । निवारयामास ततो विभीषणो महासुरं सायुधमुद्यतं
 वधे । राजन्वधारो न भवेत्कथंचन प्रतापयुक्तैः परराजवानरः ॥ ३० ॥ हतेस्मिन्वानरे
 दूते वातां को वा निवेदयेत् । रामाय त्वं यमुद्दिश्य वधाय समुपस्थितः ॥ ३१ ॥
 अतो वधसमं किंचिदन्याञ्चितय वानरे । सचिह्नो गच्छतु हरिर्यं दृष्ट्वायास्यति द्रुतम्
 ॥ ३२ ॥ रामः सुग्रीवसहितस्ततो युद्धं भवेच्च । विभीषणवचः श्रुत्वा रावणोऽप्येतद-
 ब्रवीत् ॥ ३३ ॥ वानराणां हि लांगूले महामानो भवेत्किल । अतो यस्मादिभिः पुच्छं
 वेष्टयित्वा प्रयसतः ॥ ३४ ॥ बद्धिना योजयित्वैनं आमयित्वा पुरेऽमितः । विसर्जयत

पश्यंतु सर्वे वानरयूथपाः ॥३५॥ तथेति शणपटैश्च वस्त्रैरन्यैरनेकशः । तैलाक्तैर्वेष्टया-
 मासुलांगूलं मारुतेदंढम् ॥३६॥ पुच्छाग्रे किञ्चिदनलं दीपयित्वाथ राक्षसाः । रज्जुभिः
 सुदृढं बद्ध्वा धृत्वा तं बलिनोऽसुराः ॥ ३७ ॥ समंताद् आमयामासुश्चोरोऽयमिति
 वादिनः । तूर्यघोषैर्घोषयंतस्ताडयंतो मुहुर्मुहुः ॥३८॥ हनूमतापि तत्सर्वं सोढं किञ्चि-
 कीर्षुणा । गत्वा तु पश्चिमद्वारसमीपं तत्र मारुतिः ॥३९॥ सूक्ष्मो बभूव बंधेभ्यो निःसृतः
 पुनरप्यसौ । बभूव पर्वताकारस्तत उडुत्य गोपुरम् ॥४०॥ तत्रैकं स्तंभमादाय हत्वा
 तान् रक्षिणः क्षणात् । विचार्य कार्यशेषं स प्रासादाग्राद्गृहाद्गृहम् ॥ ४१ ॥ उडुत्योडुत्य
 संदीप्तपुच्छेन महता कपिः । ददाह लंकामखिलां साट्टप्रासादतोरणाम् ॥४२॥ हा तात
 पुत्र नाथेति क्रंदमानाः समंततः । व्याप्ताः प्रासादशिखरेऽप्यारूढा दैत्ययोपितः ॥४३॥
 देवता इव दृश्यन्ते पतंत्यः पावकेऽखिलाः । विभीषणगृहं त्यक्त्वा सर्वं भस्मीकृतं पुरम्
 ॥४४॥ तत उडुत्य जलधौ हनूमान्मारुतात्मजः । लांगूलं मज्जयित्वांतः स्वस्थचित्तो
 बभूव सः ॥ ४५ ॥ वायोः प्रियसखित्वाच्च सीतया प्रार्थितोऽनलः । न ददाह हरेः
 पुच्छं बभूवात्यंतशीतलः ॥ ४६ ॥ यन्नामसंस्मरणभूतसमस्तपापास्तापत्रयानलमपीह

तरंति सद्यः । तस्यैव किं रघुवरस्य विशिष्टदूतः संतप्यते कथमसौ प्रकृतानलेन ॥४७॥
इति श्रीमद्० उमामहेश्वरसं० सुंदरकांडे चतुर्थः सर्गः ॥ ४ ॥

॥ अथ सुन्दरकांडे पंचमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे सुंदरकांडे पंचमसर्गस्य श्रीभगवान् यादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वीजम् ॥ परमा शक्तिः ॥
अव्यक्तं कीलकम् ॥ अमुकसंपुटीकरणसिद्धयर्थं अमुकमंत्रलोमविलोमसंपुटीकरणपं-
चाध्याये मंत्राष्टाक्षरसंयुक्तं पंचमसर्गे न्यासध्यानजपमहं करिष्ये इति संकल्प्य ॥
अथ करन्यासः ॥ ॐ नं रौं जं अंगुष्ठाभ्यां नमः ॥ ॐ नं रौं जं तर्जनीभ्यां नमः ॥
ॐ नं रौं जं मध्यमाभ्यां नमः ॥ ॐ नं रौं जं अनामिकाभ्यां नमः ॥ ॐ नं रौं जं कनि-
ष्ठिकाभ्यां नमः ॥ ॐ नं रौं जं करतलकरपृष्ठाभ्यां नमः ॥ अथ पङ्गन्यासः ॥
ॐ नं रौं जं हृदयाय नमः ॥ ॐ नं रौं जं शिरसे स्वाहा ॥ ॐ नं रौं जं शिखायै वषट् ॥
ॐ नं रौं जं कवचाय हुम् ॥ ॐ नं रौं जं नेत्रत्रयाय वौषट् ॥ ॐ नं रौं जं अस्त्राय
फट् ॥ ॐ नं रौं जं इति मंत्रेण दिग्बन्धः ॥ अथ ध्यानं ॥ ततः सीतां नमस्कृत्य

हनूमानग्रवीद्वचः ॥ आज्ञापयतु मां देवी भवती रामसन्निधिम् ॥ १ ॥ इति ध्यात्वा
 च श्रीरामचरितं पठ्यते तदा ॥ इति सुंदरकांडे पंचमसर्गस्य न्यासध्यानजपविधिः ॥
 ॥ ५ ॥ श्रीमहादेव उवाच ॥ ततः सीतां नमस्कृत्य हनूमानग्रवीद्वचः । आज्ञाप-
 यतु मां देवी भवती रामसन्निधिम् ॥ १ ॥ गच्छामि रामस्त्वां द्रष्टुमागमिष्यति
 सानुजः । इत्युक्त्वा त्रिःपरिक्रम्य जानकीं मारुतात्मजः ॥ २ ॥ प्रणम्य प्रस्थितो गंतु-
 मिदं वचनमग्रवीत् । देवि गच्छामि भद्रं ते तूष्णं द्रक्ष्यसि राघवम् ॥ ३ ॥ लक्ष्मणं च
 ससुग्रीवं वानरायुतकोटिभिः । ततः प्राह हनूमंतं जानकी दुःखकर्शिता ॥ ४ ॥ त्वां
 दृष्ट्वा विस्मृतं दुःखमिदानीं त्वं गमिष्यसि । इतः परं कथं वर्ते रामवातांश्रुतिं विना
 ॥ ५ ॥ मारुतिरुवाच ॥ यद्येवं देवि मे स्कंधमारोह क्षणमात्रतः । रामेण योजयि-
 ष्यामि मन्यसे यदि जानकि ॥ ६ ॥ सीतोवाच ॥ रामः सागरमाशोष्य बद्ध्वा वा
 शरपंजरैः । आगत्य वानरैः साधं हत्वा रावणमाहवे ॥ ७ ॥ मां नयेद्यदि रामस्य कीर्ति-
 र्भवति शाश्वती । अतो गच्छ कथं चापि प्राणान्संधारयाम्यहम् ॥ ८ ॥ इति प्रस्थापितो
 वीरः सीतया प्रणिपत्य ताम् । जगाम पर्यंतस्याग्रे गंतुं पारं महोदधेः ॥ ९ ॥ तत्र गत्वा

महासत्त्वः पादाभ्यां पीडयन् गिरिम् । जगाम वायुवेगेन पर्वतश्च महीतलम् ॥ १० ॥
 ततो महीसमानत्वं त्रिंशद्योजनमुच्छ्रितः । मारुतिर्गगनांतस्थो महाशब्दं चकार सः
 ॥ ११ ॥ तं श्रुत्वा वानराः सर्वे ज्ञात्वा मारुतिमागतम् । हर्षेण महताविष्टाः शब्दं
 चक्रुर्महास्वनम् ॥ १२ ॥ शब्देनैव विजानीमः कृतकार्यः समागतः । हनूमानेव पश्यध्वं
 वानरा वानरर्षभम् ॥ १३ ॥ एवं ह्रुवत्सु यीरेषु वानरेषु स मारुतिः । अवतीयं गिरे-
 र्मूर्ध्नि वानरानिदमब्रवीत् ॥ १४ ॥ दृष्ट्वा सीता मया लंका धर्षिता च सकानना । संभा-
 पितो दशग्रीवस्ततोऽहं पुनरागतः ॥ १५ ॥ इदानीमेव गच्छामो रामसुग्रीवसंनिधिम् ।
 इत्युक्त्वा वानराः सर्वे हर्षेणालिङ्ग्य मारुतिम् ॥ १६ ॥ केचिच्चुचुर्बुल्लङ्गलं ननृतुः
 केचिदुत्सुकाः । हनूमता समेतास्ते जग्मुः प्रस्रवणं गिरिम् ॥ १७ ॥ गच्छंतो ददृशुर्धारा
 वनं सुग्रीवरक्षितम् । मधुसंज्ञं तदा प्राहुरंगदं वानरर्षभाः ॥ १८ ॥ क्षुधिताः स्मो वयं
 वीर देहनुज्ञां महामते । भक्षयामः फलान्यद्य पियामोऽमृतवन्मधु ॥ १९ ॥ संतुष्टा
 राघवं द्रष्टुं गच्छामोऽद्यैव सानुजम् ॥ २० ॥ अंगद उवाच ॥ हनूमान्कृतकार्योऽयं
 पितृतैतत्प्रसादतः । जक्षध्वं फलमूलानि त्वरितं हरिसत्तमाः ॥ २१ ॥ ततः प्रविश्य

हरयः पातुमारेभिरे मधु । रक्षिणस्ताननाट्य दधिवक्त्रेण नोदितान् ॥२२॥ पियतस्ता-
 डयामासुर्वानरान्वानरपंभाः । ततस्तान्मुष्टिभिः पादैश्चूर्णयित्वा पपुमंशु ॥ २३ ॥
 ततो दधिमुखः क्रुद्धः सुग्रीवस्य स मातुलः । जगाम रक्षिभिः सार्धं यत्र राजा कपी-
 श्वरः ॥२४॥ गत्वा तमग्रवीद्देव चिरकालाभिरक्षितम् । नष्टं मधुवनं तेऽद्य कुमारेण
 हनूमता ॥ २५ ॥ श्रुत्वा दधिसुखेनोक्तं सुग्रीवो हृष्टमानसः । दृष्ट्वागतो न संदेहः
 सीतां पवननंदनः ॥२६॥ नो चेन्मधुवनं द्रष्टुं समर्थः को भवेन्मम । तत्रापि वायुपुत्रेण
 कृतं कार्यं न संशयः ॥ २७ ॥ श्रुत्वा सुग्रीववचनं हृष्टो रामस्तमग्रवीत् । किमुच्यते
 त्वया राजन्वचः सीताकथान्वितम् ॥२८॥ सुग्रीवस्त्वग्रवीद्वाक्यं देव दृष्टावनीसुता ।
 हनूमत्प्रमुखाः सर्वे प्रविष्टा मधुकाननम् ॥ २९ ॥ भक्षयन्ति स्म सकलं ताडयन्ति स्म
 रक्षिणः । अकृत्वा देवकार्यं ते द्रष्टुं मधुवनं मम ॥ ३० ॥ न समर्थास्ततो देवी दृष्टा
 सीतेति निश्चितम् । रक्षिणो वो भयं मास्तु गत्वा ब्रूत ममाज्ञया ॥ ३१ ॥ वानरानंग-
 दमुखानानयध्वं ममांतिकम् । श्रुत्वा सुग्रीववचनं गत्वा ते वायुवेगतः ॥३२॥ हनुम-
 त्प्रमुखानूचुर्गच्छतेश्वरशासनात् । द्रष्टुमिच्छति सुग्रीवः सरामो लक्ष्मणान्वितः ॥३३॥

युष्मानतीव हृष्टास्ते त्वरयन्ति महाबलाः । तथेत्यंयरमासाद्य ययुस्ते चानरोत्तमाः
 ॥ ३४ ॥ हनूमन्तं पुरस्कृत्य युवराजं तथांगदम् । रामसुग्रीवयोरग्रे निपेतुमुंवि सत्वरम्
 ॥ ३५ ॥ हनूमान् राघवं प्राह दृष्टा सीता निरामया । साष्टांगं प्रणिपत्याग्रे रामं पश्चाद्द-
 रीश्वरम् ॥ ३६ ॥ कुशलं प्राह राजेंद्र जानकी त्वां शुचाऽन्विता । अशोकवनिकामध्ये
 शिखपामूलमाश्रिता ॥ ३७ ॥ राक्षसीभिः परिचृता निराहारा कृशा प्रभो । हा राम
 राम रामेति शोचन्ती मलिनांघरा ॥ ३८ ॥ एकवेणी मया दृष्टा शनैराश्वासिता शुभा ।
 वृक्षशाखांतरे स्थित्वा सुक्ष्मरूपेण ते कथाम् ॥ ३९ ॥ जन्मारभ्य तवात्यर्थं दंडकागमनं
 तथा । दक्षाननेन हरणं जानक्या रहिते स्वयि ॥ ४० ॥ सुग्रीवेण यथा मैत्री कृत्वा
 वालिनिग्रहणम् । मार्गणार्थं च वैदेष्टाः सुग्रीवेण विसर्जिताः ॥ ४१ ॥ महाबला महा-
 सत्त्वा हरयो जितकाक्षिनः । गताः सर्वत्र सर्वे वै तत्रैकोऽहमिहागतः ॥ ४२ ॥ अहं
 सुग्रीवसचिवो दासोऽहं राघवस्य हि । दृष्टा यज्जानकी भाग्यात्प्रयासः फलितोऽद्य मे
 ॥ ४३ ॥ इत्युदीरितमाकर्ण्य सीता विस्फारितेक्षणा । केन वा कर्णपीयूषं श्रावितं मे
 शुभाक्षरम् ॥ ४४ ॥ यदि सत्यं तदायातु महर्शनपयं तु सः । ततोऽहं चानराकारः

सूक्ष्मरूपेण जानकीम् ॥ ४५ ॥ प्रणम्य प्राञ्जलिभूत्वा दूरादेव स्थितः प्रभो । पृष्टोऽहं
 सीतया कस्त्वमित्यादि बहुविस्तरम् ॥ ४६ ॥ मया सर्वं क्रमेणैव विज्ञापितमरिंदम ।
 पश्चान्मयार्पितं देव्यै भवद्दत्तांगुलीयकम् ॥ ४७ ॥ तेन मामतिविश्वस्ता यचनं चेदमब्र-
 वीत् । यथा दृष्टास्मि हनुमन्पीड्यमाना दिवानिशम् ॥ ४८ ॥ राक्षसीनां तर्जनैस्तत्सर्वं
 कथय राघवे । मयोक्तं देवि रामोऽपि त्वच्चितापरिनिष्ठितः ॥ ४९ ॥ परिशोचत्यहोरात्रं
 त्वद्वातां नाधिगम्य सः । इदानीमेव गत्वाहं स्थितिं रामाय ते ब्रुवे ॥ ५० ॥ रामः
 श्रवणमात्रेण सुग्रीवेण सलक्ष्मणः । वानरानीकपैः सार्धमागमिष्यति तंऽतिक्रमम् ॥ ५१ ॥
 रावणं सकुलं हत्वा नेष्यति त्वां स्वकं पुरम् । अमिज्ञां देहि मे देवि यथा मां विश्वसे-
 द्विभुः ॥ ५२ ॥ इत्युक्त्वा सा शिरोरत्नं चूडापाशे स्थितं प्रियम् । दत्त्वा काकेन बहुतं
 चित्रकूटगिरौ पुरा ॥ ५३ ॥ तदप्याहाश्रुपूर्णाक्षी कुशलं ब्रूहि राघवम् । लक्ष्मणं ब्रूहि
 मे किञ्चिद्गुरुकं भापितं पुरा ॥ ५४ ॥ तत्क्षमस्वाज्ञभावेन भापितं कुलनन्दन । तारयेन्मां
 यथा रामस्तथा कुरु कृपान्वितः ॥ ५५ ॥ इत्युक्त्वा रुदती सीता दुःखेन महतावृता ।
 मयाप्याश्वासिता रामं वदता सर्वमेव ते ॥ ५६ ॥ ततः प्रस्थापितो राम स्वत्समीपमि-

हागतः । तदागमनवेलायामशोकवनिकां प्रियाम् ॥ ५७ ॥ उत्पाद्य राक्षसांस्तत्र बहू-
 न्हत्वा क्षणादहम् । रावणस्य सुतं हत्वा रावणेनाभिभाष्य च ॥ ५८ ॥ लंकामशेषतो
 दग्ध्वा पुनरप्यगमं क्षणात् । श्रुत्वा हनूमतो वाक्यं रामोऽत्यंतप्रहृष्टधीः ॥ ५९ ॥
 हनूमंस्ते कृतं कार्यं देवैरपि सुदुष्करम् । उपकारं न पश्यामि तव प्रत्युपकारिणः
 ॥ ६० ॥ इदानीं ते प्रयच्छामि सर्वस्वं मम मारुते । इत्यालिंग्य समाकृष्य गाढं वान-
 रपुंगवम् ॥ ६१ ॥ सार्द्रनेत्रो रघुश्रेष्ठः परां प्रीतिमवाप सः । हनूमंतमुवाचेदं राघवो
 भक्तवत्सलः ॥ ६२ ॥ परिरंभो हि मे लोके दुर्लभः परमात्मनः । अतस्त्वं मम भक्तो-
 ऽसि प्रियोऽसि हरिपुंगव ॥ ६३ ॥ यत्पादपद्मयुगलं तुलसीदलाद्यैः संपूज्य विष्णुपदवी-
 मतुलां प्रयांति । तेनैव किं पुनरसौ परिरब्धमूर्ती रामेण वायुतनयः कृतपुण्यपुंजः
 ॥ ६४ ॥ इति श्रीमदध्यात्म० उममाहेश्वरसं० सुंदरकांडे पंचमः सर्गः ॥ ५ ॥
 सुंदरकांडे सर्गाः पंचैवाध्यात्मिकशब्दिताः ॥ प्रोक्तास्त्रीणि शतानि
 श्लोकास्त्रिभुवनपापहराः ॥

॥ इति सुंदरकांडं समाप्तम् ॥



॥ अथ युद्धकांडं प्रारभ्यते ॥



श्रीगणेशाय नमः ॥ अथ युद्धकांडस्य संकल्पादि० प्रारंभः ॥

ॐ अस्य श्रीमदध्यात्मरामायणे युद्धकांडमहामालामंत्रस्य श्रीभगवान् सदाशिव
 ऋषिः ॥ अनुष्टुप् छंदः ॥ श्रीरामपरमात्मा देवता ॥ ॐ नमो नारायणेति बीजम् ॥
 दाशरथिरिति शक्तिः ॥ रावणघ्न इति कीलकम् ॥ मम अमुककामनासिद्ध्यर्थं अमुक-
 स्तोत्रस्य मंत्रसंपुटीकरणं करिष्ये ॥ अथ लोमबिलोममंत्रयुक्तं करिष्ये ॥ वा मंडलमं-
 त्रयुक्तं करिष्ये ॥ इत्यादौ संकल्प्य ॥ न्यासांश्चरेत् ॥ तत्रादौ ऋष्यादिन्यासः ॥
 श्रीभगवान् सदाशिवऋषये नमः शिरसि ॥ अनुष्टुप्छन्दसे नमः मुखे ॥ श्रीरामपर-
 मात्मा देवतायै नमः हृदये ॥ ॐ नमो नारायणेति बीजाय नमः गुह्ये ॥ दाशरथि-
 रिति शक्तये नमः पादयोः ॥ रावणघ्न इति कीलकाय नमः सर्वांगे ॥ मम चतुर्विध-
 पुरुषार्थसिद्ध्यर्थं मोक्षार्थं जपे विनियोगः ॥ अथ करन्यासः ॥ ॐ रां अंगुष्ठाभ्यां
 नमः ॥ ॐ रीं तर्जनीभ्यां नमः ॥ ॐ रूं मध्यमाभ्यां नमः ॥ ॐ रै अनामिकाभ्यां
 नमः ॥ ॐ रौं कनिष्ठिकाभ्यां नमः ॥ ॐ रः करतलकरगृष्ठाभ्यां नमः ॥ अथ षडं-
 गन्यासः ॥ ॐ रां हृदयाय नमः ॥ ॐ रीं शिरसे स्वाहा ॥ ॐ रूं शिखायै वषट् ॥

ॐ रें कवचाय हुम् ॥ ॐ रों नेत्रत्रयाय वौषट् ॥ ॐ रः अस्त्राय फट् ॥ ॐ रां रीं रूं
रें रों रः इति मंत्रेण दिग्बन्धः ॥ अथ ध्यानम् ॥ नीलेंदीवरतुल्यश्यामवदनं पीतां-
चरालंकृतं सुद्रां ज्ञानमयीं दधानमपरां विष्णुज्जिभां राघवम् । पश्यन्तीं मुकुटांगदादि-
विविधैः कल्पोज्ज्वलांगं भजे श्रीमद्दाशरथिं नमामि सुतरामब्धौ प्लवं दुस्तरे ॥ १ ॥
इति ध्यात्वा च श्रीरामचरितं पठ्यते तदा ॥ इति युद्धकांडस्य संकल्पपूर्वकन्यास-
ध्यानजपविधिः ॥ ॥ ॥ ॥ ॥

॥ अथ युद्धकांडे प्रथमसर्गे संकल्पादिन्यासध्यानजपक्रमः ॥

॥ ॐ अस्य श्रीमदध्यात्मरामायणे शुद्धकाण्डे प्रथमसर्गस्य श्रीभगवान् बादरायण
ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वाजं ॥ परमा शक्तिः ।
अव्यक्तं कीलकं ॥ अमुकसंपुटीकरणसिद्ध्यर्थं अमुकमंग्रलोमविलोमसंपुटीकरणपोडशा-
ध्याये मंत्राष्टाक्षरसंयुक्तं प्रथमसर्गे न्यासध्यानजपमहं करिष्ये ॥ अथ करन्यासः ॥
ॐ मः रः भं अंगुष्ठाभ्यां नमः ॥ ॐ मः रः भं तर्जनीभ्यां नमः ॥ ॐ मः रः भं मध्य-
माभ्यां नमः ॥ ॐ मः रः भं अनामिकाभ्यां नमः ॥ ॐ मः रः भं कनिष्ठिकाभ्यां

नमः ॥ ॐ मः रः भं करतलकरपृष्ठाभ्यां नमः ॥ अथ पङ्गन्यासः ॥ ॐ मः रः
 भं हृदयाय नमः ॥ ॐ मः रः भं शिरसे स्वाहा ॥ ॐ मः रः भं शिखायै वषट् ॥
 ॐ मः रः भं कवचाय हुम् ॥ ॐ मः रः भं नेत्रत्रयाय वौषट् ॥ ॐ मः रः भं
 अस्त्राय फट् ॥ ॐ मः रः भं इति मंत्रेण दिग्बन्धः ॥ अथ ध्यानं ॥ यथावद्भाषितं
 वाक्यं श्रुत्वा रामो हनूमतः ॥ उवाचानंतरं वाक्यं हर्षेण महता वृतः ॥ १ ॥ इति
 ध्यात्वा च श्रीरामचरितं पठ्यते तदा ॥ इति युद्धकांडे प्रथमसर्गे संकल्पादिन्यासध्या-
 नजपविधिः ॥ १ ॥ श्रीमहादेव उवाच ॥ यथावद्भाषितं वाक्यं श्रुत्वा रामो हनू-
 मतः । उवाचानंतरं वाक्यं हर्षेण महता वृतः ॥ १ ॥ कार्यं कृतं हनुमता देवैरपि सुदु-
 ष्करम् । मनसापि यदन्येन स्मर्तुं शक्यं न भूतले ॥ २ ॥ शतयोजनविस्तीर्णं लंघयेत्कः
 पयोनिधिम् । लंकां च राक्षसैर्गुप्तां को वा धर्षयितुं क्षमः ॥ ३ ॥ भृत्यकार्यं हनुमता
 कृतं सर्वमशेषतः । सुग्रीवस्येदृशो लोके न भूतो न भविष्यति ॥ ४ ॥ अहं च रघुवं-
 शश्च लक्ष्मणश्च कपीश्वरः । जानक्या दर्शनेनाथ रक्षिताः सो हनुमता ॥ ५ ॥ सर्वथा
 सुकृतं कार्यं जानक्याः परिमार्गणम् । समुद्रं मनसा स्मृत्वा सीदतीव मनो मम ॥ ६ ॥

कथं नक्रशपाकीर्णं समुद्रं शतयोजनम् । लंघयित्वा रिपुं हन्यां कथं द्रक्ष्यामि जानकीम् ॥७॥ श्रुत्वा तु रामवचनं सुग्रीवः प्राह राघवम् । समुद्रं लंघयिष्यामो महानक्रशपा-
 कुलम् ॥८॥ लंकां च विधमिष्यामो हनिष्यामोऽद्य रावणम् । चिंतां त्यज रघुश्रेष्ठ
 चिंता कार्यविनाशिनी ॥९॥ एतान्पश्य महासत्त्वान् शूरान्वानरपुंगवान् । त्वत्प्रियाथं
 समुद्युक्तान्प्रवेष्टुमपि पावकम् ॥ १० ॥ समुद्रतरणे बुद्धिं कुरुष्व प्रथमं ततः । दृष्ट्वा
 लंकां दशग्रीवो हत इत्येव मन्महे ॥११॥ नहि पश्याम्यहं कंचिद्विपु लोकेषु राघव ।
 गृहीतधनुषो यस्ते तिष्ठेदभिमुखो रणे ॥ १२ ॥ सर्वथा नो जयो राम भविष्यति न
 संशयः । निमित्तानि च पश्यामि तथाभूतानि सर्वशः ॥ १३ ॥ सुग्रीववचनं श्रुत्वा
 भक्त्यीर्यसमन्वितम् । अंगीकृत्याववीद्रामो हनूमंतं पुरःस्थितम् ॥१४॥ येन केन
 प्रकारेण लंघयामो महार्णवम् । लंकास्वरूपं मे ब्रूहि दुःसाध्यं देवदानवैः ॥ १५ ॥
 ज्ञात्वा तस्य प्रतीकारं करिष्यामि कपीश्वर । श्रुत्वा रामस्य वचनं हनूमान्विनयान्वितः
 ॥१६॥ उवाच प्रांजलिर्देव यथा दृष्टं ब्रवीमि ते । लंका दिव्या पुरी देव त्रिकूटशिखरे
 स्थिता ॥१७॥ स्वर्णप्राकारसहिता स्वर्णाट्टालकसंयुता । परिखाभिः परिवृता पूर्णाभि-

निर्मलोदकैः ॥ १८ ॥ नानोपवनशोभाया दिव्यवापीभिरानृता । गृहैर्विचित्रशोभा-
 ल्यैर्मणिसंभमयैः शुभैः ॥ १९ ॥ पश्चिमद्वारमासाद्य गजवाहाः सहस्रशः । उत्तरे द्वारि-
 तिष्ठन्ति साश्ववाहाः सपत्तयः ॥ २० ॥ तिष्ठन्त्यर्बुदसंख्याकाः प्राच्यामपि तथैव च ।
 रक्षिणो राक्षसा वीर द्वारं दक्षिणमाश्रिताः ॥ २१ ॥ मध्यकक्षेऽप्यसंख्याता गजाश्व-
 रथपत्तयः । रक्षयन्ति सदा लंकां नानास्त्रकुशलाः प्रभो ॥ २२ ॥ संक्रमैर्विविधैर्लंका-
 शतग्रीमिश्च संयुता । एवं स्थितेऽपि देवेश शृणु मे तत्र चेष्टितम् ॥ २३ ॥ दशानन-
 यलौघस्य चतुर्थांशो मया हतः । दग्ध्वा लंकां पुरीं स्वर्णप्रासादो धर्षितो मया ॥ २४ ॥
 शतद्वयः संक्रमाश्चैव नाशिता मे रघूत्तम । देव त्वद्दर्शनादेव लंका भस्मीकृता भवेत्
 ॥ २५ ॥ प्रस्थानं कुरु देवेश गच्छामो लवणांशुधेः । तीरं सह महावीरैर्वानराधैः समं-
 ततः ॥ २६ ॥ श्रुत्वा हनूमतो वाक्यमुवाच रघुनन्दनः । सुप्रोव सैनिकान्सर्वान्प्रस्था-
 नायाभिनोदय ॥ २७ ॥ इदानीमेव विजयो मुहूर्तः परिवर्तते । अस्मिन्मुहूर्ते गत्वाहं
 लंकां राक्षससंकुलाम् ॥ २८ ॥ सप्राकारां सुदुर्धपां नायशामि सरावणाम् । आने-
 ष्यामि च सीतां मे दक्षिणाक्षि स्फुरत्यधः ॥ २९ ॥ प्रयातु वाहिनी सर्वा वानराणां तर-

स्विनाम् । रक्षंतु यूथपाः सेनामग्रे पृष्ठे च पार्श्वयोः ॥३०॥ हनूमंतमथारुह्य गच्छा-
 म्यग्रेंऽगदं ततः । आरुह्य लक्ष्मणो यातु सुग्रीव त्वं मया सह ॥३१॥ गजो गवाक्षो
 गवयो मैन्दो द्विविद एव च । नलो नीलः सुपेणश्च जांबवांश्च तथापरे ॥३२॥ सर्वे
 गच्छंतु सर्वत्र सेनायाः शत्रुघातिनः । इत्याज्ञाप्य हरीन् रामः प्रतस्थे सहलक्ष्मणः
 ॥३३॥ सुग्रीवसहितो हर्पात्सेनामध्यगतो विभुः । चारणेंद्रनिभाः सर्वे वानराः काम-
 रूपिणः ॥३४॥ क्ष्वेलंतः परिगजंतो जग्मुस्ते दक्षिणां दिशम् । भक्षयंतो ययुः सर्वे
 फलानि च मधूनि च ॥ ३५ ॥ ब्रुवंतो राघवस्याग्रे हनिष्यामोऽद्य रावणम् । एवं ते
 वानरश्रेष्ठा गच्छंत्यतुलविक्रमाः ॥ ३६ ॥ हरिभ्यामुल्लमानौ तौ शुश्रुभाते रघूत्तमौ ।
 नक्षत्रैः सेवितौ यद्वचंद्रसूर्याविचांबरे ॥ ३७ ॥ आचृत्य पृथिवीं कृत्स्नां जगाम महती
 चमूः । प्रस्फोटयंतः पुच्छाग्रानुद्वहंतश्च पादपान् ॥३८॥ शैलानारोहयंतश्च जग्मुर्मा-
 रुतवेगतः । असंख्यताश्च सर्वत्र वानराः परिपूरिताः ॥३९॥ दृष्टास्ते जग्मुरत्ययं रामेण
 परिपालिताः । गता चमूर्दिवारान्नं कचिन्नासज्जत क्षणम् ॥ ४० ॥ काननानि विचि-
 त्राणि पश्यन्मलयसह्ययोः । ते सद्यं समतिक्रम्य मलयं च तथा गिरीन् ॥४१॥ आय-

युष्मानुपूर्व्येण समुद्रं भीमनिःस्वनम् । अवतीर्य हनूमंतं रामः सुग्रीवसंयुतः ॥४२॥
 सलिलाभ्याश्मासाद्य रामो वचनमब्रवीत् । आगताः स्मो वयं सर्वे समुद्रं मकरा-
 लयम् ॥४३॥ इतो गंतुमशक्यं नो निरुपायेन चानराः । अत्र सेनानिवेशोऽस्तु मंत्र-
 यामोऽस्य तारणे ॥४४॥ श्रुत्वा रामस्य वचनं सुग्रीवः सागरांतिके । सेनां न्यवेशय-
 त्क्षिप्रं रक्षितां कपिकुंजरैः ॥४५॥ ते पश्यंतो विपेदुस्तं सागरं भीमदर्शनम् । महो-
 ज्जततरंगाढ्यं भीमनक्रभयंकरम् ॥४६॥ अगाधं गगनाकारं सागरं वीक्ष्य दुःखिताः ।
 तरिष्यामः कथं घोरं सागरं वरुणालयम् ॥४७॥ हंतव्योऽस्माभिरथैव रावणो राक्ष-
 साधमः । इति चिंताकुलाः सर्वे रामपार्श्वे व्यवस्थिताः ॥४८॥ रामः सीतामनुस्मृत्य
 दुःखेन महता नृतः । विलप्य जानकीं सीतां बहुधा कार्यमानुषः ॥४९॥ अद्वितीय-
 श्चिदात्मैकः परमात्मा सनातनः । यस्तु जानाति रामस्य स्वरूपं तत्त्वतो जनः ॥५०॥
 तं न स्पृशति दुःखादि किमुतानंदमव्ययम् । दुःखहर्षभयक्रोधलोभमोहमदादयः
 ॥५१॥ अज्ञानलिङ्गान्येतानि कुतः संति चिदात्मनि । देहाभिमानिनो दुःखं न देहस्य
 चिदात्मनः ॥५२॥ संप्रसादे द्वयाभावात्सुखमात्रं हि दृश्यते । युष्माद्यभावात्संशुद्धे

दुःखं तत्र न दृश्यते । अतो दुःखादिकं सर्वं युद्धेरेव न संशयः ॥५३॥ रामः परात्मा
 पुरुषः पुराणो नित्योदितो नित्यसुखो निरीहः । तथापि मायागुणसंगतोऽसौ सुखीव
 दुःखीव विभाज्यतेऽब्रुवैः ॥ ५४ ॥ इति श्रीमदध्यात्मरामायणे उमामहेश्वरसंवादे
 युद्धकांडे प्रथमः सर्गः ॥ १ ॥

अथ युद्धकांडे द्वितीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे द्वितीयसर्गस्य ॥ श्रीभगवान् यादरायण
 ऋषिः गायत्री छंदः ॥ ॐ नमो नारायणो देवता ॥ श्रीलक्ष्मीर्वीजम् ॥ परमा शक्तिः ॥
 अव्यक्तं कीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणपोडशा-
 ध्याये मंत्राष्टाक्षरसंयुक्तं द्वितीयसर्गे न्यासध्यानजपमहं करिष्ये ॥ ॥ अथ करन्या-
 सः ॥ ॐ मः रः रं अंगुष्ठाभ्यां नमः ॥ ॐ मः रः रं तर्जनीभ्यां नमः ॥ ॐ मः
 रः रं मध्यमाभ्यां नमः ॥ ॐ मः रः रं अनामिकाभ्यां नमः ॥ ॐ मः रः रं
 कनिष्ठिकाभ्यां नमः ॥ ॐ मः रः रं करतलकरपृष्ठाभ्यां नमः ॥ ॥ अथ
 पङ्गन्यासः ॥ ॐ मः रः रं हृदयाय नमः ॥ ॐ मः रः रं शिरसे स्वाहा ॥

ॐ मः रः रं शिखायै वषट् ॥ ॐ मः रः रं कवचाय हुम् ॥ ॐ मः रः रं
नेत्रत्रयाय वौषट् ॥ ॐ मः रः रं अस्त्राय फट् ॥ ॐ मः रः रं इति मंत्रेण दिग्बन्धः ॥
अथ ध्यानम् ॥ ॥ लंकायां रावणो दृष्ट्वा कृतं कर्म हनूमता । दुष्करं दैवतैर्वापि
हिया किञ्चिदवाञ्छुः ॥ १ ॥ इति ध्यात्वा च श्रीरामचरितं पठ्यते तदा ॥ इति युद्ध-
कांडे द्वितीयसर्गे संकल्पादिन्यासध्यानजपविधिः ॥ २ ॥ श्रीमहादेव उवाच ॥
लंकायां रावणो दृष्ट्वा कृतं कर्म हनूमता । दुष्करं दैवतैर्वापि हिया किञ्चिदवाञ्छुः
॥ १ ॥ आहूय मंत्रिणः सर्वानिदं वचनमब्रवीत् । हनूमता कृतं कर्म भवन्निदंष्टमेव
तत् ॥ २ ॥ प्रविश्य लंकां दुर्धरां दृष्ट्वा सीतां दुरासदाम् । हत्वा च राक्षसान्वीरानक्षं
मंदोदरीसुतम् ॥ ३ ॥ दग्ध्वा लंकामशेषेण लंघयित्वा च सागरम् । युष्मान्सर्वानन्ति-
क्रम्य स्वस्थोऽगात्पुनरेव सः ॥ ४ ॥ किं कर्तव्यमितोऽस्माभिर्युयं मंत्रविशारदाः ।
मंत्रयध्यं प्रयत्नेन यत्कृतं मे हितं भवेत् ॥ ५ ॥ रावणस्य वचः श्रुत्वा राक्षसास्तमया-
ब्रुवन् । देव शंका कुतो रामात्तव लोकजितो रणे ॥ ६ ॥ इंद्रस्तु यष्ठा निक्षिप्तः पुत्रेण
तव पत्तने । जिह्वा कुबेरमानीय पुष्पकं भुज्यते स्वया ॥ ७ ॥ यमो जितः कालदंडा-

ज्ञयं नाभूत्तव प्रभो । वरुणो हुंकृतेनैव जितः सर्वेऽपि राक्षसाः ॥८॥ मयो महासुरो
 भीत्या कन्यां दत्त्वा स्वयं तव । त्वद्वशे वर्ततेऽद्यापि किमुतान्ये महासुराः ॥ ९ ॥
 हनूमद्वर्षणं यत्तु तदवज्ञाकृतं च नः । वानरोऽयं किमस्माकमस्मिन्पौरुषदर्शने ॥१०॥
 इत्युपेक्षितमस्माभिर्धर्षणं तेन किं भवेत् । वयं प्रमत्ताः किं तेन वंचिताः सो हनूमता
 ॥११॥ जानीमो यदि तं सर्वे कथं जीवन् गमिष्यति । आज्ञापय जगत्कृत्स्नमवानर-
 ममानुषम् ॥१२॥ कृत्वा यास्यामहे सर्वे प्रत्येकं वा नियोजय । कुंभकर्णस्तदा ग्राह
 रावणं राक्षसेश्वरम् ॥१३॥ आरब्धं यत्त्वया कर्म स्वात्मनाशाय केवलम् । न दृष्टोऽसि
 तदा भाग्यात्त्वं रामेण महात्मना ॥१४॥ यदि पश्यति रामस्त्वां जीवन्नायासि रावण ।
 रामो न मानुषो देवः साक्षाच्चारायणोऽव्ययः ॥१५॥ सीता भगवती लक्ष्मी रामपत्नी
 यशस्विनी । राक्षसानां विनाशाय त्वया नीता सुमध्यमा ॥१६॥ विपर्षिणमिवागीर्य
 महामीनो यथा तथा । आनीता जानकी पश्चात्त्वया किं वा भविष्यति ॥१७॥ यद्यप्य-
 नुचितं कर्म त्वया कृतमजानता । सर्वं समं करिष्यामि स्वस्थचित्तो भव प्रभो ॥१८॥
 कुंभकर्णवचः श्रुत्वा वाक्यमिन्द्रजिदग्रवीत् । देहि देव ममानुजां हत्वा रामं सलक्ष्म-

णम् । सुग्रीवं चानरांश्चैव पुनर्यास्यामि तेंऽतिकम् ॥१९॥ तत्रागतो भागवत्प्रधानो
विभीषिणो बुद्धिमतां वरिष्ठः । श्रीरामपादद्वय एकतानः प्रणम्य देवारिमुपोपविष्टः
॥२०॥ विलोक्य कुंभश्रवणादिदैत्यान्मत्तप्रमत्तानतिविस्मयेन । विलोक्य कामातुर-
मप्रमत्तो दशाननं प्राह विशुद्धबुद्धिः ॥२१॥ न कुंभकर्णेन्द्रजितौ च राजंस्तथा महा-
पार्श्वमहोदरा तौ । निकुंभकुंभौ च तथातिकायः स्यातुं न शक्ता युधि राघवस्य ॥२२॥
सौताभिधानेन महाग्रहेण ग्रस्तोऽसि राजन् न च ते विमोक्षः । तामेव सत्कृत्य महाध-
नेन दत्त्वाभिरामाय सुखी भव त्वम् ॥२३॥ यावन्न रामस्य शिताः शिलीमुखा लंका-
मभिव्याप्य शिरांसि रक्षसाम् । छिंदन्ति तावद्रघुनायकस्य भो तां जानकीं त्वं प्रतिदा-
तुमर्हसि ॥२४॥ यावन्नगाभाः कपयो महायला हरीन्द्रतुल्या नखदंष्ट्रयोधिनः । लंकां
समाक्रम्य विनाशयन्ति ते तावद्भुतं देहि रघूत्तमाय ताम् ॥२५॥ जीवन्न रामेण विमो-
क्ष्यसे त्वं गुप्तः सुरेंद्रैरपि शंकरेण । न देवराजांकगतो न मृत्योः पाताललोकानपि संप्र-
विष्टः ॥२६॥ शुभं हितं पवित्रं च विभीषणवचः खलः । प्रतिजग्राह नैवासौ न्रिय-
माण इवापधम् ॥ २७ ॥ कालेन नोदितो दैत्यो विभीषणमथाब्रवीत् । महत्तमोगैः

पुष्टांगो मत्समीपे वसन्नपि ॥२८॥ प्रतीपमाचरत्येव समैव हितकारिणः । मित्रभावेन
 शत्रुर्मे जातो नास्त्यत्र संशयः ॥२९॥ अनार्येण कृतघ्नेन संगतिर्मे न युज्यते । विना-
 शमभिकांक्षंति ज्ञातीनां ज्ञातयः सदा ॥३०॥ योऽन्यस्त्वेवंविधं ब्रूयाद्वाक्यमेकं निशा-
 चरः । हन्मि तस्मिन् क्षणे एव धिक् त्वां रक्षःकुलाधमम् ॥ ३१ ॥ रावणेनैवमुक्तः
 सन्परुषं स विभीषणः । उत्पपात सभामध्याद्गदापाणिर्महाबलः ॥३२॥ चतुर्भिर्मन्त्रि-
 भिः साधं गगनस्थोऽघ्नयीद्वचः । क्रोधेन महताविष्टो रावणं दशकंधरम् । मा विनाश-
 मुपैहि त्वं प्रियवादिनमेव माम् ॥ ३३ ॥ धिक्करोपि तथापि त्वं ज्येष्ठो भ्राता पितुः
 समः । कालो राघवरूपेण जातो दशरथालये ॥३४॥ काली सीताभिधानेन जाता
 जनकनंदिनी । तावुभावागतावत्र भूमेर्भारापनुत्तये ॥ ३५ ॥ तेनैव प्रेरितस्त्वं तु न
 शृणोपि हितं मम । श्रीरामः प्रकृतेः साक्षात्परस्तात्सर्वदा स्थितः ॥३६॥ घहिरंतश्च
 भूतानां समः सर्वत्र संस्थितः । नामरूपादिभेदेन तत्तन्मय इवामलः ॥३७॥ यथा
 नानाप्रकारेषु वृक्षेष्वेको महानलः । तत्तदाकृतिभेदेन भिद्यते ज्ञानचक्षुषाम् ॥३८॥
 पंचकोशादिभेदेन तत्तन्मय इवायमौ । नीलपीतादियोगेन निर्मलः स्फटिको यथा

॥३९॥ स एव नित्यमुक्तोऽपि स्वमायागुणविहितः । कालः प्रधानं पुरुषोऽव्यक्तं चेति
चतुर्विधः ॥ ४० ॥ प्रधानपुरुषाभ्यां स जगत्कृत्स्नं सृजत्यजः । कालरूपेण कलनां
जगतः कुरुतेऽव्ययः ॥४१॥ कालरूपी स भगवान् रामरूपेण मायया ॥४२॥ ब्रह्मणा
प्रार्थितो देवस्वद्वधार्थमिहागतः । तदन्यथा कथं कुर्यात्सत्यसंकल्प ईश्वरः ॥ ४३ ॥
हनिष्यति त्वां रामस्तु सपुत्रवल्वाहनम् । हन्यमानं न शक्नोमि द्रष्टुं रामेण रावण
॥४४॥ त्वां राक्षसकुलं कृत्स्नं ततो गच्छामि राघवम् । मयि याते सुखीभूत्वा रमस्व
भवने चिरम् ॥४५॥ विभीषणो रावणवाक्यतः क्षणाद्विसृज्य सर्वं सपरिच्छदं गृहम् ।
जगाम रामस्य पदारविन्दयोः सेवाभिकांक्षी परिपूर्णमानसः ॥ ४६ ॥ इति श्रीम-
दध्यात्मरामायणे उमामहेश्वरसंवादे युद्धकांडे द्वितीयः सर्गः ॥ २ ॥

॥ अथ युद्धकांडे तृतीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे तृतीयसर्गस्य ॥ श्रीभगवान् वादरायण
ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा
शक्तिः ॥ अव्यक्तं कीलकम् ॥ अमुकसंपुटीकरणसिद्धयर्थं अमुकमंत्रलोमविलोमसंपुटी-

करणपोडशाध्याये मंत्राष्टाक्षरसंयुक्तं तृतीयसर्गे न्यासध्यानजपमहं करिष्ये ॥ अथ
 करन्यासः ॥ ॐ मः रः तं अंगुष्ठाभ्यां नमः ॥ ॐ मः रः तं तर्जनीभ्यां नमः ॥ ॐ मः
 रः तं मध्यमाभ्यां नमः ॥ ॐ मः रः तं अनामिकाभ्यां नमः ॥ ॐ मः रः तं कनिष्ठिकाभ्यां
 नमः ॥ ॐ मः रः तं करतलकरपृष्ठाभ्यां नमः ॥ अथ पङ्गन्यासः ॥ ॐ मः रः तं
 हृदयाय नमः ॥ ॐ मः रः तं शिरसे स्वाहा ॥ ॐ मः रः तं शिखायै वषट् ॥ ॐ मः रः तं
 कवचाय हुम् ॥ ॐ मः रः तं नेत्रत्रयाय वौषट् ॥ ॐ मः रः तं भ्रूयाय फट् ॥ ॐ
 मः रः तं इति मंत्रेण दिग्बन्धः ॥ अथ ध्यानं ॥ विभीषणो महाभागश्चतुर्भिर्मन्त्रिभिः
 सह । आगत्य गगने रामसंमुखे समवस्थितः ॥ १ ॥ इति ध्यात्वा च श्रीरामचरितं
 पठ्यते तदा । इति युद्धकांडे तृतीयसर्गे संकल्पादिन्यासध्यानजपविधिः ॥ ३ ॥
 श्रीमहादेव उवाच ॥ विभीषणो महाभागश्चतुर्भिर्मन्त्रिभिः सह । आगत्य गगने
 रामसंमुखे समवस्थितः ॥ १ ॥ उच्चैरुवाच भोः स्वामिन् राम राजीवलोचन । रावण-
 स्यानुजोऽहं ते दारहर्तुर्विभीषणः ॥ २ ॥ नास्त्रा आत्रा निरस्तोऽहं त्वामेव शरणं गतः ।
 हितमुक्तं मया देव तस्य चाविदितात्मनः ॥ ३ ॥ सीतां रामाय वेदेर्हो प्रेषयेति पुनः

पुनः । उक्तोऽपि न शृणोत्येव कालपाशवशं गतः ॥४॥ हंतुं मां खलमादाय प्राद्रव-
 द्राक्षसाधमः । ततोऽचिरेण सचिवैश्चतुर्भिः सहितो भयात् ॥५॥ त्वामेव भवमोक्षाय
 सुमुक्षुः क्षरणं गतः । विभीषणवचः श्रुत्वा सुग्रीवो वाक्यमब्रवीत् ॥६॥ विश्वासाहो
 न ते राम मायावी राक्षसाधमः । सीताहर्तुर्विशेषेण रावणस्यानुजो बली ॥७॥ मंत्रि-
 भिः सायुधैरस्मान् विवरे निहनिष्यति । तदाज्ञापय मे देव वानरैर्हन्यतामयम् ॥८॥
 ममैवं भाति ते राम बुद्ध्या किं निश्चितं वद । श्रुत्वा सुग्रीववचनं रामः सस्मितमब्रवीत्
 ॥ ९ ॥ यदीच्छामि कपिश्रेष्ठ लोकान्सर्वान्सहेश्वरान् । निमिषार्धेन संहन्यां सृजामि
 निमिषार्धतः ॥ १० ॥ अतो मयाऽभयं दत्तं शीघ्रमानय राक्षसम् ॥ ११ ॥ सकृदेव
 प्रपन्नाय तवास्मीति च याचते । अभयं सर्वभूतेभ्यो ददाम्येतद्भूतं मम ॥१२॥ रामस्य
 वचनं श्रुत्वा सुग्रीवो हृष्टमानसः । विभीषणमथानाद्य दशंगामास राघवम् ॥१३॥
 विभीषणस्तु साष्टांगं प्रणिपत्य रघूत्तमम् । हर्षगद्गदया वाचा भक्त्या च परयान्वितः
 ॥ १४ ॥ रामं श्यामं विशालाक्षं प्रसन्नमुखपंकजम् । धनुर्घाणधरं शान्तं लक्ष्मणेन
 समन्वितम् ॥ १५ ॥ कृताञ्जलिपुटो भूत्वा स्तोतुं समुपचक्रमे ॥ १६ ॥ विभीषण

उवाच ॥ नमस्ते राम राजेंद्र नमः सीतामनोरम । नमस्ते चंडकोदंड नमस्ते भक्तव-
 त्सल ॥१७॥ नमोऽनंताय शांताय रामायामिततेजसे । सुग्रीवमित्राय च ते रघूणां
 पतये नमः ॥१८॥ जगदुत्पत्तिनाशानां कारणाय महात्मने ॥ त्रैलोक्यगुरवेऽनादि-
 गृहस्थाय नमोनमः ॥१९॥ त्वमादिर्जगतां राम त्वमेव स्थितिकारणम् । त्वमंते निध-
 नस्थानं स्वेच्छाचारस्त्वमेव हि ॥२०॥ चराचराणां भूतानां बहिरंतश्च राघव । व्याप्य-
 व्यापकरूपेण भवान् भाति जगन्मयः ॥२१॥ त्वन्मायया हृतज्ञाना नष्टात्मानो विचे-
 तसः । गतागतं प्रपद्यंते पापपुण्यवशात्सदा ॥२२॥ तावत्सत्यं जगद्भाति शुक्तिकार-
 जतं यथा । यावन्न ज्ञायते ज्ञानचेतसा नान्यगामिना ॥२३॥ त्वदज्ञानात्सदा युक्ताः
 पुत्रदारगृहादिषु । रमंते विषयान्सर्वानंते दुःखप्रदान्विभो ॥२४॥ त्वमिंद्रोऽग्निर्यमो
 रक्षो वरुणश्च तथानिलः । कुबेरश्च तथा रुद्रस्त्वमेव पुरुषोत्तम ॥२५॥ त्वमणोरप्यणी-
 यांश्च स्थूलात् स्थूलतरः प्रभो । त्वं पिता सर्वलोकानां माता धाता त्वमेव हि ॥२६॥
 आदिमध्यांतरहितः परिपूर्णोऽच्युतोऽव्ययः । त्वं पाणिपादरहितश्चक्षुःश्रोत्रविवर्जितः
 ॥२७॥ श्रोता द्रष्टा ग्रहीता च जवनस्त्वं खरांतक । कोशेभ्यो व्यतिरिक्तस्त्वं निर्गुणो

निरुपाश्रयः ॥२८॥ निर्विकल्पो निर्विकारो निराकारो निरीश्वरः । पद्मावरहितोऽना-
 दिः पुरुषः प्रकृतेः परः ॥२९॥ मायया गृह्यमाणस्त्वं मनुष्य इव भाव्यसे । ज्ञात्वा त्वां
 निर्गुणमजं वैष्णवा मोक्षगामिनः ॥३०॥ अहं त्वत्पादसद्भक्तिनिःश्रेणीं प्राप्य राघव ।
 इच्छामि ज्ञानयोगाख्यं सौधमारोनुमीश्वर ॥३१॥ नमः सीतापते राम नमः कारु-
 णिकोत्तम । रावणारे नमस्तुभ्यं त्राहि मां भवसागरात् ॥ ३२ ॥ ततः प्रसन्नः प्रोवाच
 श्रीरामो भक्तवत्सलः । वरं वृणीष्व भद्रं ते चांछितं वरदोऽस्म्यहम् ॥ ३३ ॥ ॥
 विभीषण उवाच ॥ ॥ धन्योऽस्मि कृतकृत्योऽस्मि कृतकार्योऽस्मि राघव ॥
 त्वत्पाददर्शनादेव विमुक्तोऽस्मि न संशयः ॥ ३४ ॥ नास्ति मत्सदृशो धन्यो नास्ति
 मत्सदृशः शुचिः । नास्ति मत्सदृशो लोके राम त्वन्मूर्तिदर्शनात् ॥३५॥ कर्मबंधवि-
 नाशाय त्वज्ज्ञानं भक्तिलक्षणम् । त्वद्भक्त्यां परमार्थं च देहि मे रघुनंदन ॥३६॥ न
 याचे राम राजेंद्र सुखं विषयसंभवम् । त्वत्पादकमले सक्ता भक्तिरेव सदास्तु मे
 ॥ ३७ ॥ ओमित्युक्त्वा पुनः प्रीतो रामः प्रोवाच राक्षसम् । शृणु वक्ष्यामि ते भद्र
 रहस्यं मम निश्चितम् ॥३८॥ मद्भक्तानां प्रशान्तानां योगिनां वीतरागिणाम् । हृदये

सीतया नित्यं वसाम्यत्र न संशयः ॥३९॥ तस्मात्त्वं सर्वदा शांतः सर्वकल्मषवर्जितः ।
 मां ध्यात्वा मोक्षयसे नित्यं घोरसंसारसागरात् ॥४०॥ स्तोत्रमेतत्पठेद्यस्तु लिखेद्यः
 शृणुयादपि । मत्प्रीतये ममाभीष्टं सारूप्यं सप्तवामुयात् ॥ ४१ ॥ इत्युक्त्वा लक्ष्मणं
 प्राह श्रीरामो भक्तभक्तिमान् । पश्यत्विदानीमेवैष मम संदर्शने फलम् ॥४२॥ लंका-
 राज्येऽभिपेक्ष्यामि जलमानय सागरात् । यावच्चंद्रश्च सूर्यश्च यावत्तिष्ठति मेदिनी ॥४३॥
 यावन्मम कथा लोके तावद्वाज्यं करोत्वसौ । इत्युक्त्वा लक्ष्मणेनांबु ह्यानाय्य कलशेन
 तम् ॥४४॥ लंकाराज्याधिपत्यार्थमभिपेक्षं रमापतिः । कारयामास सचिवैर्लक्ष्मणेन
 विशेषतः ॥४५॥ साधुसाध्विति ते सर्वे वानरास्तुष्टुबुधैश्च । सुग्रीवोऽपि परिष्वज्य
 विभीषणमथाब्रवीत् ॥ ४६ ॥ विभीषण वयं सर्वे रामस्य परमात्मनः । किंकरास्तत्र
 मुख्यस्त्वं भक्त्या रामपरिग्रहात् । रावणस्य विनाशे त्वं साहाय्यं कर्तुमर्हसि ॥४७॥
 ॥ विभीषण उवाच ॥ अहं कियान्सहाय्यत्वे रामस्य परमात्मनः । किं तु दास्यं
 करिष्येऽहं भक्त्या शक्त्या ह्यमायया ॥४८॥ दशग्रीवेण संदिष्टः शुको नाम महासुरः ।
 संस्थितो ह्यंगरे वाक्यं सुग्रीवमिदमब्रवीत् ॥४९॥ त्वामाह रावणो राजा भ्रातरं राक्ष-

साधिपः । महाकुलप्रसूतस्त्वं राजासि वनचारिणाम् ॥५०॥ मम भ्रातृसमानस्त्वं तव
 नास्त्यर्थविश्रुवः । अहं यदहरं भायां राजपुत्रस्य किं तव ॥ ५१ ॥ किष्किंयां याहि
 हरिमिलंका शक्या न दैवतैः । प्राप्तुं किं मानवैरल्पसत्त्वैर्वानरयूथपैः ॥५२॥ तं प्राप-
 यंतं वचनं तूर्णमुत्पुल्य वानराः । प्रापयंत तदा क्षिप्रं निहतुं दृढमुष्टिभिः ॥ ५३ ॥
 वानरैर्हन्यमानस्तु शुको राममथाब्रवीत् । न दूतान् भ्रंति राजेंद्र वानरान्वारय प्रभो
 ॥५४॥ रामः श्रुत्वा तदा वाक्यं शुकस्य परिदेवितम् । मावधिष्टेति रामस्तान्वारया-
 मास वानरान् ॥५५॥ पुनरंबरमासाद्य शुकः सुग्रीवमब्रवीत् । ब्रूहि राजन्दशग्रीवं
 किं वक्ष्यामि प्रजाम्यहम् ॥५६॥ सुग्रीव उवाच ॥ यथा वाली मम भ्राता तथा
 त्वं राक्षसाधम । हंतव्यस्त्वं मया यत्नात्सपुत्रबलवाहनः ॥५७॥ ब्रूहि मे रामचंद्रस्य
 भायां हृत्वा क यास्यसि । ततो रामाज्ञया धृत्वा शुकं यध्वान्वरक्षयत् ॥५८॥ शार्दू-
 लोऽपि ततः पूर्वं दृष्ट्वा कपिवलं महत् । यथावत्कथयामास रावणाय स राक्षसः ॥५९॥
 दीर्घचिंतापरो भूत्वा निःश्वसन्नास मंदिरे । ततः समुद्रमावेक्ष्य रामो रक्षांतलोचनः
 ॥६०॥ पश्य लक्ष्मण दुष्टोऽसौ वारिधिर्मासुपागतम् । नामिनंदति दुष्टात्मा दर्शनार्थं

ममानघ ॥६१॥ जानाति मानुषोऽयं मे किं करिष्यति वानरैः । अद्य पश्य महायाहो
 शोषयिष्यामि वारिधिम् ॥६२॥ पादेनैव गमिष्यन्ति वानरा विगतज्वराः । इत्युक्त्वा
 क्रोधताम्राक्ष आरोपितधनुर्धरः ॥ ६३ ॥ तूणीराद्वाणमादाय कालान्निसदृशप्रभम् ।
 संधाय चापमाकृष्य रामो वाक्यमथाब्रवीत् ॥६४॥ पश्यन्तु सर्वभूतानि रामस्य शर-
 चिक्रमम् । इदानीं भस्मसात्कुर्यां समुद्रं सरितां पतिम् ॥ ६५ ॥ एवं ब्रुवति रामे तु
 सशैलवनकानना । चचाल यमुधा द्यौश्च दिशश्च तमसावृताः ॥६६॥ बुधुभे सागरो
 वेलां भयाद्योजनमत्यगात् । तिमिनःकक्षपा मीनाः प्रतप्ताः परितत्रसुः ॥ ६७ ॥ एत-
 स्त्रिभ्रंतरे साक्षात्सागरो दिव्यरूपपृष्ठः । दिव्याभरणसंपन्नः स्वभासा भासयन् दिशः ।
 ॥६८॥ स्वांतस्थदिव्यरत्नानि कराभ्यां परिगृह्य सः । पादयोः पुरतः क्षिप्त्वा रामस्यो-
 पायनं बहु ॥ ६९ ॥ दंडवत्प्रणिपत्याह रामं रक्तांतलोचनम् । ग्राहि ग्राहि जगन्नाथ
 राम त्रैलोक्यरक्षक ॥७०॥ जडोऽहं राम ते सृष्टः सृजता निखिलं जगत् । स्वभावम-
 न्यथा कर्तुं कः शक्तो देवनिर्मितम् ॥७१॥ स्थूलानि पञ्चभूतानि जडान्येव स्वभावतः ।
 सृष्टानि भवतैतानि त्वदाज्ञां लंबयन्ति न ॥७२॥ तामसादहमो राम भूतानि प्रभवंति

हि । कारणानुगमात्तेषां जडत्वं तामसं स्वतः ॥७३॥ निगुणंस्त्वं निराकारो यदा माया-
 गुणान्प्रभो । लीलयांगीकरोपि त्वं तदा वैराजनामवान् ॥७४॥ गुणात्मनो विराजश्च
 सत्त्वाद्देवा बभूविरे । रजोगुणात्प्रजेशाद्या मन्योर्भूतपतिस्तव ॥७५॥ त्वामहं मायया
 छन्नं लीलया मानुषाकृतिम् ॥७६॥ जडबुद्धिर्जडो मूर्खः कथं जानामि निगुणम् ।
 दंड एव हि मूर्खाणां सन्मार्गप्रापकः प्रभो ॥७७॥ भूतानाममरश्रेष्ठ पशूनां लघुडो
 यथा । शरणं ते प्रजामीश शरण्यं भक्तवत्सल । अभयं देहि मे राम लंकामागं ददामि
 ते ॥७८॥ श्रीराम उवाच ॥ अमोघोऽयं महाबाणः कस्मिन्देशे निपात्यताम् ।
 लक्ष्यं दक्षय मे शीघ्रं बाणस्यामोघपातिनः ॥७९॥ रामस्य वचनं श्रुत्वा करे दृष्ट्वा
 महाशरम् । महोदधिर्महातेजा राघवं वाक्यमब्रवीत् ॥८०॥ रामोत्तरप्रदेशे तु द्रुमकुल्य
 इति श्रुतः । प्रदेशस्तत्र बहवः पापात्मानो दिवानिशम् ॥८१॥ याधंते मां रघुश्रेष्ठ तत्र
 ते पात्यतां शरः । रामेण सृष्टो बाणस्तु क्षणादाभीरमंडलम् ॥८२॥ हत्वा पुनः समागत्य
 तूणीरे पूर्ववत्स्थितः । ततोऽब्रवीद्रघुश्रेष्ठं सागरो विनयान्वितः ॥८३॥ नलः सेतुं करो-
 त्वस्मिन् जले मे विश्वकर्मणः । सुतो धीमान् समर्थोऽस्मिन्कार्ये लब्धवरो हरिः ॥८४॥

कीर्तिं जानंतु ते लोकाः सर्वलोकमलापहाम् । इत्युक्त्वा राघवं नत्वा ययौ सिंधुरद-
श्यताम् ॥ ८५ ॥ ततो रामस्तु सुग्रीवलक्ष्मणाभ्यां समन्वितः । नलमाज्ञापयच्छीघ्रं
वानरैः सेतुबंधने ॥ ८६ ॥ ततोऽतिहृष्टः प्लवगेंद्रयूथपैर्महानगेंद्रप्रतिमैर्युतो नलः ॥
ययंध सेतुं शतयोजनायतं सुविस्तृतं पर्वतपादपैर्दंडम् ॥ ८७ ॥ इति श्रीमदध्यात्म-
रामायणे उमामहेश्वरसंवादे युद्धकांडे तृतीयः सर्गः ॥ ३ ॥

॥ अथ युद्धकांडे चतुर्थसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे चतुर्थसर्गस्य श्रीभगवान् यादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वीजम् ॥ परमा शक्तिः ।
अव्यक्तं कीलकम् ॥ अमुकसंपुटीकरणसिद्धर्थं अमुकमंत्रलोमविलोमसंपुटीकरणपोड-
शाध्याये मंत्राष्टाक्षरसंयुक्तं चतुर्थसर्गे न्यासध्यानजपमहं करिष्ये ॥ अथ करन्यासः ॥
ॐ मः रः शं अंगुष्ठाभ्यां नमः ॥ ॐ मः रः शं तर्जनीभ्यां नमः ॥ ॐ मः रः शं मध्य-
माभ्यां नमः ॥ ॐ मः रः शं अनामिकाभ्यां नमः ॥ ॐ मः रः शं कनिष्ठिकाभ्यां
नमः ॥ ॐ मः रः शं करतलकरपृष्ठाभ्यां नमः ॥ अथ पङ्गन्यासः ॥ ॐ मः रः

शं हृदयाय नमः ॥ ॐ मः रः शं शिरसे स्वाहा ॥ ॐ मः रः शं शिखायै वषट् ॥ ॐ
 मः रः शं कवचाय हुम् ॥ ॐ मः रः शं नेत्रत्रयाय वौषट् ॥ ॐ मः रः शं अस्त्राय
 फट् ॥ ॐ मः रः शं इति मंत्रेण दिग्बन्धः ॥ अथ ध्यानम् ॥ सेतुमारभमाणस्तु तत्र
 रामेश्वरं शिवम् ॥ संस्थाप्य पूजयित्वाह रामो लोकहिताय च ॥ १ ॥ इति ध्यात्वा च
 श्रीरामचरितं पठ्यते तदा ॥ इति युद्धकांडे चतुर्थसर्गे संकल्पादिन्यासध्यानजपविधिः
 ॥ ४ ॥ श्रीमहादेव उवाच ॥ सेतुमारभमाणस्तु तत्र रामेश्वरं शिवम् । संस्थाप्य
 पूजयित्वाह रामो लोकहिताय च ॥ १ ॥ प्रणमेत्सेतुबन्धं यो दृष्ट्वा रामेश्वरं शिवम् ।
 ब्रह्महत्यादिपापेभ्यो मुच्यते मदनुग्रहात् ॥ २ ॥ सेतुबन्धे नरः स्नात्वा दृष्ट्वा रामेश्वरं
 हरम् । संकल्पनियतो भूत्वा गत्वा वाराणसीं नरः ॥ ३ ॥ आनीय गंगासलिलं रामे-
 शमभिषिच्य च । समुद्रे क्षिप्ततन्मारो ब्रह्म प्रामोत्यसंशयम् ॥ ४ ॥ कृतानि प्रथमेनाह्वा
 योजनानि चतुर्दश । द्वितीयेन तथा चाह्वा योजनानि तु विंशतिः ॥ ५ ॥ तृतीयेन तथा
 चाह्वा योजनान्येकविंशतिः । चतुर्थेन तथा चाह्वा द्वाविंशतिरिति श्रुतम् ॥ ६ ॥ पंच-
 मेन त्रयोविंशद्योजनानि समंततः । बन्ध सागरे सेतुं नलो वानरसत्तमः ॥ ७ ॥ तेनैव

जग्मुः कपयो योजनानां शतं द्रुतम् । असंख्याताः सुवेलाद्रिं रुरुधुः प्लवगोत्तमाः
॥८॥ आरुह्य मारुतिं रामो लक्ष्मणोऽप्यंगदं तथा । दिदृशू राघवो लंकामारुरोहा-
चलं महत् ॥९॥ दृष्ट्वा लंकां सुविस्तीर्णां नानाचित्रध्वजाकुलाम् । चित्रप्रासादसंवाधां
स्वर्णप्राकारतोरणाम् ॥१०॥ परिखाभिः शतघ्नीभिः संक्रमैश्च विराजिताम् । प्रासा-
दोपरि विस्तीर्णप्रदेशे दशकंधरः ॥११॥ मन्त्रिभिः सहितो वीरैः किरीटदशकोज्ज्वलः ।
नीलाद्रिशिखराकारः कालमेघसमप्रभः ॥१२॥ रत्नदंढैः सितच्छत्रैरनेकैः परिशोभितः ।
पुतसिञ्जंतरे यद्धो मुक्तो रामेण वै शुक्र ॥१३॥ वानरैस्ताडितः सम्यक् दक्षाननमु-
पागतः । प्रहसन् रावणः प्राह पीडितः किं परैः शुक्र ॥१४॥ रावणस्य वचः श्रुत्वा शुक्रो
वचनमब्रवीत् । सागरस्योत्तरे तीरेऽब्रुवं ते वचनं यथा ॥ तत उद्गुल्य कपयो गृहीत्वा मां
क्षणात्ततः ॥ १५ ॥ मुष्टिभिर्नखदंतैश्च हंतुं लोकं प्रचक्रमुः । ततो मां राम रक्षेति
क्रोशंतं रघुपुंगवः ॥१६॥ विसृज्यतामिति प्राह विसृष्टोऽहं कपीश्वरैः । ततोऽहमागतो
भीत्या दृष्ट्वा तद्धानरं यलम् ॥१७॥ राक्षसानां बलौघस्य वानरैर्द्रव्यलस्य च । नैत-
योर्विद्यते संधिर्देवदानवयोरिव ॥१८॥ पुरप्राकारमायांति क्षिप्रमेकतरं कुरु । सीतां

वासैः प्रयच्छाशु युद्धं वा दीयतां प्रभो ॥ १९ ॥ मामाह रामस्त्वं ब्रूहि रावणं मद्वचः
 शुक । यद्वलं च समाश्रित्य सीतां मे हृतवानसि ॥ २० ॥ तद्दर्शय यथाकामं ससैन्यः
 सहयांधवः । श्वःकाले नगरीं लंकां सप्राकारां सतोरणाम् ॥ २१ ॥ राक्षसं च बलं पश्य
 शरैर्विध्वंसितं मया । घोररोपमहं मोक्षये बलं धारय रावण ॥ २२ ॥ इत्युक्त्वोपररा-
 माथ रामः कमललोचनः । एकस्थानगता यत्र चत्वारः पुरुषर्षभाः ॥ २३ ॥ श्रीरामो
 लक्ष्मणश्चैव सुग्रीवश्च विभीषणः । एत एव समर्थास्ते लंकां नाशयितुं प्रभो ॥ २४ ॥
 उत्पाट्य भस्मीकरणे सर्वे तिष्ठंतु वानराः । तस्य यादगू बलं दृष्टं रूपं प्रहरणानि च
 ॥ २५ ॥ वधिष्यति पुरं सर्वमेकस्त्रिष्ठंतु ते त्रयः । पश्य वानरसेनां तामसंख्यातां
 प्रपूरिताम् ॥ २६ ॥ गर्जन्ति वानरास्तत्र पश्य पर्यंतसन्निभाः । न शक्यास्ते गणयितुं
 प्राधान्येन ब्रवीमि ते ॥ २७ ॥ एष योऽभिमुखो लंकां नदंस्त्रिष्ठति वानरः । यूथपानां
 सहस्राणां क्षतेन परिवारितः ॥ २८ ॥ सुग्रीवसेनाधिपतिर्नीलो नामाग्निनंदनः । एष
 पर्यंतशृंगाभः पद्मकिंजल्कसन्निभः ॥ २९ ॥ स्फोटयत्यभिसंरब्धो लांगूलं च पुनः पुनः ।
 युवराजोऽगदो नाम वालिपुत्रोऽतिवीर्यवान् ॥ ३० ॥ येन दृष्टा जनकजा रामस्यातीव

बल्लभा । हनूमानेप विख्यातो हतो येन तवात्मजः ॥ ३१ ॥ श्वेतो रजतसंकाशो महा-
 बुद्धिपराक्रमः । तूणं सुग्रीवमागम्य पुनर्गच्छति वानरः ॥ ३२ ॥ यस्त्वेव सिंहसंकाशः
 पश्यत्यतुल्यकिंमः । रंभो नाम महासत्त्वो लंकां नाशयितुं क्षमः ॥ ३३ ॥ एष पश्यति
 वै लंकां दिधक्षन्निव वानरः । शरभो नाम राजेंद्र कोटियूथपनायकः ॥ ३४ ॥ पनसश्च
 महावीर्यो मेदश्च द्विविदस्तथा । नलश्च सेतुकर्तासौ विश्वकर्मसुतो बली ॥ ३५ ॥ वान-
 राणां वर्णने वा संख्याने वा क ईश्वरः । द्यूराः सर्वे महाकायाः सर्वे युद्धामिकाक्षिणः
 ॥ ३६ ॥ शक्ताः सर्वे चूर्णयितुं लंकां रक्षोगणैः सह । एतेषां बलसंख्यानं प्रत्येकं वच्मि
 ते शृणु ॥ ३७ ॥ एषां कोटिसहस्राणि नव पंच च सप्त च । तथा शंखसहस्राणि तथा-
 बुद्धशतानि च ॥ ३८ ॥ सुग्रीवसचिवानां ते बलमेतत्प्रकीर्तितम् । अन्येषां तु बलं नाहं
 वक्तुं शक्नोऽस्मि रावण ॥ ३९ ॥ रामो न मानुषः साक्षादादिनारायणः परः । सीता
 साक्षाज्जगद्धेतुश्चिच्छक्तिर्जगदात्मिका ॥ ४० ॥ ताभ्यामेव समुत्पन्नं जगत्स्थावरजंगमम् ।
 तस्माद्रामश्च सीता च जगत्स्तस्थुषश्च तौ ॥ ४१ ॥ पितरौ पृथिवीपाल तयोर्वैरी कथं
 भवेत् । अजानता त्वयाऽऽनीता जगन्मातैव जानकी ॥ ४२ ॥ क्षणनाशिनि संसारे

शरीरे क्षणमंगुरे । पंचभूतात्मके राजंश्चतुर्विंशतितत्वके ॥४३॥ मलमांसास्थिदुर्गंध-
 भूयिष्ठेऽहंकृतालये । कैवास्था व्यतिरिक्तस्य काये तव जडात्मके ॥४४॥ यत्कृते ब्रह्म-
 हत्यादिपातकानि कृतानि ते । भोगभोक्ता नु यो देहः स देहोऽग्न पतिष्यति ॥ ४५ ॥
 पुण्यपापे समायातो जीवेन सुखदुःखयोः । कारणे देहयोगादि नाऽऽत्मनः कुरुतोऽनि-
 शम् ॥४६॥ यावद्देहोऽस्मि कर्तासीत्यात्माऽहंकुरुतेऽवशः । अध्यासात्तावदेव स्याज्ज-
 न्मनाशादिसंभवः ॥४७॥ तस्मात्त्वं त्यज्य देहादावभिमानं महामते । आत्मातिनिर्मलः
 शुद्धो विज्ञानात्माऽचलोऽव्ययः ॥ ४८ ॥ स्वाज्ञानवशतो बंधं प्रतिपद्य विमुह्यति ।
 तस्मात्त्वं शुद्धभावेन ज्ञात्वात्मानं सदा स्मर ॥४९॥ विरतिं भज सर्वत्र पुत्रदारगृहा-
 दिषु । निरयेऽपि भोगः स्याच्छुसूकरतनावपि ॥५०॥ देहं लब्ध्वा विवेकाढ्यं द्विजत्वं
 च विशेषतः । तत्रापि भारते वर्षे कर्मभूमौ सुदुर्लभम् ॥ ५१ ॥ को विद्वानात्मसा-
 र्कृत्वा देहं भोगानुगो भवेत् । अतस्त्वं ब्राह्मणो भूत्वा पौलस्त्यतनयश्च सन् ॥५२॥
 अज्ञानीव सदा भोगाननुधावसि किं मुधा । इतः परं वा त्यक्त्वा त्वं सर्वसंगं समा-
 श्रय ॥५३॥ राममेव परात्मानं भक्तिभावेन सर्वदा । सीतां समर्प्य रामाय तत्पा-

दानुचरो भव ॥५४॥ विमुक्तः सर्वपापेभ्यो विष्णुलोकं प्रयास्यसि । नो चेद्दमिष्य-
सेऽधोदः पुनरावृत्तिवर्जितः । अङ्गीकुरुष्व मद्वाक्यं हितमेव वदामि ते ॥ ५५ ॥
सत्संगतिं कुरु भजस्व हरिं शरण्यं श्रीराघवं मरकतोपलकांतिकांतम् । सीतासमेत-
मनिशं धृतचापयाणं सुग्रीवलक्ष्मणविभीषणसेवितांघ्रितम् ॥ ५६ ॥ इति श्रीमद-
ध्यात्मरामायणे उमामहेश्वरसंवादे युद्धकांडे चतुर्थः सर्गः ॥ ४ ॥

॥ अथ युद्धकांडे पञ्चमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे पञ्चमसर्गस्य ॥ श्रीभगवान् यादरायण
ऋषिः ॥ गायत्री छंदः ॥ ॐ नमोनारायणो देवता ॥ श्रीलक्ष्मीर्याजं ॥ परमा शक्तिः ॥
अव्यक्तं फीलकं ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणपोडशा-
ध्याये मंत्राष्टाक्षरसंयुक्तं पञ्चमसर्गे न्यासध्यानजपमहं करिष्ये ॥ अथ करन्यासः ॥ ॐ
मः रः त्रुं अंगुष्ठाभ्यां नमः ॥ ॐ मः रः त्रुं तर्जनीभ्यां नमः ॥ ॐ मः रः त्रुं मध्यमाभ्यां
नमः ॥ ॐ मः रः त्रुं अनामिकाभ्यां नमः ॥ ॐ मः रः त्रुं कनिष्ठिकाभ्यां नमः ॥ ॐ मः
रः त्रुं करतलकरपृष्ठाभ्यां नमः ॥ ॥ अथ पङ्गन्यासः ॥ ॐ मः रः त्रुं हृदयाय नमः ॥

ॐ मः रः शुं शिरसे स्वाहा ॥ ॐ मः रः शुं शिखायै वषट् ॥ ॐ मः रः शुं कवचाय हुम् ॥
 ॐ मः रः शुं नेत्रत्रयाय वौषट् ॥ ॐ मः रः शुं अस्त्राय फट् ॥ ॐ मः रः शुं इति मंत्रेण दिग्बन्धः
 अथ ध्यानं ॥ श्रुत्वा शुकमुखोद्गीतं वाक्यमज्ञाननाशनम् ॥ रावणः क्रोधतान्नाक्षो
 दहन्निय तमब्रवीत् ॥ १ ॥ इति ध्यात्वा च श्रीरामचरितं पठ्यते तदा ॥ इति युद्ध-
 कांडे पंचमसर्गे न्यासध्यानजपविधिः ॥ ५ ॥ श्रीमहादेव उवाच ॥ श्रुत्वा शुक-
 मुखोद्गीतं वाक्यमज्ञाननाशनम् । रावणः क्रोधतान्नाक्षो दहन्निय तमब्रवीत् ॥ १ ॥
 अनुजीव्य सुदुर्बुद्धे गुरुवद्भापसे कथम् । शासित्वाहं त्रिजगतां त्वं मां शिक्षन्न लज्जसे
 ॥ २ ॥ इदानीमेव हन्मि त्वां किंतु पूर्वकृतं तव । स्मरामि तेन रक्षामि त्वां यद्यपि बधो-
 चितम् ॥ ३ ॥ इतो गच्छ विमूढ स्वमेवं श्रोतुं न मे क्षमम् । महाप्रसाद इत्युक्त्वा
 वेपमानो गृहं ययौ ॥ ४ ॥ शुकोऽपि ब्राह्मणः पूवं ब्रह्मिष्ठो ब्रह्मवित्तमः । वानप्रस्थ-
 विधानेन यने तिष्ठन् स्वकर्मकृत् ॥ ५ ॥ देवानामभिवृद्ध्यर्थं विनाशाय सुरद्विषाम् ।
 चकार यज्ञविततिमविच्छिन्नां महामतिः ॥ ६ ॥ राक्षसानां विरोधोऽभूच्छुभो देव-
 हितोद्यतः । वज्रदंष्ट्र इति ख्यातस्तत्रैको राक्षसो महान् ॥ ७ ॥ अंतरं त्रेप्सुरातिष्ठन्नु-

कापकरणोद्यतः । कदाचिदागतोऽगस्त्यस्तस्याश्रमपदं मुनेः ॥ ८ ॥ तेन संवृजितोऽग-
 स्त्यो भोजनार्थं निमंत्रितः । गते ज्ञातुं मुनौ कुंभसंभवे प्राप्य चांतरम् ॥ ९ ॥ अग-
 स्त्यरूपष्टकं सोऽपि राक्षसः शुक्रमग्रवीत् । यदि दास्यसि मे ब्रह्मन् भोजनं देहि
 सामिपम् ॥ १० ॥ बहुकालं न भुक्तं मे मांसं छागांगसंभवम् । तथेति कारयामास
 मांसभोज्यं सविस्तरम् ॥ ११ ॥ उपविष्टे मुनौ भोक्तुं राक्षसोऽतीव सुंदरम् । शुक्रभा-
 र्यावपुर्धत्वा तां चांतर्मोहयन् खलः ॥ १२ ॥ नरमांसं ददौ तस्मै सुपकं बहुविस्तरम् ।
 दत्त्वेवांतर्दधे रक्षस्ततो दृष्ट्वा चुकोप सः ॥ १३ ॥ अमेध्यं मानुषं मांसमगस्त्यः शुक्रम-
 ग्रवीत् । अभक्ष्यं मानुषं मांसं दत्तवानसि दुर्मते ॥ १४ ॥ मह्यं त्वं राक्षसो भूत्वा तिष्ठ
 त्वं मानुषाशनः । इति शप्तः पुरो भीत्या प्राहागस्त्यं मुने खया ॥ १५ ॥ इदानीं
 आपितं मेऽद्य मांसं देहीति विस्तरम् । तथैव दत्तं मे देव किं मे शापं प्रदास्यसि
 ॥ १६ ॥ श्रुत्वा शुक्रस्य वचनं मुहूर्तं ध्यानमास्थितः । ज्ञात्वा रक्षःकृतं सर्वं ततः प्राह
 शुक्रं सुधीः ॥ १७ ॥ तवापकारिणा सर्वं राक्षसेन कृतं त्विदम् । अविचार्यैव मे दत्तः
 शापस्ते मुनिसत्तम ॥ १८ ॥ तथापि मे वचोऽभोगमेवमेव भविष्यति । राक्षसं वपु-

रास्थाय रावणस्य सहायकृत् ॥ १९ ॥ तिष्ठ तावद्यदा रामो दशाननवधाय हि । आग-
 मिष्यति लंकायाः समीपं धानरैः सह ॥ २० ॥ प्रेषितो रावणेन त्वं चारो भूत्वा रघू-
 त्तमम् । दृष्ट्वा शापाद्विनिर्मुक्तो बोधयित्वा च रावणम् ॥ २१ ॥ तत्त्वज्ञानं ततो मुक्तः
 परं पदमवाप्स्यति । इत्युक्तोऽगस्त्यमुनिना शुको ब्राह्मणसत्तमः ॥ २२ ॥ यभूव राक्षसः
 सद्यो रावणं प्राप्य संस्थितः । इदानीं चारुरूपेण दृष्ट्वा रामं सहानुजम् ॥ २३ ॥ रावणं
 तत्त्वविज्ञानं बोधयित्वा पुनर्दुतम् । पूर्यवद्राक्ष्णो भूत्वा स्थितो वैखानसैः सह ॥ २४ ॥
 ततः समागमदृष्टो मात्स्यवान् राक्षसो महान् । बुद्धिमात्रीतिनिपुणो राज्ञो मानुः प्रियः
 पिता ॥ २५ ॥ ग्राह्यं तं राक्षसं धीरं प्रज्ञांतेनांतरामना । शृणु राजन्ध्रचो मेऽद्य श्रुत्वा
 कुरु यथेप्सितम् ॥ २६ ॥ यदा प्रविष्टा नगरीं जानकी रामवल्लभा । तदादि पुर्या दृश्यंते
 निमित्तानि दशानन ॥ २७ ॥ घोराणि नाशहेतूनि तानि मे वदतः शृणु । खरस्तनित-
 निघोषा मेघा अतिभयंकराः ॥ २८ ॥ शोणितेनाभिवर्षन्ति लंकामुष्णेन सर्वदा । रुदन्ति
 देवलिंगानि स्थिरंति प्रचलन्ति च ॥ २९ ॥ कालिका पांडुरैर्दतैः प्रहसत्यग्रतः स्थिता ।
 खरा गोपु प्रजायन्ते मूपका नकुलैः सह ॥ ३० ॥ मार्जारैश्च तु युध्यन्ति पन्नगा गरुडेन

नु । करालो विकटो मुण्डः पुरुषः कृष्णपिंगलः ॥ ३१ ॥ कालो गृहाणि सर्वेषां काले
 काले त्ववेक्षते । एतान्यन्यानि दृश्यन्ते निमित्तान्युद्भवन्ति च ॥ ३२ ॥ अतः कुलस्य
 रक्षार्थं शान्तिं कुरु दशानन । सीतां सत्कृत्य सधनां रामायाश्च प्रयच्छ भोः ॥ ३३ ॥
 रामं नारायणं धिद्वि विद्वेपं त्यज राघवे । यत्पादपोतमाश्रित्य ज्ञानिनो भवसागरम्
 ॥ ३४ ॥ तरन्ति भक्तिपूतांतास्ततो रामो न मानुषः । भजस्व भक्तिभावेन रामं सर्वह-
 दालयम् ॥ ३५ ॥ यद्यपि त्वं दुराचारो भक्त्या पूतो भविष्यसि । मद्वाक्यं कुरु राजेंद्र
 कुलकांशलहेतवे ॥ ३६ ॥ तत्तु माल्यवतो वाक्यं हितमुक्तं दशाननः । न मर्पयति
 द्रुष्टात्मा कालस्य वशमागतः ॥ ३७ ॥ मानवं कृपणं राममेकं शाखानृगाश्रयम् । समर्थं
 मन्यसे केन हीनं पित्रा मुनिप्रियम् ॥ ३८ ॥ रामेण प्रेषितो नूनं भापसे त्वमनर्गलम् ।
 गच्छ वृद्धोऽसि यन्धुस्त्वं सोढं सर्वं त्वयोदितम् ॥ ३९ ॥ इतो मत्कर्णपदवीं दहत्येतद्व-
 चस्तव । इत्युक्त्वा सर्वसचिवैः सहितः प्रस्थितस्तदा ॥ ४० ॥ प्रासादाग्रे समासीनः
 पश्यन्वानरसैनिकान् । युद्धायायोजयत्सर्वराक्षसान्समुपस्थितान् ॥ ४१ ॥ रामोऽपि
 धनुरादाय लक्ष्मणेन समाहृतम् । दृष्ट्वा रावणमासीनं कोपेन कलुषीकृतः ॥ ४२ ॥ किरी-

टिनं समासीनं मंत्रिभिः परिवेष्टितम् । दशार्कार्थनिभेनैव वाणेनैकेन राघवः ॥ ४३ ॥
 श्वेतच्छत्रसहस्राणि किरीटदशकं तथा । चिच्छेद् निमिपार्थेन तदद्भुतमिवाभवत् ॥ ४४ ॥
 लज्जितो रावणस्तूणं विवेश भवनं स्वकम् । आहूय राक्षसान् सर्वान्प्रहस्तप्र-
 मुखान् खलः ॥ ४५ ॥ वानरैः सह युद्धाय नोदयामास सत्वरः । ततो भेरीमृदंगाद्यैः
 पणवानकगोमुखैः ॥ ४६ ॥ महिषोद्वैः खरैः सिंहैर्द्वीपिभिः कृतवाहनाः । खड्गशूल-
 धनुःपाशयष्टितोमरशक्तिभिः ॥ ४७ ॥ लक्षिताः सर्वतो लंकां प्रतिद्वारमुपाययुः ।
 तत्पूर्वमेव रामेण नोदिता वानरर्षभाः ॥ ४८ ॥ उद्यम्य गिरिशृंगाणि शिखराणि महान्ति-
 च । तरुंश्चोत्पाट्य विविधान्युद्धाय हरियूथपाः ॥ ४९ ॥ प्रेक्षमाणा रावणस्य तान्यनी-
 कानि भागशः । राघवप्रियकामार्थं लंकामारुहसुखदा ॥ ५० ॥ ते द्रुमैः पर्यताग्रैश्च
 मुष्टिभिश्च प्लवंगमाः । ततः सहस्रयूथाश्च कोटियूथाश्च यूथपाः ॥ ५१ ॥ कोटीशतयु-
 ताश्चान्ये रुरुधुनंगरं भृशम् । आप्लवतः प्लवतश्च गजंतश्च प्लवंगमाः ॥ ५२ ॥ रामो जय-
 त्यतिबलो लक्ष्मणश्च महाबलः । राजा जयति सुग्रीवो राघवेणानुपालितः ॥ ५३ ॥
 इत्येवं घोषयंतश्च समं युयुधिरेऽरिभिः । हनूमानंगदश्चैव कुसुदो नील एव च ॥ ५४ ॥

नलश्च शरभश्चैव मैन्दो द्विविद एव च । जांबवान्दधिवक्रश्च केसरी तार एव च ॥५५॥
 अन्ये च यलिनः सर्वे यूथपाश्च प्लवंगमाः । द्वाराण्युभृत्य लंकायाः सर्वतो रुरुधुर्भृ-
 शम् । तदा वृक्षैर्महाकायाः पर्यताम्रैश्च वानराः ॥ ५६ ॥ निजघ्नुस्तानि रक्षांसि नखै-
 र्दंतेश्च वेगिताः । राक्षसाश्च तदा भीमा द्वारेभ्यः सर्वतो रुपा ॥५७॥ निर्गम्य भिदि-
 पालैश्च खड्गैः शूलैः परश्वधैः । निजघ्नुर्वानरानीकं महाकाया महाबलाः ॥५८॥ राक्ष-
 सांश्च तथा जघ्नुर्वानरा जितकाशिनः । तदा यभूव समरो मांसशोणितकर्दमः ॥५९॥
 रक्षसां वानराणां च संवभूवान्नुतोपमः । ते हयैश्च गजैश्चैव रथैः कांचनसंनिभैः ॥६०॥
 रक्षोव्याघ्रा युयुधिरे नादयंतो दिशो दश । राक्षसाश्च कपीन्द्राश्च परस्परजयैषिणः
 ॥ ६१ ॥ राक्षसान्वानरा जघ्नुर्वानरांश्चैव राक्षसाः । रामेण विष्णुना दृष्टा हरयो दिवि-
 जांशजाः ॥६२॥ यभूयुर्यलिनो हृष्टास्तदा पीतामृता इव । सीताभिमर्शपापेन रावणे-
 नाभिपालितान् ॥६३॥ हतश्रीकान्हतयलान् राक्षसान् जघ्नुरोजसा । चतुर्धांशावशे-
 पेण निहतं राक्षसं बलम् ॥६४॥ स्वसैन्यं निहतं दृष्ट्वा मेघनादोऽथ दुष्टधीः । ब्रह्म-
 दत्तवरः श्रीमानंतर्धानं गतोऽसुरः ॥६५॥ सर्वास्त्रकुशलो व्योम्नि ब्रह्मास्त्रेण समंततः ।

नानाविधानि शस्त्राणि वानरानीकमर्दयन् ॥ ६६ ॥ ववपं शरजालानि तदद्भुतमिवा-
 भवत् । रामोपि मानयन्ब्राह्ममस्त्रमस्त्रविदां चरः ॥ ६७ ॥ क्षणं तूष्णीमुवासाथ ददशं
 पतितं बलम् । वानराणां रघुभ्रेष्ठशुकोपानलसन्निभः ॥ ६८ ॥ चापमानय सौमित्रे
 ब्रह्मास्त्रेणासुरं क्षणात् । भस्मीकरोमि मे पश्य बलमद्य रघूत्तम ॥ ६९ ॥ मेघनादोऽपि
 तच्छ्रुत्वा रामवाक्यमतन्द्रितः । तूष्णं जगाम नगरं मायया मायिकोऽसुरः ॥ ७० ॥
 पतितं वानरानीकं दृष्ट्वा रामोऽतिदुःखितः । उवाच मारुतिं शीघ्रं गत्वा क्षीरमहोदधिम्
 ॥ ७१ ॥ तत्र द्रोणगिरिर्नाम दिव्यौपधिसमुद्भवः । तमानय द्रुतं गत्वा संजीवय महा-
 मते ॥ ७२ ॥ वानरौघान्महासत्त्वान्कीर्तिस्ते सुस्थिरा भवेत् । आज्ञाप्रमाणमित्युक्त्वा
 जागामानिलनन्दनः ॥ ७३ ॥ आनीय च गिरिं सर्वान्वानरान्वानरर्षभः । जीवयित्वा
 पुनस्तत्र स्थापयित्वा ययौ द्रुतम् ॥ ७४ ॥ पूर्ववज्जैरवं नान्दं वानराणां बलौघतः । ध्रुत्वा
 विस्मयमापन्नो रावणो वाक्यमब्रवीत् ॥ ७५ ॥ राघवो मे महान्शत्रुः प्राप्तो देववि-
 निर्मितः । हंतुं तं समरे शीघ्रं गच्छंतु मम यूथपाः ॥ ७६ ॥ मंत्रिणो यांधवाः क्षूरा ये
 च मत्प्रियकाक्षिणः । सर्वे गच्छंतु युद्धाय त्वरितं मम शासनात् ॥ ७७ ॥ ये न गच्छं-

ति युद्धाय भीरवः प्राणविप्लवात् । तान्हनिष्याम्यहं सर्वान्मच्छासनपराङ्मुखान् ॥७८॥
 तच्छ्रुत्वा भयसंघस्ता निर्जग्मू रणकोपिदाः । अतिकायः प्रहस्तश्च महानादमहोदरा
 ॥ ७९ ॥ देवशत्रुर्निकुम्भश्च देवांतकनरांतकौ । अपरे बलिनः सर्वे ययुर्युद्धाय वानरेः
 ॥८०॥ एते चान्ये च बहवः शूराः शतसहस्रशः । प्रविश्य वानरं सैन्यं ममंथुर्बल-
 दर्पितः ॥८१॥ भुशुंडीभिर्दिपालैश्च याणैः खट्वैः परश्वधैः । अन्यैश्च विविधैरस्त्रैर्निज-
 मूर्हरियूथपान् ॥८२॥ ते पादपैः पर्यन्ताग्रैर्नखदंष्ट्रैश्च मुष्टिभिः । प्राणैर्विमोचयानासुः
 सर्वराक्षसयूथपान् ॥८३॥ रामेण निहताः केचित्सुग्रीवेण तथापरे । हनूमता चांग-
 देन लक्ष्मणेन महात्मना । यूथपैर्वानराणां ते निहताः सर्वराक्षसाः ॥८४॥ रामतेजः
 समाविश्य वानरा बलिनोऽभवन् । रामशक्तिविहीनानामेवं शक्तिः कुतो भवेत् ॥८५॥
 सर्वेश्वरः सर्वमयो विधाता मायामनुष्यत्वविडम्बनेन । सदा चिदानन्दमयोऽपि रामो
 युद्धादिलीलां धितनोति मायाम् ॥८६॥ इति श्रीमदध्यात्मरामायणे उमामहेश्वर-
 संवादे युद्धकांडे पंचमः सर्गः ॥ ५ ॥

॥ अथ युद्धकांडे षष्ठसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे षष्ठसर्गस्य श्रीभगवान् वादरायण ऋषिः ॥
 गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा शक्तिः ॥
 अव्यक्तं कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणषोडशा-
 ध्याये मंत्राष्टाक्षरसंयुक्तं षष्ठसर्गे न्यासध्यानजपमहं करिष्ये ॥ अथ करन्यासः ॥
 ॐ मः रः हं अंगुष्ठाभ्यां नमः ॥ ॐ मः रः हं तर्जनीभ्यां नमः ॥ ॐ मः रः हं मध्यमा-
 भ्यां नमः ॥ ॐ मः रः हं अनामिकाभ्यां नमः ॥ ॐ मः रः हं कनिष्ठिकाभ्यां नमः ॥
 ॐ मः रः हं करतलकरपृष्ठाभ्यां नमः ॥ अथ षडंगन्यासः ॥ ॐ मः रः हं हृदयाय
 नमः ॥ ॐ मः रः हं शिरसे स्वाहा ॥ ॐ मः रः हं शिखायै वषट् ॥ ॐ मः रः हं
 कवचाय हुम् ॥ ॐ मः रः हं नेत्रत्रयाय वौषट् ॥ ॐ मः रः हं भ्रूयाय फट् ॥ ॐ मः रः
 हं इति मंत्रेण दिग्बन्धः ॥ अथ ध्यानं ॥ श्रुत्वा युद्धे बलं नष्टमतिक्रान्तिमुत्तमं महत् ।
 रावणो दुःखसंतप्तः क्रोधेन महता हृतः ॥ १ ॥ इति ध्यात्वा च श्रीरामचरितं पश्यते

तदा ॥ इति युद्धकांडे पष्ठमर्गे संकल्पादिन्यासध्यानजपविधिः ॥ ६ ॥ श्रीमहादेव
 उवाच ॥ श्रुत्वा युद्धे चलं नष्टमतिकायमुखं महत् । रावणो दुःखसंतप्तः
 क्रोधेन महता वृतः ॥ १ ॥ निधायेंद्रजितं लंकारक्षणार्थं महाद्युतिः । स्वयं
 जगाम युद्धाय रामेण सह राक्षसः ॥ २ ॥ दिव्यं स्यंदनमारुह्य सर्वशस्त्रास्त्र-
 संयुतम् । राममेवाभिदुद्राच राक्षसेन्द्रो महाबलः ॥ ३ ॥ वानरान्यहुशो हत्वा
 बाणैराशीविपोषमैः । पातयामास सुग्रीवप्रमुखान्यूथनायकान् ॥ ४ ॥ गदापाणिं महा-
 सत्त्वं तत्र दृष्ट्वा विभीषणम् । उत्सर्जं महाशक्तिं मयदत्तां विभीषणे ॥ ५ ॥ तामापतं-
 तीमालोक्य विभीषणविधातिनीम् । दत्ताभयोऽयं रामेण वधाहो नायमासुरः ॥ ६ ॥
 इत्युक्त्वा लक्ष्मणो भीमं चापमादाय वीर्यवान् । विभीषणस्य पुरतः स्थितोऽकंप
 इवाचलः ॥ ७ ॥ सा शक्तिर्लक्ष्मणतनुं विवेशाभोगशक्तितः । यावंत्यः शक्तयो लोके
 मायायाः संभवन्ति हि ॥ ८ ॥ तासामाधारभूतस्य लक्ष्मणस्य महात्मनः । मायाशक्त्या
 भवेत्किं वा शेषांशस्य हरेस्तनोः ॥ ९ ॥ तथापि मानुषं भावमापन्नस्तदनुव्रतः । मू-
 र्च्छितः पतितो भूमौ तमादातुं दशाननः ॥ १० ॥ हस्तैस्तोलयितुं शक्तो न बभूवातिवि-

स्मितः । सर्वस्य जगतः सारं विराजं परमेश्वरम् ॥ ११ ॥ कथं लोकाश्चयं विष्णुं तोलये-
 लघुराक्षसः । ग्रहीतुकामं सौमित्रिं रावणं वीक्ष्य मारुतिः ॥ १२ ॥ आजघानोरसि क्रुद्धो
 वज्रकल्पेन मुष्टिना । तेन मुष्टिप्रहारेण जानुभ्यामपतद्भुवि ॥ १३ ॥ आस्यैश्च नेत्रध्व-
 णैरुद्धमन् रुधिरं बहु । विवूर्णमाननयनो रथोपस्थ उपाविशत् ॥ १४ ॥ अथ लक्ष्मणमा-
 दाय हनूमान् रावणार्दितम् । आनयद्रामसामीप्यं बाहुभ्यां परिगृह्य तम् ॥ १५ ॥
 हनूमतः सुहृत्वेन भक्त्या च परमेश्वरः । लघुत्वमगमद्देवो गुरुणां गुरुरप्यजः ॥ १६ ॥
 सा शक्तिरपि तं त्यक्त्वा ज्ञात्वा नारायणांशजम् । रावणस्य रथं प्रागाद्रावणोऽपि शनै-
 स्ततः ॥ १७ ॥ संज्ञामवाप्य जग्राह बाणासनमथो रुपा । राममेवाभिदुद्राव दृष्ट्वा रामो-
 ऽपि तं क्रुधा ॥ १८ ॥ आरुह्य जगतां नाथो हनूमंतं महाबलम् । रथस्थं रावणं दृष्ट्वा
 अभिदुद्राव राघवः ॥ १९ ॥ ज्याशब्दमकरोत्तीव्रं वज्रनिप्येपनिष्ठुरम् । रामो गंभीरया
 वाचा राक्षसेन्द्रमुवाच ह ॥ २० ॥ राक्षसाधम तिष्ठाद्य क्व गमिष्यसि मे पुरः । कृत्वा-
 पराधमेवं मे सर्वत्र समदर्शिनः ॥ २१ ॥ येन बाणेन निहता राक्षसास्ते जनालये ।
 तेनैव त्वां हनिष्यामि तिष्ठाद्य मम गोचरे ॥ २२ ॥ श्रीरामस्य वचः श्रुत्वा रावणो

मारुतात्मजम् । वहंतं राघवं संख्ये शरैस्तीक्ष्णैरताडयत् ॥२३॥ हतस्यापि शरैस्तीक्ष्णै-
र्वायुसूतोः स्वतेजसा । व्यवर्धत पुनस्तेजो ननर्द च महाकपिः ॥ २४ ॥ ततो दृष्ट्वा
हनूमंतं सद्यं रघुसत्तमः । क्रोधमाहारयामास कालरुद्र इवापरः ॥ २५ ॥ साश्वं रथं
ध्वजं सूतं शस्त्रौघं धनुरंजसा । छत्रं पताकां तरसा चिच्छेद क्षितसायकैः ॥२६॥ ततो
महाशरेणाशु रावणं रघुसत्तमः । विव्याध वज्रकल्पेन पाकारिरिव पर्यतम् ॥ २७ ॥
रामबाणहतो वीरश्चाल च मुमोह च । हस्ताग्निपतितश्चापस्रं समीक्ष्य रघूत्तमः ॥२८॥
अर्धचंद्रेण चिच्छेद तत्किरीटंरविप्रभम् । अनुजानामि गच्छ त्वमिदानीं बाणपीडितः
॥२९॥ प्रविश्य लंकामाश्वास्य श्वः पश्यसि यलं मम । रामबाणेन संविद्धो हतदोषोऽथ
रावणः ॥ ३० ॥ महत्या लज्जया युक्तो लंकां प्राविशदानुरः । रामोऽपि लक्ष्मणं दृष्ट्वा
मूर्च्छितं पतितं भुवि ॥ ३१ ॥ मानुषत्वमुपाश्रित्य लीलयानुशुशोच ह । ततः प्राह
हनूमंतं वत्स जीवय लक्ष्मणम् ॥३२॥ महौषधीः समानीय पूर्ववद्भानुरानपि । तथेति
राघवेणोक्तो जगामाशु महाकपिः ॥३३॥ हनूमान्बायुवेगेन क्षणात्तीर्त्वा महोदधिम् ।
प्लुतस्त्रिघ्नंतरे चारा रावणाय न्यवेदयन् ॥३४॥ रामेण प्रेषितो देव हनूमान् क्षीरसाग-

रम् । गतो नेतुं लक्ष्मणस्य जीवनार्थं महौपधीः ॥ ३५ ॥ श्रुत्वा तच्चारवचनं राजा
 चिंतापरोऽभवत् । जगाम रात्रावेकाकी कालनेमिगृहं क्षणात् ॥ ३६ ॥ गृहागतं समा-
 लोक्ष्य रावणं विस्मयान्वितः । कालनेमिरुवाचेदं प्राञ्जलिर्भयविह्वलः । अर्घ्यादिकं ततः
 कृत्वा रावणस्याग्रतः स्थितः ॥ ३७ ॥ किं ते करोमि राजेंद्र किमागमनकारणम् ।
 कालनेमिमुवाचेदं रावणो दुःखपीडितः ॥ ३८ ॥ ममापि कालवशतः कष्टमेतदुपस्थि-
 तम् । मया शक्या हतो वीरो लक्ष्मणः पतितो भुवि ॥ ३९ ॥ तं जीवयितुमानेतुमो-
 पधीहंतुनान् गतः । यथा तस्य भवेद्विघ्नं तथा कुरु महामते ॥ ४० ॥ मायया मुनिवे-
 पेण मोहयस्व महाकपिन् । कालात्ययो यथा भूयात्तथा कृत्वैहि मंदिरे ॥ ४१ ॥ राव-
 णस्य वचः श्रुत्वा कालनेमिरुवाच तम् । रावणेश वचो मेऽद्य शृणु धारय तत्त्वतः
 ॥ ४२ ॥ प्रियं ते करवाण्येव न प्राणान् धारयाम्यहम् । मारीचस्य यथारण्ये पुराभून्मृ-
 गरूपिणः ॥ ४३ ॥ तथैव मे न संदेहो भविष्यति दशानन । हताः पुत्राश्च पौत्राश्च
 बांधवा राक्षसाश्च ते ॥ ४४ ॥ घातयित्वाऽसुरकुलं जीवितेनापि किं तव । राज्येन वा
 सीतया वा किं चेद्देन जटात्मना ॥ ४५ ॥ सीतां प्रयच्छ रामाय राज्यं देहि विभीषणे ।

वनं याहि महाबाहो रम्यं मुनिगणाश्रयम् ॥ ४६ ॥ स्नात्वा प्रातः शुभजले कृत्वा
 संध्यादिकाः क्रियाः । तत एकांतमाश्रित्य सुखासनपरिग्रहः ॥ ४७ ॥ विसृज्य सर्वतः
 संगमितरान्विषयान्वहिः । बहिःप्रवृत्ताक्षगणं शनैः प्रत्यक् प्रवाहय ॥ ४८ ॥ प्रकृतेर्भि-
 न्नमात्मानं विचारय सदानघ । चराचरं जगत्कृत्स्नं देहबुद्धीन्द्रियादिकम् ॥ ४९ ॥
 आग्रहस्तं वपर्यंतं दृश्यते श्रूयते च यत् । सैषा प्रकृतिरित्युक्ता सैव मायेति कीर्तिता
 ॥ ५० ॥ सर्गस्थितिविनाशानां जगद्बुद्धस्य कारणम् । लोहितश्वेतकृष्णादि प्रजाः सृजति
 सर्वदा ॥ ५१ ॥ कामक्रोधादिपुत्राद्यान्निहसातृष्णादिकन्यकाः । मोहयंत्यनिशं देवमा-
 त्मानं स्वैर्गुणैर्विभुम् ॥ ५२ ॥ कर्तृत्वभोक्तृत्वमुखान् स्वगुणानात्मनीश्वरे । आरोप्य
 स्ववशं कृत्वा तेन क्रीडति सर्वदा ॥ ५३ ॥ शुद्धोऽप्यात्मा यथा युक्तः पश्यतीव सदा
 बहिः । विस्मृत्य च स्वमात्मानं मायागुणविमोहितः ॥ ५४ ॥ यदा सद्गुणा युक्तो
 योध्यते योधरूपिणा । निवृत्तदृष्टिरात्मानं पश्यत्येव सदा स्फुटम् ॥ ५५ ॥ जीवन्मुक्तः
 सदा देही मुच्यते प्राकृतैर्गुणैः । त्वमप्येवं सदात्मानं विचार्य नियतेंद्रियः ॥ ५६ ॥
 प्रकृतेरन्यमात्मानं ज्ञात्वा मुक्तो भविष्यति । ध्यातुं यद्यसमर्थोऽसि सगुणं देवमाश्रय

॥ ५७ ॥ हृत्पद्मकर्णिके स्वर्णपीठे मणिगणान्विते । मृदुश्लक्ष्णतरे तत्र जानक्या सह
संस्थितम् ॥ ५८ ॥ वीरासनं विशालाक्षं विद्युत्पुंजनिभाम्बरम् । किरीटहारकेयूरकौ-
स्तुभादिभिरन्वितम् ॥ ५९ ॥ नूपुरैः कटकैर्भातं तथैव वनमालया । लक्ष्मणेन धनुर्द्व-
द्वकरेण परिसेवितम् ॥ ६० ॥ एवं ध्यात्वा सदात्मानं रामं सर्वहृदि स्थितम् । भक्त्या
परमया युक्तो मुच्यते नात्र संशयः ॥ ६१ ॥ शृणु वै चरितं तस्य भक्तैर्नित्यमनन्यधीः ।
एवं चेत्कृतपूर्वाणि पापानि च महांत्यपि । क्षणादेव विनश्यन्ति यथाग्नेस्तूलराशयः
॥ ६२ ॥ भजस्व रामं परिपूर्णमेकं विहाय वैरं निजभक्तियुक्तः । हृदा सदा भावितभा-
वरूपमनामरूपं पुरुषं पुराणं ॥ ६३ ॥ इति श्रीमदध्यात्मरामायणे उमामहेश्वरसंवादे
युद्धकांडे पष्ठः सर्गः ॥ ६ ॥

॥ अथ युद्धकांडे सप्तमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे सप्तमसर्गस्य ॥ श्रीभगवान् वादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्योजम् ॥ परमा शक्तिः ॥

अच्युतं कीलकम् ॥ अमुकसंपुटीकरणसिद्धयर्थं अमुकमंत्रलोमविलोमसंपुटीकरणपोड-
 नाध्याये मंत्राष्टाक्षरसंयुक्तं सप्तमसर्गे न्यासध्यानजपमहं करिष्ये ॥ अथ करन्यासः ।
 ॐ मः रः सें अंगुष्ठाभ्यां नमः ॥ ॐ मः रः सें तर्जनीभ्यां नमः ॥ ॐ मः रः सें मध्य-
 माभ्यां नमः ॥ ॐ मः रः सें अनामिकाभ्यां नमः ॥ ॐ मः रः सें कनिष्ठिकाभ्यां नमः ॥
 ॐ मः रः सें करतलकरपृष्ठाभ्यां नमः ॥ अथ पङ्गन्यासः ॥ ॐ मः रः सें हृद-
 याय नमः ॥ ॐ मः रः सें शिरसे स्वाहा ॥ ॐ मः रः सें शिखायै वषट् ॥ ॐ मः रः
 सें कवचाय हुम् ॥ ॐ मः रः सें नेत्रत्रयाय वौषट् ॥ ॐ मः रः सें अस्त्राय फट् ॥
 ॐ मः रः सें इति मंत्रेण दिग्बन्धः ॥ अथ ध्यानं ॥ कालनेमिवचः श्रुत्वा
 रावणोऽमृतसन्निभम् । जज्वाल क्रोधताम्राक्षः सर्पिरद्भिरिवाग्निमत् ॥ १ ॥ इति
 ध्यात्वा च शीरानचरितं पठ्यते तदा ॥ इति युद्धकांडे सप्तमसर्गे न्यासध्यानजपविधिः
 ॥७॥ श्रीमहादेव उवाच ॥ कालनेमिवचः श्रुत्वा रावणोऽमृतसन्निभम् । जज्वाल
 क्रोधताम्राक्षः सर्पिरद्भिरिवाग्निमत् ॥ १ ॥ निहन्मि त्वां दुरात्मानं मच्छासनपरा-

शुखम् । परैः किञ्चिद्गृहीत्वा त्वं भापसे रामकिंकरः ॥२॥ कालनेमिरुवाचेदं रावणं
 देव किं क्रुधा । न रोचते मे वचनं यदि गत्वा करोमि तत् ॥३॥ इत्युक्त्वा प्रययौ
 शीघ्रं कालनेमिर्महासुरः । नोदितो रावणेनैव हनूमद्विघ्नकारणात् ॥ ४ ॥ स गत्वा
 हिमवत्पार्श्वं तपोवनमकल्पयत् । तत्र क्षिप्यैः परिवृतो मुनिवेषधरः खलः ॥ ५ ॥
 गच्छतो मार्गमासाद्य वायुसूनोर्महात्मनः । ततो गत्वा ददर्शाथ हनूमानाश्रमं शुभम्
 ॥ ६ ॥ चिंतयामास मनसा श्रीमान्पवननंदनः । पुरा न दृष्टमेतन्मे मुनिनंदलमुत्त-
 मम् ॥ ७ ॥ मार्गो विभ्रंक्षितो वा मे भ्रमो वा चित्तसंभवः । यद्वाविद्याश्रमपदं दृष्ट्वा
 मुनिमशेषतः ॥ ८ ॥ पीत्वा जलं ततो यामि द्रोणाचलमनुत्तमम् । इत्युक्त्वा प्रविचे-
 शाथ सर्वतो योजनायतम् ॥ ९ ॥ आश्रमं कदलीशालखर्जूरपनसादिभिः । समावृतं
 पक्कलैर्नम्रशास्त्रैश्च पादपैः ॥ १० ॥ धैरभायविनिर्मुक्तं शुद्धं निर्मललक्षणम् । तस्मि-
 न्महाश्रमे रम्ये कालनेमिः स राक्षसः ॥ ११ ॥ इन्द्रयोगं समास्थाय चकार शिवपूज-
 नम् । हनूमानभिवाच्याह गौरवेण महासुरम् ॥ १२ ॥ भगवन् रामदूतोऽहं हनूमा-
 क्षाम नामतः । रामकार्येण मदत्ता क्षीराब्धिं गंतुमुद्यतः ॥ १३ ॥ तृपा मां बाधते ब्रह्म-

ह्रुदकं कुत्र विद्यते । यथेच्छं पातुमिच्छामि कथ्यतां मे मुनीश्वर ॥ १४ ॥ तच्छ्रुत्वा
 मारुतेर्वाक्यं कालनेमिस्तमब्रवीत् । कमंडलुगतं तोयं मम त्वं पातुमर्हसि ॥ १५ ॥
 भुङ्क्व चेमानि पक्वानि फलानि तदनंतरम् । निवसस्व सुखेनात्र निद्रामेहि त्वरास्तु मा
 ॥ १६ ॥ भूतं भव्यं भविष्यं च जानामि तपसा स्वयम् । उत्थितो लक्ष्मणः सर्वे वानरा
 रामवीक्षिताः ॥ १७ ॥ तच्छ्रुत्वा हनुमानाह कमंडलुजलेन मे । न शाम्यत्यधिका तृष्णा
 ततो दर्शय मे जलम् ॥ १८ ॥ तथेत्याज्ञापयामास वटुं मायाविकल्पितम् । यटो दर्शय
 विस्तीर्णं वायुसूनोर्जलाशयम् ॥ १९ ॥ निमील्य चाक्षिणी तोयं पीत्वागच्छ ममांति-
 कम् । उपदेक्ष्यामि ते मंत्रं येन द्रक्ष्यसि चौपधीः ॥ २० ॥ तथेति दर्शितं शीघ्रं वटुना
 सलिलाशयम् । प्रविश्य हनुमांस्तोयमपिवन्मीलितेक्षणः ॥ २१ ॥ ततश्चागत्य मकरी
 महामाया महाकपिम् । अग्रसत्तं महावेगान्मारुतं घोररूपिणी ॥ २२ ॥ ततो ददर्श
 हनुमान् ग्रसंतीं मकरां रुपा । दारयामास हस्ताभ्यां वदनं सा ममार ह ॥ २३ ॥
 ततोऽन्तरिक्षे ददृशे दिव्यरूपधरांगना । धान्यमालीति विख्याता हनूमंतमथाब्रवीत्
 ॥ २४ ॥ त्वत्प्रसादादहं शापाद्विमुक्तास्मि कपीश्वर । शसाहं मुनिना पूर्वमप्सरा कार-

गांतरे ॥ २५ ॥ आश्रमे यस्तु ते दृष्टः कालनेमिर्महासुरः । रावणप्रहितो मार्गे विघ्नं
 कर्तुं तवानघ ॥ २६ ॥ मुनिवेषधरो नासौ मुनिर्विप्रविहिंसकः । जहि दुष्टं गच्छ शीघ्रं
 द्रोणाचलमनुत्तमम् ॥ २७ ॥ गच्छाम्यहं ब्रह्मलोकं त्वत्स्पर्शाद्धतकल्मषा । इत्युक्त्वा
 सा ययौ स्वर्गं हनूमानप्यथाश्रमम् ॥ २८ ॥ आगतं तं समालोक्य कालनेमिरभाषत ।
 किं विलंबेन महता तव वानरसत्तम ॥ २९ ॥ गृहाण मत्तो मंत्रास्त्वं देहि मे गुरुद-
 क्षिणाम् । इत्युक्तो हनुमान्मुष्टिं ददं बभूव राक्षसम् ॥ ३० ॥ गृहाण दक्षिणामेता-
 मित्युक्त्वा निजघान तम् । विसृज्य मुनिवेषं स कालनेमिर्महासुरः ॥ ३१ ॥ युयुधे
 वायुपुत्रेण नानामायाविधानतः । महामायिकदूतोऽसौ हनूमान्मायिनां रिपुः ॥ ३२ ॥
 जघान मुष्टिना शीर्ष्णि भग्नमूर्धा ममार सः । ततः क्षीरनिधिं गत्वा दृष्ट्वा द्रोणं महा-
 गिरिम् ॥ ३३ ॥ अदृष्ट्वा चौपधीस्तत्र गिरिमुत्पात्य सत्वरः । गृहीत्वा वायुवेगेन गत्वा
 रामस्य सन्निधिम् ॥ ३४ ॥ उवाच हनुमान् राममानीतोऽयं महानिरिः । यद्युक्तं कुरु
 देवेश विलंबो नात्र युज्यते ॥ ३५ ॥ श्रुत्वा हनूमतो वाक्यं रामः संतुष्टमानसः ।
 गृहीत्वा चौपधीः शीघ्रं सुपेणेन महामतिः ॥ ३६ ॥ चिकित्सां कारयामास लक्ष्मणाय

महात्मने । ततः सुप्तोत्थित इव शुक्ला प्रोवाच लक्ष्मणः ॥ ३७ ॥ तिष्ठ तिष्ठ क गंतासि
हन्मीदानीं दशानन । इति श्रुवंतमालोक्य मूर्धन्यवधाय राघवः ॥ ३८ ॥ मारुतिं प्राह
वत्साद्य त्वत्प्रसादान्महाकपे । निरामयं प्रपश्यामि लक्ष्मणं आतरं मम ॥ ३९ ॥ इत्यु-
क्त्वा चानरैः सार्धं सुग्रीवेण समन्वितः । विभीषणमतेनैव युद्धाय समवस्थितः ॥ ४० ॥
पापाणैः पादपैश्चैव पर्वताग्रैश्च चानराः । युद्धायाभिमुख्य भूत्वा ययुः सर्वे युयुत्सवः
॥ ४१ ॥ रावणो विच्यथे रामयणैर्विन्दो महासुरः । मातंग इव सिंहेन गरुडेनेव पद्मगः
॥ ४२ ॥ अभिभूतोऽगमद्राजा राघवेण महात्मना । सिंहासने समाविश्य राक्षसानि-
दमघवीत् ॥ ४३ ॥ मानुपेणैव मे मृत्युमाह पूर्वं पितामहः । मानुपो हि न मां हंतुं
शक्तोऽस्ति भुवि कश्चन ॥ ४४ ॥ ततो नारायणः साक्षान्मानुपोऽभून्न संशयः । रामो
दाशरथिर्भूत्वा मां हंतुं ससुपस्थितः ॥ ४५ ॥ अनरण्येन यत्पूर्वं शसोऽहं राक्षसेश्वरः ।
उत्पत्स्यते च महंशे परमात्मा सनातनः ॥ ४६ ॥ तेन त्वं पुत्रपौत्रैश्च बांधवैश्च सम-
न्वितः । हनिष्यसे न संदेह इत्युक्त्वा मां दिवं गतः ॥ ४७ ॥ स एव रामः संजातो
मदर्थे मां हनिष्यति । कुंभकर्णस्तु मूढात्मा सदा निद्रावशं गतः ॥ ४८ ॥ तं विबोध्य

महासत्यमानयंतु ममांतिकम् । इत्युक्तास्ते महाकायास्तूर्णं गत्वा तु यत्नतः ॥४९॥
 वियोध्य कुंभध्वजं निन्यू रावणसन्निधिम् । नमस्कृत्य स राजानमासनोपरि संस्थितः
 ॥५०॥ तमाह रावणो राजा भ्रातरं दीनया गिरा । कुंभकर्णं नियोध त्वं महत्कष्टमुप-
 स्थितम् ॥५१॥ रामेण निहताः शूराः पुत्राः पौत्राश्च बांधवाः । किं कर्तव्यमिदानीं
 मे मृत्युकाल उपस्थिते ॥५२॥ एष दाशरथी रामः सुग्रीवसहितो बली । समुद्रं सव-
 लसीत्वा मूलं नः परिक्रंतति ॥५३॥ ये राक्षसा मुखपतमास्ते हता वानरैर्युधि । वान-
 राणां क्षयं युद्धे न पश्यामि कदाचन ॥५४॥ नाशयस्व महाबाहो यदर्थं परियोधितः ।
 भ्रातुरर्थं महासत्त्वं कुरु कर्म सुदुष्करम् ॥५५॥ श्रुत्वा तद्वाचनेन्द्रस्य वचनं परिदेवि-
 तम् । कुंभकर्णो जहासोष्णैर्यवनं चेदमग्रवीत् ॥५६॥ पुरा मंत्रविचारे ते गदितं यन्म-
 या नृप । तदद्य त्वामुपगतं फलं पापस्य कर्मणः ॥५७॥ पूर्वमेव मया प्रोक्तो रामो
 नारायणः परः । सीता च योगमायेति बोधितोऽपि न बुध्यसे ॥५८॥ एकदाहं वने
 सानौ विशालायां स्थितौ निदि । दृष्टो मया सुनिः साक्षाच्चारदो दिव्यदर्शनः ॥५९॥
 तमब्रुवं महाभाग कुतो गन्तासि मे वद । इत्युक्तो नारदः प्राह देवानां मंत्रणे स्थितः

॥६०॥ तत्रोत्पन्नमुदंतं ते वक्ष्यामि शृणु तत्त्वतः । युवाभ्यां पीडिता देवाः सर्वे वि-
ष्णुमुपागताः ॥६१॥ ऊचुस्ते देवदेवेशं स्तुत्वा भक्त्या समाहिताः । जहि रावणम-
क्षोभ्यं देव त्रैलोक्यकंटकम् ॥ ६२ ॥ मानुषेण मृतिस्तस्य कलित्वा ब्रह्मणा पुरा । अत-
स्त्वं मानुषो भूत्वा जहि रावणकंटकम् ॥ ६३ ॥ तथेत्याह महाविष्णुः सत्यसंकल्प
इंद्रधरः । जातो रघुकुले देवो राम इत्यभिविश्रुतः ॥६४॥ स हनिष्यति वः सर्वानि-
त्युक्त्वा प्रययौ मुनिः । अतो जानीहि रामं त्वं परं ब्रह्म सनातनम् ॥६५॥ त्यज वैरं
भजस्वाद्य मायामानुषविग्रहम् । भजतो भक्तिभावेन प्रसीदति रघूत्तमः ॥ ६६ ॥
भक्तिर्जनित्री ज्ञानस्य भक्तिर्मोक्षप्रदायिनी । भक्तिहीनेन यत्किंचित्कृतं सर्वमसत्समम्
॥ ६७ ॥ अवताराः सुबहवो विष्णोर्लीलानुकारिणः । तेषां सहस्रसदृशो रामो ज्ञान-
मयः शिवः ॥६८॥ रामं भजंति निपुणा मनसा वचसानिशम् । अनायासेन संसारं
तीर्त्वा यांति हरेः पदम् ॥ ६९ ॥ ये राममेव सततं भुवि शुद्धपत्वा ध्यायन्ति तस्य
चरितानि पठन्ति संतः । मुक्तास्त एव भवभोगमहाहिपाशैः सीतापतेः पदमनंतसुखं
प्रयांति ॥ ७० ॥ इति श्रीम० उमामहे० युद्धकांडे सप्तमः सर्गः ॥ ७ ॥ ॥

॥ अथ युद्धकांडे अष्टमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे अष्टमसर्गस्य श्रीभगवान् वादरायण ऋषिः ॥
 गायत्री छंदः ॥ ॐ नमो नारायणो देवता ॥ श्रीलक्ष्मीर्वीजम् ॥ परमा शक्तिः ॥
 अव्यक्तं कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणषोड-
 शाध्याये मंत्राष्टाक्षरसंयुक्तं अष्टमसर्गे न्यासध्यानजपमहं करिष्ये ॥ अथ करन्यासः ॥
 ॐ मः रः विं अंगुष्ठाभ्यां नमः ॥ ॐ मः रः विं तर्जनीभ्यां नमः ॥ ॐ मः रः विं
 मध्यमाभ्यां नमः ॥ ॐ मः रः विं अनामिकाभ्यां नमः ॥ ॐ मः रः विं कनिष्ठिकाभ्यां
 नमः ॥ ॐ मः रः विं करतलकरगृष्ठाभ्यां नमः ॥ अथ पङ्कगन्यासः ॥ ॐ मः रः
 विं हृदयाय नमः ॥ ॐ मः रः विं शिरसे स्वाहा ॥ ॐ मः रः विं शिखायै वषट् ॥ ॐ मः
 रः विं कवचाय हुम् ॥ ॐ मः रः विं नेत्रत्रयाय वौषट् ॥ ॐ मः रः विं अस्त्राय फट् ॥
 ॐ मः रः विं इति मंत्रेण विगन्धः ॥ अथ ध्यानम् ॥ कुम्भकर्णवचः श्रुत्वा भ्रुकुटी-
 विकटाननः । दशग्रीवो जगादेदमासनादुत्पतन्निव ॥ १ ॥ इति ध्यात्वा च श्रीरामच-

रितं पठ्यते तदा ॥ इति युद्धकांडे अष्टमसर्गे संकल्पादिन्यासध्यानजपविधिः ॥ ८ ॥
 श्रीमहादेव उवाच ॥ कुंभकर्णवचः श्रुत्वा भुक्नुटीयिकटाननः ॥ दशग्रीवो जगादे-
 दमासनादुत्पतन्निव ॥ १ ॥ त्वमानीतो न मे ज्ञानबोधनाय सुबुद्धिमान् । मया कृतं
 समीकृत्य युध्यस्व यदि रोचते ॥ २ ॥ नोचेद्गच्छ सुपुष्ट्यर्थं निद्रा त्वां बाधतेऽधुना ।
 रावणस्य वचः श्रुत्वा कुंभकर्णो महाबलः ॥ ३ ॥ रुष्टोऽयमिति विज्ञाय तूणं युद्धाय
 निर्ययौ । स लंघयित्वा प्राकारं महापर्वतसन्निभः ॥ ४ ॥ निर्ययौ नगरात्तूणं भीषयन्ह-
 रिसैनिकान् । स ननाद महानादं समुद्रनभिनादयन् ॥ ५ ॥ वानरान्कालयामास बाहु-
 भ्यां भक्षयन् रूपा । कुंभकर्णं तदा दृष्ट्वा सपक्षमिव पर्वतम् ॥ ६ ॥ दुद्रुयुर्वांनराः सर्वे
 कालांतकमिवाखिलाः । अमंतं हरिवाहिन्यां सुद्वरेण महाबलम् ॥ ७ ॥ कालयंतं हरी-
 न्वेगान्नक्षयंतं समंततः । चूर्णयंतं सुद्वरेण पाणिपादैरनेकधा ॥ ८ ॥ कुंभकर्णं तदा दृष्ट्वा
 गदापाणिधिंभीषणः । ननाम चरणं तस्य भ्रातुर्ज्येष्ठस्य बुद्धिमान् ॥ ९ ॥ विभीषणोऽहं
 भ्रातुर्मे दयां कुरु महामते । रावणस्तु मया भ्रातव्यंहुधा परियोधितः ॥ १० ॥ सीतां
 देहीति रामाय रामः साक्षाज्जनार्दनः । न शृणोति च मां हंतुं खड्गमुद्यम्य चोक्तवान्

॥ ११ ॥ धिक् त्वां गच्छेति मां हत्वा पदा पापिमिरावृतः । चतुर्भिर्मन्त्रिभिः साधं रामं
 शरणमागतः ॥ १२ ॥ तच्छ्रुत्वा कुंभकर्णोऽपि ज्ञात्वा भ्रातरमागतम् । समालिख्य च
 वत्स त्वं जीव रामपदाश्रयात् ॥ १३ ॥ कुलसंरक्षणार्थाय राक्षसानां हिताय च । महा-
 भागवतोऽसि त्वं पुरा मे नारदाच्छ्रुतम् ॥ १४ ॥ गच्छ तात ममेदानीं दृश्यते न च
 किञ्चन । मदीयो वा परो वापि मद्वत्तद्विलोचनः ॥ १५ ॥ इत्युक्तोऽधुमुखो भ्रातुश्च-
 रणावभिवन्ध सः । रामपार्श्वमुपागत्य चिंतापर उपस्थितः ॥ १६ ॥ कुंभकर्णोऽपि हस्ता-
 भ्यां पदाभ्यां पेपयन्हरीन् । चचार वानरीं सेनां कालयन् गंधहस्तिवत् ॥ १७ ॥ एष्ट्वा
 तं राघवः क्रुद्धो वायव्यं शस्त्रमादरात् । चिक्षेप कुंभकर्णाय तेन चिच्छेद राक्षसः ॥ १८ ॥
 समुद्रं दक्षहस्तं तेन घोरं ननाद सः । स हस्तः पतितो भूमावनेकानर्दयन्कपीन् ॥ १९ ॥
 पर्यंतमाश्रिताः सर्वे वानरा भयवेपिताः । रामराक्षसयोर्युद्धं पश्यंतः पर्यवस्थिताः
 ॥ २० ॥ कुंभकर्णश्छिन्नहस्तः शालमुचम्य वेगतः । समरे राघवं हंतुं दुद्राव तमथो-
 ऽच्छिनत् ॥ २१ ॥ शालेन सहितं वामहस्तमैन्द्रेण राघवः । छिन्नबाहुमथायातं नदंतं
 योक्ष्य राघवः ॥ २२ ॥ द्वावधंचंद्रौ निक्षितावादायास्य पदद्वयम् । चिच्छेद पतितौ

पादौ लंकाद्वारि महास्वनौ ॥ २३ ॥ निरुत्तपाणिपादोऽपि कुंभकर्णोऽतिभीषणः । वड-
 वामुखवद्वक्त्रं व्यादाय रघुनन्दनम् ॥ २४ ॥ अभिदुद्राव निनदब्राहुश्वंद्रमसं यथा । अपू-
 रयत्सिताग्रैश्च सायकैस्तद्रघूत्तमः ॥ २५ ॥ शरपूरितवक्रोऽसौ चुक्रोशातिभयंकरः ।
 अथ सूर्यप्रतीकाशमैद्रं शरमनुत्तमम् ॥ २६ ॥ वज्राशनिसमं रामश्चिक्षेप । सुरमृत्यवे ।
 स तत्पर्वतसंकाशं स्फुराकुण्डलदंष्ट्रकम् ॥ २७ ॥ चक्रे रक्षोधिपतेः शिरो वृत्रमिवाश-
 निः । तच्छिरः पतितं लंकाद्वारि कायो महोदधौ ॥ २८ ॥ शिरोऽस्य रोधयद्द्वारं कायो
 नकाद्यचूर्णयत् । ततो देवाः सक्रपयो गंधर्वाः पद्मगाः खगाः ॥ २९ ॥ सिद्धा यक्षा
 गुह्यकाश्च अप्सरोभिश्च राघवम् । इडिरे कुसुमासारैर्वर्षतश्चाभिनन्दिताः ॥ ३० ॥
 आजगाम तदा रामं द्रष्टुं देवमुनीश्वरः । नारदो गगनात्तूर्णं स्वभासा भासयन्दिशः
 ॥ ३१ ॥ राममिदीवरश्याममुदारांगं धनुर्धरम् । ईपत्ताम्रविशालाक्षमैद्राखांचितया-
 हुकम् ॥ ३२ ॥ दयार्द्रदृष्ट्या पश्यन्तं वानरान् शरपीडितान् । दृष्ट्वा गदगदया वाचा
 भक्त्या स्तोतुं प्रचक्रमे ॥ ३३ ॥ नारद उवाच ॥ देवदेव जगन्नाथ परमात्मन्सनातन ।
 नारायणाखिलाधार विश्वसाक्षिन्नमोऽस्तु ते ॥ ३४ ॥ विशुद्धज्ञानरूपोऽपि एवं लोकान-

तिवंचयन् । मायया मनुजाकारः सुखदुःखादिमानिव ॥३५॥ त्वं मायया गुह्यमानः
 सर्वेषां हृदि संस्थितः । स्वयं ज्योतिःस्वभावस्त्वं व्यक्त एवामलात्मनाम् ॥३६॥ उन्मी-
 लयन् सृजस्येतन्नेत्रे राम जगन्नयम् । उपसंह्रियते सर्वं त्वया चक्षुर्निमीलनात् ॥३७॥
 यस्मिन्सर्वमिदं भाति यतश्चैतच्चराचरम् । यस्मान्न किंचिल्लोकेऽस्मिन्स्तस्मै ते ब्रह्मणे
 नमः ॥३८॥ प्रकृतिं पुरुषं कालं व्यक्ताव्यक्तस्वरूपिणम् । यं जानन्ति मुनिश्रेष्ठास्तस्मै
 रामाय ते नमः ॥३९॥ विकाररहितं शुद्धं ज्ञानरूपं श्रुतिर्जगौ । त्वां सर्वजगदाकार-
 मूर्तिं चाप्याह सा श्रुतिः ॥४०॥ विरोधो दृश्यते देव वैदिको वेदवादिनाम् । निश्चयं
 नाधिगच्छन्ति त्वत्प्रसादं विना बुधाः ॥४१॥ मायया क्रीडतो देव न विरोधो मनाग-
 पि । रश्मिजालं रवेर्यद्बृहद्दृश्यते जलवद् भ्रमात् ॥ ४२ ॥ आतिज्ञानात्तथा राम त्वयि
 सर्वं प्रकल्प्यते । मनसोऽविषयो देव रूपं ते निर्गुणं परम् ॥४३॥ कथं दृश्यं भवेद्देव
 दृश्याभावे भजेत्कथम् । अतस्तवावतारेषु रूपाणि निपुणा मुवि ॥४४॥ भजन्ति बुद्धि-
 संपन्नास्तरत्येव भवार्णवम् । कामक्रोधादयस्तत्र बहवः परिपंथिनः ॥४५॥ भीषयन्ति
 सदा चेतो मार्जारा मूषकं यथा । त्वन्नाम सरतां नित्यं त्वद्रूपमपि मानसे ॥४६॥

त्वत्पूजानिरतानां ते कथामृतपरात्मनाम् । त्वद्भक्तसंगिनां राम संसारो गोप्पदायते
 ॥४७॥ अतस्ते सगुणं रूपं ध्यात्वाहं सर्वदा हृदि । मुक्तश्चरामि लोकेषु पूज्योऽहं सर्व-
 देवतैः ॥४८॥ राम त्वया महत्कार्यं कृतं देवहितेच्छया । कुंभकर्णवधेनाथ भूमारोऽयं
 गतः प्रभो ॥४९॥ श्वो हनिष्यति सौमित्रिरिन्द्रजेतारमाहये । हनिष्यसेऽथ राम त्वं
 परश्वो दशकंधरम् ॥५०॥ पश्यामि सर्वं देवेश सिद्धैः सह नभोगतः । अनुगृहीप्य
 मां देव गमिष्यामि सुरालयम् ॥५१॥ इत्युक्त्वा राममासंश्रय नारदो भगवानृषिः ।
 ययौ देवैः पूज्यमानो ब्रह्मलोकमकलमपम् ॥५२॥ आतरं निहतं श्रुत्वा कुंभकर्णं महा-
 यलम् । रावणः शोकसंतप्तो रामेणाक्लिष्टकर्मणा ॥५३॥ मूर्च्छितः पतितो भूमादु-
 स्थाय विललाप ह । पितृद्वयं निहतं श्रुत्वा पितरं घातिविह्वलम् ॥५४॥ इद्रजित्प्राह
 शोकात् त्वज शोकं महामते । मयि जीवति राजेंद्र मेघनादे महायले ॥५५॥ दुःख-
 ख्यावसरः कुत्र देवांतक महामते । व्येतु ते दुःखमल्लिलं त्वस्थो भव महीपते ॥५६॥
 सर्वं समीकरिष्यामि हनिष्यामि च यै रिपून् । गत्वा निकुंभिलां सद्यस्त्रपयित्वा हुता-
 शनम् ॥५७॥ लब्ध्वा रथादिकं तस्मादजेयोऽहं भवाम्यरेः । इत्युक्त्वा त्वरितं गत्वा

निर्दिष्टं हवनस्थलम् ॥ ५८ ॥ रक्तमात्यांश्चरधरो रक्तगंधानुलेपनः । निकुम्भिलास्यले
 मौली हवनायोपचक्रमे ॥ ५९ ॥ विभीषणोऽथ तच्छ्रुत्वा मेघनादस्य चेष्टितम् । प्राह
 रामाय सकलं होमारंभं दुरात्मनः ॥ ६० ॥ समाप्यते चेदोमोऽयं मेघनादस्य दुर्मतेः ।
 तदाऽजेयो भवेद्राम मेघनादः सुरासुरैः ॥ ६१ ॥ अतः क्षीघ्रं लक्ष्मणेन घातयिष्यामि
 रावणिम् । आज्ञापय मया सार्धं लक्ष्मणं यलिनां चरम् । हनिष्यति न संदेहो मेघनादं
 तथानुजः ॥ ६२ ॥ श्रीरामचंद्र उवाच ॥ अहमेवागमिष्यामि हंतुमिंद्रजितं रिपुम् ।
 आग्नेयेन महास्त्रेण सर्वराक्षसघातिना ॥ ६३ ॥ विभीषणोऽपि तं प्राह नासावन्यैर्नि-
 हन्यते । यस्तु द्वादश वर्षाणि निद्राहारविचर्जितः ॥ ६४ ॥ तेनैव मृत्युर्निर्दिष्टो ब्रह्म-
 णास्य दुरात्मनः । लक्ष्मणस्तु अयोध्याया निर्गम्यायास्त्वया सह ॥ ६५ ॥ तदादि निद्रा-
 हारादीन् जानाति रघूत्तम । स्वेवाथं तव राजेंद्र ज्ञातं सर्वमिदं मया ॥ ६६ ॥ तदाज्ञा-
 पय देवेश लक्ष्मणं त्वरया मया । हनिष्यति न संदेहः शेषः साक्षाद्वराधरः ॥ ६७ ॥
 त्वमेव साक्षाज्जगतामधीशो नारायणो लक्ष्मण एव शेषः । युवां धराभारनिवारणार्थं
 जातौ जगन्नाटकसूत्रधारौ ॥ ६८ ॥ इति श्रीमद्० उमामहो० युद्धकांडे अष्टमः सर्गः ॥ ८ ॥

॥ अथ युद्धकांडे नवमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे नवमसर्गस्य श्रीभगवान् वादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वाजं ॥ परमाशक्तिः ॥ अव्यक्तं
कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणषोडशाध्याये
मंत्राष्टाक्षरसंमुक्तं नवमसर्गे न्यासध्यानजपमहं करिष्ये ॥ ॥ अथ करन्यासः ॥
ॐ मः रः तं अंगुष्ठाभ्यां नमः ॥ ॐ मः रः तं तर्जनीभ्यां नमः ॥ ॐ मः रः तं मध्य-
माभ्यां नमः ॥ ॐ मः रः तं अनामिकाभ्यां नमः ॥ ॐ मः रः तं कनिष्ठिकाभ्यां नमः
॥ ॐ मः रः तं करतलकरपृष्ठाभ्यां नमः ॥ ॥ अथ पङ्गन्यासः ॥ ॐ मः रः तं हृद-
याय नमः ॥ ॐ मः रः तं शिरसे स्वाहा ॥ ॐ मः रः तं शिखायै वषट् ॥ ॐ मः रः
तं कवचाय हुम् ॥ ॐ मः रः तं नेत्रत्रयाय वौषट् ॥ ॐ मः रः तं अस्त्राय फट् ॥
ॐ मः रः तं इति मंत्रेण दिग्बन्धः ॥ अथ ध्यानम् ॥ विभीषणवचः श्रुत्वा रामो
वाक्यमथाग्रवीत् ॥ जानामि तस्य रौद्रस्य मायां कृत्स्नां विभीषण ॥ १ ॥ इति ध्यात्वा

च श्रीरामचरितं पठ्यते तदा ॥ इति युद्धकांडे नवमसर्गे न्यासध्यानजपविधिः ॥ ९ ॥
 श्रीमहादेव उवाच ॥ विभीषणवचः श्रुत्वा रामो वाक्यमथाग्रवीत् । जानामि तस्य
 रौद्रस्य मायां कृत्वा विभीषण ॥ १ ॥ स हि ब्रह्मास्त्रविच्छूरो मायावी च महाबलः ।
 जानामि लक्ष्मणस्याऽपि स्वरूपं मम सेवनम् ॥ २ ॥ ज्ञात्वैवासमहं तूर्णं भविष्यत्कार्य-
 गौरवात् । इत्युक्त्वा लक्ष्मणं प्राह रामो ज्ञानवतां वरः ॥ ३ ॥ गच्छ लक्ष्मण सैन्येन
 महता जहि रावणिम् । हनूमत्प्रमुखैः सर्वैर्युधैः सह लक्ष्मण ॥ ४ ॥ जांबवानृक्षरा-
 जोयं सह सैन्येन संबृतः । विभीषणश्च सचिवैः सह त्वामभियास्यति ॥ ५ ॥ अभिज्ञ-
 स्तस्य देहस्य जानाति धिचराणि सः । रामस्य वचनं श्रुत्वा लक्ष्मणः सविभीषणः ॥ ६ ॥
 जग्राह कार्मुकं श्रेष्ठमन्यद्भीमपराक्रमः । रामपादांबुजं स्पृश्य हृष्टः सौमित्रिग्रघवीत्
 ॥ ७ ॥ अद्य मत्कार्मुकान्मुक्ताः शरा निर्भिद्य रावणिम् । गमिष्यन्ति हि पातालं ज्ञातुं
 भोगवतीजले ॥ ८ ॥ एवमुक्त्वा स सौमित्रिः परिक्रम्य प्रणम्य तम् । इन्द्रजिज्ञिष-
 नाकांक्षी ययौ त्वरितविक्रमः ॥ ९ ॥ वानरैर्यहुसाहस्रैर्हनूमान्पृष्ठतोऽन्वगात् । विभी-
 षणश्च सहितो मंत्रिभिस्त्वरितं ययौ ॥ १० ॥ जांबवत्प्रमुखा क्रक्षाः सौमित्रिं त्वरया-

न्वयुः । गत्वा निकुंभिलादेशं लक्ष्मणो वानरैः सह ॥ ११ ॥ अपश्यद्वलसंघातं दूराद्रा-
 क्षससंकुलम् । धनुरायम्य सौमित्रिर्यत्तोऽभूद्भूरिविक्रमः ॥ १२ ॥ अंगदेन च वीरेण
 जायवान् राक्षसाधिपः । तदा विभीषणः प्राह सौमित्रि पश्य राक्षसान् ॥ १३ ॥
 यदेतद्राक्षसानीकं मेघश्यामं विलोक्यते । अस्थानीकस्य महतो भेदने यत्नवान् भव
 ॥ १४ ॥ राक्षसेन्द्रसुतोऽप्यस्मिन् भित्ते दृश्यो भविष्यति । अभिद्रवाशु यावद्दे नैत-
 त्कर्म समाप्यते ॥ १५ ॥ जहि वीर दुरात्मानं हिंसापरमधार्मिकम् । विभीषणवचः
 श्रुत्वा लक्ष्मणः शुभलक्षणः ॥ १६ ॥ चवर्षं शरवर्षाणि राक्षसेन्द्रसुतं प्रति । पापाणैः
 पर्वताग्रैश्च वृक्षैश्च हरियूथपाः ॥ १७ ॥ निर्जघ्नुः सर्वतो दैत्यांस्तेऽपि वानरयूथपान् । पर-
 श्वधैः क्षितैर्बाणैरसिभिर्यष्टितोमरैः ॥ १८ ॥ निर्जघ्नुर्वानरानीकं तदा शब्दो महानभूत् ।
 स संप्रहारस्तुमुलः संजज्ञे हरिरक्षसाम् ॥ १९ ॥ इंद्रजित्स्वयलं सर्वमद्यमानं विलोक्य
 सः । निकुंभिलां च होमं च त्यक्त्वा शीघ्रं विनिर्गतः ॥ २० ॥ रथमारुह्य सधनुः
 क्रोधेन महतागमत् । समाह्वयित्वा सौमित्रि युद्धाय रणमूर्धनि ॥ २१ ॥ सौमित्रे
 मेघनादोऽहं मया जीवन्न मोक्ष्यसे । तत्र दृष्ट्वा पितृव्यं स प्राह निष्ठुरभाषिणम् ॥ २२ ॥

इहैव जातः संबुद्धः साक्षाद् भ्राता पितुर्मम । यस्त्वं स्वजनमुत्सृज्य परभृत्यत्वमागतः
 ॥२३॥ कथं द्रुक्षसि पुत्राय पापीयानसि दुर्मतिः । इत्युक्त्वा लक्ष्मणं दृष्ट्वा हनूमत्पृष्ठतः
 स्थितम् ॥ २४ ॥ उद्यदायुधनिर्स्त्रिंशो रथे महति संस्थितः । महाप्रमाणमुद्यम्य घोरं
 विस्फारयन्धनुः ॥२५॥ अद्य वो मामका याणाः प्राणान्पास्यन्ति वानराः । ततः शरं
 दाशरथिः संधायामित्रकर्शनः ॥ २६ ॥ ससर्ज राक्षसेन्द्राय क्रुद्धः सर्प इव श्वसन् ।
 इंद्रजिद्रक्तनयनो लक्ष्मणं समुदैक्षत ॥२७॥ शक्राशनिसमस्पर्शं लक्ष्मणेनाहतः शरैः ।
 मुहूर्तमभवन्मूढः पुनः प्रत्याहृतेंद्रियः ॥२८॥ ददृशावस्थितं वीरं वीरो दशरथात्म-
 जम् । सोऽभिचक्राम सौमित्रिं क्रोधसंरक्तलोचनः ॥२९॥ शरान्धनुपि संधाय लक्ष्मणं
 चेदमब्रवीत् । यदि ते प्रथमे युद्धे न दृष्टो मे पराक्रमः ॥ ३० ॥ अद्य त्वां दर्शयि-
 प्यामि तिष्ठेदानीं व्यवस्थितः । इत्युक्त्वा सप्तभिर्याणैरभिविव्याध लक्ष्मणम् ॥३१॥
 दशभिश्च हनूमन्तं तीक्ष्णधारैः शरोत्तमैः । ततः शरशतेनैव संप्रयुक्तेन वीर्यवान् ॥३२॥
 क्रोधद्विगुणसंरब्धो निर्बिभेद् विभीषणम् । लक्ष्मणोऽपि तथा शत्रुं शरवर्षैरवाकिरत्
 ॥ ३३ ॥ तस्य याणैः सुसंविद्धं कवचं कांचनप्रभम् । व्यशीर्यत रथोपस्थे तिलशः

पतितं भुवि ॥ ३४ ॥ ततः शरसहस्रेण संक्रुद्धो रावणात्मजः । विभेद समरे वीरं
 लक्ष्मणं भीमविक्रमम् ॥ ३५ ॥ व्यशीर्यतापतद्विष्यं कवचं लक्ष्मणस्य च । कृतप्रतिकृ-
 तान्योन्यं बभूवतुरभिद्रुतौ ॥ ३६ ॥ अभीक्ष्णं निःश्वसंतौ तौ युज्येतां तुमुलं पुनः ।
 शरसंवृतसर्वांगौ सर्वतो रुधिरोक्षितौ ॥ ३७ ॥ सुदीर्घकालं तौ वीरावन्योन्यं निशितैः
 शरैः । अयुध्येतां महासर्वौ जयाजयविवर्जितौ ॥ ३८ ॥ एतस्मिन्नंतरे वीरो लक्ष्मणः
 पंचभिः शरैः । रावणेः सारथिं साश्वं रथं च समचूर्णयत् ॥ ३९ ॥ चिच्छेद कार्मुकं तस्य
 दर्शयन्हस्तलाघवम् । सोऽन्यत्तु कार्मुकं भद्रं सज्यं चक्रे त्वरान्वितः ॥ ४० ॥ तच्चाप-
 मपि चिच्छेद लक्ष्मणस्त्रिभिराशुगैः । तमेव छिन्नधन्वानं विव्याधानेकसायकैः ॥ ४१ ॥
 पुनरन्यत्समादाय कार्मुकं भीमविक्रमः । इन्द्रजिह्वलक्ष्मणं यागः शितैरादित्यसन्निभैः
 ॥ ४२ ॥ विभेद वानरान्सर्वान्वाणैरापूरयन्दिशः । तत एतद्रं समादाय लक्ष्मणो रावणिं
 प्रति ॥ ४३ ॥ संधायाकृप्य कणांतं कार्मुकं दृढनिष्ठुरम् । उवाच लक्ष्मणो वीरः सरन्
 रामपदाब्जम् ॥ ४४ ॥ धर्मात्मा सत्यसंधश्च रामो दाशरथिर्यदि । त्रिलोक्यामप्रतिद्रं-
 दस्तदेनं जहि रावणिम् ॥ ४५ ॥ इत्युक्त्वा वानमाकर्ण्यद्विकृप्य तमस्त्रिगम् । लक्ष्मणो

समरे वीरः ससर्जैर्द्रजितं प्रति ॥ ४६ ॥ स शरः सशिरस्त्राणं श्रीमज्ज्वलितकुंडलम् ।
 प्रमथ्यैर्द्रजितः कायात्पातयामास भूतले ॥ ४७ ॥ ततः प्रमुदिता देवाः कीर्तयंतो
 रघूत्तमम् । ववपुंः पुष्पवर्पाणि स्तुवंतश्च मुहुर्मुहुः ॥ ४८ ॥ जहर्प शक्रो भगवान्सह
 देवैर्महर्षिभिः । आकाशेऽपि च देवानां शुश्रुवे हुंदुभिस्त्रनः ॥ ४९ ॥ विमलं गगनं
 चासीत्स्थिराभूद्विश्वधारिणी । निहतं रावणिं दृष्ट्वा जयजल्पसमन्वितः ॥ ५० ॥ गतध्रमः
 स सौमित्रिः शंसमापूरयद्रणे । सिंहनादं ततः कृत्वा ज्याशब्दमकरोद्विभुः ॥ ५१ ॥
 तेन नादेन संहृष्टा वानराश्च गतध्रमाः । वानरैर्द्रैश्च सहितः स्तुवन्निर्हृष्टमानसैः ॥ ५२ ॥
 लक्ष्मणः परितुष्टात्मा ददर्शाभ्येत्य राघवम् । हनूमद्राक्षसाभ्यां च सहितो विनयान्वितः
 ॥ ५३ ॥ ववंदे भ्रातरं रामं ज्येष्ठं नारायणं विभुम् । त्वत्प्रसादाद्रघुश्रेष्ठ हतो रावणि-
 राहये ॥ ५४ ॥ श्रुत्वा तल्लक्ष्मणाद्भवत्या तमालिङ्ग्य रघूत्तमः । मूर्ध्न्यवघ्राय मुदितः
 सञ्जेहमिदमब्रवीत् ॥ ५५ ॥ साधु लक्ष्मण तुष्टोऽस्मि कर्म ते दुष्करं कृतम् । मेघना-
 दस्य निधने जितं सर्वमरिंदम ॥ ५६ ॥ अहोरात्रैस्त्रिभिर्वीरः कथंचिद्विनिपातितः ।
 निःसपत्नः कृतोऽस्म्यद्य नियांस्यति हि रावणः ॥ ५७ ॥ पुत्रशोकान्मया योद्धुं तं हनि-

प्यामि रावणम् । मेघनादं हतं श्रुत्वा लक्ष्मणेन महाबलम् ॥५८॥ रावणः पतितो
 मूमौ मूर्च्छितः पुनरुत्थितः । विललापातिदीनात्मा पुत्रशोकेन रावणः ॥५९॥ पुत्रस्य
 गुणकर्माणि संस्मरन्पर्यदेवयत् । अद्य देवगणाः सर्वे लोकपाला महर्षयः ॥ ६० ॥
 हतमिन्द्रजितं ज्ञात्वा सुखं स्वप्स्यन्ति निर्भयाः । इत्यादि बहुशः पुत्रलालसो विललाप
 ह ॥६१॥ ततः परमसंकुद्धो रावणो राक्षसाधिपः । उवाच राक्षसान्सर्वान्निनाशयि-
 पुराह्वये ॥६२॥ स पुत्रवधसंतप्तः शूरः क्रोधवशं गतः । संवीक्ष्य रावणो बुद्ध्या हन्तुं
 सीतां प्रदुद्रुवे ॥ ६३ ॥ खड्गपाणिमथायातं क्रुद्धं दृष्ट्वा दशाननम् । राक्षसीमध्यगा
 सीता भयशोकाकुलाभवत् ॥ ६४ ॥ एतस्मिन्नंतरे तस्य सचिवो बुद्धिमान् शुचिः ।
 सुपार्थो नाम मेघावी रावणं वाक्यमब्रवीत् ॥६५॥ ननु नाम दशग्रीव साक्षाद्वैश्रव-
 णानुजः । येदविद्याव्रतस्नानः स्वकर्मपरिनिष्ठितः ॥६६॥ अनेकगुणसंपन्नः कथं स्त्रीवध-
 मिच्छसि । अस्माभिः सहितो युद्धे हत्वा रामं च लक्ष्मणम् । प्राप्स्यसे जानकीं शीघ्र-
 मित्युक्तः स न्यवर्तत ॥६७॥ ततो दुरात्मा सुहृदा निवेदितं वचः सुधर्म्यं प्रतिगृह्य

रावणः । गृहं जगामाशु शुचा विमूढधीः पुनः सभां च प्रययौ सुहृदृतः ॥६८॥ इति
श्रीमदध्यात्मरामायणे उमामहेश्वरसंवादे युद्धकांडे नवमः सर्गः ॥ ९ ॥

॥ अथ युद्धकांडे दशमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे दशमसर्गस्य ॥ श्रीभगवान् वादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्योजम् ॥ परमा शक्तिः ॥
अव्यक्तं कीलकम् । अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणपोड-
शाध्याये मंत्राष्टाक्षरसंयुक्तं सप्तमसर्गे न्यासध्यानजपमहं करिष्ये ॥ अथ करन्यासः ।
ॐ मः रः चं अंगुष्ठाभ्यां नमः ॥ ॐ मः रः चं तर्जनीभ्यां नमः ॥ ॐ मः रः चं मध्य-
माभ्यां नमः ॥ ॐ मः रः चं अनामिकाभ्यां नमः ॥ ॐ मः रः चं कनिष्ठिकाभ्यां नमः ॥
ॐ मः रः चं करतलकरपृष्ठाभ्यां नमः ॥ अथ पङ्गन्यासः ॥ ॐ मः रः चं हृद-
याय नमः ॥ ॐ मः रः चं शिरसे स्वाहा ॥ ॐ मः रः चं शिखायै वषट् ॥ ॐ मः रः
चं कथचाय हुम् ॥ ॐ मः रः चं नेत्रत्रयाय वौषट् ॥ ॐ मः रः चं अस्त्राय फट् ॥
ॐ मः रः चं इति मंत्रेण दिग्बन्धः ॥ अथ ध्यानं ॥ स विचार्य सभामध्ये राक्षसैः

सह मंत्रिभिः । निर्ययौ येऽवशिष्टास्तै राक्षसैः सह राघवम् ॥ १ ॥ इति ध्यात्वा च
 श्रीरामचरितं पठ्यते तदा ॥ इति युद्धकांडे दशमसर्गे संकल्पादिन्यासध्यानजपविधिः
 ॥१०॥ श्रीमहादेव उवाच ॥ स विचार्य सभामध्ये राक्षसैः सह मंत्रिभिः । निर्ययौ
 येऽवशिष्टास्तै राक्षसैः सह राघवम् ॥१॥ शलभः शलभैर्युक्तः प्रज्वलंतमिवानलम् ।
 ततो रामेण निहताः सर्वे ते साक्षसा युधि ॥ २ ॥ स्वयं रामेण निहतस्तीक्ष्णबाणेन
 वक्षसि । व्यथितस्वरितं लंकां प्रधिवेश दशाननः ॥३॥ दृष्ट्वा रामस्य बहुशः पौरुषं
 चाप्यमानुषम् । रावणो मारुतेश्चैव शीघ्रं शुक्रांतिकं ययौ ॥४॥ नमस्कृत्य दशग्रीवः
 शुक्रं प्रांजलिरग्रधीत् । भगवन् राघवेणैवं लंका राक्षसयूथपैः ॥५॥ विनाशिता महा-
 दैत्या निहताः पुत्रबांधवाः । कथं मे दुःखसंदोहस्त्वयि तिष्ठति सद्गुरौ ॥ ६ ॥ इति
 विज्ञापितो दैत्यगुरुः प्राह दशाननम् । होमं कुरु प्रयत्नेन रहसि त्वं दशानन ॥ ७ ॥
 यदि विघ्नो न चेद्धोमे तर्हि होमानलोत्थितः ॥ ८ ॥ महान् रथश्च वाहाश्च चाप-
 तूणीरसायकाः । संभविष्यन्ति तैर्युक्तस्त्वमजेयो भविष्यसि ॥ ९ ॥ गृहाण मंत्रान्मह-
 त्तान् गच्छ होमं कुरु द्रुतम् । इत्युक्तस्वरितं गत्वा रावणो राक्षसाधिपः ॥ १० ॥

गुहां पातालसदृशीं मंदिरे स्वे चकार ह । लंकाद्वारकपाटादि यद्वा सर्वत्र यत्नतः
 ॥ ११ ॥ होमद्रव्याणि संपाद्य यान्युक्तान्याभिचारिके । गुहां प्रविश्य चैकांते मौनी
 होमं प्रचक्रमे ॥ १२ ॥ उत्थितं धूममालोक्य महान्तं रावणानुजः । रामाय दर्शयामास
 होमधूमं भयाकुलः ॥ १३ ॥ पश्य राम दशग्रीवो होमं कर्तुं समारभत् । यदि होमः
 समाप्तः स्यात्तदाऽजेयो भविष्यति ॥ १४ ॥ अतो विज्ञाय होमस्य प्रेषयाशु हरीश्वरान् ।
 तथेति रामः सुग्रीवसंमतेनांगदं कपिम् ॥ १५ ॥ हनूमत्प्रमुखान्वीरानादिदेश महाब-
 लान् । प्राकारं लंघयित्वा ते गत्वा रावणमंदिरम् ॥ १६ ॥ दशकोट्यः पुत्रंगानां गत्वा
 मंदिररक्षकान् । चूर्णयामासुरश्चांश्च गजांश्च न्यहनन् क्षणात् ॥ १७ ॥ ततश्च सरमा नाम
 प्रभाते हस्तसंज्ञया । विभीषणस्य भार्या सा होमस्थानमसूचयत् ॥ १८ ॥ गुहापिधान-
 पापाणमंगदः पादघट्टनैः । चूर्णयित्वा महासत्त्वः प्रविवेश महागुहाम् ॥ १९ ॥ दृष्ट्वा
 दशाननं तत्र मीलित्वाक्षं दृढासनम् । ततोऽंगदाज्ञया सर्वे चानरा विविशुर्द्रुतम् ॥ २० ॥
 तत्र कोलाहलं चक्रुस्ताडयन्तश्च सेवकान् । संभारांश्चिक्षिपुस्तस्य होमकुण्डे समन्ततः
 ॥ २१ ॥ श्रुत्वा च हस्ताद्य रावणस्य यत्नाद्गुपा । तेनैव संजघानाशु हनूमान् पुत्रवगा-

प्रणीः ॥२२॥ म्रंति दंतैश्च काष्ठैश्च वानरास्तमितस्ततः । न जहौ रावणो ध्यानं हतोऽपि
 विजिगीषया ॥२३॥ प्रविश्यांतःपुरे येऽमन्यंगदो येगवत्तरः । समानयत्केशवंधे धृत्वा
 मंदोदरीं शुभाम् ॥२४॥ रावणस्यैव पुरतो विलपन्तीमनाथवत् । विददारांगदस्तस्याः
 कंचुकं रत्नभूषितम् ॥२५॥ मुक्ता विमुक्ताः पतिताः समन्ताद्बलसंचयैः । श्रोणिसूत्रं
 निपतितं त्रुटितं रत्नचित्रितम् ॥ २६ ॥ कटिप्रदेशाद्विस्रस्ता नीयी तस्यैव पश्यतः ।
 भूषणानि च सर्वाणि पतितानि समन्ततः ॥२७॥ देवगंधर्वकन्याश्च नीता हृष्टैः प्लवं-
 गमैः । मंदोदरीं रुरोदाथ रावणस्याग्रतो भृशम् ॥२८॥ क्रोशन्ती करुणं दीना जगाद्
 दशकंधरम् । निर्लज्जोऽसि परैरेवं केशपाशे विकृष्यते ॥२९॥ भार्या तवैव पुरतः किं
 जुहोपि न लज्जसे । हन्यते पश्यतो यस्य भार्या पापंश्च शत्रुभिः ॥३०॥ मर्त्यं तेन
 तत्रैव जीवितान्मरणं चरम् । हा मेघनाद ते माता ह्रिदयते यत वानरैः ॥३१॥ त्वयि
 जीवति मे दुःखमीदृशं च कथं भवेत् । भार्या लज्जा च संत्यक्ता भर्त्रा मे जीविताशया
 ॥३२॥ श्रुत्वा तद्देवितं राजा मंदोदर्या दशाननः । उत्तस्थौ खल्लमादाय त्यज देवी-
 मिति ध्रुवन् ॥ ३३ ॥ जघानांगदमव्यग्रः कटिदेशे दशाननः । ततोत्सृज्य ययुः सर्वे

विध्वस्य हवनं महत् ॥३४॥ रामपार्श्वमुपागम्य तस्थुः सर्वे प्रहर्षिताः । रावणस्तु
 ततो भार्यामुवाच परिसात्वयन् ॥३५॥ दैवाधीनमिदं भद्रे जीवता किं न दृश्यते ।
 त्यज शोकं विशालाक्षि ज्ञानमालम्ब्य निश्चितम् ॥३६॥ अज्ञानप्रभवः शोकः शोको
 ज्ञानविनाशकृत् । अज्ञानप्रभवाहंघीः शरीरादिष्वनात्मसु ॥३७॥ तन्मूलः पुत्रदारा-
 दिसंबन्धः संसृतिस्ततः । हर्षशोकभयक्रोधलोभमोहस्पृहादयः ॥३८॥ अज्ञानप्रभवा
 द्येते जन्ममृत्युजरादयः । आत्मा तु केवलः शुद्धो व्यतिरिक्तो ह्यलेपकः ॥३९॥ आनं-
 दरूपो ज्ञानात्मा सर्वभावविवर्जितः । न संयोगो वियोगो वा विद्यते केनचित्सतः
 ॥४०॥ एवं ज्ञात्वा स्वमात्मानं त्यज शोकमनिन्दिते । इदानीमेव गच्छामि हत्वा रामं
 सलहमणम् ॥४१॥ आगमिष्यामि नोचेन्मां दारयिष्यति सायकैः । श्रीरामो वज्रक-
 ल्पैश्च ततो गच्छामि तत्पदम् ॥४२॥ तदा त्वया मे कर्तव्या क्रिया मच्छासनात्प्रिये ।
 सीतां हत्वा यया साधं त्वं प्रवेक्ष्यसि पावकम् ॥४३॥ एवं श्रुत्वा वचस्तस्य रावणस्या-
 तिदुःखिता । उवाच नाथ मे वाक्यं शृणु सत्यं तथा कुरु ॥४४॥ शक्यो न राघवो
 जेतुं त्वया चान्यैः कदाचन । रामो देववरः साक्षात्प्रधानपुरुषेश्वरः ॥४५॥ मत्स्यो

भूत्वा पुरा कल्पे मनुं वैवस्वतं प्रभुः । ररक्ष सकलापन्नो राघवो भक्तवत्सलः ॥४६॥
 रामः कूर्मोऽभवत्पूर्वं लक्षयोजनविस्तृतः । समुद्रमथने पृष्ठे दधार कनकाचलम् ॥४७॥
 हिरण्याक्षोऽतिदुर्बृहत्तो हतोऽनेन महात्मना । क्रोधरूपेण वपुषा क्षोणीमुद्धरता कचित्
 ॥ ४८ ॥ त्रिलोककण्ठकं दैत्यं हिरण्यकशिपुं पुरा । हतवान्नारसिंहेन वपुषा रघुनन्दनः
 ॥ ४९ ॥ विक्रमैस्त्रिभिरेवासौ बलिं यज्ज्ञा जगद्ययम् । आक्रम्यादात्सुरेन्द्राय भृत्याय
 रघुसत्तमः ॥ ५० ॥ राक्षसाः क्षत्रियाकारा जाता भूमेर्भरावहाः । तान्हत्वा बहुशो
 रामो भुवं जित्वा ह्यदान्मुनेः ॥५१॥ स एव सांप्रतं जातो रघुवंशे परात्परः । भवदर्थं
 रघुश्रेष्ठो मानुषत्वमुपागतः ॥५२॥ तस्य भार्या किमर्थं वा हता सीता यनाद्बलात् ।
 मम पुत्रविनाशार्थं स्वस्याऽपि निधनाय च ॥५३॥ इतः परं वा वैदेहीं प्रेषयस्व रघू-
 त्तमे । विभीषणाय राज्यं तु दत्त्वा गच्छामहे वनम् ॥ ५४ ॥ मंदोदरीवचः श्रुत्वा
 रावणो वाक्यमब्रवीत् । कथं भद्रे रणे पुत्रान् भ्रातॄन् राक्षसमंडलम् ॥५५॥ घात-
 यित्वा राघवेण जीवामि वनगोचरः । रामेण सह योत्स्यामि रामबाणैः सुशीघ्रगैः
 ॥५६॥ विदार्यमाणो यास्यामि तद्विष्णोः परमं पदम् । जानामि राघवं विष्णुं लक्ष्मीं

जानामि जानकीम् । ज्ञात्वैव जानकी सीता मयानीता वनाद्वलात् ॥५७॥ रामेण
निधनं प्राप्य यास्यामीति परं पदम् । विमुच्य त्वां तु संसाराद्गमिष्यामि सह प्रिये
॥ ५८ ॥ परानन्दमयी शुद्धा सेव्यते या मुमुक्षुभिः । तां गतिं तु गमिष्यामि हतो
रामेण संयुगे ॥ ५९ ॥ प्रक्षाल्य कल्मषाणीह मुक्तिं यास्यामि दुर्लभाम् ॥ ६० ॥ क्लेशा-
दिपञ्चकतरंगयुगं भ्रमाढ्यं दारात्मजासधनबन्धुक्षपाभियुक्तम् । और्वानलाभनिजरोप-
मनंगजालं संसारसागरमतीत्य हरिं व्रजामि ॥ ६१ ॥ इति श्रीमदध्यात्मरा० उमा-
महे० युद्धकांडे दशमः सर्गः ॥ १० ॥

॥ अथ युद्धकांडे एकादशसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे एकादशसर्गस्य श्रीभगवान् वादरायण
ऋषिः गायत्री छन्दः ॥ ॐ नमो नारायणो देवता ॥ श्रीलक्ष्मीर्धौजम् ॥ परमा शक्तिः ॥
भव्यक्तं कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणपोष-
शाध्याये मंत्राष्टाक्षरसंयुक्तं एकादशसर्गे न्यासध्यानजपमहं करिष्ये ॥ अथ करन्यासः
ॐ मः रः रं अंगुष्ठाभ्यां नमः ॥ ॐ मः रः रं तर्जनीभ्यां नमः ॥ ॐ मः रः रं मध्यमा-

भ्यां नमः ॥ ॐ मः रः रं अनामिकाभ्यां नमः ॥ ॐ मः रः रं कनिष्ठिकाभ्यां नमः ॥
 ॐ मः रः रं करतलकरपृष्ठाभ्यां नमः ॥ अथ षडंगन्यासः ॥ ॐ मः रः रं हृद-
 याय नमः ॥ ॐ मः रः रं शिरसे स्वाहा ॥ ॐ मः रः रं शिखायै वषट् ॥ ॐ मः रः
 रं कषचाय हुम् ॥ ॐ मः रः रं नेत्रत्रयाय वौषट् ॥ ॐ मः रः रं अस्त्राय फट् ॥ ॐ
 मः रः रं इति मंत्रेण दिग्बन्धः ॥ अथ ध्यानम् ॥ इत्युक्त्वा वचनं प्रेम्णा राज्ञीं मंदो-
 दरीं तदा । रावणः प्रययौ योद्धुं रामेण सह संयुगे ॥ १ ॥ इति ध्यात्वा च श्रीरामच-
 रितं पठ्यते तदा । इति युद्धकांडे एकादशसर्गे संकल्पादिन्यासध्यानजपविधिः ॥ ६ ॥
 श्रीमहादेव उवाच ॥ इत्युक्त्वा वचनं प्रेम्णा राज्ञीं मंदोदरीं तदा । रावणः प्रययौ
 योद्धुं रामेण सह संयुगे ॥ १ ॥ दृढं स्यंदनमास्थाय वृत्तो घोरैर्निशाचरैः । चक्रैः षोड-
 शभिर्युक्तं सवरूपं सकृद्वरम् ॥ २ ॥ पिशाचवदनैर्घोरैः खरैर्युक्तं भयावहम् । सर्वास्त्र-
 शस्त्रसहितं सर्वोपस्करसंयुतम् ॥ ३ ॥ निश्चक्रामाथ सहसा रावणो भीषणाकृतिः ।
 आयातं रावणं दृष्ट्वा भीषणं रणकर्कशम् ॥ ४ ॥ संत्रस्ताभूत्तदा सेना वानरी रामपा-
 लिता ॥ ५ ॥ हनूमानथ चोलुत्य रावणं योद्धुमाययौ । आगत्य हनुमान् रक्षोवक्षस्य-

तुलविक्रमः ॥६॥ मुष्टियंघं दृढं यध्वा ताडयामास वेगतः । तेन मुष्टिप्रहारेण जानु-
भ्यामपतद्गथे ॥ ७ ॥ मूर्च्छितोऽथ मुहूर्तेन रावणः पुनरुत्थितः । उवाच च हनूमंतं
शूरोऽसि मम संमतः ॥८॥ हनूमानाह तं धिक्छां यस्त्वं जीवसि रावण । त्वं ताव-
न्मुष्टिना वक्षो मम ताडय रावण ॥९॥ पश्चान्मया हतः प्राणान्मोक्ष्यसे नात्र संशयः ।
तथेति मुष्टिना वक्षो रावणेनाऽपि ताडितः ॥१०॥ विभूर्णमाननयनः किञ्चित्कश्म-
लमायया । संज्ञामवाप्य कपिराद् रावणं हंतुमुद्यतः ॥११॥ ततोऽन्यत्र गतो भीत्या
रावणो राक्षसाधिपः । हनूमानंगदश्चैव नलो नीलस्तथैव च ॥१२॥ चत्वारः समवे-
ताग्रे दृष्ट्वा राक्षसपुंगवान् । अग्निवर्णं तथा सर्परोमाणं खड्गरोमकम् ॥ १३ ॥ तथा
वृश्चिकरोमाणं निर्जम्बुः क्रमशोऽसुरान् । चत्वारश्चतुरो हत्वा राक्षसान् भीमविक्रमान्
॥१४॥ सिंहनादं पृथक्त्वा रामपार्श्वमुपागताः । ततः क्रुद्धो दशग्रीवः संदश्य दशन-
च्छदम् ॥ १५ ॥ विवृत्य नयने क्रूरो राममेयान्वधावत । दशग्रीवो रथस्थस्तु रामं
वज्रोपमैः शरैः ॥१६॥ आजघान महाघोरैर्धाराभिरिव तोयदः । रामस्य पुरतः सर्वा-
न्वानरानपि विव्यथे ॥१७॥ ततः पावकसंकाशैः शरैः काञ्चनभूषणैः । अभ्यवपट्टणे

रामो दक्षग्रीवं समाहितः ॥ १८ ॥ रथस्थं रावणं दृष्ट्वा भूमिष्ठं रघुनन्दनम् । आहूय
 मातलिं शक्रो वचनं चेदमब्रवीत् ॥ १९ ॥ रथेन मम भूमिष्ठं शीघ्रं याहि रघूत्तमम् ।
 त्वरितं भूतलं गत्वा कुरु कार्यं ममानघ ॥ २० ॥ एवमुक्तोऽथ तं नत्वा मातलिर्देवसा-
 रथिः । ततो हयैश्च संयोज्य हरितैः स्यन्दनोत्तमम् ॥ २१ ॥ स्वर्गाज्जयायं रामस्य लुप-
 चक्राम मातलिः । प्राञ्जलिर्देवराजेन प्रेषितोऽस्मि रघूत्तम ॥ २२ ॥ रथोऽयं देवराजस्य
 विजयाय तव प्रभो । प्रेषितश्च महाराज धनुर्द्वं च भूपितम् ॥ २३ ॥ अभेद्यं कवचं
 खड्गं दिव्यतूणीयुगं तथा । आरुह्य च रथं राम रावणं जहि राक्षसम् ॥ २४ ॥ मया
 सारथिना देव वृत्रं देवपतिर्यथा । इत्युक्तस्तं परिक्रम्य नमस्कृत्य रथोत्तमम् ॥ २५ ॥
 आरूढो ह रथं रामो लोकान् लक्ष्म्या नियोजयन् । ततोऽभयन् महायुद्धं भैरवं रोमहर्षणम्
 ॥ २६ ॥ महात्मनो राघवस्य रावणस्य च धीमतः । आग्नेयेन च आग्नेयं दैवं दैवेन
 राघवः ॥ २७ ॥ अस्त्रं राक्षसराजस्य जघान परमास्त्रवित् । ततस्तु ससृजे घोरं राक्षसं
 चारुमस्त्रवित् ॥ २८ ॥ क्रोधेन महताविष्टो रामस्योपरि रावणः । रावणस्य धनुर्मुक्ताः
 सर्पा भूत्वा महाविषाः । शराः काञ्चनपुङ्खाभा राघवं परितोऽपतन् ॥ २९ ॥ तैः शरैः

सर्पवदनैर्वमद्भिरनलं मुखैः । दिशश्च विदिशश्चैव व्यासास्तत्र तदाऽभवन् ॥३०॥ रामः
 सर्पास्ततो दृष्ट्वा समन्तात्परिपूरितान् । सौपर्णमखं तद्धोरं पुरः प्रावर्तयद्रणे ॥ ३१ ॥
 रामेण मुक्तास्ते बाणा भूत्वा गरुडरूपिणः । चिच्छिदुः सर्पबाणांस्तान्समन्तात्सर्पशत्रवः
 ॥३२॥ अखे प्रतिहते युद्धे रामेण दशकंधरः । अभ्यवर्पत्ततो रामं घोराभिः शरवृ-
 ष्टिभिः ॥३३॥ ततः पुनः शरानीकै राममक्लिष्टकारिणम् । अर्दयित्वा तु घोरेण मातलिं
 प्रत्यविध्यत ॥३४॥ पातयित्वा रथोपस्थे रथकेतुं च कांचनम् । ऐन्द्रानश्चानभ्यहनद्रा-
 वणः क्रोधमूर्च्छितः ॥३५॥ विषेदुर्देवगंधर्वाश्चारणाः पितरस्तथा । आर्ताकारं हरिं दृष्ट्वा
 व्यथिताश्च महर्षयः ॥ ३६ ॥ व्यथिता वानरेंद्राश्च बभूवुः सविभीषणाः । दशास्यो
 विंशतिभुजः प्रगृहीतशरासनः ॥३७॥ ददृशे रावणस्तत्र मैनाक इव पर्वतः । रामस्तु
 भ्रुकुटिं यध्वा क्रोधसंरक्तलोचनः ॥३८॥ कोपं चकार सदृशं निर्दहन्निव राक्षसम् ।
 धनुरादाय देवेंद्रधनुराकारमद्भुतम् ॥ ३९ ॥ गृहीत्वा पाणिना बाणं कालानलसम-
 प्रभम् । निर्दहन्निव चक्षुभ्यां ददृशे रिपुमंतिके ॥ ४० ॥ पराक्रमं दर्शयितुं तेजसा
 प्रज्वलन्निव । प्रचक्रमे कालरूपी सर्वलोकस्य पश्यतः ॥४१॥ विकृत्य चापं रामस्तु

रावणं प्रतिविध्य च । हर्षयन्वानरानीकं कालांतक इवावभौ ॥ ४२ ॥ क्रुद्धं रामस्य
 वदनं दृष्ट्वा शत्रुं प्रधावतः । तत्रसुः सर्वभूतानि चचाल च वसुंधरा ॥ ४३ ॥ रामं दृष्ट्वा
 महारौद्रमुत्पातांश्च सुदारुणान् । व्रस्तानि सर्वभूतानि रावणं चाविशद्भयम् ॥ ४४ ॥
 विमानस्थाः सुरगणाः सिद्धगंधर्वकिन्नराः । ददशुः सुमहायुद्धं लोकसंवर्तकोपमम् ।
 ऐन्द्रमखं समादाय रावणस्य शिरोऽच्छिनत् ॥ ४५ ॥ मूर्धानो रावणस्याथ बहवो
 रुधिरोक्षिताः । गगनात्प्रपतन्तिस्म तालादिव फलानि हि ॥ ४६ ॥ न दिनं न च वै
 रात्रिर्न संध्या न दिशोऽपि वा । प्रकाशन्ते न तद्रूपं दृश्यते तत्र संगरे ॥ ४७ ॥ ततो
 रामो बभूवाथ विस्मयाविष्टमानसः । शतमेकोत्तरं छिन्नं शिरसां चैकवर्चसाम् ॥ ४८ ॥
 न चैव रावणः शांतो दृश्यते जीवितक्षयात् । ततः सर्वास्त्रविद्धीरः कौसल्यानंदवर्धनः
 ॥ ४९ ॥ अस्त्रैश्च बहुभिर्युक्तश्चितयामास राघवः । यैर्यैर्वाणैर्हता दैत्या महासत्त्वपरा-
 क्रमाः ॥ ५० ॥ त एते निष्फलं याता रावणस्य निपातने । इति चिन्ताकुले रामे स-
 मीपस्थो विभीषणः ॥ ५१ ॥ उवाच राघवं वाक्यं ब्रह्मदत्तवरो ह्यसौ । विच्छिन्ना
 याहवोऽप्यस्य विच्छिन्नानि शिरांसि च ॥ ५२ ॥ उत्पत्स्यन्ति पुनः शीघ्रमित्याह भगवा-

नजः । नाभिदेशेऽमृतं तस्य कुण्डलाकारसंस्थितम् ॥ ५३ ॥ तच्छोपयानलाखेण तस्य
 मृत्युस्ततो भवेत् । विभीषणवचः श्रुत्वा रामः शीघ्रपराक्रमः ॥ ५४ ॥ पाव-
 काखेण संयोज्य नाभिं विव्याध रक्षसः । अनंतरं च चिच्छेद् शिरांसि च महा-
 यलः ॥ ५५ ॥ यादृनपि च संरब्धो रावणस्य रघूत्तमः । ततो घोरां महाशक्तिमा-
 दाय दशकंधरः ॥ ५६ ॥ विभीषणवधार्थाय चिक्षेप क्रोधविह्वलः । चिच्छेद् राघवो
 बाणैस्तां शितैर्हैमभूपितैः ॥ ५७ ॥ दशग्रीवशिरश्छेदात्तदा तेजो विनिर्गतम् । म्लान-
 रूपो बभूवाथ छिन्नैः शीर्षैर्भयंकरैः ॥ ५८ ॥ एकेन मुख्यशिरसा बाहुभ्यां रावणो बभौ ।
 रावणस्तु पुनः क्रुद्धो नानाशस्त्रास्त्रवृष्टिभिः ॥ ५९ ॥ ववर्ष रामं तं रामस्तथा बाणैर्व-
 वर्ष च । ततो युद्धमभूद्गोरं तुमुलं लोमहर्षणम् ॥ ६० ॥ अथ संस्मारयामास मातली
 राघवं तदा । विसृज्यास्त्रं वधायास्य ग्राह्यं शीघ्रं रघूत्तम् ॥ ६१ ॥ विनाशकालः प्रथितो
 यः सुरैः सोऽद्य वर्तते । उत्तमांगं न चैतस्य छेत्तव्यं राघव त्वया ॥ ६२ ॥ नैव शीर्ष्णि
 प्रभो बभ्यो बभ्य एव हि मर्मणि । ततः संस्मारितो रामस्तेन वाक्येन मातलेः ॥ ६३ ॥
 जग्राह सशरं दीप्तं निश्चसंतमिवोरगम् । यस्य पार्श्वे तु पवनः फले भास्करपावकौ

॥६४॥ शरीरमाकाशमयं गौरवे मेरुमंदरौ । पर्वस्वपि च विन्यस्ता लोकपाला महौ-
जसः ॥६५॥ जाज्वल्यमानं वपुषा भातं भास्करवर्चसा । तमुग्रमखं लोकानां भयना-
शनमद्भुतम् ॥६६॥ अभिमंथ्य ततो रामस्तं महेपुं महाभुजः । वेदप्रोक्तेन विधिना
संदधे कार्मुके बली ॥ ६७ ॥ तस्मिन्संधीयमाने तु राघवेण शरोत्तमे । सर्वभूतानि
विश्वे सुश्रुत्वा च वसुंधरा ॥६८॥ स रावणाय संक्रुद्धो भृशमानस्य कार्मुकम् । चिक्षेप
परमायत्तस्तमखं मर्मघातिनम् ॥ ६९ ॥ स यत्र इव दुर्धर्पो वज्रपाणि विसर्जितः ।
कृतांत इव घोरास्यो न्यपतद्रावणोरसि ॥७०॥ स निमग्नो महाघोरः शरीरांतकरः परः ।
विभेद हृदयं तूर्णं रावणस्य महात्मनः ॥७१॥ रावणस्याहरत्प्राणान्विवेश धरणीतले ।
स शरो रावणं हत्वा रामतूणीरमाविशत् ॥७२॥ तस्य हस्तात्पपाताशु सशरं कार्मुकं
महत् । गतासुर्भ्रमिवेगेन राक्षसेन्द्रोऽपतद्बुधि ॥७३॥ तं दृष्ट्वा पतितं भूमौ हतशेषाश्च
राक्षसाः । हतनाथा भयत्रस्ता दुद्रुवुः सर्वतोदिशम् ॥७४॥ दशग्रीवस्य निधनं विजयं
राघवस्य च । ततो विनेदुः संहृष्टा वानरा जितकाशिनः ॥ ७५ ॥ वदंतो रामविजयं
रावणस्य च तद्वधम् । अथांतरिक्षे व्यनदत्सौम्यस्त्रिदशदुन्दुभिः ॥ ७६ ॥ पपात पुष्प-

वृष्टिश्च समंताद्राघवोपरि । तुष्टुबुमुंनयः सिद्धाश्चारणाश्च दिवौकसः ॥ ७७ ॥ अथांतरिक्षे
 ननृतुः सर्वतोऽप्सरसो मुदा । रावणस्य च देहोत्थं ज्योतिरादित्यवत्स्फुरत् ॥ ७८ ॥
 प्रविवेश रघुश्रेष्ठं देवानां पश्यतां सताम् । देवा ऊचुरहो भाग्यं रावणस्य महात्मनः
 ॥ ७९ ॥ वयं तु सात्विका देवा विष्णोः कारुण्यमाजनाः । भयदुःखादिभिर्व्यासाः
 संसारे परिवर्तिनः ॥ ८० ॥ अयं तु राक्षसः क्रूरो ब्रह्महातीव तामसः । परदाररतो
 विष्णुद्वेषी तापसहिंसकः ॥ ८१ ॥ पश्यत्सु सर्वभूतेषु राममेव प्रविष्टवान् । एवं ब्रुवत्सु
 देवेषु नारदः प्राह सुस्मितः ॥ ८२ ॥ शृणुतात्र सुरा यूयं धर्मतत्त्वविचक्षणाः । रावणो
 राघवद्वेषादनिशं हृदि भावयन् ॥ ८३ ॥ भृत्यैः सह सदा रामचरितं द्वेषसंयुतः ।
 श्रुत्वा रामास्वनिधनं भयार्त्तरथं राघवम् ॥ ८४ ॥ पश्यन्ननुदिनं स्वप्ने राममेवानु-
 पश्यति । क्रोधोऽपि रावणस्याशु गुरुमोधाधिकोऽभवत् ॥ ८५ ॥ रामेण निहतश्चांते
 निर्धूताशेषकल्मषः । रामसायुज्यमेवाप रावणो मुक्तबन्धनः ॥ ८६ ॥ पापिष्ठो वा दुरा-
 त्मा परधनपरदारेषु सक्तो यदि स्यान्नित्यं स्नेहान्नयाद्वा रघुकुलतिलकं भावयन्संपरेतः ।
 भूत्वा शुद्धांतरंगो भवश्चतजनितानेकदोषैर्विमुक्तः सद्यो रामस्य विष्णोः सुरवरविभुतं

याति वैकुण्ठमाद्यम् ॥ ८७ ॥ हत्वा युद्धे दशास्यं त्रिभुवनविषमं वामहस्तेन चापं भूमौ
 विष्टभ्य तिष्ठन्नितरकरष्टतं भ्रामयन्त्याणमेकम् । आरक्तोपांतनेत्रः शरदलितवपुः सूर्य-
 कोटिप्रकाशो वीरश्रीवंशुरांगस्त्रिदशपतिनुतः पातु मां वीररामः ॥ ८८ ॥ इति श्रीम-
 दध्यात्मरामायणे उमामहेश्वरसंवादे युद्धकांडे एकादशः सर्गः ॥ ११ ॥

॥ अथ युद्धकांडे द्वादशसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे द्वादशसर्गस्य श्रीभगवान् यादरायण ऋषिः ॥
 गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा शक्तिः ॥
 अव्यक्तं कीलकम् ॥ अमुकसंपुटीकरणसिन्धुर्था अमुकमंत्रलोमविलोमसंपुटीकरणषोडशा-
 ध्याये मंत्राष्टाक्षरसंयुक्तं द्वादशसर्गे न्यासध्यानजपमहं करिष्ये ॥ ॥ अथ कर-
 न्यासः ॥ ॐ मः रः णं अंगुष्ठाभ्यां नमः ॥ ॐ मः रः णं तर्जनीभ्यां नमः ॥ ॐ मः
 रः णं मध्यमाभ्यां नमः ॥ ॐ मः रः णं अनामिकाभ्यां नमः ॥ ॐ मः रः णं कनि-
 ष्ठिकाभ्यां नमः ॥ ॐ मः रः णं करतलकरपृष्ठाभ्यां नमः ॥ अथ पङ्गन्यासः ॥
 ॐ मः रः णं हृदयाय नमः ॥ ॐ मः रः णं शिरसे स्वाहा ॥ ॐ मः रः णं शिखायै

वपद् ॥ ॐ मः रः णं कवचाय हुम् ॥ ॐ मः रः णं नेत्रत्रयाय वौपद् ॥ ॐ मः रः णं
 अस्त्राय फद् ॥ ॐ मः रः णं इति मंत्रेण दिग्बंधः ॥ अथ ध्यानं ॥ रामो विभी-
 पणं दृष्ट्वा हनूमंतं तथांगदम् । लक्ष्मणं कपिराजं च जांबवंतं तथा परान् ॥ १ ॥ इति
 ध्यात्वा च श्रीरामचरितं पठ्यते तदा ॥ इति युद्धकांडे द्वादशसर्गे न्यासध्यानजप-
 विधिः ॥ १२ ॥ श्रीमहादेव उवाच ॥ रामो विभीपणं दृष्ट्वा हनूमंतं तथांगदम् ।
 लक्ष्मणं कपिराजं च जांबवंतं तथा परान् ॥ १ ॥ परितुष्टेन मनसा सर्वानेवाग्रवीद्वचः ।
 भवतां याहुवीर्येण निहतो रावणो मया ॥ २ ॥ कीर्तिः स्थास्यति वः पुण्या यावच्चंद्र-
 दिवाकरौ । कीर्तयिष्यन्ति भवतां कथां त्रैलोक्यपावनीम् ॥ ३ ॥ मयोपेतां कलिहरां
 यास्यन्ति परमां गतिम् । पृतस्मिन्नंतरे दृष्ट्वा रावणं पतितं भुवि ॥ ४ ॥ मंदोदरीमुखाः
 सर्वाः स्त्रियो रावणपालिताः । पतिता रावणस्याग्रे शोचन्त्यः पर्यदेवयन् ॥ ५ ॥ विभी-
 पणः शुशोचार्तः शोकेन महता वृतः । पतितो रावणस्याग्रे बहुधा पर्यदेवयत् ॥ ६ ॥
 रामस्तु लक्ष्मणं प्राह बोधयस्व विभीपणम् । करोतु आतृसंस्कारं किं विलम्बेन मानद
 ॥ ७ ॥ स्त्रियो मंदोदरीमुख्याः पतिता विलपन्ति च । निवारयन् ताः सर्वा राक्षसी

रावणप्रियाः ॥ ८ ॥ एवमुक्तोऽथ रामेण लक्ष्मणोऽगाद्विभीषणम् । उवाच मृतकोपांते
 पतितं मृतकोपमम् ॥ ९ ॥ शोकेन महताविष्टं सौमित्रिरिदमब्रवीत् । यं शोचसि त्वं
 दुःखेन कोऽयं तव विभीषण ॥ १० ॥ त्वं चास्य कृतमः सृष्टेः पुरेदानीमतः परम् ।
 यद्वत्तोयौघपतिताः सिकता यांति तद्वशाः ॥ ११ ॥ संयुज्यन्ते दियुज्यन्ते तथा कालेन
 देहिनः । यथा धानासु वै धाना भवंति न भवंति च ॥ १२ ॥ एवं भूतेषु भूतानि
 प्रेरितानीशमायया । त्वं चेमे वयमन्ये च तुल्याः कालवशोद्भवाः ॥ १३ ॥ जन्ममृत्यु
 यदा यस्मात्तदा तस्मान्नविष्यतः । ईश्वरः सर्वभूतानि भूतैः सृजति हंत्यजः ॥ १४ ॥
 आत्मसृष्टैरस्वतंत्रैरपेक्षोऽपि बालवत् । देहेन देहिनो जीवा देहाद्देहोऽभिजायते
 ॥ १५ ॥ बीजादेव यथा बीजं देहान्य इव शाश्वतः । देहिदेहविभागोऽयमविवेककृतः
 पुरा ॥ १६ ॥ नानात्वं जन्म नाशश्च क्षयो वृद्धिः क्रिया फलम् । द्रष्टुराभांत्यतद्वर्मा
 यथाग्नेर्दारुविक्रियाः ॥ १७ ॥ त इमे देहसंयोगादात्मना भ्रांत्यसद्ब्रहात् । प्रथा यथा
 तथा चान्यध्यायतोऽसत्सदाग्रहात् ॥ १८ ॥ प्रसुप्तस्यानहंभावात्तदा भाति न संसृतिः ।
 जीवतोऽपि तथा तद्वद्विमुक्तस्यानहंकृतेः ॥ १९ ॥ तस्मान्मायामनोधर्मं जह्यहंममता-

भ्रमम् । रामभद्रे भगवति मनो धेह्यात्मनीश्वरे ॥ २० ॥ सर्वभूतात्मनि परे मायामा-
 नुप रूपिणि । बाह्येन्द्रियार्थसंबंधात्त्याजयित्वा मनः शनैः ॥ २१ ॥ तत्र दोषान्दर्शयित्वा
 रामानंदे नियोजय । देहबुद्ध्या भवेद्भाता पिता माता सुहृत्प्रियः ॥ २२ ॥ विलक्षणं यदा
 देहाज्जानात्यात्मानमात्मना । तदा कः कस्य वा बंधुर्भाता माता पिता सुहृत् ॥ २३ ॥
 मित्याज्ञानवशाज्जाता दारागारादयः सदा । शब्दादयश्च विषया विविधाश्चैव संपदः
 ॥ २४ ॥ बलं कोशो भृत्यवर्गो राज्यं भूमिः सुतादयः । अज्ञानजत्वात्सर्वे ते क्षणसंगम-
 भंगुराः ॥ २५ ॥ अथोत्तिष्ठ हृदा रामं भावयन् भक्तिभावितम् । अनुवर्तस्व राज्यादि-
 भुंजन्प्रारब्धमन्वहम् ॥ २६ ॥ भूतं भविष्यद्भजन्वर्तमानमथाचरन् । विहरस्व यथा-
 न्यायं भवदोषैर्न लिप्यसे ॥ २७ ॥ आशापयति रामस्त्वां यद्भातुः सांपरायिकम् । तत्कु-
 र्व्व यथाशास्त्रं रुदतीश्चापि योषितः ॥ २८ ॥ निवारय महायुद्धे लंकां गच्छन्तु माचिरम् ।
 श्रुत्या यथावद्वचनं लक्ष्मणस्य विभीषणः ॥ २९ ॥ त्यक्त्वा शोकं च मोहं च रामपार्श्वमुपा-
 गमत् । विमृश्य बुद्ध्या धर्मज्ञो धर्मार्थसहितं वचः ॥ ३० ॥ रामस्यैवानुयुत्यर्थमुत्तरं
 पर्यभाषत । नृशंसमनृतं क्रूरं त्यक्तधर्मव्रतं प्रभो ॥ ३१ ॥ नाहोऽस्मि देव संस्कृतं

परदाराभिमर्शिनम् । श्रुत्वा तद्वचनं प्रीतो रामो वचनमब्रवीत् ॥ ३२ ॥ मरणांतानि
 वैराणि निवृत्तं नः प्रयोजनम् । क्रियतामस्य संस्कारो ममाप्येष यथा तव ॥ ३३ ॥
 रामाज्ञां शिरसा धृत्वा शीघ्रमेव विभीषणः । सांत्वयाम्यैर्महाशुद्धिं राज्ञीं मंदोदरीं
 तदा ॥ ३४ ॥ सांत्वयामास धर्मात्मा धर्मशुद्धिर्विभीषणः । त्वरयामास धर्मज्ञः संस्का-
 रायं स्वयांधवान् ॥ ३५ ॥ चित्यां निवेश्य विधिवत्पितृमेधविधानतः । अहिताग्नेय-
 धाकार्यं रावणस्य विभीषणः ॥ ३६ ॥ तथैव सर्वमकरोद्वंशुभिः सह मंत्रिभिः । ददौ च
 पावकं तस्य विधियुक्तं विभीषणः ॥ ३७ ॥ स्नात्वा चैवार्द्रवस्त्रेण तिलान्दर्भाभिमिश्रि-
 तान् । उदकेन च संमिश्रान्प्रदाय विधिपूर्वकम् ॥ ३८ ॥ प्रदाय चोदकं तस्यै मूर्ध्नां
 चैनं प्रणम्य च । ताः स्त्रियोऽनुनयामास सांत्वमुक्त्वा पुनः पुनः ॥ ३९ ॥ गम्यतामिति
 ताः सर्वा विविशुर्नगरं तदा । प्रविष्टासु च सर्वासु राक्षसीषु विभीषणः ॥ ४० ॥ राम-
 पार्श्वमुपागत्य तदातिष्ठद्विनीतवत् । रामोऽपि सह सैन्येन ससुग्रीवः सलक्ष्मणः ॥ ४१ ॥
 हृषं लेभे रिपून्हरत्या यथा युग्रं शतक्रतुः । मातलिश्च तदा रामं परिक्रम्याभिवंद्य च
 ॥ ४२ ॥ अनुज्ञातश्च रामेण ययौ स्वर्गं विहायसा । ततो हृष्टमना रामो लक्ष्मणं चेद-

मघवीत् ॥ ४३ ॥ विभीषणाय मे लंकाराज्यं दत्तं पुरैव हि । इदानीमपि गत्वा त्वं
 लंकामध्ये विभीषणम् ॥ ४४ ॥ अभिपेक्षय विप्रैश्च मंत्रवद्विधिपूर्वकम् । इत्युक्तो लक्ष्म-
 णस्तूर्णं जगाम सह वानरैः ॥ ४५ ॥ लंकां सुवर्णकलशैः समुद्रजलसंयुतैः । अभिपेक्षं
 शुभं चक्रे राक्षसेन्द्रस्य धीमतः ॥ ४६ ॥ ततः पौरजनैः सार्धं नानोपायनपाणिभिः ।
 विभीषणः ससौमित्रिरुपायनपुरस्कृतः ॥ ४७ ॥ दंडप्रणाममकरोद्रामस्याकृष्टकर्मणः ।
 रामो विभीषणं दृष्ट्वा प्राप्ताराज्यं मुदान्वितः ॥ ४८ ॥ कृतकृत्यमिवात्मानममन्यत सहा-
 नुजः । सुग्रीवं च समालिङ्ग्य रामो वाक्यमथाब्रवीत् ॥ ४९ ॥ सहायेन त्वया वीर-
 जितो मे रावणो महान् । विभीषणोऽपि लंकायामभिषिक्तो मयानघ ॥ ५० ॥ ततः
 प्राह हनूमंतं पार्श्वस्थं विनयान्वितम् । विभीषणस्यानुमते गच्छ त्वं रावणालयम्
 ॥ ५१ ॥ जानक्यै सर्वमाख्याहि रावणस्य वधादिकम् । जानक्याः प्रतिवाक्यं मे शीघ्र-
 मेव निवेदय ॥ ५२ ॥ एवमाज्ञापितो धीमान् रामेण पवनारमजः । प्रविवेश पुरीं लंकां
 पूज्यमानो निशाचरैः ॥ ५३ ॥ प्रविश्य रावणगृहं शिंशपामूलमाभिताम् । ददर्श
 जानकीं तत्र कृष्णां दीनासन्निहिताम् ॥ ५४ ॥ राक्षसीभिः परिकृतां ध्यायन्तीं राममेव

हि । विनयावनतो भूत्वा प्रणम्य पवनात्मजः ॥ ५५ ॥ कृताञ्जलिपुटो भूत्वा प्रहो
 भक्त्याग्रतः स्थितः । तं दृष्ट्वा जानकी तूष्णीं स्थित्वा पूर्वस्मृतिं ययौ ॥ ५६ ॥ ज्ञात्वा
 तं रामदूतं सा हृषात्सौम्यमुखी भवत् । स तां सौम्यमुखीं दृष्ट्वा तस्यै पवननन्दनः ।
 रामस्य भापितं सर्वमाख्यातुमुपचक्रमे ॥ ५७ ॥ देवि रामः ससुग्रीवो विभीषणसहाय-
 वान् । कुशली वानराणां च सैन्यैश्च सहलक्ष्मणः ॥ ५८ ॥ रावणं ससुतं हत्वा सयलं
 सह मन्त्रिभिः । त्वामाह कुशलं रामो राज्ये कृत्वा विभीषणम् ॥ ५९ ॥ श्रुत्वा भर्तुः
 प्रियं वाक्यं हर्षगद्गदया गिरा । किं ते प्रियं करोम्यद्य न पश्यामि जगद्भये ॥ ६० ॥
 समं ते प्रियवाक्यस्य रक्षान्याभरणानि च । एवमुक्तस्तु वैदेह्या प्रत्युवाच पुत्रवंगमः
 ॥ ६१ ॥ रत्नौघाद्विविधाद्वापि देवराज्याद्विशिष्यते । हतशत्रुं विजयिनं रामं पश्यामि
 सुस्थिरम् ॥ ६२ ॥ तस्य तद्वचनं श्रुत्वा मैथिली प्राह मारुतिम् । सर्वे सौम्या गुणाः
 सौम्य त्वय्येव परिनिष्ठिताः ॥ ६३ ॥ रामं द्रक्ष्यामि शीघ्रं मामाज्ञापयतु राघवः ।
 तथेति तां नमस्कृत्य ययौ द्रष्टुं रघूत्तमम् ॥ ६४ ॥ जानक्या भापितं सर्वं रामस्याग्रे
 न्यवेदयत् । यन्निमित्तोऽयमारंभः कर्मणां च फलोदयः ॥ ६५ ॥ तां देवीं शोकसंतप्तां

द्रष्टुमर्हसि मैथिलीम् । एवमुक्तो हृष्टमता रामो ज्ञानवतां वरः ॥६६॥ मायासीतां
परित्यक्तुं जानकीमनले स्थिताम् । आदातुं मनसा ध्यात्वा रामः प्राह विभीषणम्
॥ ६७ ॥ गच्छ राजन् जनकजामानयाशु यमांतिकम् । स्नातां विरजवस्त्राढ्यां सर्वा-
भरणभूषिताम् ॥ ६८ ॥ विभीषणोऽपि तच्छ्रुत्वा जगाम सहमारुतिः । राक्षसीभिः
सुवृद्धाभिः स्नापयित्वा तु मैथिलीम् ॥६९॥ सर्वाभरणसंपन्नामारोप्य शिविकोत्तमे ।
याष्टीकैर्यहुभिर्गुप्तां कंचुकोष्णीपिभिः शुभाम् । ७० ॥ तां द्रष्टुमागताः सर्वे वानरा
जनकात्मजाम् । तान्वारयंतो बहवः सर्वतो घेराणयः ॥७१॥ कोलाहलं प्रकुर्वतो
रामपार्श्वमुपाययुः । दृष्ट्वा तां शिविकारूढां दूराद्वा रघूत्तमः ॥७२॥ विभीषण किमर्थं
ते वानरान्वारयन्ति हि । पश्यन्तु वानराः सर्वे मैथिलीं मातरं यथा ॥७३॥ पादचारेण
सा यातु जानकी मम सन्निधिम् । श्रुत्वा तद्रामध्वनं शिविकादवरुद्धा सा ॥ ७४ ॥
पादचारेण शनैरेता रामसन्निधिम् । रामोऽपि प्रा तां मायासीतां कार्यार्थनिर्मि-
ताम् ॥७५॥ अयाच्यवादान्बहुधाः प्राह तां रघुनन्दनः अमृष्यमाणा सा सीता वचनं
राघवोदितम् ॥ ७६ ॥ लक्ष्मणं प्राह मे दीर्घं प्रज्वाय हुताशनम् । विश्वासाथं हि

रामस्य लोकानां प्रत्ययाय च च ॥७७॥ राघवस्य मतं श्रुत्वा लक्ष्मणोऽपि तदैव हि ।
 महाकाष्ठचयं कृत्वा ज्वालयित्वा हुताशनम् ॥७८॥ मपार्श्वमुपागम्य तस्थौ तूष्णी-
 मरिंदमः । ततः सीता परिक्रम्य राघवं भक्तिसंयुत ॥ ७९ ॥ पश्यतां सर्वलोकानां
 देवराक्षसयोपिताम् । प्रणम्य देवताभ्यश्च ब्राह्मणेभ्यश्च मैथिली ॥८०॥ वद्धांजलिपुटा
 चेदमुवाचाग्निसमीपगा । यथा मे हृदयं नित्यं रापसपति राघवात् ॥ ८१ ॥ तथा
 लोकस्य साक्षी मां प्रवर्तः पातु पावकः । एवमुक्त्वा तदा सीता परिक्रम्य हुताशनम्
 ॥ ८२ ॥

॥ श्रीमदध्यात्मरामायणे शुद्धकांडे त्रयोदशसर्गस्य ॥ श्रीभगवान् वादरायण
 ऋषिः ॥ गायत्री छंदः ॥ श्रीमन्नारायणो देवता ॥ श्रीलक्ष्मीर्योजम् ॥ परमात्मा

शक्तिः ॥ अव्यक्तं कीलकं ॥ अमुकसंपुटीकरणसिद्धयर्थं अमुकमंत्रलोमविलोमसंपुटी-
करणपोडशाध्याये मंत्राष्टाक्षरसंयुक्तं त्रयोदशसर्गे न्यासध्यानजपमहं करिष्ये ॥ अथ
करन्यासः ॥ ॐ मः रः कं अंगुष्ठाभ्यां नमः ॥ ॐ मः रः कं तर्जनीभ्यां नमः ॥
ॐ मः रः कं मध्यमाभ्यां नमः ॥ ॐ मः रः कं अनामिकाभ्यां नमः ॥ ॐ मः रः कं
कनिष्ठिकाभ्यां नमः ॥ ॐ मः रः कं करतलकरपृष्ठाभ्यां नमः ॥ अथ पङ्गन्यासः ॥
ॐ मः रः कं हृदयाय नमः ॥ ॐ मः रः कं शिरसे स्वाहा ॥ ॐ मः रः कं शिखायै व-
षट् ॥ ॐ मः रः कं कवचाय हुम् ॥ ॐ मः रः कं नेत्रत्रयाय वौषट् ॥ ॐ मः रः कं
अस्त्राय फट् ॥ ॐ मः रः कं इति मंत्रेण दिग्बन्धः ॥ अथ ध्यानं ॥ ततः शक्रः सह-
स्राक्षो यमश्च वरुणस्तथा । कुबेरश्च महातेजाः पिनाकी वृषवाहनः ॥ १ ॥ इति ध्यात्वा
च श्रीरामचरितं पठ्यते तदा ॥ इति युद्धकांडे त्रयोदशसर्गे संकलरादिन्यासध्यानजप-
विधिः ॥ १३ ॥ श्रीमहादेव उवाच ॥ ततः शक्रः सहस्राक्षो यमश्च वरुणस्तथा ।
कुबेरश्च महातेजाः पिनाकी वृषवाहनः ॥ १ ॥ ग्रहा ग्रहाविदां श्रेष्ठो मुनिभिः सिद्ध-
चारणैः । पितरो ऋषयः साध्या गंधर्वाप्सरसोरगाः ॥ २ ॥ एते चान्ये विमानाऽप्यैराज-

स्मुर्यं राघवः । अनुवन्परमात्मानं रामं प्रांजलयश्च ते ॥ ३ ॥ कर्ता त्वं सर्वलोकानां
 साक्षी विज्ञानविग्रहः । वसूनामष्टमोऽसि त्वं रुद्राणां शंकरो भवान् ॥ ४ ॥ आदि-
 कर्तासि लोकानां ग्रह्या त्वं चतुराननः । अश्विनौ घ्राणभूतौ ते चक्षुषी चंद्रभास्करो
 ॥ ५ ॥ लोकानामादिरंतोऽसि नित्य एकः सदोदितः । सदा शुद्धः सदा बुद्धः सदा
 मुक्तोऽगुणोऽद्वयः ॥ ६ ॥ त्वन्मायासंयुतानां त्वं भासि मानुषविग्रहः । त्वन्नाम स्मरतां
 राम सदा भासि चिदात्मकः ॥ ७ ॥ रावणेन हृतं स्थानमस्माकं तेजसा सह । त्वयाद्य
 निहतो दुष्टः पुनः प्राप्तं पदं स्वकम् ॥ ८ ॥ एवं स्तुवत्सु देवेषु ग्रह्या साक्षात्पितामहः ।
 अव्यतीप्त्रणतो भूत्वा रामं सत्यपथे स्थितम् ॥ ९ ॥ ब्रह्मोवाच ॥ वंदे देवं विष्णुम-
 शेषस्थितिहेतुं त्वामध्यात्मज्ञानिभिरंतर्हृदि भाव्यम् । हेयाहेयद्वंद्वविहीनं परमेकं
 सत्तामात्रं सर्वहृदिस्थं दृशिरूपम् ॥ १० ॥ प्राणापानौ निश्चयबुद्ध्या हृदि रज्ज्वा छित्वा
 सर्वं संशयबंधं विषयौघान् । पश्यंतीशं यं गतमोहा यतयस्तं वंदे रामं रत्नकिरीटं
 रविभासम् ॥ ११ ॥ मायातीतं माधवमाद्यं जगद्वादिं मानातीतं मोहविनाशं मुनिवं-
 द्यम् । योगिध्येयं योगविधानं परिपूर्णं वंदे रामं रंजितलोकं रमणीयम् ॥ १२ ॥ भावा-

भावप्रत्ययहीनं भवमुख्यैर्योगासक्तैरर्चितपादांबुजयुग्मम् । नित्यं शुद्धं बुद्धमनंतं
 प्रणवाख्यं वंदे रामं वीरमशेषासुरदावम् ॥ १३ ॥ त्वं मे नाथो नाथितकार्याखिलकारी
 मानातीतो माधवरूपोऽखिलधारी । भक्त्या गम्यो भावितरूपो भवहारी योगाभ्यासै-
 र्भावितचेतःसहचारी ॥ १४ ॥ त्वामाद्यंतं लोकततीनां परमीशं लोकानां नो लौकिक-
 मानैरधिगम्यम् । भक्तिश्रद्धाभावसमेतैर्भजनीयं वंदे रामं सुंदरभिर्दीवरनीलम्
 ॥ १५ ॥ को वा ज्ञातुं त्वामतिमानं गतमानं मायासक्तो माधव शक्तो मुनिमान्यम् ।
 वृंदारण्ये वंदितवृंदारकवृद्धं वंदे रामं भवमुख्यवचं सुखकंदम् ॥ १६ ॥ नानाशास्त्रैर्वेद-
 कदंभैः प्रतिपाद्यं नित्यानंदं निर्विषयज्ञानमनादिम् । मत्सेवार्थं मानुषभावं प्रतिपद्यं
 वंदे रामं मरकतवर्णं मधुरेशम् ॥ १७ ॥ श्रद्धायुक्तो यः पठतीमं स्तवमाद्यं ब्राह्मं ब्रह्म-
 ज्ञानविधानं भुवि मर्त्यः । रामं श्यामं कामितकामप्रदमीशं ध्यात्वा ध्याता पातकजा-
 लैर्विगतः स्यात् ॥ १८ ॥ श्रुत्वा स्तुतिं लोकगुरोर्विभावसुः स्वांके समादाय विदेहपु-
 त्रिकाम् । विश्राजमानां विमलारुणश्रुतिं रक्तांबरं दिव्यविभूषणान्विताम् ॥ १९ ॥
 प्रोवाच साक्षी जगतां रघूत्तमं प्रपन्नसर्वातिहरं हुताशनः । गृहाण देवीं रघुनाथ

जानकीं पुरा त्वया मय्यवरोपितां वने ॥२०॥ विधाय मायाजनकात्मजां हरे दक्षान-
 नप्राणविनाशनाय च । हतो दशास्यः सह पुत्रयांधवैर्निराकृतोऽनेन भरो भुवः प्रभो
 ॥ २१ ॥ तिरोहिता सा प्रतिविम्बरूपिणी कृता यदर्थं कृतकृत्यतां गता । ततोऽतिहृष्टां
 परिगृह्य जानकीं रामः प्रहृष्टः प्रतिपूज्य पावकम् ॥ २२ ॥ स्वांके समावेश्य सदान-
 पायिनीं श्रियं त्रिलोकीजननीं श्रियः पतिः । दृष्ट्वाथ रामं जनकात्मजायुतं श्रिया
 स्फुरंतं सुरनायको मुदा ॥ २३ ॥ भक्त्या गिरा गद्गदया समेत्य कृतांजलिः स्तोतुमथो-
 पचक्रमे ॥ इंद्र उवाच ॥ भजेऽहं सदा राममिंदीवराभं भवारण्यदावानलाभाभि-
 धानम् । भवानीहृदा भावितानंदरूपं भवाभावहेतुं भवादिप्रपन्नम् ॥ २४ ॥ सुरानी-
 कदुःखौघनाशकहेतुं नराकारदेहं निराकारमीत्यम् । परेशं परानंदरूपं चरेण्यं हरिं
 राममीशं भजे भारनाशम् ॥ २५ ॥ प्रपन्नाखिलानंददोऽहं प्रपन्नं प्रपन्नार्तिनिःशेषना-
 शाभिधानम् । तपोयोगयोगीशभावाभिभाष्यं कपीशादिमित्रं भजे राममित्रम् ॥ २६ ॥
 सदा भोगभाजां सुदूरे विभांतं सदा योगभाजामदूरे विभांतम् । चिदानंदकंदं सदा
 रामयेवं विदेहात्मजानंदरूपं प्रपद्ये ॥ २७ ॥ महाभोगसामविशेषात्सुखको विभासीस

लीलानराकारवृत्तिः । त्वदानंदलीलाकथापूर्णकर्णाः सदानंदरूपा भवंतीह लोके ॥२८॥
 अहं मानपानामिमत्तप्रमत्तो न वेदाखिलेशाभिमानाभिमानः । इदानीं भवत्पादपद्म-
 प्रसादाग्निलोकाधिपत्याभिमानो विनष्टः ॥ २९ ॥ स्फुरद्बलकेयूरक्षाराभिरामं धराभार-
 भूतासुरानीकदावम् । शरचंद्रवक्रं लसत्पद्मनेत्रं दुरावारपारं भजे राघवेशम् ॥ ३० ॥
 सुराधीशनीलाभ्रनीलांगकांतिं विराधादिरक्षोवधालोकशांतिम् । किरीटादिशोभं पुरा-
 रातिलाभं भजे रामचंद्रं रघूणामधीशम् ॥ ३१ ॥ लसच्चंद्रकोटिप्रकाशादिपीठे समासी-
 नमंके समाधाय सीताम् । स्फुरद्भेमवर्णां तडित्पुंजभासां भजे रामचंद्रं निवृत्तार्तितंद्रम्
 ॥ ३२ ॥ ततः प्रोवाच भगवान्भवान्या सहितो भवः । रामं कमलपत्राक्षं विमा-
 नस्थो नमःस्थले ॥ ३३ ॥ आगमिष्याम्ययोध्यायां द्रष्टुं त्वां राज्यसत्कृतम् । इदानीं
 पश्य पितरमस्य देहस्य राघव ॥ ३४ ॥ ततोऽपश्यद्विमानस्थं रामो दशरथं पुरः ।
 ननाम क्षिरसा पादौ मुदा भक्त्या सहानुजः ॥ ३५ ॥ आर्लिग्य मूर्ध्न्येवघ्राय रामं
 दशरथोऽग्रवीत् । तारितोऽस्मि त्वया वत्स संसाराद्दुःखसागरात् ॥ ३६ ॥ इत्युक्त्वा
 पुनरार्लिग्य ययौ रामेण पूजितः । रामोऽपि देवराजं तं दृष्ट्वा प्राह कृतांजलिम् ॥ ३७ ॥

मत्कृते निहतान्संख्ये वानरान्पतितान् भुवि । जीवयाशु सुधावृष्ट्या सहस्राक्ष ममा-
 ज्ञया ॥ ३८ ॥ तथेत्यमृतवृष्ट्या तान् जीवयामास वानरान् । ये ये मृता मृधे पूर्वं ते
 ते सुसोत्थिता इव । पूर्वंवद्वलिनो हृष्टा रामपार्श्वमुपाययुः ॥ ३९ ॥ नोत्थिता राक्षसा-
 स्तत्र पीयूषस्पर्शनादपि । विभीषणस्तु साष्टांगं प्रणिपत्याब्रवीद्वचः ॥ ४० ॥ देव मामनुगृ-
 ह्णीष्व मयि भक्तिर्यदा तव । मंगलज्ञानमद्य त्वं कुरु सीतासमन्वितः ॥ ४१ ॥
 अलंकृत्य सह आत्रा श्वो गमिष्यामहे वयम् । विभीषणवचः श्रुत्वा प्रत्युवाच रघूत्तमः
 ॥ ४२ ॥ सुकुमारोऽतिभक्तो मे भरतो मामवेक्षते । जटावल्लभधारी स शब्दब्रह्मसमा-
 हितः ॥ ४३ ॥ कथं तेन विना ज्ञानमलंकारादिकं मम । अतः सुग्रीवमुख्यांस्त्वं
 पूजयाशु विशेषतः ॥ ४४ ॥ पूजितेषु कर्पीन्द्रिषु पूजितोऽहं न संशयः । इत्युक्तो राघ-
 वेणाशु स्वर्णरत्नायराणि च ॥ ४५ ॥ चवर्ष राक्षसश्रेष्ठो यथाकामं यथारुचि । ततस्तान्पू-
 जितान्दृष्ट्वा रामो रक्षैश्च यूथपान् ॥ ४६ ॥ अभिनन्द्य यथान्यायं विससर्ज हरीश्वरान् ।
 विभीषणसमानीतं पुष्पकं सूर्यवर्चसम् ॥ ४७ ॥ आरुरोह ततो रामस्तद्विमानमनुत्त-
 मम् । अंके निधाय वैदेहीं लज्जमानां यशस्विनीम् ॥ ४८ ॥ लक्ष्मणेन सह आत्रा

विक्रांतेन धनुष्मता । अग्रवीक्ष्य विमानस्थः श्रीरामः सर्ववानरान् ॥ ४९ ॥ सुग्रीवं
 हरिराजं च अंगदं च विभीषणम् । मित्रकार्यं कृतं सर्वं भवद्भिः सह वानरैः ॥ ५० ॥
 अनुज्ञाता मया सर्वे यथेष्टं गंतुमर्हथ । सुग्रीव प्रतियाह्वाशु किष्किंधां सर्वसैनिकैः
 ॥ ५१ ॥ स्वराज्ये वस लंकायां मम भक्तो विभीषण । न त्वां धर्पयितुं शक्ताः सैव अपि
 दिवौकसः ॥ ५२ ॥ अयोध्यां गंतुमिच्छामि राजधानीं पितुर्मम । एवमुक्तास्तु रामेण
 वानरास्ते महाबलाः ॥ ५३ ॥ ऊचुः प्रांजलयः सर्वे राक्षसश्च विभीषणः । अयोध्यां गंतु-
 मिच्छामस्त्वया सह रघूत्तम ॥ ५४ ॥ दृष्ट्वा त्वामभिषिक्तं तु कौसल्यामभिवाद्य च ।
 पश्चाद्वृणीमहे राज्यमनुज्ञां देहि नः प्रभो ॥ ५५ ॥ रामस्तथेति सुग्रीव वानरैः सविभी-
 षणः । पुष्पकं सहनूमांश्च क्षीघ्रमारोह सांप्रतम् ॥ ५६ ॥ ततस्तु पुष्पकं दिव्यं सुग्रीवः
 सह सेनया । विभीषणश्च सामात्यः सर्वे चारुर्दुर्द्वुत्तम् ॥ ५७ ॥ तेष्वारूढेषु सर्वेषु
 कौबेरं परमासनम् । राघवेणाभ्यनुज्ञातमुत्पपात विहायसा ॥ ५८ ॥ बभौ तेन विमा-
 नेन हंसयुक्तेन भास्वता । ग्रहष्टश्च तदा रामश्चतुर्मुख इवापरः ॥ ५९ ॥ ततो बभौ

भास्करविद्यतुल्यं कुबेरयानं तपसानुलब्धम् । रामेण शोभां नितरां प्रपेदे सीतासमेतेन
सहानुजेन ॥६०॥ इति श्रीमदध्यात्मरामायणे उमाम० युद्धकांडे त्रयोदशः सर्गः ॥ १३ ॥

॥ अथ युद्धकांडेचतुर्दशसर्गं संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे चतुर्दशसर्गस्य श्रीभगवान् वादरायण
ऋषिः ॥ गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा
शक्तिः ॥ अव्यक्तं कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटी-
करणपोडशाध्याये मंत्राष्टाक्षरसंयुक्तं चतुर्दशसर्गं न्यासध्यानजपमहं करिष्ये ॥ अथ
करन्यासः ॥ ॐ मः रः मं अंगुष्ठाभ्यां नमः ॥ ॐ मः रः मं तर्जनीभ्यां नमः ॥
ॐ मः रः मं मध्यमाभ्यां नमः ॥ ॐ मः रः मं अनामिकाभ्यां नमः ॥ ॐ मः रः मं
कनिष्ठिकाभ्यां नमः ॥ ॐ मः रः मं करतलकरपृष्ठाभ्यां नमः ॥ अथ पङ्गन्यासः ॥
ॐ मः रः मं हृदयाय नमः ॥ ॐ मः रः मं शिरसे स्वाहा ॥ ॐ मः रः मं क्षिप्वायै
वषट् ॥ ॐ मः रः मं कवचाय हुम् ॥ ॐ मः रः मं नेत्रत्रयाय वौषट् ॥ ॐ मः रः मं
अस्त्राय फट् ॥ ॐ मः रः मं इति मंत्रेण दिग्बन्धः ॥ अथ ध्यानम् ॥ पातयित्वा

ततश्चक्षुः सर्वतो रघुनन्दनः ॥ अग्रवीन्मैथिलीं सीतां रामः शशिनिभाननाम् ॥ १ ॥
 इति ध्यात्वा च श्रीरामचरितं पठ्यते तदा ॥ इति युद्धकांडे चतुर्दशसर्गे न्यासध्यान-
 जपविधिः ॥ १४ ॥ श्रीमहादेव उवाच ॥ पातयित्वा ततश्चक्षुः सर्वतो रघुनन्दनः ।
 अग्रवीन्मैथिलीं सीतां रामः शशिनिभाननाम् ॥ १ ॥ त्रिकूटशिखराग्रस्थां पश्य लंकां
 महाप्रभाम् । एतां रणभुवं पश्य मांसकन्दमपंकिलाम् ॥ २ ॥ असुराणां पुङ्गवानामथ
 वैशसनं महत् । अग्रे मे निहतः शेते रावणो राक्षसेश्वरः ॥ ३ ॥ कुम्भकर्णेन्द्रजिन्मुखाः
 सर्वे चाग्रे निपातिताः । एष सेतुर्मया यत्नः सागरे सलिलाशये ॥ ४ ॥ एतच्च दृश्यते
 तीर्थं सागरस्य महात्मनः । सेतुबन्धमिति ख्यातं प्रैलोक्येन च पूजितम् ॥ ५ ॥ एतत्प-
 वित्रं परमं दर्शनात्पातकापहम् । अग्रे रामेश्वरो देवो मया शंभुः प्रतिष्ठितः ॥ ६ ॥
 अग्रे मां शरणः प्राप्तो मन्त्रिभिश्च विभीषणः । एषा सुग्रीवनगरी किर्त्तिकथा चित्रकानना
 ॥ ७ ॥ तत्र रामाज्ञया ताराप्रमुखा हरियोपितः । आनयामास सुग्रीवः सीतायाः
 प्रियकाम्यया ॥ ८ ॥ ताभिः सहोत्थितं शीघ्रं विमानं प्रेक्ष्य राघवः । प्राह चाद्रिमृष्य-
 मूकं पश्य बालयत्र मे हतः ॥ ९ ॥ एषा पञ्चवटी नाम राक्षसा यत्र मे हताः । अगस्त्य-

स्य सुतीक्ष्णस्य पश्याश्रमपदे शुभे ॥ १० ॥ एते ते तापसाः सर्वे दृश्यन्ते वरवर्णिनि ।
 असौ शैलचरो देवि चित्रकूटः प्रकाशते ॥ ११ ॥ अत्र मां कैकयीपुत्रः प्रसादयितुमा-
 गतः । भरद्वाजाश्रमं पश्य दृश्यते यमुनातटे ॥ १२ ॥ एषा भागीरथी गंगा दृश्यते
 लोकपावनी । एषा सा दृश्यते सीते सरयूर्यूपमालिनी ॥ १३ ॥ एषा सा दृश्यतेऽयोध्या
 प्रणामं कुरु भामिनि । एवं क्रमेण संप्राप्तो भरद्वाजाश्रमं हरिः ॥ १४ ॥ पूर्णे चतुर्दशे
 वर्षे पंचम्यां रघुनंदनः । भरद्वाजं मुनिं दृष्ट्वा ववन्दे सानुजः प्रभुः ॥ १५ ॥ पप्रच्छ
 मुनिमासीनं विनयेन रघूत्तमः । शृणोपि कचिद्भरतः कुशल्यास्ते सहानुजः ॥ १६ ॥
 सुभिक्षा वर्तन्तेऽयोध्या जीवन्ति च हि मातरः । श्रुत्वा रामस्य वचनं भरद्वाजः प्रहृष्टधीः
 ॥ १७ ॥ ग्राह सर्वे कुशालिनो भरतस्तु महामनाः । फलमूलकृताहारो जटावलकलधा-
 रकः ॥ १८ ॥ पादुके सकलं न्यस्य राज्यं त्वां सुप्रतीक्षते । यद्यत्कृतं त्वया कर्म दंडके
 रघुनंदन ॥ १९ ॥ राक्षसानां विनाशं च सीताहरणपूर्वकम् । सर्वं ज्ञातं मया राम
 तपसा ते प्रसादतः ॥ २० ॥ त्वं ब्रह्म परमं साक्षादादिमध्यांतवर्जितः । त्वमग्रे सलिलं
 स्रष्टुं जत्र सुहोऽसि भद्रकृत् ॥ २१ ॥ नारायणोऽसि निधातारण्यमंत्ररात्मकः

त्वन्नाभिकमलोत्पन्नो ब्रह्मा लोकपितामहः ॥२२॥ अतस्त्वं जगतामीशः सर्वलोकनम-
 स्कृतः । त्वं विष्णुर्जानकी लक्ष्मीः शेषोऽयं लक्ष्मणाभिधः ॥२३॥ आत्मना सृजसीदं
 त्वमात्मन्येवात्ममायया । न सज्जसे न भोवस्त्वं विच्छित्त्वा सर्वसाक्षिकः ॥२४॥ बहि-
 रंतश्च भूतानां त्वमेव रघुनंदन । पूर्णोऽपि मूढदृष्टीनां विच्छिन्न इव लक्ष्यसे ॥२५॥
 जगत्त्वं जगदाधारस्त्वमेव परिपालकः । त्वमेव सर्वभूतानां भोक्ता भोज्यं जगत्पते
 ॥ २६ ॥ दृश्यते श्रूयते यद्यत्स्मर्यते वा रघूत्तम । त्वमेव सर्वमखिलं त्वद्विनान्यन्न
 किंचन ॥ २७ ॥ माया सृजति लोकांश्च स्वगुणैरहमादिभिः । त्वच्छक्तिप्रेरिता राम
 तस्मात्त्वय्युपचर्यते ॥ २८ ॥ यथा चुंबकसन्निध्याच्चलंत्येवायभादयः । जडास्तथा
 त्वया दृष्टा माया सृजति वै जगत् ॥ २९ ॥ देहद्वयमदेहस्य तव विश्वं रिरक्षिपोः ।
 विराट् स्थूलं शरीरं ते सूत्रं सूक्ष्ममुदाहृतम् ॥ ३० ॥ विराजः संभवंत्येते अवताराः
 सहस्रशः । कायांते प्रविशंत्येव विराजं रघुनंदन ॥३१॥ अवतारकथां लोके ये गायन्ति
 गृणन्ति च । अनन्यमनसो मुक्तिस्तेषामेव रघूत्तम ॥३२॥ त्वं ब्रह्मणा पुरा भूमेर्भा-
 रहाराय राघव । प्रार्थितस्तपसा तुष्टस्त्वं जातोऽसि रघोः कुले ॥३३॥ देवकार्यमशेषेण

कृतं ते राम दुष्करम् । बहुवर्षसहस्राणि मानुषं देहमाश्रितः ॥ ३४ ॥ कुर्वन्दुष्करक-
 माणि लोकद्वयहिताय च । पापहारीणि भुवनं यशसा पूरयिष्यसि ॥ ३५ ॥ प्रार्थयामि
 जगन्नाथ पवित्रं कुरु मे गृहम् । स्थित्वाद्य भुक्त्वा सखलः श्वो गमिष्यसि पत्तनम्
 ॥ ३६ ॥ तथेति राघवोऽतिष्ठत्तस्मिन्नाश्रम उत्तमे । ससैन्यः पूजितस्तेन सीतया लक्ष्म-
 णेन च ॥ ३७ ॥ ततो रामश्चित्तयित्वा मुहूर्तं प्राह मारुतिम् । इतो गच्छ हनूमंस्त्वम-
 चोध्यां प्रति सत्वरः ॥ ३८ ॥ जानीहि कुशली कश्चिज्जनो नृपतिमंदिरे । शृंगयेरपुरं
 गत्वा ब्रूहि मित्रं गुहं मम ॥ ३९ ॥ जानकीलक्ष्मणोपेतमागतं मां निवेदय । नंदिग्रामं
 ततो गत्वा आतरं भरतं मम ॥ ४० ॥ दृष्ट्वा ब्रूहि सभार्यस्य सभ्रातुः कुशलं मम ।
 सीतापहरणादीनि रावणस्य वधादिकम् ॥ ४१ ॥ ब्रूहि क्रमेण मे भ्रातुः सर्वं तत्र
 विचेष्टितम् । हत्वा शत्रुगणान्सर्वान्सभार्यः सहलक्ष्मणः ॥ ४२ ॥ उपयाति समृद्धार्थः
 सह ऋक्षहरीश्वरैः । इत्युक्त्वा तत्र वृत्तांतं भरतस्य विचेष्टितम् ॥ ४३ ॥ सर्वं ज्ञात्वा
 पुनः शीघ्रमागच्छ मम सन्निधिन् । तथेति हनुमांस्तत्र मानुषं वपुरास्थितः ॥ ४४ ॥

नंदिग्रामं ययौ तूर्णं वायुवेगेन मारुतिः । गरुमानिव वेगेन जिघृक्षन् भुजगोत्तमम्

॥ ४५ ॥ शृंगवेरपुरं प्राप्य गुहमासाद्य मारुतिः । उवाच मधुरं वाक्यं प्रहृष्टेनांतरा-
 त्मना ॥ ४६ ॥ रामो दाशरथिः श्रीमान्सखा ते सह सीतया । सलक्ष्मणस्त्वां धर्मात्मा
 क्षेमी कुशलमब्रवीत् ॥ ४७ ॥ अनुज्ञातोऽद्य मुनिना भरद्वाजेन राघवः । आगमिष्यति
 तं देवं ब्रह्मसि त्वं रघूत्तमम् ॥ ४८ ॥ एवमुक्त्वा महातेजाः संप्रहृष्टतनूरुहम् । उत्पपा-
 त महावेगो वायुवेगेन मारुतिः ॥ ४९ ॥ सोऽपश्यद्रामतीर्थं च सरयूं च महानदीम् ।
 तामतिक्रम्य हनुमान्दिग्रामं ययौ मुदा ॥ ५० ॥ क्रोशमात्रे त्वयोध्यायाश्चीरकृष्णा-
 जिनांयरम् । ददर्श भरतं दीनं कृशमाश्रमवासिनम् ॥ ५१ ॥ मलपंकविदिग्धागं
 जटिलं वल्कलांयरम् । फलमूलकृताहारं रामर्चितापरायणम् ॥ ५२ ॥ पादुके ते पुर-
 स्कृत्य क्षासयंतं वसुंधराम् । मंत्रिभिः पौरमुखैश्च कापायांवरधारिभिः ॥ ५३ ॥ वृत्त-
 देहं मूर्तिमंतं साक्षाद्गर्भमिव स्थितम् । उवाच प्रांजलिर्वाक्यं हनूमान्मारुतात्मजः
 ॥ ५४ ॥ यं त्वं चिंतयसे रामं तापसं दंडके स्थितम् । अनुशोचसि काङ्क्षस्थः स त्वां
 कुशलमब्रवीत् ॥ ५५ ॥ प्रियमारुयामि ते देव शोकं त्यज सुदारुणम् । अस्मिन्मुहूर्ते
 आत्रा त्वं रामेण सह संगतः ॥ ५६ ॥ समरे राघवं हत्वा रामः सीतामवाप्य च ।

उपयाति समृद्धार्थः ससीतः सहलक्ष्मणः ॥ ५७ ॥ एवमुक्तो महातेजा भरतो हर्ष-
मूर्च्छितः । पपात भुवि चास्वस्थः कैकयीप्रियनंदनः ॥ ५८ ॥ आर्लिङ्ग्य भरतः शीघ्रं
मारुतिं प्रियवादिनम् । आनंदजैरश्रुजलैः सिपेच भरतः कपिम् ॥ ५९ ॥ देवो वा मानुषो
वा त्वमनुक्रोशादिहागतः । प्रियाख्यानस्य ते सौम्य ददामि श्रुतः प्रियम् ॥ ६० ॥ गवां
शतसहस्रं च ग्रामाणां च शतं वरम् । सर्वाभरणसंपन्ना मुग्धाः कन्यास्तु पौडश ॥ ६१ ॥
एवमुक्त्वा पुनः ग्राह्य भरतो मारुतात्मजम् । बहूनीमानि वर्षाणि गतस्य सुमहद्वनम्
॥ ६२ ॥ शृणोम्यहं प्रीतिकरं मम नाथस्य कीर्तनम् । कल्याणी वत गाथेऽयं लौकिकी
प्रतिभाति मे ॥ ६३ ॥ एति जीवंतमानंदो नरं वर्षशतादपि । राघवस्य हरीणां च कथ-
मासीत्समागमः ॥ ६४ ॥ तत्त्वमाख्याहि भद्रं ते विश्वसेयं वचस्तव । एवमुक्तोऽथ हनु-
मान् भरतेन महात्मना ॥ ६५ ॥ आचक्षेऽथ रामस्य चरितं कृत्स्नशः क्रमात् । श्रुत्वा
तु परमानंदं भरतो मारुतात्मजात् ॥ ६६ ॥ आज्ञापयच्छत्रुहणं मुदा युक्तं मुदान्वितः ।
देवतानि च यावन्ति नगरे रघुनंदन ॥ ६७ ॥ नानोपहारयलिभिः पूजयंतु महाधियः ।
श्रुत्वा वैतालिकाद्यैश्च भंडैश्च नृपः ॥ ६८ ॥ वातमुखाश्च सन्तप्तो निर्यात्ययम्

संवशः । राजदारास्तथामात्याः सेनाहस्त्यश्चपत्तयः ॥ ६९ ॥ ब्राह्मणाश्च तथा पौरा
 राजानो ये समागताः । नियांतु राघवस्य । च द्रष्टुं शशिनिभाननम् ॥ ७० ॥ भरतस्य
 वचः श्रुत्वा शत्रुघ्नपरिचोदिताः । अलंचक्रुश्च नगरीं मुक्तारत्नमयोज्ज्वलैः ॥ ७१ ॥
 तोरणैश्च पताकाभिर्विचित्राभिरनेकधा । अलंकुर्यन्ति वेदमानि नानावलिचिचक्षणाः
 ॥ ७२ ॥ नियांति नृदशः सर्वे रामदर्शनलालसाः । हयानां शतसाहस्रं गजानामयुतं
 तथा ॥ ७३ ॥ रथानां दशसाहस्रं स्वर्णसूत्रविभूषितम् । पारमेष्ठोऽन्युपादाय द्रव्याण्युच्चा-
 वचानि च ॥ ७४ ॥ ततस्तु क्षिविकारूढा निर्ययू राजयोपितः । भरतः पादुके न्यस्य
 क्षिरस्येव कृताञ्जलिः ॥ ७५ ॥ शत्रुघ्नसहितो रामं पादचारेण निर्ययौ । तदैव दृश्यते
 दूराद्विमानं चंद्रसन्निभम् ॥ ७६ ॥ पुष्परक्तं सूर्यसंकाशं मनसा ब्रह्मनिर्मितम् । पतस्मिन्
 आतरो वीरो वैदेह्या रामलक्ष्मणौ ॥ ७७ ॥ सुग्रीवश्च कपिश्रेष्ठो मन्त्रिभिश्च विभीषणः ।
 दृश्यते पश्यत जना इत्याह पवनारमजः ॥ ७८ ॥ ततो हर्षसमुद्भूतो निःस्वनो दिवम-
 स्पृशत् । खीयालयुवबृद्धानां रामोऽयमिति कीर्तनात् ॥ ७९ ॥ रथकुंजरवाजिस्था
 अवतीर्य महीं गताः । ददृशुस्ते विमानस्थं जनाः सोममियांघरे ॥ ८० ॥ प्राञ्जलिर्भरतो

भूत्वा प्रहृष्टो राघवोन्मुखः । ततो विमानाग्रगतं भरतो राघवं मुदा ॥८१॥ चवंदे
 प्रणतो रामं मेरुस्थमिव भास्करम् । ततो रामाभ्यनुज्ञातं विमानमपतद्भुवि ॥८२॥
 आरोपितो विमानं तद्भरतः सानुजस्तदा । राममासाद्य मुदितः पुनरेवाभ्यवादयत्
 ॥८३॥ समुत्थाप्य चिराद्दृष्टं भरतं रघुनन्दनः । भ्रातरं स्याकमारोप्य मुदा तं परिपस्व-
 जे ॥ ८४ ॥ ततो लक्ष्मणमासाद्य वैदेहीं नाम कीर्तयन् । अभ्यवादयत् प्रीतो भरतः
 प्रेमविह्वलः ॥ ८५ ॥ सुग्रीवं जायवंतं च युवराजं तथांगदम् । मन्दद्विविदनीलांश्च
 ऋषभं चैव सस्वजे ॥८६॥ सुपेणं च नलं चैव गवाक्षं गंधमादनम् । शरभं पनसं
 चैव भरतः परिपस्वजे ॥ ८७ ॥ सर्वे ते मानुषं रूपं कृत्वा भरतमादृताः । पप्रच्छुः
 कुशलं सौम्याः प्रहृष्टाश्च लुचंगमाः ॥८८॥ ततः सुग्रीवमालिङ्ग्य भरतः प्राह भक्तितः ।
 त्वत्सहायेन रामस्य जयोऽभूद्भावणो हतः ॥८९॥ त्वमस्माकं चतुर्णां तु भ्राता सुग्रीव
 पञ्चमः । शत्रुघ्नश्च तदा राममभिवाद्य सलक्ष्मणम् ॥९०॥ सीतायाश्चरणौ पश्चाद्वचं
 विनयान्वितः । रामो मातरमासाद्य विवर्णां शोकविह्वलाम् ॥ ९१ ॥ जग्राह प्रणतः
 षाढौ मन्त्रो मन्त्रः प्रसादयन् । कैकेयीं च सुमित्रां च नतामेतस्मातरः ॥९२॥ भरतः

पादुके ते तु राघवस्य सुपूजिते । योजयामास रामस्य पादयोर्भक्तिसंयुतः ॥ ९३ ॥
 राज्यमेतद्व्यासभूतं मया निर्यातितं तव । अद्य मे सफलं जन्म फलितो मे मनोरथः
 ॥ ९४ ॥ यत्पश्यामि समायातमयोध्यां त्वामहं प्रभो । कोष्ठागारं बलं कोशं कृतं दश-
 गुणं मया ॥ ९५ ॥ त्वत्तेजसा जगन्नाथ पालयस्व पुरं स्वकम् । इति ब्रुवाणं भरतं दृष्ट्वा
 सर्वे कपीश्वराः ॥ ९६ ॥ मुमुक्षुर्नेत्रजं तोयं प्रदाशंसुमुदान्वितः । ततो रामः प्रहृष्टात्मा
 भरतं स्वांकगं मुदा ॥ ९७ ॥ ययौ तेन विमानेन भरतस्याश्रमं तदा । अवरुण तदा
 रामो विमानाग्र्यान्महीतलम् ॥ ९८ ॥ अग्रवीत्पुष्पकं देवो गच्छ वैध्रवणं वह । अनु-
 गच्छानुजानामि कुबेरं धनपालकम् ॥ ९९ ॥ रामो वसिष्ठस्य गुरोः पदांबुजं नत्वा
 यथा देवगुरोः क्षतक्रतुः । दत्त्वा महाह्रांसनमुत्तमं गुरोरुपाविवेशाथ गुरोः समीपतः
 ॥ १०० ॥ इति श्रीमद० उमामहेश्वर० युद्धकांडे चतुर्दशः सर्गः ॥ १४ ॥

॥ अथ युद्धकांडे पंचदशसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे पंचदशसर्गस्य श्रीभगवान् वादरायण
 ऋषिः । गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा शक्तिः ॥

अध्यक्तं कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणपोढ-
 शाध्याये मंत्राष्टाक्षरसंयुक्तं पंचदशसर्गे न्यासध्यानजपमहं करिष्ये ॥ अथ करन्यासः
 ॐ मः रः लां अंगुष्ठाभ्यां नमः ॥ ॐ मः रः लां तर्जनीभ्यां नमः ॥ ॐ मः रः लां
 मध्यमाभ्यां नमः ॥ ॐ मः रः लां अनामिकाभ्यां नमः ॥ ॐ मः रः लां कनिष्ठिकाभ्यां
 नमः ॥ ॐ मः रः लां करतलकरपृष्ठाभ्यां नमः ॥ अथ पङ्कगन्यासः ॥ ॐ मः रः
 लां हृदयाय नमः ॥ ॐ मः रः लां शिरसे स्वाहा ॥ ॐ मः रः लां शिखायै वषट् ॥
 ॐ मः रः लां कवचाय हुम् ॥ ॐ मः रः लां नेत्रत्रयाय वौषट् ॥ ॐ मः रः लां अस्त्राय
 फट् ॥ ॐ मः रः लां इति मंत्रेण दिग्बन्धः ॥ अथ ध्यानं ॥ ततस्तु कैकयीपुत्रो
 भरतो भक्तिसंयुतः ॥ शिरस्यंजलिमाधाय ज्येष्ठं भ्रातरमब्रवीत् ॥ १ ॥ इति ध्यात्वा च
 श्रीरामचरितं पठ्यते तदा ॥ इति युद्धकांडे पंचदशसर्गे संकल्पादिन्यासध्यानजपविधिः
 ॥ १५ ॥ श्रीमहादेव उवाच ॥ ततस्तु कैकयीपुत्रो भरतो भक्तिसंयुतः । शिरस्यं-
 जलिमाधाय ज्येष्ठं भ्रातरमब्रवीत् ॥ १ ॥ माता मे सत्कृता राम दत्तं राज्यं त्वया मम ।
 ददामि तत्ते च पुनर्यथा त्वमददा मम ॥ २ ॥ इत्युक्त्वा पादयोर्भक्त्या साष्टांगं प्रणि-

पत्य च । बहुधा प्रार्थयामास कैकेय्या गुरुणा सह ॥३॥ तथेतिप्रतिजग्राह भरताद्रा-
 ज्यमीश्वरः । मायामाश्रित्य सकलां नरचेष्टामुपागतः ॥ ४ ॥ स्वाराज्यानुभवो यस्य
 सुखज्ञानैकरूपिणः । निरस्तातिशयानंदरूपिणः परमात्मनः ॥५॥ मानुषेण तु राज्येन
 किं तस्य जगदीशितुः । यस्य भ्रूभंगमात्रेण त्रिलोकी नश्यति क्षणात् ॥६॥ यस्यानु-
 ग्रहमात्रेण भवंत्याखंडलश्रियः । लीलासृष्टमहासृष्टेः कियदेतद्रमापतेः ॥७॥ तथापि
 भजतां नित्यं कामपूरविधित्सया । लीलामानुपदेहेन सर्वमप्यनुवर्तते ॥ ८ ॥ ततः
 शत्रुघ्नवचनाग्निपुणः श्मश्रुकृतकः । संभाराश्चाभिपेकार्थमानीता राघवस्य हि ॥९॥ पूर्वं
 तु भरते स्नाते लक्ष्मणे च महात्मनि । सुग्रीवे चानरेंद्रे च राक्षसेन्द्रे विभीषणे
 ॥१०॥ विशोधितजटः स्नातश्चित्रमात्यानुलेपनः । महाहंयसनोपेतस्तस्थौ तत्र श्रिया
 ज्वलन् ॥११॥ प्रतिकर्म च रामस्य लक्ष्मणश्च महामतिः । कारयामास भरतः सीताया
 राजयोपितः ॥१२॥ महार्हवस्त्राभरणैरलंचक्रुः सुमध्यामाम् । ततो चानरपत्नीनां सर्वा-
 सामेव शोभना ॥१३॥ अकारयत कौसल्या प्रहृष्टा पुत्रवत्सला । ततः स्यंदनमादाय
 शत्रुघ्नवचनासुधीः ॥१४॥ सुमंत्रः सूर्यसंकाशं योजयित्वाग्रतः स्थितः । आरुरोह रथं

रामः सत्यधर्मपरायणः ॥ १५ ॥ सुग्रीवो युवराजश्च हनुमांश्च विभीषणः । स्नात्वा
 दिव्यांबरधरा दिव्याभरणभूषिताः ॥ १६ ॥ राममन्वीयुरग्रे च रथाश्वगजवाहनाः ।
 सुग्रीवपत्न्यः सीता च ययुर्यानैः पुरं महत् ॥ १७ ॥ वज्रपाणिर्यथा देवैर्हरिताश्चरथे
 स्थितः । प्रययौ रथमास्थाय तथा रामो महत्पुरम् ॥ १८ ॥ सारथ्यं भरतश्चक्रे रत्नद्वंदं
 महाश्रुतिः । श्वेतातपत्रं शत्रुघ्नो लक्ष्मणो व्यजनं दधे ॥ १९ ॥ चामरं च समीपस्थो
 न्यवीजयदरिंदमः । क्षशिप्रकाशं त्वपरं जग्राहासुरनायकः ॥ २० ॥ दिविजैः सिद्धसंघैश्च
 ऋषिभिर्दिव्यदर्शनैः । स्तूयमानस्य रामस्य शुश्रुवे मधुरध्वनिः ॥ २१ ॥ मानुषं रूप-
 मास्थाय चानरा गजवाहनाः । भेरीशंखनिनादैश्च मृदंगपणवानकैः ॥ २२ ॥ प्रययौ
 राघवश्चेष्टस्तां पुरीं समलंकृताम् । ददृशुस्ते समायातं राघवं पुरवासिनः ॥ २३ ॥ दूर्वा-
 दलश्यामतनुं महार्हकिरीटरत्नाभरणाचितांगम् । आरक्तकंजायतलोचनांतं दृष्ट्वा ययु-
 र्मोदमतीव पुण्याः ॥ २४ ॥ विचित्ररत्नांचितसूत्रनद्धपीतांबरं पीनभुजांतरालम् ।
 अनर्घ्यमुक्ताफलदिव्यहारैर्विरोचमानं रघुनंदनं प्रजाः ॥ २५ ॥ सुग्रीवमुख्यैर्हरिभिः प्रशां-
 तैर्निपेव्यमाणं रवितुल्यभासम् । कस्तूरिकाचंदनलिसगाग्रं निवीतकल्पद्रुमपुष्पमालम्

॥२६॥ श्रुत्वा स्त्रियो राममुपागतं मुदा प्रहर्षवेगोत्कलिताननश्रियः । अपात्य सर्वं
 गृहकार्यमाहितं हर्म्याणि चैवारुरुहुः स्वलंकृताः ॥२७॥ दृष्ट्वा हरिं सर्वदृगुत्सवाकृतिं
 पुष्पैः किरंत्यः स्मितशोभिताननाः । दग्भिः पुनर्नेत्रमनोरसायनं स्वानंदमूर्तिं मनसा-
 भिरेभिरे ॥२८॥ रामः स्मितस्त्रिगदशा प्रजास्तथा पश्यन्प्रजानाथ इवापरः प्रभुः ।
 शनैर्जगामाथ पितुः स्वलंकृतं गृहं महेंद्रालयसन्निभं हरिः ॥२९॥ प्रविश्य चेष्मांत-
 रसंस्थितो मुदा रामो यवंदे चरणीं स्वमानुः । क्रमेण सर्वाः पितृयोपितः प्रभुर्ननाम
 भक्त्या रघुवंशकेतुः ॥३०॥ ततो भरतमाहेदं रामः सत्यपराक्रमः । सर्वसंपत्समायुक्तं
 मम मंदिरमुत्तमम् ॥३१॥ मित्राय चानरेन्द्राय सुग्रीवाय प्रदीयताम् । सर्वेभ्यः सुख-
 वासार्थं मंदिराणि प्रकल्पय ॥३२॥ रामेणैवं समादिष्टो भरतश्च तथाकरोत् । उवाच
 च महातेजाः सुग्रीवं राघवानुजः ॥३३॥ राघवस्याभिपेकार्थं चतुःसिंधुजलं शुभम् ।
 आनेतुं प्रेषयत्वाशु दूतांस्वरितदिक्रमान् ॥३४॥ प्रेषयामास सुग्रीवो जायवंतं मरु-
 त्सुतम् । अंगदं च सुपेणं च ते गत्वा वायुवेगतः ॥३५॥ जलपूर्णान् शतकुंभकल-
 शांश्च समानयन् । आनीतं तीर्थसलिलं शशुतो गंत्रिभिः सह ॥३६॥ राघवस्याभिपे-

कार्यं वसिष्ठाय न्यवेदयत् । ततस्तु प्रयतो वृद्धो वसिष्ठो ब्राह्मणैः सह ॥३७॥ रामं
रत्नमये पीठे ससीतं संन्यवेशयत् । वसिष्ठो वामदेवश्च जाबालिर्गौतमस्तथा ॥३८॥
वाल्मीकिश्च तथा चक्रुः सर्वे रामाभिपेचनम् । कुशाग्रतुलसीयुक्तपुष्पगंधजलैर्मुदा
॥३९॥ अभ्यर्पिचन् रघुश्रेष्ठं वासवं वसवो यथा । ऋत्विग्भिर्ब्राह्मणैः श्रेष्ठैः कन्याभिः
सह मंत्रिभिः ॥ ४० ॥ सर्वोपधिरसैश्चैव देवतैर्नभसि स्थितैः । चतुर्भिर्लोकपालैश्च
स्तुवद्भिः सगणैस्तथा ॥४१॥ छत्रं च तस्य जग्राह शत्रुघ्नः पांडुरं शुभम् । सुग्रीवरा-
क्षसेन्द्रौ तौ दधतुः श्वेतचामरे ॥४२॥ मालां च कांचनीं वायुर्ददौ वासवचोदितः ।
सर्वरत्नसमायुक्तं मणिकांचनभूषितम् ॥४३॥ ददौ हारं नरेंद्राय स्वयं शक्रस्तु भक्तितः ।
प्रजगुर्देवगंधर्वा ननृतुश्चाप्सरोगणाः ॥४४॥ देवदुंदुभयो नेदुः पुष्पवृष्टिः पपात स्वात् ।
नवदूर्वादलश्यामं पद्मपत्रायतेक्षणम् ॥४५॥ रविकोटिप्रभायुक्तकिरीटेन विराजितम् ।
कोटिकंदर्पलावण्यं पीतांबरसमावृतम् ॥४६॥ दिव्याभरणसंपन्नं दिव्यचंदनलेपनम् ।
अयुतादित्यसंकाशं द्विभुजं रघुनंदनम् ॥ ४७ ॥ वामभागे समासीनां सीतां कांचन-
सुविभाम् । सर्वाभरणसंपन्नां वामांके ससुपस्थिताम् ॥ ४८ ॥ हस्तौ सलोकसंभोजां

वामेनालिंग्य संस्थितम् । सर्वातिशयशोभाढ्यं दृष्ट्वा भक्तिसमन्वितः ॥४९॥ उभया
 सहितो देवः शंक्रो रघुनन्दनम् । सर्वदेवगणैर्युक्तः स्तोतुं समुपचक्रमे ॥ ५० ॥
 श्रीमहादेव उवाच ॥ नमोऽस्तु रामाय सशक्तिकाय नीलोत्पलश्यामलकोमलाय ।
 किरीटहारांगदभूषणाय सिंहासनस्थाय महाप्रभाय ॥ ५१ ॥ त्वमादिमध्यांतपिहीन
 एकः सृजस्यवस्यसि च लोकजातम् । स्वमायया तेन न लिप्यसे त्वं यत्स्वे सुखेऽजस्र-
 रतोऽनवयः ॥ ५२ ॥ लीलां निधत्से गुणसंवृतस्यं प्रसन्नभक्तानुविधानहेतोः । नाना-
 वतारैः सुरमानुपाद्यैः प्रतीयसे ज्ञानिभिरेव नित्यम् ॥५३॥ स्वांशेन लोकं सकलं वि-
 धाय तं विभर्षि च त्वं तदधः फणीश्वरः । उपर्यधो भान्वनिलोदुपौषधीप्रवपरूपोऽव-
 सि नैकधा जगत् ॥ ५४ ॥ त्वमिह देहभृतां शिखिरूपः पचसि भुक्तमशेषमजस्रम् ।
 पवनपंचकरूपसहायो जगदखंडमनेन विभर्षि ॥ ५५ ॥ चंद्रसूर्यशिखिमध्यगतं यत्तेज
 इंश चिदशेषतनूनाम् । प्राभवत्तनुभृतामिव धैर्यं शौर्यमायुरखिलं तव सत्त्वम् ॥५६॥
 त्वं विरंचिशिवविष्णुविभेदात्कालकर्मशक्षिसूर्यविभागात् । वादिनां पृथगिवेश वि-
 भासि ब्रह्मनिश्चितमनन्यदिहैकम् ॥५७॥ मत्स्यादिरूपेण यथा त्वमेकः श्रुतो पुराणेपु

च लोकसिद्धः । तथैव सर्वं सदसद्विभागस्त्वमेव नान्यद्भवतो विभाति ॥५८॥ यद्य-
 त्समुत्पन्नमनंतसृष्टावुत्पत्स्यते यच्च भवच्च यच्च । न हृदयते स्थावरजंगमादौ त्वया वि-
 नातः परतः परस्त्वम् ॥ ५९ ॥ तत्त्वं न जानन्ति परात्मनस्ते जनाः समास्तास्तव माय-
 यातः । त्वद्भक्तसेवामलमानसानां विभाति तत्त्वं परमेकमैशम् ॥ ६० ॥ ब्रह्मादयस्ते
 न विदुः स्वरूपं चिद्रात्मतत्त्वं बहिरर्थभावाः । ततो ब्रुधस्त्वामिदमेव रूपं भक्त्या
 भजन्मुक्तिमुपैत्यदुःखः ॥ ६१ ॥ अहं भवन्नाम गृणन्कृतार्थो वसामि काश्यामनिशं
 भवान्या । मुमूर्षमाणस्य विमुक्तयेऽहं दिशामि मंत्रं तव राम नाम ॥ ६२ ॥ इमं
 स्तवं नित्यमनन्यभक्त्या शृण्वन्ति गायन्ति लिखन्ति ये वै । ते सर्वसौख्यं परमं च
 लब्ध्वा भवत्पदं यांतु भवत्प्रसादात् ॥ ६३ ॥ इंद्र उवाच ॥ रक्षोधिपेनाखिलदेव
 सौख्यं हतं च मे ब्रह्मवरेण देव । पुनश्च सर्वं भवतः प्रसादात्प्राप्तं हतो राक्षसदुष्टशत्रुः
 ॥६४॥ देवा ऊचुः ॥ हता यज्ञभागा धरादेवदत्ता मुरारे खलेनादिदैत्येन विष्णो ।
 हतोऽद्य त्वया नो वित्तानेषु भागाः पुरावद्भविष्यन्ति युष्मत्प्रसादात् ॥ ६५ ॥ पितर
 ऊचुः ॥ हतोऽद्य त्वया दुष्टदैत्यो महात्मन् गयादौ नरैर्दत्तपिंडादिकान्नः । बलादस्ति

हत्वा गृहीत्वा समस्तानिदानीं पुनर्लब्धसत्त्वा भवामः ॥ ६६ ॥ यक्षा ऊचुः ॥
 सदा विष्टिकर्मण्यनेनाभियुक्ता वहामो दशास्यं बलाद्दुःखयुक्ताः । दुरात्मा हतो रावणो
 राघवेश त्वया ते वयं दुःखजाताद्विमुक्ताः ॥ ६७ ॥ गंधर्वा ऊचुः ॥ वयं संगीत-
 निपुणा गायंतस्ते कथामृतम् । आनंदामृतसंदोहयुक्ताः पूर्णाः स्थिताः पुरा ॥ ६८ ॥
 पश्चाद्दुरात्मना राम रावणेनाभिविद्रुताः । तमेव गायमानाश्च तदाराधनतत्पराः ॥ ६९ ॥
 स्थितास्तवया परित्राता हतोऽयं दुष्टराक्षसः । एवं महोरगाः सिद्धाः किन्नरा मरुत-
 स्तथा ॥ ७० ॥ वसयो मुनयो गायो गुह्यकाश्च पतत्रिणः । सप्रजापतयश्चैते तथा
 चाप्सरसां गणाः ॥ ७१ ॥ सर्वे रामं समासाद्य दृष्ट्वा नेत्रमहोत्सवम् । स्तुत्वा पृथक्
 पृथक् सर्वे राघवेणाभियंदिताः ॥ ७२ ॥ ययुः स्वं स्वं पदं सर्वे ब्रह्मरुद्रादयस्तथा ।
 प्रशंसंतो मुदा रामं गायंतस्तस्य चेष्टितम् ॥ ७३ ॥ ध्यायंतस्त्वनिपेकाद्रं सीतालक्ष्म-
 णसंयुतम् । सिंहासनस्थं राजेंद्रं ययुः सर्वे हृदि स्थितम् ॥ ७४ ॥ खे वाद्येषु ध्वनस्तु
 प्रमुदितहृदयैर्दवद्वंदैः स्तुवद्भिर्वर्पद्भिः पुष्पवृष्टिं दिवि मुनिनिकरैरीड्यमानं समंतात् ।
 रामः श्यामः प्रसन्नस्मितरुचिरमुखः सूर्यकोटिप्रकाशः सीतासौमित्रियातात्मजमुनि-

हरिभिः सेव्यमानो विभाति ॥७५॥ इति धीमदध्यात्मरामायणे उमामहेश्वरसंवादे
युद्धकांडे पंचदशः सर्गः ॥ १५ ॥

॥ अथ युद्धकांडे षोडशसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकांडे षोडशसर्गस्य श्रीभगवान् यादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा शक्तिः ॥
अव्यक्तं कीलकम् ॥ अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणषोड-
शाध्याये मंत्राष्टाक्षरसंयुक्तं षोडशसर्गे न्यासध्यानजपमहं करिष्ये ॥ अथ करन्यासः ॥
ॐ मः रः यं अंगुष्ठाभ्यां नमः ॥ ॐ मः रः यं तर्जनीभ्यां नमः ॥ ॐ मः रः यं
मध्यमाभ्यां नमः ॥ ॐ मः रः यं अनामिकाभ्यां नमः ॥ ॐ मः रः यं कनिष्ठिकाभ्यां
नमः ॥ ॐ मः रः यं करतलकरगृष्ठाभ्यां नमः ॥ अथ पङ्गन्यासः ॥ ॐ मः रः यं
हृदयाय नमः ॥ ॐ मः रः यं शिरसे स्वाहा ॥ ॐ मः रः यं शिखायै वषट् ॥ ॐ मः रः
यं कवचाय हुम् ॥ ॐ मः रः यं नेत्रत्रयाय वौषट् ॥ ॐ मः रः यं अस्त्राय फट् ॥ ॐ
मः रः यं इति मंत्रेण दिग्बंधः ॥ अथ ध्यानं ॥ रामेऽभिषिक्ते राजेंद्रे सर्वलोकसु-

खावहे ॥ वसुधा सस्यसंपन्ना फलवन्तो महीरुहाः ॥ १ ॥ इति ध्यात्वा च श्रीराम-
 चरितं पठ्यते तदा ॥ इति युद्धकांडे षोडशसर्गे न्यासध्यानजपविधिः ॥ १६ ॥
 श्रीमहादेव उवाच ॥ रामेऽभिपिक्ते राजेंद्रे सर्वलोकसुखावहे । वसुधा सस्यसंपन्ना
 फलवन्तो महीरुहाः ॥ १ ॥ गंधहीनानि पुष्पाणि गंधवन्ति चकाशिरे । सहस्रशतम-
 श्वानां धेनूनां च गवां तथा ॥ २ ॥ ददौ शतवृषान्पूर्वं द्विजेभ्यो रघुनन्दनः । त्रिंशत्कोटिं
 सुवर्णस्य ग्राहणेभ्यो ददौ पुनः ॥ ३ ॥ यस्माभरणरत्नानि ग्राहणेभ्यो मुदा तथा ।
 सूर्यकांतिसमप्रख्यां सर्वरत्नमयीं स्रजम् ॥ ४ ॥ सुग्रीवाय ददौ प्रीत्या राघवो भक्त-
 वत्सलः । अंगदाय ददौ दिव्ये खंगदे रघुनन्दनः ॥ ५ ॥ चन्द्रकोटिप्रतीकाशं मणिरत्न-
 विभूषितम् । सीतायै प्रददौ हारं प्रीत्या रघुकुलोत्तमः ॥ ६ ॥ अवमुच्यात्मनः कंठाद्धारं
 जनकनन्दिनी । अवैक्षत हरीन्सर्वान् भर्तारं च मुहुर्मुहुः ॥ ७ ॥ रामस्तामाह वैदेही-
 मिगितज्ञो विलोकयन् । वैदेहि यस्य तुष्टासि देहि तस्मै वरानने ॥ ८ ॥ हनूमते ददौ
 हारं पश्य तो राघवस्य च । तेन हारेण शुशुभे मारुतिगौरवेण च ॥ ९ ॥ रामोऽपि
 मारुतिं दृष्ट्वा कृताञ्जलिमुपस्थितम् । भक्त्या परमया तुष्ट इदं वचनमब्रवीत् ॥ १० ॥

हनूमन्ते प्रसन्नोऽस्मि चरं वरय कांक्षितम् । दास्यामि देवैरपि यदुर्लभं भुवनत्रये
 ॥११॥ हनूमानपि तं प्राह नत्वा रामं प्रहृष्टधीः । त्वन्नाम स्मरतो राम न तृप्यति
 मनो मम ॥१२॥ अतस्त्वन्नाम सततं स्मरन् स्थास्यामि भूतले । यावत्स्थास्यति ते
 नाम लोके तावत्कलेवरम् ॥१३॥ मम तिष्ठतु राजेंद्र वरोऽयं मेऽभिकांक्षितः । राम-
 स्तथेति तं प्राह मुक्तस्तिष्ठ यथासुखम् ॥१४॥ कल्पान्ते मम सायुज्यं प्राप्स्यसे नात्र
 संशयः । तमाह जानकी प्रीता यत्र कुत्रापि मारुते ॥ १५ ॥ स्थितं त्वामनुयास्यंति
 भोगाः सर्वे ममाज्ञया । इत्युक्तो मारुतिस्ताभ्यामीश्वराभ्यां प्रहृष्टधीः ॥१६॥ आनंदा-
 श्रुपरीताक्षो भूयोभूयः प्रणम्य तौ । कृच्छ्राद्ययौ तपस्तप्तुं हिमवंतं महामतिः ॥१७॥
 ततो गुहं समासाद्य रामः प्राञ्जलिमब्रवीत् । सखे गच्छ पुरं रम्यं शृंगवेरमनुत्तमम्
 ॥१८॥ मामेव चिंतयन्नित्यं भुंक्ष्व भोगान्निजार्जितान् । अन्ते ममैव सारूप्यं प्राप्स्यसे
 त्वं न संशयः ॥१९॥ इत्युक्त्वा प्रददौ तस्मै दिव्याभरणानि च । राज्यं च विपुलं
 दत्त्वा विज्ञानं च ददौ विभुः ॥ २० ॥ रामेणालिंगितो हृष्टो ययौ स्वभवनं गुहः ।
 ये चान्ये वानराः श्रेष्ठा अयोध्यां समुपागताः ॥२१॥ अमूल्याभरणैर्यस्यैः पूजयामास

राघवः । सुग्रीवप्रमुखाः सर्वे वानराः सविभीषणाः ॥२२॥ यथाहं पूजितास्तेन रामेण
 परमात्मना । प्रहृष्टमनसः सर्वे जग्मुरेव यथागतम् ॥ २३ ॥ सुग्रीवप्रमुखाः सर्वे
 किष्किं धां प्रययुर्मुदा । विभीषणस्तु संप्राप्य राज्यं निहतकंटकम् ॥ २४ ॥ रामेण
 पूजितः ग्रीत्या ययौ लंकामनिन्दितः । राघवो राज्यमखिलं शशासाखिलवत्सलः ॥२५॥
 अनिच्छन्नपि रामेण यौचराज्येऽभिषेचितः । लक्ष्मणः परया भक्त्या रामसेवापरोऽभव-
 त् ॥२६॥ रामस्तु परमात्माऽपि कर्माध्यक्षोऽपि निर्मलः । कर्तृत्वादिविहीनोऽपि निर्धि-
 कारोपि सर्वदा ॥ २७ ॥ स्वानन्देनापि तुष्टः सन् लोकानामुपदेशकृत् । भक्षमेधा-
 दियज्ञैश्च सर्वैर्धिपुलदक्षिणैः ॥२८॥ अयजत्परमानन्दो मानुषं वपुराश्रितः । न पर्यदेव-
 न्विधवा न च व्यालकृतं भयम् ॥ २९ ॥ न व्याधिजं भयं चासीद्ग्रामे राज्यं प्रशासति ।
 लोके दस्युभयं नासीदनर्थो नास्ति कश्चन ॥३०॥ वृद्धेषु सत्सु बालानां नासीन्मृत्यु-
 भयं तथा । रामपूजापराः सर्वे सर्वे राघवचितकाः ॥३१॥ ववर्षुर्जलदात्तोयं यथाकालं
 यथारुचि । प्रजाः स्वधर्मनिरता वर्णाश्रमगुणान्विताः ॥३२॥ औरसानिव रामोऽपि
 जुगोप पितृवत्प्रजाः । सर्वलक्षणसंयुक्तः सर्वधर्मपरायणः ॥ ३३ ॥ दशवर्षसहस्राणि

रामो राज्यमुपास्त सः ॥ ३४ ॥ इदं रहस्यं धनधान्यकृद्धिमदीर्घायुरारोग्यकरं सुपुण्य-
 दम् । पवित्रमाध्यात्मिकसंज्ञितं पुरा रामायणं भाषितमादिशंभुना ॥ ३५ ॥ ॥ शृणोति
 भक्त्या मनुजः समाहितो भक्त्या पठेद्वा परितुष्टमानसः । सर्वाः समाप्नोति मनोगता-
 क्षिपो विमुच्यते पातककोटिभिः क्षणात् ॥ ३६ ॥ रामाभिपेकं प्रयतः शृणोति यो धनामि-
 लापी लभते महद्भनम् । पुत्राभिलाषी सुतमार्यसंमतं प्राप्नोति रामायणमादितः पठन्
 ॥ ३७ ॥ शृणोति योऽध्यात्मिकरामसंहितां प्राप्नोति राजा भुवमृद्धसंपदम् । शत्रून्वि-
 जित्यारिभिरप्रधर्षितो व्यपेतदुःखो विजयी भवेन्नृपः ॥ ३८ ॥ स्त्रियोऽपि शृण्वंत्यधि-
 रामसंहितां भवंति ता जीवसुताश्च पूजिताः । वंध्यापि पुत्रं लभते सूरूपिणं कथामिमां
 भक्तियुता शृणोति या ॥ ३९ ॥ ध्रुवान्वितो यः शृणुयात्पठेन्नरो विजित्य कोपं च तथा
 विमत्सरः । दुर्गाणि सर्वाणि विजित्य निर्भयो भवेत्सुखी राघवभक्तिसंयुतः ॥ ४० ॥
 सुराः समस्ता अपि यांति तुष्टतां विघ्नाः समस्ता अपयांति शृण्वताम् । अध्यात्मरामाय-
 णमादितो नृणां भवंति सर्वा अपि संपदः पराः ॥ ४१ ॥ रजस्वला वा यदि रामतत्परा
 शृणोति रामायणमेतदादितः । पुत्रं प्रसूते ऋषभं चिरायुषं पतिव्रता लोकसुपूजिता

भवेत् ॥ ४२ ॥ पूजयित्वा तु ये भक्त्या नमस्कुर्वन्ति नित्यशः । सर्वैः पापैर्विनिर्मुक्ता
 विष्णोर्वाप्ति परं पदम् ॥ ४३ ॥ अध्यात्मरामचरितं कृत्स्नं शृण्वन्ति भक्तितः । पठन्ति
 वा स्वयं वक्त्रास्तेषां रामः प्रसीदति ॥ ४४ ॥ राम एव परं ब्रह्म तस्मिंस्तुष्टेऽखिलात्मनि ।
 धर्मार्थकाममोक्षाणां यद्यदिच्छति तद्भवेत् ॥ ४५ ॥ श्रोतव्यं नियमेनैतद्रामायणम-
 खंडितम् । आयुष्यमारोग्यकरं कल्पकोट्यघनाशनम् ॥ ४६ ॥ देवाश्च सर्वे तुष्टयन्ति
 ब्रह्माः सर्वे महर्षयः । रामायणस्य श्रवणे तृप्यन्ति पितरस्तथा ॥ ४७ ॥ अध्यात्मरा-
 मायणमेतदद्भुतं वैराग्यविज्ञानयुतं पुरातनम् । पठन्ति शृण्वन्ति लिखन्ति ये नरास्तेषां
 भयेऽस्मिन्न पुनर्भवो भवेत् ॥ ४८ ॥ आलोढ्याखिलवेदराशिमसकृद्यत्तारकं ब्रह्म
 तद्रामो विष्णुरहस्यमूर्तिरिति यो विज्ञाय भूनेश्वरः । उद्धृत्याखिलसारसंग्रहमिदं संक्षे-
 पतः प्रस्फुटं श्रीरामस्य निगूढतत्त्वमखिलं प्राह प्रियायै भवः ॥ ४९ ॥ इति श्रीम-
 दध्यात्मरामायणे उमामहेश्वरसंवादे युद्धकांडे षोडशः सर्गः ॥ १६ ॥


॥ इति युद्धकांडं समाप्तम् ॥

॥ इति युद्धकांडं समाप्तम् ॥



॥ अथ उत्तरकांडं प्रारभ्यते ॥

उत्तरकांडम्.



श्रीगणेशाय नमः ॥ अथ उत्तरकाण्डप्रारंभः ॥

जयति रघुवंशतिलकः कौसल्याहृदयनन्दनो रामः । दशवदननिधनकारी दाशरथिः
 पुंडरीकाक्षः ॥ १ ॥ पार्श्वेत्युवाच ॥ अथ रामः किमकरोत्कौसल्यानन्दवर्धनः । हत्वा
 मृधे रावणादीन् राक्षसान्भीमविक्रमः ॥ २ ॥ अभिषिक्तस्त्वयोध्यायां सीतया सह
 राघवः । मायामानुपतां प्राप्य कति वर्षाणि भूतले ॥ ३ ॥ स्थितवान् लीलया देवः
 परमात्मा सनातनः । अत्यजन्मानुपं लोकं कथमन्ते रघूद्वहः ॥ ४ ॥ एतद्वाख्याहि
 भगवन् श्रद्धयत्या मम प्रभो । कथापीयूषमास्वाद्य तृष्णा मेतीव वर्धते ॥ रामचंद्रस्य
 भगवन् ब्रूहि चिन्तरक्षः कथाम् ॥ ५ ॥ श्रीमहादेव उवाच ॥ राक्षसानां वधं
 कृत्वा राज्यं राम उपस्थिते । आययुर्मुनयः सर्वे श्रीराममभिवंदितुम् ॥ ६ ॥ विश्वा-
 मित्रोऽसितः कण्वो दुर्वासा भृगुरंगिराः । कश्यपो वामदेवोऽत्रिस्तथा सप्तर्षयोऽमलाः
 ॥ ७ ॥ अगस्त्यः सहस्रिष्यैश्च मुनिभिः सहितोऽभ्यगात् । द्वारमासाद्य रामस्य द्वार-
 पालमथाव्रवीत् ॥ ८ ॥ ब्रूहि रामाय मुनयः समागत्य बहिःस्थिताः । अगस्त्यप्रमुखाः
 सर्वे आशीर्भिरभिनन्दितुम् ॥ ९ ॥ प्रतीहारस्ततो राममगस्त्यवचनाद्भुतम् । नमस्कृत्वा-

प्रयीद्वाक्यं विनयावनतः प्रभुम् ॥१०॥ कृतांजलिस्त्वाचेदमगस्त्यो मुनिभिः सह । देव
त्वदर्शनार्थाय प्राप्तो यहिरुपस्थितः ॥११॥ तमुवाच द्वारपालं प्रवेशय यथासुखम् ॥
पूजिता विविशुर्वेदम नानारत्नविभूषितम् ॥१२॥ दृष्ट्वा रामो मुनीन् शीघ्रं प्रत्युत्थाय
कृतांजलिः । पाथार्थ्यादिभिरापूज्य गां निवेद्य यथाविधि ॥१३॥ नत्वा तेभ्यो ददौ
दिव्यान्यासनानि यथार्हतः । उपविष्टाः प्रहृष्टाश्च मुनयो रामपूजिताः ॥ १४ ॥ संपृष्ट-
कुशलाः सर्वे रामं कुशलमब्रुवन् । कुशलं ते महाबाहो सर्वत्र रघुनन्दन ॥ १५ ॥
दिष्ट्वेदार्तां प्रपद्यामो हतशत्रुमरिदम् । नहि भारः स ते राम रावणो राक्षसेश्वरः
॥ १६ ॥ सधनुस्त्वं हि लोकांस्त्रीन् विजेतुं शक्त एव हि । दिष्ट्या त्वया हताः सर्वे
राक्षसा रावणादयः ॥१७॥ सद्यमेतन्महाबाहो रावणस्य निवर्हणम् । असद्यमेतत्सं-
प्राप्तं रावणेयंघ्निपूदनम् ॥१८॥ अंतकप्रतिमाः सर्वे कुंभकर्णादयो मृधे । अंतकप्रति-
मेयांगैर्हतास्ते रघुसत्तम ॥ १९ ॥ दत्ता चेयं त्वयास्माकं पुरा ह्यभयदक्षिणा । हत्वा
रक्षोगणान्संख्ये कृतकृत्योऽद्य जीवसि ॥२०॥ श्रुत्वा तु भाषितं तेषां मुनीनां भावि-
तात्मनाम् । विस्मयं परमं यथावत् समः कृतांजलिः प्रवृत्तः ॥ २१ ॥ रावणादीनतिक्रम्य

कुम्भकर्णादिराक्षसान् । त्रिलोकजयिनो हित्वा किं प्रशंसथ रावणिम् ॥ २२ ॥ ततस्त-
 द्वचनं श्रुत्वा राघवस्य महात्मनः । कुम्भयोनिर्महातेजा रामं प्रीत्या वचोऽप्रवीत् ॥ २३ ॥
 शृणु राम यथा वृत्तं रावणे रावणस्य च । जन्म कर्म वरादानं संक्षेपाद्ब्रूतो मम ॥ २४ ॥
 पुरा कृतयुगे राम पुलस्त्यो ब्रह्मणः सुतः । तपस्तप्तुं गतो विद्वान्मेरोः पार्श्वे महाजतिः
 ॥ २५ ॥ तृणबिंदोराश्रमेऽसौ न्यवसन्मुनिपुंगवः । तपस्तेपे महातेजाः स्वाध्यायनिरतः
 सदा ॥ २६ ॥ तत्राश्रमे महारम्ये देवगंधर्वकन्यकाः । गायंत्यो ननृतुस्तत्र हसंत्यो
 वादयन्ति च ॥ २७ ॥ पुलस्त्यस्य तपोविभं चक्रुः सर्वा अनिदिताः । ततः क्रुद्धो महा-
 तेजा व्याजहार वचो महत् ॥ २८ ॥ या मे दृष्टिपथं गच्छेत्सा गर्भं धारयिष्यति । ताः
 सर्वाः शापसंविग्ना न तं देशं प्रचक्रमुः ॥ २९ ॥ तृणबिंदोस्तु राजर्षेः कन्या तत्रा-
 श्रणोद्वचः । विचचार मुनेरग्रे निर्भया तं प्रपश्यती ॥ ३० ॥ बभूव पांडुरतनुर्व्यंजि-
 तांतःशरीरजा । दृष्ट्वा सा देहवैवर्ण्यं भीता पितरमन्वगात् ॥ ३१ ॥ तृणबिंदुश्च तां
 दृष्ट्वा राजर्षिरमितश्रुतिः । ध्यात्वा मुनिकृतं सर्वमवैद्विजानचक्षुषा ॥ ३२ ॥ तां कन्यां
 मुनिवर्याय पुलस्त्याय ब्रूवो पिता । तां प्रगृह्याप्रवीत्कन्यां बाढमित्येव स द्विजः ॥ ३३ ॥

शुश्रूषणपरां दृष्ट्वा मुनिः प्रीतोऽग्रवीद्वचः । दास्यामि पुत्रमेकं ते उभयोर्वंशवर्धनम् ॥ ३४ ॥ ततः प्रासूत सा पुत्रं पुलस्त्याल्लोकविश्रुतम् । विश्रवा इति विख्यातः पौ-
 लस्त्यो ब्रह्मविन्मुनिः ॥ ३५ ॥ तस्य शीलादिकं दृष्ट्वा भरद्वाजो महामुनिः । भार्याश्र-
 स्वां दुहितरं ददौ विश्रवसे मुदा ॥ ३६ ॥ तस्यां तु पुत्रः संजज्ञे पौलस्त्याल्लोकसंमतः ।
 पितृनुत्यो वैश्रवणो ब्रह्मणा चानुमोदितः ॥ ३७ ॥ ददौ तत्तपसा तुष्टो ब्रह्मा तस्मै वरं
 शुभम् । मनोमिलपितं तस्य धनेशत्वमखंडितम् ॥ ३८ ॥ ततो लब्धवरः सोऽपि पितरं
 द्रष्टुमागतः । पुष्पकेण धनाध्यक्षो ब्रह्मदत्तेन भास्वता ॥ ३९ ॥ नमस्कृत्वाथ पितरं
 निवेद्य तपसः फलम् । प्राह मे भगवान् ब्रह्मा दत्त्वा वरमनिन्दितम् ॥ ४० ॥ निवासाय
 न मे स्थानं दत्तवान्परमेश्वरः । ब्रूहि मे नियतं स्थानं हिंसा यत्र न कस्यचित् ॥ ४१ ॥
 विश्रवा अपि तं प्राह लंकानाम् पुरी शुभा । राक्षसानां निवासाय निर्मिता विश्वक-
 र्मणा ॥ ४२ ॥ त्यक्त्वा विष्णुभयाद्दैत्या विविशुक्ते रसातलम् । सा पुरी दुष्प्रधपान्यै-
 र्मध्ये सागरमास्थिता ॥ ४३ ॥ तत्र वासाय गच्छ त्वं नान्यैः साधिष्ठिता पुरा । पित्रा-
 दिष्टस्त्वसौ गत्वा तां पुरीं धनदोऽविशत ॥ ४४ ॥ स तत्र सुनिरं कालमुवास पितृसं-

मतः । कस्यचिद्वथ कालस्य सुमाली नाम राक्षसः ॥४५॥ रसातलान्मर्त्यलोकं चचार
 पिक्षिताशनः । गृहीत्वा तनयां कन्यां साक्षाद्देवीमिव श्रियम् ॥ ४६ ॥ अपश्यद्धनदं
 देवं चरंतं पुष्पकेण सः । हिताय चिंतयामास राक्षसानां महामनाः ॥ ४७ ॥ उवाच
 तनयां तत्र कैकसीं नाम नामतः । वत्से विवाहकालस्ते यौवनं चातिवर्तते ॥ ४८ ॥
 प्रत्याख्यानाच्च भीतैस्त्वं न वरैर्गृह्यसे शुभे । सा त्वं वरय भद्रं ते मुनिं ब्रह्मकुलोद्भवम्
 ॥ ४९ ॥ स्वयमेव ततः पुत्रा भविष्यन्ति महाबलाः । इंद्रशाः सर्वशोभाद्या धनदेन
 समाः शुभे ॥ ५० ॥ तथेति साध्रमं गत्वा मुनेरग्रे व्यवस्थिता । लिखन्ती भुवमग्रेण
 पादेनाधोमुखी स्थिता ॥ ५१ ॥ तामपृच्छन्मुनिः का त्वं कन्यासि वरवर्णिनि । सा-
 ब्रवीत्प्राञ्जलिर्ब्रह्मन् ध्यानेन ज्ञातुमर्हसि ॥ ५२ ॥ ततो ध्यात्वा मुनिः सवं ज्ञात्वा तां
 प्रत्यभाषत । ज्ञातं तवाभिलषितं मत्तः पुत्रानमीप्स्यसि ॥ ५३ ॥ दारुणायां तु चेलाया-
 मागतासि सुमध्यमे । अतस्ते दारुणौ पुत्रौ राक्षसौ संभविष्यतः ॥ ५४ ॥ साब्रवीन्मु-
 निशार्दूल स्वत्तोऽप्येवंविधौ सुतौ । तामाह पश्चिमो यस्ते भविष्यति महामतिः ॥ ५५ ॥
 महाभागयतः श्रीमान् रामभक्तैकतत्परः । इत्युक्ता सा तथा काले सुपुत्रे दशकंध-

रम् ॥ ५६ ॥ रावणं विंशतिभुजं दशशीर्षं सुदारुणम् । तद्रक्षोजातमात्रेण चचाल च
 वसुंधरा ॥ ५७ ॥ बभूवुर्नाशहेतूनि निमित्तान्यखिलान्यपि । कुंभकर्णस्ततो जातो
 महापर्वतसन्निभः ॥ ५८ ॥ ततः शूर्पणखा नाम जाता रावणसोदरी । ततो विभीषणो
 जातः शांतात्मा सौम्यदर्शनः ॥ ५९ ॥ स्वाध्यायी नियताहारो नित्यकर्मपरायणः ।
 कुंभकर्णस्तु दुष्टात्मा द्विजान् संतुष्टचेतसः ॥ ६० ॥ भक्षयन्नृपिसंघांश्च विचचारातिदा-
 रुणः । रावणोऽपि महासत्त्वो लोकानां भयदायकः । वयुधे लोकनाशाय ह्यामयो देहि-
 नामिव ॥ ६१ ॥ राम त्वं सकलांतरस्थमभितो जानासि विशानदृक् साक्षी सर्वहृदि
 स्थितो हि परमो नित्योदितो निर्मलः । त्वं लीलामनुजाकृतिः स्वमहिमन् मायागुण-
 नाज्यसे लीलार्थं प्रतिचोदितोऽद्य भवता वक्ष्यामि रक्षोद्भवम् ॥ ६२ ॥ जानामि केव-
 लमनंतमचित्यशक्तिं चिन्मात्रमक्षरमजं विदितात्मतत्त्वम् । त्वां राम गूढनिजरूपमनु-
 प्रवृत्तो मूढोऽप्यहं भवदनुग्रहतश्चरामि ॥ ६३ ॥ एवं वदंतमिनवंशपवित्रकीर्तिः कुंभो-
 द्भवं रघुपतिः प्रहसन्वभाषे । मायाश्रितं सकलमेतदनन्यकत्वात्मकीर्तनं जगति पाप-
 हरं निबोध ॥ ६४ ॥ इति श्रीमदध्यात्मरामायणे उमामहेश्वरसंवादे उत्तरकाण्डे
 प्रथमः सर्गः ॥ १ ॥

श्रीमहादेव उवाच ॥ श्रीरामवचनं श्रुत्वा परमानंदनिर्भरः । मुनिः प्रोवाच
 सदसि सर्वेषां तत्र शृण्वताम् ॥ १ ॥ अथ वित्तेश्वरो देवस्तत्र कालेन केनचित् ।
 आययौ पुष्पकारुढः पितरं द्रष्टुमंजसा ॥ २ ॥ दृष्ट्वा तं कैकसी तत्र आजमानं महौ-
 जसम् । राक्षसी पुत्रसामीप्यं गत्वा रावणमब्रवीत् ॥ ३ ॥ पुत्र पश्य धनाढ्यक्षं ज्वलंतं
 स्वेन तेजसा । त्वमप्येवं यथा भूयास्तथा यत्नं कुरु प्रभो ॥ ४ ॥ तच्छ्रुत्वा रावणो
 रोषात् प्रतिज्ञामकरोद्भुतम् । धनदेन समो वापि ह्यधिको वा चिरेण तु ॥ ५ ॥ भवि-
 प्याभ्यंभ मां पश्य संतापं त्यज सुव्रते । इत्युक्त्वा दुष्करं कर्तुं तपः स दशकंधरः
 ॥ ६ ॥ अगमत्फलसिद्ध्यर्थं गोकर्णं तु सहानुजः । स्वं स्वं नियममास्थाय आतरस्ते तपो
 महत् ॥ ७ ॥ आस्थिता दुष्करं घोरं सर्वलोकैकतापनम् । दशवर्षसहस्राणि कुंभकर्णो
 ऽकरोत्तपः ॥ ८ ॥ विभीषणोऽपि धर्मात्मा सत्यधर्मपरायणः । पंचवर्षसहस्राणि पादे
 नैकेन तस्थिवान् ॥ ९ ॥ दिव्यवर्षसहस्रं तु निराहारो दशाननः । पूर्णं वर्षसहस्रे तु
 क्षीपंमग्नौ जुहाव सः ॥ १० ॥ एवं वर्षसहस्राणि नव तस्यातिचक्रमुः ॥ १० ॥ अथ वर्षसहस्रे
 तु द्वादशे दशमं दिरः । छेत्तुकामस्य धर्मात्मा प्राप्तश्चाथ प्रजापतिः । वरस वत्स दशग्रीव

प्रीतोऽस्मीत्यभ्यभाषत ॥ ११ ॥ वरं वरय दास्यामि यत्ते मनसि कांक्षितम् । दशग्रीवो-
 ऽपि तच्छ्रुत्वा प्रहृष्टेनांतरात्मना ॥ १२ ॥ अमरत्वं वृणोमीदं वरदो यदि मे भवान्
 सुपर्णनागयक्षाणां देवतानां तथासुरैः । अवध्यत्वं तु मे देहि वृणभूता हि मानुषाः
 ॥ १३ ॥ तथास्त्विति प्रजाध्यक्षः पुनराह दशाननम् । अग्नौ हुतानि शीर्षाणि यानि
 तेऽसुरपुंगव ॥ १४ ॥ भविष्यन्ति यथापूर्वमक्षयाणि च सत्तम ॥ १५ ॥ एवमुक्त्वा ततो
 राम दशग्रीवं प्रजापतिः । विभीषणमुवाचेदं प्रणतं भक्तवत्सलः ॥ १६ ॥ विभीषण
 त्वया वत्स कृतं धर्मार्थमुत्तमम् । तपस्ततो वरं वत्स वृणोष्वभिमतं हितम् ॥ १७ ॥
 विभीषणोऽपि तं नत्वा प्राञ्जलिर्वाक्यमब्रवीत् । देव मे सर्वदा बुद्धिर्धर्मे तिष्ठतु शाश्वती ।
 मा रोचयत्वधर्मं मे बुद्धिः सर्वत्र सर्वदा ॥ १८ ॥ ततः प्रजापतिः प्रीतो विभीषणम-
 थाब्रवीत् । वत्स त्वं धर्मशीलोऽसि तथैव च भविष्यसि ॥ १९ ॥ अयाचितोऽपि ते
 दास्ये ह्यमरत्वं विभीषण । कुंभकर्णमथोवाच वरं वरय सुव्रत ॥ २० ॥ वाण्या व्याप्तो-
 ऽथ तं प्राह कुंभकर्णः पितामहम् । स्वप्स्यामि देव पण्मासान्दिनमेकं तु भोजनम्
 ॥ २१ ॥ एवमस्त्विति तं प्राह ब्रह्मा इन्द्रा दिवौकसः । सरस्वती च तद्वक्राजिगंता

प्रययौ दिवम् ॥ २२ ॥ कुम्भकर्णस्तु दुष्टात्मा चिंतयामास दुःखितः । अनभिप्रेतमे-
 वास्यात्किं निर्गतमहो विधिः ॥ २३ ॥ सुमाली वरलब्धांस्तान् ज्ञात्वा पौत्रान् निशा-
 चरान् । पातालान्निर्भयः प्रायात् प्रहस्तादिभिरन्वितः ॥ २४ ॥ दशग्रीवं परिष्वज्य
 वचनं चेदमब्रवीत् । दिष्ट्या ते पुत्र संवृत्तो वाञ्छितो मे मनोरथः ॥ २५ ॥ यद्गयाच्च
 वयं लंकां त्यक्त्वा याता रसातलम् । तद्गतं नो महाबाहो महद्विष्णुकृतं भयम् ॥ २६ ॥
 अस्माभिः पूर्वमुपिता लंकेयं धनदेन ते । आत्रा कांतामिदानीं त्वं प्रत्यानेतुमिहाहंसि
 ॥ २७ ॥ साक्षा वाथ यत्नेनापि राज्ञा यंधुः कृतः सुहृत् । इत्युक्तो रावणः प्राह नाहं-
 स्येवं प्रभाषितुम् ॥ २८ ॥ चित्तेशो गुरुरस्माकमेवं श्रुत्वा तमब्रवीत् । प्रहस्तः प्रश्रितं
 वाक्यं रावणं दशकंधरम् ॥ २९ ॥ शृणु रावण यत्नेन नैवं त्वं वक्तुमर्हसि । नाधीता
 राजधर्मास्ते नीतिशास्त्रं तथैव च ॥ ३० ॥ शूराणां नहि सौभ्रात्रं शृणु मे वदतः प्रभो ।
 कश्यपस्य सुता देवा राक्षसाश्च महाबलाः ॥ ३१ ॥ परस्परमयुध्यन्त त्यक्त्वा सौहृदमा-
 युधैः । नैवेदानीं तनं राजन् परं देवैरनुष्ठितम् ॥ ३२ ॥ प्रहस्तस्य वचः श्रुत्वा दशग्रीवो
 दुरात्मनः । तथेति क्रोधताम्राक्षस्त्रिकूटाचलमन्वगात् ॥ ३३ ॥ दूतं प्रहस्तं संप्रेष्य

निष्कास्य धनदेश्वरम् । लंकामाक्रम्य सचिवै राक्षसैः सुखमास्थितः ॥ ३४ ॥ धनदः
 पितृवाक्येन त्यक्त्वा लंकां महायशाः । गत्वा कैलासशिखरं तपसा ऽतोपयच्छिवम्
 ॥ ३५ ॥ तेन सख्यमनुप्राप्य तेनैव परिपालितः । अलंकां नगरीं तत्र निर्ममे विश्वकर्म-
 णा ॥ ३६ ॥ दिक्पालत्वं चकारात्र शिवेन परिपालितः । रावणो राक्षसैः सार्धमभि-
 पिक्तः सहानुजैः ॥ ३७ ॥ राज्यं चकारासुराणां त्रिलोकीं बाधयन्खलः । भगिनीं काल-
 खंजाय ददौ विकटरूपिणीम् ॥ ३८ ॥ विद्युजिह्वाय नामासौ महामायी निशाचरः ।
 ततो मयो विश्वकर्मा राक्षसानां दितेः सुतः ॥ ३९ ॥ सुतां मंदोदरीं नाम्ना ददौ लोकै-
 कसुंदरीम् । रावणाय पुनः शक्तिममोघां प्रीतमानसः ॥ ४० ॥ वैरोचनस्य दौहित्रीं
 वृत्रज्वालेति विश्रुताम् । स्वयं दत्तामुदवहत्कुंभकर्णाय रावणः ॥ ४१ ॥ गंधर्वराजस्य
 सुतां शैलपुत्रं महात्मनः । विभीषणस्य भार्यार्थं धर्मज्ञां समुदावहत् ॥ ४२ ॥ सरमां
 नाम सुभगां सर्वलक्षणसंयुताम् । ततो मंदोदरी पुत्रं मेघनादमजीजनत् ॥ ४३ ॥ जा-
 तमाग्रस्तु यो नादं मेघवत्प्रमुमोच ह । ततः सर्वेऽद्भुवन्मेघनादोऽयमिति चासकृत्
 ॥ ४४ ॥ कुंभकर्णस्ततः प्राह निद्रा मां बाधते प्रभो । ततश्च कारयामास गुहां दीर्घां

सुविस्तराम् ॥४५॥ तत्र सुष्वाप मूढात्मा कुंभकर्णो विघूर्णितः । निद्रिते कुंभकर्णे तु
 रावणो लोकरावणः ॥४६॥ ब्राह्मणान् ऋषिसुख्यांश्च देवदानवकिन्नरान् । देवश्रियो
 मनुष्यांश्च निजग्रे समहोरगान् ॥४७॥ धनदोऽपि ततः श्रुत्वा रावणस्याक्रमं प्रभुः ।
 अधमं मा कुरुष्वेति दूतवाक्यैर्न्ययारयत् ॥४८॥ ततः क्रुद्धो दशग्रीवो जगाम धनदा-
 लयम् । विनिर्जित्य धनाध्यक्षं जहारोत्तमपुष्पकम् ॥४९॥ ततो यमं च वह्णं
 निजित्य समरेऽसुरः । स्वर्गलोकमगात्तूणं देवराजजिघांसया ॥५०॥ ततोऽभवन्मह-
 शुद्धमिद्रेण सह देवतैः । ततो रावणमभ्येत्य ययंध त्रिदशेश्वरः ॥५१॥ तच्छ्रुत्वा सह-
 सागत्य मेघनादः प्रतापवान् । कृत्वा घोरं महशुद्धं जित्या त्रिदशपुंगवान् ॥५२॥
 इंद्रं गृहीत्वा यथासौ मेघनादो महाबलः । मोचयित्वा तु पितरं गृहीत्वेन्द्रं ययौ पुरम्
 ॥५३॥ ब्रह्मा तु मोचयामास देवेन्द्रं मेघनादतः । दत्त्वा वरान्यद्दंस्तसौ ब्रह्मा स्वभवनं
 ययौ ॥५४॥ रावणो विजयी लोकान्सर्वान् जित्वा क्रमेण तु । कैलासं तोलयामास
 बाहुभिः परिघोपमैः ॥५५॥ तत्र नंदीश्वरेणैवं शसोऽयं राक्षसेश्वरः । यानरैर्मा-
 नुष्यैश्च नाशं गच्छेति कोपितः ॥५६॥ शसोऽप्यगणयन् वाक्यं ययौ हेहयपत्तनम् ।

तेन बद्धो दशग्रीवः पुलस्त्येन विमोचितः ॥५७॥ ततोऽतियलमासाद्य जिघांसुर्हरिपुं-
 गवम् । पृतस्तेनैव कक्षेण वालिना दशकंधरः ॥५८॥ भ्रामयित्वा तु चतुरः समुद्रान्
 रावणं हरिः । विसर्जयामास ततस्तेन सख्यं चकार सः ॥५९॥ रावणः परमप्रीत एवं लो-
 कान्महायलः । चकार स्ववशे रामं शुभुजे स्वयमेव तान् ॥६०॥ एवं प्रभावो राजेंद्र
 दशग्रीवः सहेंद्रजित् । त्वया विनिहतः संख्ये रावणो लोकरावणः ॥६१॥ मेघनादश्च
 निहतो लक्ष्मणेन महात्मना । कुंभकर्णश्च निहतस्त्वया पर्वतसन्निभः ॥६२॥ भवा-
 न्नारायणः साक्षाज्जगतामादिकृद्विभुः । त्वत्स्वरूपमिदं सर्वं जगत्स्थावरजंगमम् ॥६३॥
 त्वन्नाभिकमलोत्पन्नो ब्रह्मा लोकपितामहः । अग्निस्ते मुखतो जातो वाचा सह रघूत्तम
 ॥६४॥ बाहुभ्यां लोकपालौघाश्चक्षुभ्यां चंद्रभास्करो । दिशश्च विदिशश्चैव कर्णाभ्यां
 ते समुत्थिताः ॥६५॥ घ्राणात्प्राणः समुत्पन्नश्चाश्विनौ देवसत्तमौ । जंघाजानूरुजघना-
 न्नुचलोकादयोऽभवन् ॥६६॥ कुक्षिदेशात्समुत्पन्नाश्चत्वारः सागरा हरेः । स्तनाभ्या-
 मिद्रवरुणौ बालखिल्याश्च रेतसः ॥६७॥ मेढ्राद्यमो गुदान्मृत्युर्मन्यो रुद्रखिलोचनः ।
 अस्थिभ्यः पर्वता जाताः केशेभ्यो मेघसंहतिः ॥६८॥ औपश्यस्त्रव रोमभ्यो नखेभ्यश्च

खरादयः । त्वं विश्वरूपः पुरुषो मायाशक्तिसमन्वितः ॥ ६९ ॥ नानारूप इवाभासि
 गुणव्यतिकरे सति । त्वामाश्रित्यैव विबुधाः पियंत्यमृतमध्वरे ॥ ७० ॥ त्वया सृष्टमिदं
 सर्वं विश्वं स्थावरजंगमम् । त्वामाश्रित्यैव जीवंति सर्वे स्थावरजंगमाः ॥ ७१ ॥ त्वद्भक्त-
 मखिलं वस्तु व्यवहारेऽपि राघव । क्षीरमध्यगतं सर्पिर्यथा व्याप्याखिलं पयः
 ॥ ७२ ॥ त्वद्भासा भासतेऽर्कादि न त्वं तेनावभाससे । सूर्यगं नित्यमेकं त्वां ज्ञानच-
 क्षुर्विलोकयत् ॥ ७३ ॥ नाज्ञानचक्षुस्त्वां पश्येदंधटक् भास्करं यथा । योगिनस्त्वां
 विचिन्वन्ति स्वदेहे परमेश्वरम् ॥ ७४ ॥ अतन्निरसनमुखैर्वेदशीर्षैरहर्निशम् । त्वत्पाद-
 भक्तिलेशेन गृहीता यदि योगिनः ॥ ७५ ॥ विचिन्वन्तो हि पश्यन्ति चिन्मात्रं त्वां न-
 चान्यथा । मया प्रलपितं किंचित्सर्वज्ञस्य तवाग्रतः । क्षंतुमर्हसि देवेश तवानुग्रहभा-
 गहम् ॥ ७६ ॥ दिग्देशकालपरिहीनमनन्यमेकं चिन्मात्रमक्षरमजं चलनादिहीनम् ।
 सर्वज्ञमीश्वरमनंतगुणं द्युदस्तमायं भजे रघुपतिं भजतामभिधम् ॥ ७७ ॥ इति श्रीम-
 दध्यात्मरामायणे उमामहेश्वरसंवादे उत्तरकांडे द्वितीयः सर्गः ॥ २ ॥ ॥ ॥

श्रीराम उवाच ॥ ॥ वाल्मीकीवयोजन्म श्रोतुमिच्छामि तत्त्वतः । रवीन्द्रो यान

राकारौ जज्ञात इति नः श्रुतम् ॥१॥ ॥ अगस्त्य उवाच ॥ मेरोः स्वर्णमयस्याद्रे-
 र्मध्यशृंगे मणिप्रभे । तस्मिन्सभास्ते विस्तीर्णा ब्रह्मणः . शतयोजना ॥ २ ॥ तस्यां
 चतुर्मुखः साक्षात्कदाचिद्योगमास्थितः । नेत्राभ्यां पतितं दिव्यमानंदसलिलं
 यदु ॥ ३ ॥ तद्गृहीत्वा करे ब्रह्मा ध्यात्वा किञ्चित्तदत्यजत् । भूमौ पतितमात्रेण
 तस्माज्जातो महाकपिः ॥ ४ ॥ तमाह द्रुहिणो वत्स किञ्चित्कालं वसात्र मे । समीपे
 सूर्यशोभाख्ये ततः श्रेयो भविष्यति ॥५॥ इत्युक्तो न्यवसत्तत्र ब्रह्मणा चानरोत्तमः ।
 एवं बहुतिथे काले गते ऋक्षाधिपः सुधीः ॥६॥ कदाचिरपयंटन्नद्रौ फलमूलार्थमुद्यतः ।
 अपश्यद्विष्यसलिलां वार्पिं मणिशिलान्विताम् ॥ ७ ॥ पानीयं पातुमागच्छत्तत्र छाया-
 मयं कपिम् । दृष्ट्वा प्रतिकपिं मत्वा निपपात जलांतरे ॥ ८ ॥ तत्रादृष्ट्वा हरिं शीघ्रं
 पुनरुन्मुल्य चानरः । अपश्यत्सुंदरीं रामामात्मानं विस्मयं गतः ॥ ९ ॥ ततः सुरेशो
 देवेशं पूजयित्वा चतुर्मुखम् । गच्छन्मध्याह्नसमये दृष्ट्वा नारीं मनोरमाम् ॥ १० ॥
 कंदर्पक्षरविद्धांगस्त्यक्तवान्धीर्यमुत्तमम् । तामप्राप्यैव तद्दीजं बालदेशोऽपतद्भुवि ॥११॥
 बाली समभवत्तत्र शक्रतुल्यपराक्रमः । तस्य दत्त्वा सुरेशानः स्वर्णमालां दिवं गतः

॥१२॥ भानुरप्यागतस्तत्र तदानीमेव भामिनीम् । दृष्ट्वा कामवशो भूत्वा ग्रीवादेशो-
 ऽसृजन्महत् ॥ १३ ॥ बीजं तस्यास्ततः सद्यो महाकायोऽभवद्भरिः । तस्य दत्त्वा हनू-
 मंतं सहायार्थं गतो रविः ॥ १४ ॥ पुत्रद्वयं समादाय गत्वा सा निद्रिता क्वचित् ।
 प्रभातेऽपश्यदात्मानं पूर्ववद्भानुराकृतिम् ॥ १५ ॥ फलमूलादिभिः सार्धं पुत्राभ्यां
 सहितः कपिः । नत्वा चतुर्मुखस्याग्रे ऋक्षराजः स्थितः सुधीः ॥१६॥ ततोऽग्रवीत्स-
 माश्वास्य बहुशः कपिकुंजरम् । तत्रैकं देवतादूतमाहूयामरसन्निभम् ॥१७॥ गच्छ दूत
 मयादिष्टो गृहीत्वा यानरोत्तमम् । किष्किंधां दिव्यनगरीं निर्मितां विश्वकर्मणा ॥ १८ ॥
 सर्वसौभाग्यवलितां देवैरपि दुरासदाम् । तस्यां सिंहासने वीरं राजानमभिषेचय
 ॥१९॥ सप्तद्वीपगता ये ये यानराः संति दुर्जयाः । सर्वे ते ऋक्षराजस्य भविष्यन्ति
 वशेऽनुगाः ॥२०॥ यदा नारायणः साक्षाद्रामो भूत्वा सनातनः । भूभारासुरनाशाय
 संभविष्यति भूतले ॥ २१ ॥ तदा सर्वे सहायार्थं तस्य गच्छन्तु यानराः । इत्युक्तो
 ब्रह्मणा दूतो देवानां स महामतिः ॥२२॥ यथाज्ञप्तस्तथा चक्रे ब्रह्मणा तं हरीश्वरम् ।
 देवदूतस्ततो गत्वा ब्रह्मणे सन्निषेदयत् ॥२३॥ तदादि यानराणां सा किष्किंधाऽभूत्-

पाश्र्वयः । सर्वेश्वरस्त्वमेवासीरिदानीं ब्रह्मणाऽर्थितः ॥२४॥ भूमेर्भारो हतः कृत्स्न-
 स्वया लीलानृदेहिना । सर्वभूतांतरस्थस्य नित्यमुक्तचिदात्मनः ॥ २५ ॥ अखंडानंत-
 रूपस्य कियानेष पराक्रमः । तथाऽपि वर्ण्यते सद्भिर्लीलामानुपरूपिणः ॥ २६ ॥
 यशस्ते सर्वलोकानां पापहत्यै सुखाय च । य इदं कीर्तयेन्मर्त्यो वालिसुग्रीवयोर्महत
 ॥२७॥ जन्म त्वदाश्रयत्वात्स मुच्यते सर्वपातकैः । अधान्यां संप्रवक्ष्यामि कथां राम
 त्वदाश्रयाम् ॥ २८ ॥ सीता हता यदर्थं सा रावणेन दुरात्मना । पुरा कृतयुगे राम
 प्रजापतिसुतं विभुम् ॥२९॥ सनत्कुमारमेकांते समासीनं दशाननः । विनयावनतो
 भूत्वा ह्यभिवाद्येदमब्रवीत् ॥३०॥ को न्वस्मिन्प्रवरो लोके देवानां बलवत्तरः । देवाश्च
 यं समाश्रित्य युद्धे शत्रुं जयन्ति हि ॥३१॥ कं यजन्ति द्विजा नित्यं कं ध्यायन्ति च यो-
 गिनः । एतन्मे शंस भगवन् प्रभं प्रश्नविदांवर ॥ ३२ ॥ ज्ञात्वा तस्य हृदिस्थं यत्तद-
 शोपेण योगदृक् । दशाननमुवाचेदं शृणु वक्ष्यामि पुत्रक ॥ ३३ ॥ भर्ता यो जगतां
 नित्यं यस्य जन्मादिकं नहि । सुरासुरैर्नुतो नित्यं हरिर्नारायणोऽव्ययः ॥ ३४ ॥ यन्मा-
 भिपंकजाजातो ग्रह्या विश्वसृजां पतिः । सृष्टं येनैव सकलं जगत्स्थावरजंगमम् ॥३५॥

तं समाश्रित्य विबुधा जयन्ति समरे रिपून् । योगिनो ध्यानयोगेन तमेवानुजयन्ति हि
 ॥३६॥ महर्षेर्वचनं श्रुत्वा प्रत्युवाच दशाननः । दैत्यदानवरक्षांसि विष्णुना निहतानि
 च ॥३७॥ कां वा गतिं प्रपद्यंते प्रेत्य ते मुनिपुंगव । तमुवाच मुनिश्रेष्ठो रावणं राक्ष-
 साधिपम् ॥३८॥ देवतैर्निहता नित्यं गत्वा स्वर्गमनुत्तमम् । भोगक्षये पुनस्तस्मा-
 द्भ्रष्टा भूमौ भवन्ति ते ॥ ३९ ॥ पूर्वार्जितैः पुण्यपापैर्भ्रियन्ते चोद्भवन्ति च । विष्णुना
 ये हतास्ते तु प्राप्नुवन्ति हरेर्गतिम् ॥४०॥ श्रुत्वा मुनिमुखात्सर्वं रावणो हृष्टमानसः ।
 योत्स्येऽहं हरिणा सार्धमिति चिन्तापरोऽभवत् ॥४१॥ मनःस्थितं परिज्ञात्वा रावणस्य
 महामुनिः । उवाच वत्स तेऽभीष्टं भविष्यति न संशयः ॥ ४२ ॥ कंचित्कालं प्रती-
 क्षस्व सुखी भव दशानन । एवमुक्त्वा महाबाहो मुनिः पुनरुवाच तम् ॥ ४३ ॥
 तस्य स्वरूपं वक्ष्यामि ह्यरूपस्यापि मायिनः । स्थावरेषु च सर्वेषु नदेषु च नदीषु च
 ॥ ४४ ॥ ओंकारश्चैव सत्यं च सावित्री पृथिवी च सः । समस्तजगदाधारः शेषरूपधरो
 हि सः ॥ ४५ ॥ सर्वे देवाः समुद्राश्च कालः सूर्यश्च चंद्रमाः । सूर्योदयो दिवा
 रात्री यनश्चैव तथाऽनिलः ॥४६॥ अग्निर्निद्रस्तथा मृत्युः पञ्चन्यो वसवस्तथा । प्रज्ञा

रुद्रादयश्चैव ये चान्ये देवदानवाः ॥४७॥ विद्योतति ज्वलत्येव पाति चात्तीति विश्व-
 कृत् । क्रीडां करोत्यव्ययात्मा सोऽयं विष्णुः सनातनः ॥४८॥ तेन सर्वमिदं व्याप्तं त्रैलो-
 क्यं सचराचरम् । नीलोत्पलदलश्यामो विद्युद्वर्णांबरधृतः ॥ ४९ ॥ शुद्धजांयूनद-
 प्रख्यां श्रियं वामांकसंस्थिताम् । सदानपायिनीं देवीं पश्यन्नालिंग्य तिष्ठति ॥ ५० ॥
 द्रष्टुं न शक्यते कैश्चिद्देवदानवपन्नगैः । यस्य प्रसादं कुरुते स चैनं द्रष्टुमर्हति ॥ ५१ ॥
 न च यज्ञतपोभिर्वा न दानाध्ययनादिभिः । शक्यते भगवान्द्रष्टुमुपायैरितरैरपि ॥५२॥
 तन्नक्तैस्तद्गतप्राणैस्तच्चित्तैर्धूतकल्मषैः । शक्यते भगवान्विष्णुर्वेदांतामलदृष्टिभिः ॥५३॥
 अथवा द्रष्टुमिच्छा ते शृणु त्वं परमेश्वरम् । त्रेतायुगे स देवेशो भविता नृपविग्रहः
 ॥ ५४ ॥ हितार्थं देवमर्त्यानामिक्ष्वाकूणां कुले हरिः । रामो दाशरथिर्भूत्वा महासत्त्व-
 पराक्रमः ॥५५॥ पितुर्नियोगात्स भ्रात्रा भार्यया दंडके वने । विचरिष्यति धर्मात्मा
 जगन्मात्रा स्वमायया ॥५६॥ एवं ते सर्वमाख्यातं मया रावण विस्तरात् । भजस्व
 भक्तिभावेन सदा रामं श्रिया युतम् ॥५७॥ एवं श्रुत्वाऽसुराध्यक्षो ध्यात्वा किञ्चिद्वि-
 चार्य च । त्वया सह विरोधेऽसुमुमुदे रावणो महान् ॥५८॥ युद्धार्थी सर्वतो लोकान्

पर्यटन् समवस्थितः । एतदर्थं महाराज रावणोऽतीव बुद्धिमान् । हतवान् जानकीं
 देवीं त्वयात्मवधकाक्षया ॥ ५९ ॥ इमां कथां यः शृणुयात्पठेद्वा संध्यावयेद्वा श्रव-
 णार्थिनां सदा । आयुष्यमारोग्यमनंतसौख्यं प्राप्नोति लाभं धनमक्षयं च ॥ ६० ॥ इति
 श्रीमदध्यात्मरामायणे उमामहेश्वरसंवादे उत्तरकांडे तृतीयः सर्गः ॥ ३ ॥ ॥
 ॥ श्रीमहादेव उवाच ॥ एकदा ब्रह्मणो लोकादायातं नारदं मुनिम् । पर्यटन्
 रावणो लोकान्दृष्ट्वा नत्याग्रवीद्वचः ॥ १ ॥ भगवन्ब्रूहि मे योद्धुं कुत्र संति महाबलाः ।
 योद्धुमिच्छामि बलिमिस्रं ज्ञातासि जगद्ययम् ॥ २ ॥ मुनिभ्यांत्वाह सुचिरं श्वेतद्वीप-
 निवासिनः । महाबला महाकायास्तत्र याहि महामते ॥ ३ ॥ विष्णुपूजारता ये वै
 विष्णुना निहताश्च ये । त एव तत्र संजाता अजेयाश्च सुरासुरैः ॥ ४ ॥ श्रुत्वा तद्वावणो
 वेगान्मंत्रिभिः पुष्पकेण तान् । योद्धुकामः समागत्य श्वेतद्वीपसमीपतः ॥ ५ ॥ तत्प्र-
 भाहृततेजस्कं पुष्पकं नाचलत्ततः । त्यक्त्वा विमानं प्रययौ मंत्रिणश्च दशाननः ॥ ६ ॥
 प्रविशन्नेष तद्वीपं धृतो हस्तेन योषिता । पृष्टश्च त्वं कुतः कोऽसि प्रेषितः केन वा यद्
 ॥ ७ ॥ इत्युक्तो लीलया स्त्रीभिर्हंसंतीभिः पुनः पुनः । कृच्छ्रादस्त्रादिनिमुक्तस्त्रासां

स्त्रीणां दशाननः ॥ ८ ॥ आश्चर्यमतुलं लब्ध्वा चिंतयामास दुर्मतिः । विष्णुना निहतो
 यामि वैकुण्ठमिति निश्चितः ॥ ९ ॥ मयि विष्णुर्यथा कुप्येत्तथा कार्यं करोम्यहम् । इति
 निश्चित्य वैदेहीं जहार विपिनेऽसुरः ॥ १० ॥ जानन्नेव परात्मानं स जहारावनीसुतां ।
 मातृवत्पालयामास त्वत्तः कांक्षन्वधं स्वकम् ॥ ११ ॥ राम त्वं परमेश्वरोऽसि सकलं
 जानासि विज्ञानद्वक् भूतं भव्यमिदं त्रिकालकलनासाक्षी विकल्पोज्झितः । भक्ताना-
 मनुवर्तनाय सकलां कुर्वन् क्रियासंहतिं त्वां शृण्वन्मनुजाकृतिर्मुनिवचो भासीश लो-
 कार्चितः ॥ १२ ॥ स्तुत्यैवं राघवं तेन पूजितः कुंभसंभवः । स्वाश्रमं मुनिभिः सार्धं
 प्रययौ हृष्टमानसः ॥ १३ ॥ रामस्तु सीतया सार्धं भ्रातृभिः सह मंत्रिभिः । संसा-
 रीव रमानाथो रममाणोऽवसद्गृहे ॥ १४ ॥ अनासक्तोऽपि विषयान्नुभुजे प्रियया सह ।
 हनुमत्प्रमुखैः सज्जिवानरैः परिवेष्टितः ॥ १५ ॥ पुष्पकं चागमद्राममेकदा पूर्ववत्प्रभुम् ।
 प्राह देव कुबेरेण प्रेषितं त्वामहं ततः ॥ १६ ॥ जितं त्वं रावणेनादौ पश्चाद्दामेण निर्जि-
 तम् । अतस्त्वं राघवं नित्यं वह यावद्वसेद्भुवि ॥ १७ ॥ यदा गच्छेद्रघुश्रेष्ठो वैकुण्ठं याहि
 मां तदा । तच्छ्रुत्वा राघवः प्राह पुष्पकं सूर्यसन्निभम् ॥ १८ ॥ यदा स्मरामि भद्रं ते

तदागच्छ ममांतिकम् । तिष्ठांतर्धाय सर्वत्र गच्छेदानीं ममाज्ञया ॥ १९ ॥ इत्युक्त्वा
 रामचंद्रोऽपि पौरकार्याणि सर्वशः । आतृभिर्मन्त्रिभिः साधं यथान्यायं चकार सः
 ॥ २० ॥ राघवे शासति भुवं लोकनाथे रमापतौ । वसुधा सस्यसंपन्ना फलवंतश्च भूरुहाः
 ॥ २१ ॥ जना धर्मपराः सर्वे पतिभक्तिपराः स्त्रियः । नापश्यत्पुत्रमरणं कश्चिद्राजनि
 राघवे ॥ २२ ॥ समारुह्य विमानाभ्यं राघवः सीतया सह । वानरैर्भ्रातृभिः साधं
 संचचारावर्ति प्रभुः ॥ २३ ॥ अमानुपाणि कार्याणि चकार बहुशो भुवि । ब्राह्मणस्य
 सुतं दृष्ट्वा बालं मृतमकालतः ॥ २४ ॥ शोचंतं ब्राह्मणं चापि ज्ञात्वा रामो महामतिः ।
 तपस्यंतं वने द्यूतं हत्वा ब्राह्मणबालकम् ॥ २५ ॥ जीवयामास शूद्रस्य ददौ स्वर्गमनु-
 त्तमम् । लोकानामुपदेशार्थं परमात्मा रघूत्तमः ॥ २६ ॥ कोटीशः स्थापयामास शिव-
 लिंगानि सर्वशः । सीतां च रमयामास सर्वभोगैरमानुपैः ॥ २७ ॥ शशास रामो
 धर्मेण राज्यं परमधर्मवित् । कथां संस्थापयामास सर्वलोकमलापहाम् ॥ २८ ॥ दश-
 वर्षसहस्राणि मायामानुपविग्रहः । चकार राज्यं विधिवल्लोकवंचपदांयुजः ॥ २९ ॥
 एकपत्नीव्रतो रामो राजर्षिः सर्वदा शुचिः । गृहमेधीयमखिलमाचरन् शिक्षयन्

जनान् ॥ ३० ॥ सीता प्रेम्णाऽनुवृत्त्या च प्रध्वयेण दमेन च । भर्तुर्मनोहरा सात्वी
भावज्ञा सा ह्रिया भिया ॥ ३१ ॥ एकदाक्रीडविपिने सर्वभोगसमन्विते । एकांते दिव्य-
भवने सुखासीनं रघूत्तमम् ॥ ३२ ॥ नीलमाणिक्यसंकाशं दिव्याभरणभूषितम् । प्रस-
न्नवदनं शांतं विद्युत्पुंजनिभांवरम् ॥ ३३ ॥ सीता कमलपत्राक्षी सर्वाभरणभूषिता ।
राममाह कराभ्यां सा लालयंती पदांबुजे ॥ ३४ ॥ देवदेव जगन्नाथ परमात्मन्सना-
तन । चिदानंदादिमध्यांतरहिताशेषकारण ॥ ३५ ॥ देव देवाः समासाद्य मामेकांतेऽब्रु-
चन्वचः । बहुशोऽर्थयमानास्ते वैकुण्ठागमनं प्रति ॥ ३६ ॥ त्वया समेतश्चिच्छक्त्या राम-
स्त्रिष्टति भूतले । त्रिसृज्यास्यान्स्वकं धाम वैकुण्ठं च सनातनम् ॥ ३७ ॥ आस्ते त्वया
जगद्धात्रि रामः कमललोचनः । अग्रतो याहि वैकुण्ठं त्वं तथा चेद्रघूत्तमः ॥ ३८ ॥
आगमिष्यति वैकुण्ठं सनाथान्नः करिष्यति । इति विज्ञापिताहं तैर्मया विज्ञापितो भवान्
॥ ३९ ॥ यद्युक्तं तत्कुरुष्वद्य नाहमाज्ञापये प्रभो । सीतायास्तद्वचः श्रुत्वा रामो
ध्यात्वाऽग्रवीक्षणम् ॥ ४० ॥ देवि जानामि सकलं तत्रोपायं वदामि ते । कल्पयित्वा-
मिपं देवि लोकवादं त्वदाश्रयम् ॥ ४१ ॥ त्यजामि त्वां वने लोकवादाद्भीत इवापरः । भवि-

प्यतः कुमारौ द्वौ वाल्मीकेराश्वमांतिके ॥ ४२ ॥ इदानीं दृश्यते गर्भः पुनरागत्य सै-
 ऽतिकम् । लोकानां प्रत्ययार्थं त्वं कृत्वा क्षपथमादरात् ॥ ४३ ॥ भूमेर्विवरमात्रेण वैकुण्ठं
 यास्यसि द्रुतम् । पश्चादहं गमिष्यामि एष एव सुनिश्चयः ॥ ४४ ॥ इत्युक्त्वा तां विसृ-
 ज्याथ रामो ज्ञानैकलक्षणः । मन्त्रिभिर्मन्त्रतत्त्वज्ञैर्वैलमुख्यैश्च संवृतः ॥ ४५ ॥ तत्रोप-
 विष्टं श्रीरामं सुहृदः पर्युपासत । हास्यप्रौढकथासुजा हासयन्तः स्थिता हरिम् ॥ ४६ ॥
 कथाप्रसंगात्प्रपच्छ रामो विजयनामकम् । पौरा जानपदा मे किं वदंतीह शुभाशुभम्
 ॥ ४७ ॥ सीतां वा मातरं वा मे भ्रातृन्वा कैकयीमथ । न भेतव्यं त्वया ब्रूहि क्षापि-
 तोऽसि ममोपरि ॥ ४८ ॥ इत्युक्तः प्राह विजयो देव सर्वे वदन्ति ते । कृतं सुदुष्करं सर्वं
 रामेण विदितात्मना ॥ ४९ ॥ किंतु हत्वा दशग्रीवं सीतामाहृत्य राघवः । भमपं पृष्ठतः
 कृत्वा स्वं वेदम प्रत्यपादयत् ॥ ५० ॥ कीदृशं हृदये तस्य सीतासंभोगजं सुखम् । या
 हृता विजनेऽरण्ये राघवेन दुरात्मना ॥ ५१ ॥ अस्माकमपि दुष्कर्म योपितां मरणं
 भवेत् । यादृशो भवति वै राजा तादृश्यो नियतं प्रजाः ॥ ५२ ॥ श्रुत्वा तद्वचनं रामः
 स्वजनान्पर्यपृच्छत । तेऽपि नत्वाऽश्रुवन् राममेवमेतन्न संशयः ॥ ५३ ॥ ततो विसृज्य

सचिवान्विजयं सुहृदस्तथा । आहूय लक्ष्मणं रामो वचनं चेदमब्रवीत् ॥ ५४ ॥
 लोकापवादस्तु महान्सीतामाश्रित्य मेऽभवत् । सीतां प्रातः समानीय वाल्मीकेराश्र-
 मांतिके ॥ ५५ ॥ त्यक्त्वा शीघ्रं रथेन त्वं पुनरायाहि लक्ष्मण । वक्ष्यसे यदि वा किंचि-
 त्तदा मां हतवानसि ॥ ५६ ॥ इत्युक्तो लक्ष्मणो भीत्या प्रातरुत्थाय जानकीम् । सुमंत्रेण
 रथे कृत्वा जगाम सहसा वनम् ॥ ५७ ॥ वाल्मीकेराश्रमस्थांते त्यक्त्वा सीतामुवाच सः ।
 लोकापवादभीत्या त्वां त्यक्तवान् राघवो वने ॥ ५८ ॥ दोषो न कश्चिन्मे मातङ्गच्छाश्र-
 मपदं मुनेः । इत्युक्त्वा लक्ष्मणः शीघ्रं गतवान् रामसन्निधिम् ॥ ५९ ॥ सीताऽपि
 दुःखसंतप्ता विललापातिमुग्धवत् । शिष्यैः श्रुत्वा च वाल्मिकिः सीतां ज्ञात्वा स
 दिव्यदृक् ॥ ६० ॥ अर्घ्यादिभिः पूजयित्वा समाश्वास्य च जानकीम् । ज्ञात्वा भविष्यं
 सकलमार्पयन्मुनियोपिताम् ॥ ६१ ॥ तास्तां संपूजयन्ति स्म सीतां भक्त्या दिने दिने ।
 ज्ञात्वा परारमनो लक्ष्मीं मुनिवाक्येन योपितः । सेवां चक्रुः सदा तस्या विनयादि-
 भिरादरात् ॥ ६२ ॥ रामोऽपि सीतारहितः परारमा विज्ञानदक्केवल आदिदेवः । संत्यज्य
 भोगानखिलान्विरक्तो मुनिव्रतोऽभून्मुनिसेवितांग्रिः ॥ ६३ ॥ इति श्रीमदध्यात्म-
 रामायणे उमामहेश्वरसंवादे उत्तरकांडे चतुर्थः सर्गः ॥ ४ ॥

॥ श्रीमहादेव उवाच ॥ ततो जगन्मंगलमंगलात्मना विधाय रामायणकीर्तिमुत्त-
माम् । चचार पूर्वाचरितं रघूत्तमो राजर्षिवर्यैरभिसेवितं यथा ॥१॥ सौमित्रिणा पृष्ट
उदारबुद्धिना रामः कथाः प्राह पुरातनीः शुभाः । राज्ञः प्रमत्तस्य नृगस्य शापतो
द्विजस्य तिर्यक्स्वमथाह राघवः ॥२॥ कदाचिदेकांत उपस्थितं प्रभुं रामं रमालालित-
पादपंकजम् । सौमित्रिरासादितशुद्धभावनः प्रणम्य भक्त्या विनयान्वितोऽब्रवीत्
॥ ३ ॥ त्वं शुद्धबोधोऽसि हि सर्वदेहिनामात्माऽस्यधीशोऽसि निराकृतिः स्वयम् ।
प्रतीयसे ज्ञानदशां महामते पादाब्जभृङ्गाहितसंगसंगिनाम् ॥ ४ ॥ अहं प्रपन्नोऽस्मि
पदाब्जं प्रभो भवापवर्गं तव योगिभावितम् । यथांजसा ज्ञानमपारवारिधिं सुखं
चरिष्यामि तथानुशाधि माम् ॥५॥ श्रुत्वाऽथ सौमित्रिवचोऽखिलं तदा प्राह प्रपन्ना-
र्तिहरः प्रसन्नधीः । विज्ञानमज्ञानतमोपक्षांतये श्रुतिप्रपन्नं क्षितिपालभूषणः ॥ ६ ॥
आदौ स्ववर्णाश्रमवर्णिताः क्रियाः कृत्वा समासादितशुद्धमानसः । समाप्य तत्पूर्व-
मुपात्तसाधनः समाश्रयेत्सद्गुरुमात्मलब्धये ॥७॥ क्रिया शरीरोद्भवहेतुरादत्ता प्रिया-
प्रियां तौ भवतः सुराणि । धर्मेतरौ तत्र पुनः शरीरकं पुनः क्रिया चक्रवदीर्यते

भवः ॥ ८ ॥ अज्ञानमेवास्य हि मूलकारणं तद्धानमेवात्र विधौ विधीयते । विद्यैव
 तन्नाशविधौ पटीयसी न कर्म तज्जं सविरोधमीरितम् ॥ ९ ॥ नाज्ञानहानिर्न च रागसं-
 क्षयो भवेत्ततः कर्म सदोपमुद्भवेत् । ततः पुनः संसृतिरप्यवारिता तस्माद्बुधो ज्ञान-
 विचारवान्भवेत् ॥ १० ॥ ननु क्रिया चेदमुखेन चोदिता तथैव विद्या पुरुषार्थसाधनम् ।
 कर्तव्यता प्राणभृतः प्रचोदिता विद्यासहायत्वमुपैति सा पुनः ॥ ११ ॥ कर्माकृता दोष-
 मपि श्रुतिर्जगौ तस्मात्सदा कार्यमिदं सुमुक्षुणा । ननु स्वतंत्राध्रुवकार्यकारिणी विद्या
 न किञ्चिन्मनसाऽप्यपेक्षते ॥ १२ ॥ न सत्यकार्योऽपि हि यद्वदध्वरः प्रकाक्षतेऽन्यानपि
 कारकादिकान् । तथैव विद्या विधितः प्रकाशितैर्विशिष्यते कर्मभिरेव मुक्तये ॥ १३ ॥
 केचिद्वदंतीति वितर्कवादिनस्तदप्यसदृष्टविरोधकारणात् । देहाभिमानादभिवर्धते
 क्रिया विद्या गताहंकृतितः प्रसिध्यति ॥ १४ ॥ विशुद्धविज्ञानविरोचनां चिता विद्याऽ-
 त्मवृत्तिश्चरमेति भण्यते । उदेति कर्माखिलकारकादिभिर्निहन्ति विद्याऽखिलकारका-
 दिकम् ॥ १५ ॥ तस्मात्प्रजेत्कार्यमशेषतः सुधीर्विद्याविरोधाच्च समुद्ययो भवेत् ।
 आत्मानुसंधानपरायणः सदा निवृत्तसर्वेन्द्रियवृत्तिगोचरः ॥ १६ ॥ यावच्छरीरादिषु

माययाऽऽमधीस्तावद्विधेयो विधिवादकर्मणाम् । नेतीति वाक्यैरखिलं निषिध्य तज्ज्ञा-
 त्वा परात्मानमथ त्यजेत्क्रियाः ॥ १७ ॥ यदा परात्मात्मविभेदभेदकं विज्ञानमात्मन्य-
 वभाति भास्वरम् । तदैव माया प्रविलीयतेऽजसा सकारका कारणमात्मसंयुतेः ॥ १८ ॥
 श्रुतिप्रमाणाभिविनाशिता च सा कथं भविष्यत्यपि कार्यकारिणी । विज्ञानमात्रादमला-
 द्वितीयतस्तस्माद्विद्या न पुनर्भविष्यति ॥ १९ ॥ यदि स नष्टा न पुनः प्रसूयते
 कर्ताऽहमस्येति मतिः कथं भवेत् । तस्मात्स्वतंत्रा न किमप्यपेक्षते विद्या विमोक्षाय
 विभाति केवला ॥ २० ॥ सा तैत्तिरीयश्रुतिराह सादरं न्यासं प्रशस्त्वाखिलकर्मणां
 स्फुटम् । एतावदित्याह च वाजिनां श्रुतिज्ञानं विमोक्षाय न कर्म साधनम् ॥ २१ ॥
 विद्यासमत्वेन तु दक्षितस्तयया क्रतुर्न दृष्टान्त उदाहृतः समः । फलैः पृथक्त्वाद्बहुकारकैः
 क्रतुः संसाध्यते ज्ञानमतो विपर्ययम् ॥ २२ ॥ स प्रत्यवायो ह्यहमित्यनात्म-
 धीरज्ञप्रसिद्धा ननु तत्त्वदर्शिनः । तस्माद्बुधैस्त्याज्यमविक्रियारमनिर्विधानतः
 कर्म विधिप्रकाशितम् ॥ २३ ॥ श्रद्धान्वितस्तत्त्वमसीति वाक्यतो गुरोः प्रसादा-
 दपि शुद्धमानसः । विज्ञाय चैकारम्यमथारमजीवयोः सुखी भवेन्मेरुरिवाप्रकंपनः

॥२४॥ आदौ पदार्थावगतिर्हि कारणं चाक्यार्थविज्ञानविधौ विधानतः । तत्त्वंपदार्थं
परमात्मजीवकावसीति चैकात्म्यमथानयोर्भवेत् ॥२५॥ प्रत्यक्षपरोक्षादिविरोधमात्म-
नोर्विहाय संगृह्य तयोश्चिदात्मताम् । संशोधितां लक्षणया च लक्षितां ज्ञात्वा स्वमा-
त्मानमथाद्वयो भवेत् ॥२६॥ एकात्मकत्वाज्जहती न संभवेत्तथाऽजहल्लक्षणता विरो-
धतः । सोऽयंपदार्थाविव भागलक्षणा युज्येत तत्त्वंपदयोरदोषतः ॥ २७ ॥ रसादिपं-
चीकृतभूतसंभवं भोगालयं दुःखसुखादिकर्मणाम् । शरीरमाद्यंतवदादिकर्मजं मायामयं
स्थूलमुपाधिमात्मनः ॥२८॥ सूक्ष्मं मनो बुद्धिदशेंद्रियैर्युतं प्राणैरपंचीकृतभूतसंभवम् ।
भोक्तुः सुखादंरनुसाधनं भवेच्छरीरमन्यद्विदुरात्मनो बुधाः ॥२९॥ अनाद्यनिर्वाच्यम-
पीह कारणं मायाप्रधानं तु परं शरीरकृत् । उपाधिभेदात्तु यतः पृथक् स्थितं स्वात्मा-
नमात्मन्यवधारयेत्कृत्वा ॥ ३० ॥ कोशेष्वयं तेषु तु तत्तदाकृतिर्विभाति संगत्स्फटि-
कोपलो यथा । असंगरूपोऽयमजो यतोऽद्वयो विज्ञायतेऽस्मिन्परितो विचारिते ॥३१॥
बुद्धेस्त्रिधा नृत्तिरपीह दृश्यते स्वमादिभेदेन गुणत्रयात्मनः । अन्योन्यतोऽस्मिन्व्यभिचा-
रको स्यादित्ये परे यद्विनिर्दिष्टे ॥३२॥ दिव्येन्द्रियमनश्चिदात्मना संघादज-

सं परिवर्तते धियः । वृत्तिस्तमोमूलतयाऽलक्षणा यावद्भवेत्तावदसौ भवोद्भवः ॥३३॥
 नेतिप्रमाणेन निराकृताखिलो हृदा समास्वादितचिद्वनामृतः । त्यजेद्दोषं जगदात्तस-
 द्रसं पीत्वा यथाऽभः प्रजहाति तत्फलम् ॥ ३४ ॥ कदाचिदात्मा न मृतो न जायते
 न क्षीयते नापि विवर्धतेऽनवः । निरस्तसर्वातिशयः सुखात्मकः स्वयंप्रभः सर्वगतोऽ-
 यमद्वयः ॥३५॥ एवंविधे ज्ञानमये सुखात्मके कथं भवो दुःखमयः प्रतीयते । अज्ञान-
 तोऽध्यासवशात्प्रकाशते ज्ञाने विलीयेत विरोधतः क्षणात् ॥३६॥ यदन्यदन्यत्र विभा-
 व्यते भ्रमादध्यासमित्याहुरमुं विपश्चितः । असर्पभूतेऽहिविभावनं यथा रज्ज्वादिके
 तद्दृढपीश्वरे जगत् ॥३७॥ विकल्पमायारहिते चिदात्मकेऽहंकार एष प्रथमः प्रक-
 ल्पितः । अध्यास एवात्मनि सर्वकारणे निरामये ब्रह्मणि केवले परे ॥३८॥ इच्छादि-
 रागादिसुखादिधर्मिकाः सदा धियः संसृतिहेतवः परे । यस्मात्प्रसुप्तो तदभावतः परः
 सुखस्वरूपेण विभाव्यते हि नः ॥ ३९ ॥ अनाद्यविद्योद्भवबुद्धिविवितो जीवः प्रकाशो-
 ऽयमितीर्यते चितः । आत्मा धियः साक्षितया पृथक् स्थितो बुद्ध्या परिच्छिन्नपरः स
 एव हि ॥४०॥ चिद्विद्यसाक्षात्मधियां प्रसंगतस्त्वेकत्र वात्तादनलाकलोहवत् । अन्यो-

न्यमध्यासवशात्प्रतीयते जटाजडत्वं च चिदात्मचेतसोः ॥ ४१ ॥ गुरोः सकाशादपि
 वेदयापयतः संजातविद्यानुभवो निरीक्ष्य तम् । स्वात्मानमात्मस्थमुपाधिवर्जितं त्यजे-
 दशेषं जडमात्मगोचरम् ॥ ४२ ॥ प्रकाशरूपोऽहमज्ञोऽहमद्वयोऽसकृद्विभातोऽहमतीव
 निर्मलः । विशुद्धविज्ञानधनो निरामयः संपूर्ण आनन्दमयोऽहमक्रियः ॥ ४३ ॥ सदैव
 मुक्तोऽहमचिंत्यशक्तिमानतीन्द्रियज्ञानमविक्रियात्मकः । अनंतपारोऽहमहर्निशं बुधैर्वि-
 भावितोऽहं हृदि वेदयादिभिः ॥ ४४ ॥ एवं सदात्मानमखंडितात्मना विचारमाणस्य
 विशुद्धभायना । हन्याद्विद्यामचिरेण कारकै रसायनं यद्वदुपासितं रुजः ॥ ४५ ॥
 विविक्त आसीन उपारतन्द्रियो विनिर्जितात्मा विमलांतराशयः । विभावयेदेकमनन्य-
 साधनो विज्ञानदृक्केवल आत्मसंस्थितः ॥ ४६ ॥ विश्वं यदेतत्परमात्मदर्शनं विलापये-
 दात्मनि सर्वकारणे । पूर्णश्चिदानन्दमयोऽवतिष्ठते न वेद व्याहं न च किञ्चिदांतरम्
 ॥ ४७ ॥ पूर्वं समाधेरखिलं विचिंतयेदोकारमात्रं सचराचरं जगत् । तदेव वाच्यं प्रणवो
 हि वाचको विभाव्यते ज्ञानवशात्त बोधतः ॥ ४८ ॥ अकारसंज्ञः पुरुषो हि विश्वको
 ह्यकारकस्तैजस इयंते क्रमात् । प्राज्ञो मकारः परिपश्यतेऽखिलः समाधिपूर्वं न तु

तत्त्वतो भवेत् ॥ ४९ ॥ विश्वं त्वकारं पुरुषं विलापयेदुकारमध्ये बहुधा व्यवस्थितम् ।
 ततो मकारे प्रविलाप्य तैजसं द्वितीयवर्णं प्रणवस्य चांतिमे ॥ ५० ॥ मकारमप्यात्मनि
 चिद्धने परे विलापयेत्प्राश्नमपीह कारणम् । सोऽहं परं ब्रह्म सदा विमुक्तिमद्विज्ञानद-
 श्रुक्त उपाधितोऽमलः ॥ ५१ ॥ एवं सदा जातपरारम्भावनः स्वानन्दतुष्टः परिविस्मृता-
 खिलः । आस्ते स नित्यात्मसुखप्रकाशकः साक्षाद्विमुक्तोऽचलवारिसिंशुवत् ॥ ५२ ॥
 एवं सहाऽभ्यस्तसमाधियोगिनो निवृत्तसर्वेन्द्रियगोचरस्य हि । विनिर्जिताशेषरिपोरहं
 सदा दृश्यो भवेयं जितपद्गुणात्मनः ॥ ५३ ॥ ध्यात्वैवमात्मानमहर्निशं मुनिस्तिष्ठेत्सदा
 मुक्तसमस्तबंधनः । प्रारब्धमभ्यक्ष्यभिमानवर्जितो मय्येव साक्षात्प्रविलीयते ततः
 ॥ ५४ ॥ आदौ च मध्ये च तथैव चांततो भवं विदित्वा भयशोककारणम् । हित्वा
 समस्तं विधिवादचोदितं भजेत्स्वमात्मानमथाखिलात्मनाम् ॥ ५५ ॥ आत्मन्यभेदेन
 विभावयन्निदं भवत्यभेदेन मयात्मना तदा । तथा जलं वारिनिधौ यथा पयः क्षीरे
 वियज्योद्भयनिले यथानिलः ॥ ५६ ॥ इत्थं यदीक्षेत हि लोकसंस्थितो जगन्मृपैवेति
 विभावयन्मुनिः । निराकृतत्वाच्छ्रुतियुक्तिमानतो यथेदुभेदो दिशि दिग्भ्रमादयः ॥ ५७ ॥

यावन्न पश्येदखिलं मदात्मकं तावन्मदाराधनतत्परो भवेत् । श्रद्धालुरत्यूर्जितभक्ति-
 लक्षणो यस्तस्य दृश्योऽहमहर्निशं हृदि ॥५८॥ रहस्यमेतच्छ्रुतिसारसंग्रहं मया विनि-
 श्चित्य तवोदितं प्रिय । यस्त्वेतदालोचयतीह बुद्धिमान्स मुच्यते पातकराशिभिः क्षणात्
 ॥ ५९ ॥ आतर्यदीदं परिदृश्यते जगन्मायैव सर्वं परिहृत्य चेतसा । मद्भावनाभावित-
 शुद्धमानसः सुखी भवानन्दमयो निरामयः ॥६०॥ यः सेवते मामगुणं गुणात्परं हृदा
 कदा वा यदि वा गुणात्मकम् । सोऽहं स्वपादांचित्तरेणुभिः स्पृशन् पुनाति लोकत्रितयं
 यथा रविः ॥६१॥ विज्ञानमेतदखिलं श्रुतिसारमेकं वेदांतवेद्यचरणेन मयैव गीतम् ।
 यः श्रद्धया परिपठेद्गुरुभक्तियुक्तो मद्रूपमेति यदि मद्बचनेषु भक्तिः ॥ ६२ ॥ इति
 श्रीम० रा० उमामहेश्वरसंवादे उत्तरकांडे श्रीरामगीतानाम् पंचमः सर्गः ॥ ५ ॥
 ॥ श्रीमहादेव उवाच ॥ एकदा मुनयः सर्वे यमुनातीरवासिनः । आजगमू राघवं
 द्रष्टुं भयालुवणरक्षसः ॥१॥ कृत्वाग्रे तु मुनिश्रेष्ठं भार्गवं च्यवनं द्विजाः । असंख्याताः
 समायाता रामादभयकाक्षिणः ॥ २ ॥ तान्पूजयित्वा परया भक्त्या रघुकुलोत्तमः ।
 उवाच मधुरं वाक्यं हर्षयन्मुनिमंडलम् ॥३॥ करवाणि मुनिश्रेष्ठाः किमागमनकार-

णम् । धन्योऽसि यदि यूयं मां प्रीत्या द्रष्टुमिहागताः ॥ ४ ॥ दुष्करं चापि यत्कायं
 भवतां तत्करोम्यहम् । आज्ञापयंतु मां भृत्यं ब्राह्मणा दैवतं हि मे ॥ ५ ॥ तच्छ्रुत्वा
 सहसा हृष्टश्च वनो वाक्यमब्रवीत् । मधुनामा महादैत्यः पुरा कृतयुगे प्रभो ॥ ६ ॥
 आसीदतीव धर्मात्मा देवब्राह्मणपूजकः । तस्य तुष्टो महादेवो ददौ शूलमनुत्तमम्
 ॥ ७ ॥ प्राह चानेन यं हंसि स तु भस्मीभविष्यति । रावणस्यानुजा भार्या तस्य कुंभी-
 नसी श्रुता ॥ ८ ॥ तस्यां तु लवणो नाम राक्षसो भीमविक्रमः । आसीदुरात्मा दुर्धर्पो
 देवब्राह्मणहिंसकः ॥ ९ ॥ पीडितास्तेन राजेंद्र वयं त्वां शरणं गताः । तच्छ्रुत्वा राघ-
 वोऽप्याह मा भीर्वो मुनिपुंगवाः ॥ १० ॥ लवणं नाशयिष्यामि गच्छंतु विगतज्वराः ।
 द्रष्टुं प्राह रामोऽपि भ्रातृन्को वा हनिष्यति ॥ ११ ॥ लवणं राक्षसं दद्याद्ब्राह्मणे-
 न्योऽभयं महत् । तच्छ्रुत्वा प्रांजलिः प्राह भरतो राघवाय वै ॥ १२ ॥ अहमेव हनि-
 ष्यामि देवाज्ञापय मां प्रभो । ततो रामं नमस्कृत्य शत्रुघ्नो वाक्यमब्रवीत् ॥ १३ ॥
 लक्ष्मणेन महत्कायं कृतं राघव संयुगे । नन्दिग्रामे महाबुद्धिर्भरतो दुःखमन्वभूत् ॥ १४ ॥
 अहमेव गमिष्यामि लवणस्य वधाय च । त्वत्प्रसादाद्द्रष्टुं हन्यां तं राक्षसं युधि

॥ १५ ॥ तच्छ्रुत्वा स्वांकमारोप्य शत्रुघ्नं शत्रुसूदनः ॥ ग्राहाद्यैवाभिपेक्षयामि मथुरा-
 राज्यकारणात् ॥ १६ ॥ आनादय च सुसंभाराल्लक्ष्मणेनाभिपेक्षने । अनिच्छंतमपि स्नेहा-
 दभिपेक्षमकारयत् ॥ १७ ॥ दत्त्वा तस्मै शरं दिव्यं रामः शत्रुघ्नमवधीत् । अनेन जहि
 व्याणेन लवणं लोहकण्टकम् ॥ १८ ॥ स तु संपूज्य तच्छूलं गेहे गच्छति काननम् ।
 भक्षणार्थं तु जंतूनां नानाप्राणिवधाय च ॥ १९ ॥ स तु नायाति सदनं यावद्वनचरो
 भवेत् । तावदेव पुरद्वारि तिष्ठ त्वं धृतकार्मुकः ॥ २० ॥ योत्स्यते स स्वया कुद्वस्तदा
 वध्यो भविष्यति । तं हत्वा लवणं क्रूरं तद्वनं मधुसंज्ञितम् ॥ २१ ॥ निवेश्य नगरं
 तत्र तिष्ठ त्वं मेऽनुशासनात् । अध्वानां पंचसाहस्रं रथानां च तदर्धकम् ॥ २२ ॥
 गजानां पदं शतानीह पत्तीनामयुतत्रयम् । आगमिष्यति पश्चात्स्वमग्रे साधय राक्षसम्
 ॥ २३ ॥ इत्युक्त्वा मूर्ध्न्यवधाय प्रेषयामास राघवः । शत्रुघ्नं मुनिभिः सार्धमाशीर्भिर-
 सिनद्य च ॥ २४ ॥ शत्रुघ्नोऽपि तथा चक्रे यथा रामेण चोदितः । हत्वा मधुसुतं युद्धे
 मथुरामकरोत्पुरीम् ॥ २५ ॥ स्फीतां जनपदां चक्रे मथुरां दानमानतः । सीतापि
 सुपुत्रे पुत्रौ द्वौ वाल्मीकेरथाश्वसे ॥ २६ ॥ मुनिस्तपोर्नाम चक्रे कुशो ज्येष्ठोऽनुजो लवः ।

क्रमेण विद्यासंपन्नौ सीतापुत्रौ बभूवतुः ॥ २७ ॥ उपनीतौ च मुनिना वेदाध्ययनत-
त्परौ । कृत्स्नं रामायणं प्राह कान्यं बालकयोर्मुनिः ॥ २८ ॥ शंकरेण पुरा प्रोक्तं पार्यत्यै
पुरहारिणा । वेदोपबृंहणार्थाय तामग्राहयत प्रभुः ॥ २९ ॥ कुमारौ स्वरसंपन्नौ सुंदरा-
वश्विनाविव । तंत्रीतालसमायुक्तौ गायंतौ चेरतुर्येने ॥ ३० ॥ तत्र तत्र मुनीनां तौ
समाजे सुररूपिणौ । गायंतावभितो दृष्ट्वा विस्मिता मुनयोऽब्रुवन् ॥ ३१ ॥ गंधर्वेष्विव
किन्नरेषु भुवि वा देवेषु देवालये पातालैष्वथवा चतुर्मुखगृहे लोकेषु सर्वेषु च । अस्मा-
भिश्चिरजीविभिश्चिरतरं दृष्ट्वा दिशः सर्वतो नाज्जायीदृशगीतवाद्यगरिमा नादांश्च नाश्वा-
वि च ॥ ३२ ॥ एवं स्तुवद्भिरखिलैर्मुनिभिः प्रति वासरम् । आसाते सुखमेकांते वाल्मी-
केराश्रमे चिरम् ॥ ३३ ॥ अथ रामोऽश्वमेधादींश्चकार बहुदक्षिणान् । यज्ञान् स्वर्ण-
मयीं सीतां विधाय विपुलद्युतिः ॥ ३४ ॥ तस्मिन्वित्ताने ऋषयः सर्वे राजपंथस्तथा ।
ग्राह्यणाः क्षत्रिया वंद्याः समाजगमुर्दिदृक्षवः ॥ ३५ ॥ वाल्मीकिरपि संगृह्य गायंतौ
तौ कुशीलवौ । जगाम फ्रपिवाटस्य समीपं मुनिपुंगवः ॥ ३६ ॥ तत्रैकांते स्थितं शांतं
समाधिविरमे मुनिम् । कुशः पप्रच्छ वाल्मीकिं ज्ञानशास्त्रं कथांतरे ॥ ३७ ॥ भगवन्

श्रोतुमिच्छामि संक्षेपाद्भवतोऽखिलम् । देहिनः संसृतिबन्धः कथमुत्पद्यते दृढः ॥३८॥
 कथं विमुच्यते देही दृढबन्धाद्भवाभिधात् । वक्तुमर्हसि सर्वज्ञ मह्यं शिष्याय ते मुने
 ॥ ३९ ॥ बाल्मीकिरुवाच ॥ शृणु वक्ष्यामि ते सर्वं संक्षेपाद्बन्धमोक्षयोः । स्वरूपं
 साधनं चापि मत्तः श्रुत्वा यथोदितम् ॥ ४० ॥ तथैवाचर भद्रं ते जीवन्मुक्तो भवि-
 प्यति । देह एव महागोहमदेहस्य चिदात्मनः ॥ ४१ ॥ तस्याहंकार एवासिन्मन्त्रो
 तेनैव कल्पितः । देहगोहाभिमानं स्वं समारोप्य चिदात्मनि ॥ ४२ ॥ तेन तादात्म्य-
 मापन्नः स्वचेष्टितमशेषतः । विदधाति चिदानन्दे तद्वासितवपुः स्वयम् ॥ ४३ ॥ तेन
 संकल्पितो देही संकल्पनिगडावृतः । पुत्रदारगृहादीनि संकल्पयति चानिशम् ॥ ४४ ॥
 संकल्पयन्स्वयं देही परिशोचति सर्वदा । त्रयस्तस्याहमो देहा अधमोत्तममध्यमाः
 ॥ ४५ ॥ तमःसत्त्वरजःसंज्ञा जगतः कारणं स्थितेः । तमोरूपाद्वि संकल्पाश्रित्यं ताम-
 सचेष्टया ॥ ४६ ॥ अत्यंतं तामसो भूत्वा कृमिकीटत्वमामुयात् । सत्त्वरूपो हि संकल्पो
 धर्मज्ञानपरायणः ॥ ४७ ॥ अदूरमोक्षसाम्राज्यः सुखरूपो हि तिष्ठति । रजोरूपो हि
 संकल्पो लोके स व्यवहारवान् ॥ ४८ ॥ परितिष्ठति संसारे पुत्रदारानुरञ्जितः । त्रिविधं

तु परित्यज्य रूपमेतन्महामते ॥४९॥ संकल्पः परमाप्नोति पदमात्मपरिक्षये । दृष्टीः
 सर्वाः परित्यज्य नियम्य मनसा मनः ॥५०॥ सबाह्याभ्यंतरार्थस्य संकल्पस्य क्षयं कुरु ।
 यदि वर्षसहस्राणि तपश्चरसि दारुणम् ॥ ५१ ॥ पातालस्थस्य भूस्थस्य स्वर्गस्थस्यापि
 तेऽनघ । नान्यः कश्चिदुपायोऽस्ति संकल्पोपशमादते ॥ ५२ ॥ अनायाधे विकारे स्वे
 सुखे परमपावने । संकल्पोपशमे यत्नं पौरुषेण परं कुरु ॥ ५३ ॥ संकल्पतंतौ निखिला
 भावाः प्रोक्ताः किलानघ । छिन्ने तंतौ न जानीमः क्व यांति विभवाः पराः ॥ ५४ ॥
 निःसंकल्पो यथाप्राप्तव्यवहारपरो भव । क्षये संकल्परजालस्य जीवो ब्रह्मत्वमाप्नुयात्
 ॥ ५५ ॥ अधिगतपरमार्थतामुपेत्य प्रसभमपास्य विकल्परजालमुच्चैः । अधिगमयपदं
 तदद्वितीयं विततसुखाय सुपुस्तचित्तवृत्तिः ॥ ५६ ॥ इति श्रीमदध्यात्मरामायणे उमा-
 महेश्वरसंवादे उत्तरकांडे पष्ठः सर्गः ॥ ६ ॥

श्रीमहादेव उवाच ॥ वाल्मीकिना बोधितोऽसौ कुशः सद्यो गतभ्रमः । अंत-
 मुक्तो बहिः सर्वमनुकुर्वन्श्चार सः ॥ १ ॥ वाल्मीकिरपि तौ प्राह सीतापुत्रौ महा-
 धियाँ । तत्र तत्र च गायंतौ पुरे वीथिषु सर्वतः ॥ २ ॥ रामस्याग्रे प्रागायेतां शुभ्रपुयंदि

राघवः । न ग्राह्यं वै युवाभ्यां तद्यदि किञ्चित्प्रदास्यति ॥ ३ ॥ इति तौ चोदितौ तत्र
 गायमानौ विचेरतुः । यथोक्तं ऋषिणा पूर्वं तत्र तत्राभ्यगायताम् ॥ ४ ॥ तां स शुश्राव
 काकुत्स्थः पूर्वचर्यां ततस्ततः । अपूर्वपाठजातिं च श्रुत्वा समभिमुताम् ॥ ५ ॥ बालयो
 राघवः श्रुत्वा कौतूहलमुपेयिवान् । अथ कर्मांतरे राजा समाहूय महामुनीन् ॥ ६ ॥
 राजश्रेष्ठैश्च नरव्याघ्रः पंडितांश्चैव नैगमान् । पौराणिकान्शब्दविदो ये च वृद्धा द्विजातयः
 ॥ ७ ॥ एतान्सर्वान्समाहूय गायकौ संप्रवेशयत् । ते सर्वे हृष्टमनसो राजानो ब्राह्मणा-
 दयः ॥ ८ ॥ रामं तौ दारकौ दृष्ट्वा विस्मिता ह्यनिमेषणाः । अवोचन् सर्वे एवैते पर-
 स्परमथागताः ॥ ९ ॥ इमौ रामस्य सदृशौ विद्याद्विषमिवोदितौ । जटिलौ यदि न
 स्यातां न च बलकलधारिणौ ॥ १० ॥ विशेषं नाधिगच्छामो राघवस्यानयोस्तदा । एवं
 संवदतां तेषां विस्मितानां परस्परम् ॥ ११ ॥ उपचक्रमतुर्गातुं तायुभौ मुनिदारकौ ।
 ततः प्रवृत्तं मधुरं गांधर्वमतिमानुपम् ॥ १२ ॥ श्रुत्वा तन्मधुरं गीतमपराह्णे रघूत्तमः ।
 उवाच भरतं चाभ्यां दीयतामयुतं वसु ॥ १३ ॥ दीयमानं सुवर्णं तु न तज्जगृहतुस्तदा ।
 किमनेन सुवर्णेन राजलौ वन्यभोजनौ ॥ १४ ॥ इति संत्यज्य संदत्तं जग्मतुर्मुनिस-

क्षिधिम् । एवं श्रुत्वा तु चरितं रामः स्वस्यैव विस्मितः ॥१५॥ ज्ञात्वा सीताकुमारौ
 तौ शत्रुघ्नं चेदमग्रवीत् । हनूमंतं सुपेणं च विभीषणमथांगदम् ॥ १६ ॥ भगवंतं
 महात्मानं वाल्मीकिं मुनिसत्तमम् । आनयन्तं मुनिवरं ससीतं देवसंमितम् ॥१७॥
 अस्यास्तु पर्यदो मध्ये प्रत्ययं जनकात्मजा । करोतु शपथं सर्वे जानंतु गतकल्मषाम्
 ॥ १८ ॥ सीतां तद्वचनं श्रुत्वा गताः सर्वेऽतिविस्मिताः । ऊचुर्यथोक्तं रामेण वाल्मीकिं
 रामपार्षदाः ॥ १९ ॥ रामस्य हृदयं सर्वं ज्ञात्वा वाल्मीकिरग्रवीत् । श्वः करिष्यति वै
 सीता शपथं जनसंसदि ॥ २० ॥ योपितां परमं देवं पतिरेव न संशयः । तच्छ्रुत्वा
 सहसा गत्वा सर्वे प्रोचुर्मुनेर्यचः ॥२१॥ राघवस्यापि रामोऽपि श्रुत्वा मुनियचस्तथा ।
 राजानो मुनयः सर्वे शृणुष्वमिति चाग्रवीत् ॥२२॥ सीतायाः शपथं लोका विजानंतु
 शुभाशुभम् । इत्युक्त्वा राघवेणाथ लोकाः सर्वे दिदक्षुः ॥ २३ ॥ ब्राह्मणाः क्षत्रिया
 वैश्याः शूद्राश्चैव महर्षयः । वानराश्च समाजग्मुः कौतूहलसमन्विताः ॥ २४ ॥ ततो
 मुनिवरस्तूर्णं तसीतः समुपागमत् । अग्रतस्तमृषिं कृत्वा यांती किञ्चिद्वाभ्युद्री
 ॥२५॥ कृतांजलिर्वाष्पकंठा सीता यज्ञं वियेश तम् । दृष्ट्वा लक्ष्मीमिवायांतीं ब्रह्मा-

णमनुयायिनीम् ॥ २६ ॥ वाल्मीकेः पृष्ठतः सीतां साधुवादो महानभूत् । तदा मध्ये
 जनौघस्य प्रविश्य मुनिपुंगवः ॥ २७ ॥ सीतासहायो वाल्मीकिरिति प्राह च राघवम् ।
 इयं दाशरथे सीता सुव्रता धर्मचारिणी ॥ २८ ॥ अपापा ते पुरा त्यक्ता ममाश्रमसमी-
 पतः । लोकापवादभीतेन खया राम महावने ॥ २९ ॥ प्रत्ययं दास्यते सीता तदनु-
 शान्तुमर्हसि । इमौ तु सीतातनयाविमौ यमलजातकौ ॥ ३० ॥ सुतौ तु तव दुर्धरौ
 तथ्यमेतद्ब्रवीमि ते । प्रचेतसोऽहं दशमः पुत्रो रघुकुलोद्बह ॥ ३१ ॥ अनृतं न स्मरा-
 म्युक्तं यथेमौ तव पुत्रकौ । बहून्वर्षगणान् सम्यक्तपश्चर्या मया कृता ॥ ३२ ॥ नोपा-
 श्रियां फलं तस्या दुष्टेयं यदि मैथिली । वाल्मीकिनैवमुक्तस्तु राघवः प्रत्यभापत ॥ ३३ ॥
 एवमेतन्महाप्राज्ञ यथा वदसि सुव्रत । प्रत्ययो जनितो मह्यं तव वाक्यैरकिल्बिषैः
 ॥ ३४ ॥ लंकायामपि दत्तो मे वैदेह्या प्रत्ययो महान् । देवानां पुरतस्तेन मंदिरे संप्रवे-
 शिता ॥ ३५ ॥ सेयं लोकभयाद्ब्रह्मजपापापि सती पुरा । सीता मया परित्यक्ता भवांस्त-
 रक्षन्तुमर्हति ॥ ३६ ॥ ममैव जातौ जानामि पुत्रावेतौ कुशीलवौ । शुद्धायां जगतीमध्ये
 सीतायां प्रीतिरस्तु मे ॥ ३७ ॥ देवाः सर्वे परिज्ञाय रामाभिप्रायमुत्सुकाः । ब्रह्माण-

मग्रतः कृत्वा समाजग्मुः सहस्रशः ॥ ३८ ॥ प्रजाः समागमन्हृष्टाः सीता कौशेयवा-
सिनी । उदभ्युत्थी ह्यधोदष्टिः प्राञ्जलिर्वाक्यमग्रवीत् ॥ ३९ ॥ रामादन्यं यथाहं वै
मनसापि न चिंतये । तथा मे धरणी देवी विवरं दातुमर्हति ॥ ४० ॥ तथा शपन्त्याः
सीतायाः प्रादुरासीन्महान्नुतम् । भूतलादिव्यमत्यथ सिंहासनमनुत्तमम् ॥ ४१ ॥
नागैर्द्रौर्ध्रियमाणं च दिव्यदेहं रविप्रभम् । भूदेवी जानकीं दोर्भ्यां गृहीत्वा स्नेहसंयुता
॥ ४२ ॥ स्वागतं तामुवाचैनामासने संन्यवेशयत् । सिंहासनस्थां वैदेहीं प्रविशन्तीं
रसातलम् ॥ ४३ ॥ निरंतरा पुष्पवृष्टिर्दिव्या सीतामवाकिरत् । साधुवादश्च सुमहान्
देवानां परमानुतः ॥ ४४ ॥ ऊचुश्च बहुधा वाचो ह्यंतरिक्षगताः सुराः । अंतरिक्षे च
भूमौ च सर्वे स्थावरजंगमाः ॥ ४५ ॥ वानराश्च महाकायाः सीताशपथकारणात् ।
केचिञ्चितापरास्तस्य केचिद्भयानपरायणाः ॥ ४६ ॥ केचिद्रामं निरीक्षन्तः केचित्सी-
तामचेतसः । मुहूर्तमात्रं तत्सर्वं तूष्णींभूतमचेतनम् ॥ ४७ ॥ सीताप्रवेशनं दृष्ट्वा सर्वं
संमोहितं जगत् । रामस्तु सर्वं ज्ञात्येव भविष्यत्कार्यंगौरवम् ॥ ४८ ॥ अजानन्निव
दुःखेन शुशोच जनकात्मजाम् । ब्रह्मणा ऋषिभिः सार्धं योधितो रघुनन्दनः ॥ ४९ ॥

णमनुयायिनीम् ॥ २६ ॥ वाल्मीकेः पृष्ठतः सीतां साधुवादो महानभूत् । तदा मध्ये
 जनांघस्य प्रविश्य मुनिपुंगवः ॥ २७ ॥ सीतासहायो वाल्मीकिरिति प्राह च राघवम् ।
 इयं दाशरथे सीता सुव्रता धर्मचारिणी ॥ २८ ॥ अपापा ते पुरा त्यक्ता ममाश्रमसमी-
 पतः । लोकापवादभीतेन त्वया राम महावने ॥ २९ ॥ प्रत्ययं दास्यते सीता तदनु-
 शातुमर्हसि । इमौ तु सीतातनयायिमौ यमलजातकौ ॥ ३० ॥ सुतौ तु तव दुर्धर्पा
 तध्यमेतद्ग्रीमि ते । प्रचेतसोऽहं दशमः पुत्रो रघुकुलोद्बह ॥ ३१ ॥ अनृतं न स्मरा-
 म्युक्तं यथेमौ तव पुत्रकौ । यद्गन्धर्वगणान् सम्यक्तपश्चर्या मया कृता ॥ ३२ ॥ नोपा-
 श्रियां फलं तस्या दुष्टेयं यदि मैथिली । वाल्मीकिनैवमुक्तस्तु राघवः प्रत्यभापत ॥ ३३ ॥
 एवमेतन्महाप्राज्ञ यथा वदसि सुव्रत । प्रत्ययो जनितो मयं तव वाक्यैरकिल्बिषैः
 ॥ ३४ ॥ लंकायामपि दत्तो मे वैदेह्या प्रत्ययो महान् । देवानां पुरतस्तेन मंदिरे संप्रवे-
 शिता ॥ ३५ ॥ सेयं लोकभयाद्ब्रह्मजपापापि सती पुरा । सीता मया परित्यक्ता भवांस्त-
 त्क्षंतुमर्हति ॥ ३६ ॥ ममैव जातौ जानामि पुत्रावेतौ कुशीलवौ । शुद्धायां जगतीमध्ये
 सीतायां प्रीतिरस्तु मे ॥ ३७ ॥ देवाः सर्वे परिज्ञाय रामामिप्रायमुत्सुकाः । ब्रह्माण-

मग्रतः कृत्वा समाजग्मुः सहस्रशः ॥ ३८ ॥ प्रजाः समागमन्हृष्टाः सीता कौशेयवा-
सिनी । उदय्युत्थी ह्यधोदष्टिः प्राञ्जलिर्वाक्यमग्रवीत् ॥ ३९ ॥ रामादन्यं यथाहं वै
मनसापि न चिंतये । तथा मे धरणी देवी विवरं दातुमर्हति ॥ ४० ॥ तथा शपंत्याः
सीतायाः प्रादुरासीन्महान्द्रुतम् । भूतलाद्विज्यमल्यथं सिंहासनमनुत्तमम् ॥ ४१ ॥
नागैर्द्रौर्ध्रियमाणं च दिव्यदेहं रविप्रभम् । भूदेवी जानकीं दोभ्यां गृहीत्वा स्नेहसंयुता
॥ ४२ ॥ स्वागतं तामुवाचैनामासने संन्यवेशयत् । सिंहासनस्थां वैदेहीं प्रविशंतीं
रसात्तलम् ॥ ४३ ॥ निरंतरा पुष्पवृष्टिर्दिव्या सीतामवाकिरत् । साधुवादश्च सुमहान्
देवानां परमाद्भुतः ॥ ४४ ॥ ऊचुश्च बहुधा वाचो ह्यंतरिक्षगताः सुराः । अंतरिक्षे च
भूमौ च सर्वे स्थावरजंगमाः ॥ ४५ ॥ वानराश्च महाकायाः सीताशपथकारणात् ।
केचिच्चिंतापरास्तस्य केचिज्ज्ञानपरायणाः ॥ ४६ ॥ केचिद्रामं निरीक्षंतः केचित्सी-
तामचेतसः । मुहूर्तमात्रं तत्सर्वं तूष्णींभूतमचेतनम् ॥ ४७ ॥ सीताप्रवेशनं दृष्ट्वा सर्वं
संमोहितं जगत् । रामस्तु सर्वं ज्ञात्वा भविष्यत्कायंगौरवम् ॥ ४८ ॥ अजानन्निव
दुःखेन शुशोच जनकात्मजाम् । ब्रह्मणा ऋषिभिः साधं बोधितो रघुनंदनः ॥ ४९ ॥

प्रतिबुद्ध इव स्वप्नाद्यकारानंतराः क्रियाः । विससर्ज ऋषीन् सर्वानृत्विजो ये समागताः
 ॥ ५० ॥ तान् सर्वान् धनरत्नाद्यैस्तोषयामास भूरिशः । उपादाय कुमारौ तावयोध्याम-
 गमग्रभुः ॥ ५१ ॥ तदादि निःस्पृहो रामः सर्वभोगेषु सर्वदा । आत्मचिन्तापरो नित्य-
 मेकांते समुपस्थितः ॥ ५२ ॥ एकांते ध्याननिरते एकदा राघवे सति । ज्ञात्वा नारायणं
 साक्षात्कौसल्या प्रियवादिनी ॥ ५३ ॥ भक्त्यागत्य प्रसन्नं तं प्रणता प्राह हृष्टधीः ।
 राम त्वं जगतामादिरादिमध्यांतवर्जितः ॥ ५४ ॥ परमात्मा परानंदः पूर्णः पुरुष ईश्वरः ।
 जातोऽसि मे गर्भगृहे मम पुण्यातिरेकतः ॥ ५५ ॥ अवसाने ममाप्यद्य समयोऽभूद्रघू-
 त्तम । नाद्याप्यबोधजः क्लृप्तो भवबंधो निवर्तते ॥ ५६ ॥ इदानीमपि मे ज्ञानं भवबंध-
 निवर्तकम् । यथा संक्षेपतो भूयात्तथा बोधय मां विभो ॥ ५७ ॥ निर्वेदवादिनीमेवं
 मातरं मातृवत्सलः । दयालुः प्राह धर्मात्मा जराजर्जरितां शुभाम् ॥ ५८ ॥ मार्गा-
 ख्यो मया प्रोक्ताः पुरा मोक्षाप्तिसाधकाः । कर्मयोगो ज्ञानयोगो भक्तियोगश्च शाश्वतः
 ॥ ५९ ॥ भक्तिर्विभिद्यते मातस्त्रिविधा गुणमेदतः । स्वभावो यस्य यस्तेन तस्य भक्ति-
 र्विभिद्यते ॥ ६० ॥ यस्तु हिंसां समुद्दिश्य दंभं मात्सर्यमेव वा । भेददृष्टिश्च संरंभी

भक्तो मे तामसः स्मृतः ॥६१॥ फलामिसंधिर्भोगार्थी धनकामो यशस्तथा । अर्चादौ
 भेदबुद्ध्या मां पूजयेत्स तु राजसः ॥६२॥ परस्मिन्नर्पितं यस्तु कर्मनिर्हरणाय वा । कर्त-
 व्यमिति वा कुर्याद्भेदबुद्ध्या स सात्विकः ॥६३॥ मद्गुणाश्रयणादेव मय्यनंतगुणालये ।
 अविच्छिन्ना मनोवृत्तिर्यथा गंगां बुनोऽबुधौ । तदेव भक्तियोगस्य लक्षणं निर्गुणस्य हि
 ॥६४॥ अहेतुकव्यवहिता या भक्तिर्मयि जायते । सा मे सालोक्यसामीप्यसाष्टि-
 सायुज्यमेव वा ॥६५॥ ददात्यपि न गृह्णन्ति भक्ता मत्सेवनं विना । स एवात्यंतिको
 योगो भक्तिमार्गस्य भामिति ॥६६॥ मद्भावं प्राप्नुयात्तेन अतिश्रम्य गुणत्रयम् । महता
 कामहीनेन स्वधर्माचरणेन च ॥६७॥ कर्मयोगेन शस्तेन यजितेन विहिंसनम् । मद्दर्श-
 नरनुत्तिमहापूजाभिः स्मृतिवन्दनैः ॥६८॥ भूतेषु मद्भावनया संगेनासत्यवर्जनैः ।
 बहुमानेन महतां दुःखिनामनुकंपया ॥६९॥ स्वसमानेषु मैत्र्या च यमादीनां निपे-
 वया । चेदान्तघात्रयश्रवणान्मम नामानुकीर्तनात् ॥७०॥ सत्संगेनार्जयेणैव ह्यहमः
 परिवर्जनात् । कांक्षया मम धर्मस्य परिशुद्धांतरो जनः ॥ ७१ ॥ मद्गुणश्रवणादेव
 याति मामंजसा जनः । यथा यायुवशाग्रंधः स्वाश्रयादघ्राणमापि श्रेष्ठ ॥७२॥ योगान्या-

सरतं चित्तमेवमात्मानमाविशेत् । सर्वेषु प्राणिजातेषु ह्यहमात्मा व्यवस्थितः ॥७३॥
 तमज्ञात्वा विमूढा मां कुरुते केवलं बहिः । क्रियोत्पन्नैर्नैकभेदैर्द्रव्यैर्मै नांय तोषणम्
 ॥७४॥ भूतावमानिनार्चायामर्चितोऽहं न पूजितः ॥७५॥ तावन्मामर्चयेद्देवं प्रति-
 मादौ स्वकर्मभिः । यावत्सर्वेषु भूतेषु स्थितं चात्मनि न स्मरेत् ॥७६॥ यस्तु भेदं
 प्रकुरुते स्वात्मनश्च परस्य च । भिन्नदृष्टेर्भयं मृत्युस्तस्य कुर्यान्न संशयः ॥७७॥ मामतः
 सर्वभूतेषु परिच्छिन्नेषु संस्थितम् । एकं ज्ञानेन मानेन मैत्र्या चार्चदभिन्नधीः ॥७८॥
 चेतसैवानिशं सर्वभूतानि प्रणमेत्सुधीः । ज्ञात्वा मां चेतनं शुद्धं जीवरूपेण संस्थितम्
 ॥७९॥ तस्मात्कदाचिन्नेक्षेत भेदमीश्वरजीवयोः । भक्तियोगो ज्ञानयोगो मया मात-
 रुदीरितः ॥ ८० ॥ आलम्ब्यैकतरं वापि पुरुषः शुभमृच्छति । ततो मां भक्तियोगेन
 मातः सर्वहृदि स्थितम् ॥ ८१ ॥ पुत्ररूपेण वा नित्यं स्मृत्वा शांतिमवाप्स्यसि । श्रुत्वा
 रामस्य वचनं कौसल्यानन्दसंयुता ॥ ८२ ॥ रामं सदा हृदि ध्यात्वा छित्त्वा संसारबन्ध-
 नम् । अतिक्रम्य गतीस्त्रिस्तोऽप्यवाप परमां गतिम् ॥ ८३ ॥ कैकेयी चापि योगं रघुप-
 तिगदितं पूर्वमेवाधिगम्य श्रद्धाभक्तिप्रशान्ता हृदि रघुतिलकं भावयन्ती गतासुः ।

गत्वा स्वर्गं स्फुरंती दशरथसहिता मोदमानावतस्थे माता श्रीलक्ष्मणस्याप्यतिविमल-
मतिः प्राप भर्तुः समीपम् ॥ ८४ ॥ इति श्रीमदध्यात्मरामायणे उमामहेश्वरसंवादे
उत्तरकांडे मातृगां स्वर्गप्रस्थानं नाम सप्तमः सर्गः ॥ ७ ॥

श्रीमहादेव उवाच ॥ अथ काले गते कस्मिन् भरतो भीमविक्रमः । युधा-
जिता मानुलेन ह्याहृतोऽगात्ससैनिकः ॥ १ ॥ रामाज्ञया गतास्तत्र हत्वा गंधर्वनायकान् ।
तिस्रः कोटीः पुरे द्वे तु निवेश्य रघुनंदनः ॥ २ ॥ पुष्करं पुष्करावत्यां तक्षं तक्षशिला-
द्वये । अभिषिच्य सुतौ तत्र धनधान्यसुहृद्भूतौ ॥ ३ ॥ पुनरागत्य भरतो रामसेवापरोऽ-
भवत् । ततः प्रीतो रघुश्रेष्ठो लक्ष्मणं प्राह सादरम् ॥ ४ ॥ उभौ कुमारौ सौमित्रे
गृहीत्वा पश्चिमां दिशम् । तत्र भिल्लान्विनिर्जित्य दुष्टान् सर्वापकारिणः ॥ ५ ॥ अंगद-
श्चित्रकेतुश्च महासत्त्वपराक्रमौ । द्वयोर्द्वे नगरे कृत्या गजाश्वधनरत्नकैः ॥ ६ ॥ अभि-
षिच्य सुतौ तत्र शीघ्रमागच्छ मां पुनः । रामस्याज्ञां पुरस्कृत्य गजाश्वयलवाहनः ॥ ७ ॥
गत्वा हत्वा रिपून् सर्वान् स्थापयित्वा कुमारकौ । सौमित्रिः पुनरागत्य रामसेवाप-
रोऽभवत् ॥ ८ ॥ ततस्तु कांडे महति प्रयाते रामं सदा धर्मपथे स्थितं हृदि ॥ ९ ॥

समागादपिवेषधारी कालस्ततो लक्ष्मणमित्युवाच ॥ ९ ॥ निवेदयस्वातिबलस्य दूतं
 मां द्रष्टुकामं पुरुषोत्तमाय । रामाय विज्ञापनमस्ति तस्य महर्षिमुख्यस्य चिराय धीमन्
 ॥ १० ॥ तस्य तद्वचनं श्रुत्वा सौमित्रिस्त्वरयान्वितः । आचक्षेऽथ रामाय स संप्राप्तं
 तपोधनम् ॥ ११ ॥ एवं ब्रुवंतं प्रोवाच लक्ष्मणं राघवो वचः । शीघ्रं प्रवेक्ष्यतां तात
 मुनिः सत्कारपूर्वकम् ॥ १२ ॥ लक्ष्मणस्तु तथेत्युक्त्वा प्रावेशयत तापसम् । स्वतेजसा
 ज्वलंतं तं घृतसिक्तं यथानलम् ॥ १३ ॥ सोऽभिगम्य रघुश्रेष्ठं दीप्यमानः स्वतेजसा ।
 मुनिर्मधुरवाक्येन वर्धस्येत्याह राघवम् ॥ १४ ॥ तस्मै स मुनये रामः पूजां कृत्वा
 यथाविधि । पृष्ठानामयमव्यग्रो रामः पृष्ठोऽथ तेन सः ॥ १५ ॥ दिव्यासने समासीनो
 रामः प्रोवाच तापसम् । यदर्थमागतोऽसि त्वमिह तत्प्रापयस्व मे ॥ १६ ॥ वाक्येन
 चोदितस्तेन रामेणाह मुनिर्वचः । द्वंद्वमेव प्रयोक्तव्यमनालक्ष्यं तु तद्वचः ॥ १७ ॥
 नान्येन चैतच्छ्रोतव्यं नाख्यातव्यं च कस्यचित् । शृणुयाद्वा निरीक्षेद्वा यः स बध्यस्त्व-
 या प्रभो ॥ १८ ॥ तथेति च प्रतिज्ञाय रामो लक्ष्मणमब्रवीत् । तिष्ठ त्वं द्वारि सौमित्रे
 नायास्वन्न जनो रहः ॥ १९ ॥ यथागच्छति को वापि स बध्यो मे न संशयः । ततः प्राह

मुनिं रामो येन वा त्वं विसर्जितः ॥ २० ॥ यत्ते मनीषितं वाक्यं तद्वदस्व ममाग्रतः ।
 ततः प्राह मुनिर्वाक्यं शृणु राम यथातथम् ॥ २१ ॥ ब्रह्मणा प्रेषितोऽस्मीश कार्यार्थे
 तंऽतिकं प्रभो । अहं हि पूर्वजो देव तव पुत्रः परंतप ॥ २२ ॥ मायासंगमजो वीर
 कालः सर्वहरः स्मृतः । ब्रह्मा त्वामाह भगवान् सर्वदेवर्षिपूजितः ॥ २३ ॥ रक्षितुं
 स्वर्गलोकस्य समयस्ते महामते । पुरा त्वमेक पृथासील्लोकान् संहृत्य मायया ॥ २४ ॥
 भायंया सहितस्त्वं मामादौ पुत्रमजीजनः । तथा भोगवतं नागमनंतमुदकेशयम्
 ॥ २५ ॥ मायया जनयित्वा त्वं द्वौ ससत्त्वौ महाबली । मधुकैटभकौ दैत्यौ हत्वा मेदो-
 ऽस्थिसंचयम् ॥ २६ ॥ इमां पर्यंतसंयन्दां मेदिनीं पुरुषर्षभ । पद्मे दिव्याकंसंकाशे
 नाभ्यामुत्पाद्य मामपि ॥ २७ ॥ मां विधाय प्रजाध्यक्षं मयि सर्वं न्यवेदयत् । सोऽहं
 संयुक्तसंभारस्त्वामघोचं जगत्पते ॥ २८ ॥ रक्षां विधत्स्व भूतेभ्यो ये मे वीर्यापहारिणः ।
 ततस्त्वं कश्यपाज्जातो विष्णुर्धामनरूपधृक् ॥ २९ ॥ हतवानसि भूभारं वधाद्रक्षोगणस्य
 च । सर्वासुरसार्यमाणानु प्रजानु धरणीधर ॥ ३० ॥ रावणस्य वधाकांक्षी मर्त्यलोक-
 सुपागतः । दद्यात्पंसहस्राणि दद्यात्पञ्चतानि च ॥ ३१ ॥ कृत्वा बालस्य समयं त्रिदशे-

प्वात्मनः पुरः । स ते मनोरथः पूर्णः पूर्णं चायुषि ते नृपु ॥३२॥ कालस्तापसरूपेण
 त्वत्समीपमुपागमत् । ततो भूयश्च ते बुद्धिर्यदि राज्यमुपासितुम् ॥३३॥ तत्तथा भव
 भद्रं ते एवमाह पितामहः । यदि ते गमने बुद्धिर्देवलोकं जितेन्द्रिय ॥ ३४ ॥ सनाथा
 विष्णुना देवा भवंतु विगतज्वराः । चतुर्मुखस्य तद्वाक्यं श्रुत्वा कालेन भाषितम्
 ॥३५॥ हसन् रामस्तदा वाक्यं कृत्स्नस्यांतकमब्रवीत् । श्रुतं तव वचो मेऽद्य ममापीष्ट-
 तरं तु तत् ॥ ३६ ॥ संतोषः परमो ज्ञेयस्त्वदागमनकारणात् । त्रयाणामपि लोकानां
 कार्यार्थं मम संभवः ॥३७॥ भद्रं तेऽस्त्वागमिष्यामि यत् एवाहमागतः । मनोरथस्तु
 संप्राप्तो न मेऽत्रास्ति विचारणा ॥ ३८ ॥ मत्सेवकानां देवानां सर्वकार्येषु वै मया ।
 स्थातव्यं मायया पुत्र यथा चाह प्रजापतिः ॥ ३९ ॥ एवं तयोः कथयतोर्दुर्वासा मुनि-
 रभ्यगात् । राजद्वारं राघवस्य दर्शनापेक्षया द्रुतम् ॥ ४० ॥ मुनिलक्ष्मणमासाद्य दुर्वा-
 सा वाक्यमब्रवीत् । शीघ्रं दर्शय रामं मे कार्यं मेऽयंतमाहितम् ॥ ४१ ॥ तच्छ्रुत्वा
 प्राह सौमित्रिमुनिं ज्वलनतेजसम् । रामेण कार्यं किं तेऽद्य किं तेऽभीष्टं करोम्यहम्
 ॥ ४२ ॥ राजा कार्यांतरे व्यग्रो मुहूर्तं संप्रतीक्ष्यताम् । तच्छ्रुत्वा क्रोधसंतप्तो मुनिः

सौमित्रिमग्रवीत् ॥ ४३ ॥ अस्मिन् क्षणे तु सौमित्रे न दर्शयसि चेद्विभुम् । रामं
 सविषयं वंशं भस्मीकुर्यां न संशयः ॥ ४४ ॥ श्रुत्वा तद्वचनं घोरमृपेदुर्वाससो भृशम् ।
 स्वरूपं तस्य वाक्यस्य चिंतयित्वा स लक्ष्मणः ॥ ४५ ॥ सर्वनाशाद्वरं मेऽद्य नाशो
 लोकस्य कारणात् । निश्चित्यैवं ततो गत्वा रामाय प्राह लक्ष्मणः ॥ ४६ ॥ सौमित्रेऽप्येवमवचनं
 श्रुत्वा रामः कालं व्यसर्जयत् । शीघ्रं निर्गम्य रामोऽपि ददर्शात्रेः सुतं मुनिम् ॥ ४७ ॥
 रामोऽभिवाद्य संप्रीतो मुनिं पप्रच्छ सादरम् । किं कायं ते करोमीति मुनिमाह रघूत्तमः
 ॥ ४८ ॥ तच्छ्रुत्वा रामवचनं दुर्वासा राममग्रवीत् । अद्य वर्षसहस्राणामुपवाससमाप-
 नम् ॥ ४९ ॥ अतो भोजनमिच्छामि सिद्धं यत्ते रघूत्तम । रामो मुनिवचः श्रुत्वा संतो-
 पेण समन्वितः ॥ ५० ॥ स सिद्धमद्यं मुनये यथावत्समुपाहरत् । मुनिर्भुषत्वाद्यममृतं
 संतुष्टः पुनरभ्यगात् ॥ ५१ ॥ स्वमाश्रमं गते तस्मिन् रामः सस्मार भाषितम् । कालेन
 शोकदुःखार्तो विमनाश्चातिविह्वलः ॥ ५२ ॥ अवाञ्मुखो दीनमना न शशाकाभिभाषि-
 तुम् । मनसा लक्ष्मणं ज्ञात्वा हतप्रायं रघूद्वहः ॥ ५३ ॥ अवाञ्मुखो बभूवाथ तूष्णी-
 मेवास्त्रिलेश्वरः । ततो रामं विलोक्याह सौमित्रिदुःखसंयुतम् ॥ ५४ ॥ तूर्णोन्मूलितं
 चिंतयंतं गदंतं स्नेहबंधनम् । मरुते त्यज संतापं जहि मां रघुनन्दन ॥ ५५ ॥ गतिः

कालस्य कलिता पूर्वमेवेदशी प्रभो । त्वयि हीनप्रतिज्ञे तु नरको मे ध्रुवं भवेत् ॥ ५६ ॥
 मयि प्रीतिर्यदि भवेद्यद्यनुग्राह्यता तव । त्यक्त्वा शंकां जहि प्राज्ञ मा मा धर्मं त्यज
 प्रभो ॥ ५७ ॥ सौमित्रिणोक्तं तच्छ्रुत्वा रामश्चलितमानसः । आहूय मंत्रिणः सर्वान्
 वसिष्ठं चेदमब्रवीत् ॥ ५८ ॥ मुनेरागमनं यत्तु कालस्यापि हि भाषितम् । प्रतिज्ञामा-
 त्मनश्चैव सर्वमावेदयत्प्रभुः ॥ ५९ ॥ श्रुत्वा रामस्य वचनं मंत्रिणः सपुरोहिताः । ऊचुः
 प्रांजलयः सर्वे राममक्लिष्टकारिणम् ॥ ६० ॥ पूर्वमेव हि निर्दिष्टं तव भूभारहारिणः ।
 लक्ष्मणेन वियोगस्ते ज्ञातो विज्ञानचक्षुषा ॥ ६१ ॥ त्यजाशु लक्ष्मणं राम मा प्रतिज्ञां
 त्यज प्रभो । प्रतिज्ञाते परित्यक्ते धर्मो भवति निष्फलः ॥ ६२ ॥ धर्मे नष्टेऽखिले राम
 त्रैलोक्यं नश्यति ध्रुवम् । त्वं तु सर्वस्य लोकस्य पालकोऽसि रघूत्तम ॥ ६३ ॥ त्यक्त्वा
 लक्ष्मणमेवैकं त्रैलोक्यं त्रातुमर्हसि । रामो धर्मार्थसहितं वाक्यं तेपामनिन्दितम् ॥ ६४ ॥
 सभामध्ये समाश्रुत्य प्राह सौमित्रिमंजसा । यथेष्टं गच्छ सौमित्रे माभूद्धर्मस्य संशयः
 ॥ ६५ ॥ परित्यागो बधो वापि सतामेवोभयं समम् । पृथगुक्ते रघुश्रेष्ठे दुःखव्याकुलि-
 तेक्षणः ॥ ६६ ॥ रामं प्रणम्य सौमित्रिः शीघ्रं गृहमगात्स्वकम् । ततोऽगात्सरयूतीर-
 माचम्य स कृताञ्जलिः ॥ ६७ ॥ नव द्वाराणि संयम्य मूर्ध्नि प्राणमधारयत् । यदक्षरं

परं ब्रह्म वासुदेवाख्यमव्ययम् ॥ ६८ ॥ पदं तत्परमं धाम चेतसा सोऽभ्यर्चितयत् ।
वायुरोधेन संयुक्तं सर्वे देवाः सहर्षयः ॥ ६९ ॥ साम्रयो लक्ष्मणं पुष्पैस्तुष्टुष्व समा-
किरन् । अट्टयं विबुधैः कैश्चित्सशरीरं स वासवः ॥ ७० ॥ गृहीत्वा लक्ष्मणं शक्रः
स्वर्गलोकमथागमत् । ततो विष्णोश्चतुर्भागं तं देवं सुरसत्तमः । सर्वे देवर्षयो दृष्ट्वा
लक्ष्मणं समपूजयन् ॥ ७१ ॥ लक्ष्मणे हि दिवमागते हरौ सिद्धलोकगतयोगिनस्तदा ।
ब्रह्मणा सह समागमन्मुदा द्रष्टुमाहितमहाहिरूपकम् ॥ ७२ ॥ इति श्रीमदध्यात्म-
रामायणे उमामहेश्वरसंवादे उत्तरकांडे अष्टमः सर्गः ॥ ८ ॥

श्रीमहादेव उवाच ॥ लक्ष्मणं तु परित्यज्य रामो दुःखसमन्वितः । मंत्रिणो
नैगमांश्चैव वसिष्ठं चेदमब्रवीत् ॥ १ ॥ अभिपेक्ष्यामि भरतमधिराज्ये महामतिम् ।
अथ चाहं गमिष्यामि लक्ष्मणस्य पदानुगः ॥ २ ॥ एवमुक्ते रघुश्रेष्ठे पौरजानपदास्तदा ।
द्रुमा इव छिन्नमूला दुःखाताः पतिता भुवि ॥ ३ ॥ मूर्च्छितो भरतो वापि श्रुत्वा रामा-
सिभाषितम् । गहंयामास राज्यं स प्राहेदं रामसन्निधौ ॥ ४ ॥ सत्येन च क्षपे नाहं
त्वां विना विविधा भुवि । कांक्षे राज्यं रघुश्रेष्ठ क्षपे स्वर्गपादयोः प्रभो ॥ ५ ॥ इमौ

कुशीलवो राज्ञभिर्पिचस्व राघव । कोशलेषु कुशं वीरमुत्तरेषु लवं तथा ॥ ६ ॥ गच्छं-
 तु दूतास्त्वरितं शत्रुघ्नानयनाय हि । अस्माकमेतद्गमनं स्वर्वासाय शृणोतु सः ॥ ७ ॥
 भरतेनोदितं श्रुत्वा पतितास्ताः समीक्ष्य तम् । प्रजाश्च भयसंविप्सा रामविश्लेषकातराः
 ॥ ८ ॥ वसिष्ठो भगवान् राममुवाच सदयं वचः । पश्य तातादरात्सर्वा पतिता भूतले
 प्रजाः ॥ ९ ॥ तासां भावानुगं राम प्रसादं कर्तुमर्हसि । श्रुत्वा वसिष्ठवचनं ताः
 समुत्थाप्य पूज्य च ॥ १० ॥ सज्जहो रघुनाथस्ताः किं करोमीति चाब्रवीत् । ततः प्रांज-
 लयः प्रोचुः प्रजा भक्त्या रघूद्गहम् ॥ ११ ॥ गतुमिच्छसि यत्र त्वमनुगच्छामहे वयम् ।
 अस्माकमेवा परमा प्रीतिर्धर्मोऽयमक्षयः ॥ १२ ॥ तवानुगमने राम हृद्गता नो दृढा
 मतिः । पुत्रदारादिभिः सार्धमनुयामोऽद्य सर्वथा ॥ १३ ॥ तपोवनं वा स्वर्गं वा पुरं
 वा रघुनन्दन । ज्ञात्वा तेषां मनोदाढ्यं कालस्य वचनं यथा ॥ १४ ॥ भक्तं पौरजनं चैव
 यादमित्याह राघवः । कृत्वैवं निश्चयं रामस्तस्मिन्नेवाहनि प्रभुः ॥ १५ ॥ प्रस्थापयामास
 च तौ रामभद्रः कुशीलवौ । अष्टौ रथसहस्राणि सहस्रं चैव दंतिनाम् ॥ १६ ॥ पाष्टं
 चाश्वसहस्राणामेकैकस्मै ददौ बलम् । बहुरक्षौ बहुधनौ हृष्टपुष्टजनावृतौ ॥ १७ ॥
 अभिवाच्य गतौ रामं कृच्छ्रेण तु कुशीलवौ । शत्रुघ्नानयने दूतान्प्रेषयामास राघवः ।

ते दूतास्त्वरितं गत्वा शत्रुघ्नाय न्यवेदयन् ॥ १८ ॥ कालस्यागमनं पश्चादग्निपुत्रस्य
चेष्टितम् । लक्ष्मणस्य च निर्याणं प्रतिक्षां राघवस्य च ॥ १९ ॥ पुत्राभिपेक्षनं चैव सर्वं
रामचिकीर्षितम् । श्रुत्वा तद्भूतवचनं शत्रुघ्नः कुलनाशनम् ॥ २० ॥ व्यथितोऽपि घृतिं
लब्ध्वा पुत्रावाहूय सत्वरः । अभिपिच्य सुबाहुं वै मथुरायां महाबलः ॥ २१ ॥ यूप-
केतुं च विदिशानगरे शत्रुसूदनः । अयोध्यां त्वरितं प्रागात्स्वयं रामदिदक्षया ॥ २२ ॥
ददर्श च महात्मानं तेजसा ज्वलनप्रभम् । दुकूलयुगसंवीतं ऋषिभिश्चाक्षयैर्गृतम्
॥ २३ ॥ अभिवाद्य रमानाथं शत्रुघ्नो रघुपुंगवम् । प्राञ्जलिर्धर्मसहितं वाक्यं प्राह
महामतिः ॥ २४ ॥ अभिपिच्य सुतौ तत्र राज्ये राजीवलोचन । तवानुगमने राज-
न्विद्धि मां कृतनिश्चयम् ॥ २५ ॥ त्यक्तुं नार्हसि मां वीर भक्तं तव विशेषतः । शत्रुघ्नस्य
दृष्टां बुद्धिं विज्ञाय रघुनन्दनः ॥ २६ ॥ सञ्जीभन्तु मध्याह्ने भवानित्यग्रवीद्वचः । अथ
क्षणात्समुत्पेतुर्वानराः कामरूपिणः ॥ २७ ॥ ऋक्षाश्च राक्षसाश्चैव गोपुच्छाश्च सहस्रशः ।
ऋषीणां देवतानां च पुत्रा रामस्य निर्गमम् ॥ २८ ॥ श्रुत्वा प्रोचू रघुश्रेष्ठं सर्वे वानर-
राक्षसाः । तवानुगमने विद्धि निश्चिताथांन्वि नः प्रभो ॥ २९ ॥ पृतस्मिन्नंतरे रामं

सुग्रीवोऽपि महाबलः । यथावदभिवाद्याह राघवं भक्तवत्सलम् ॥३०॥ अभिपिच्यङ्गदं
 राज्ये आगतोऽस्मि महाबलम् । तवानुगमने राम विद्धि मां कृतनिश्चयम् ॥ ३१ ॥
 श्रुत्वा तेषां दृढं वाक्यं ऋक्षवानररक्षसाम् । विभीषणमुवाचेदं वचनं मृदु सादरम्
 ॥३२॥ धरिष्यति धरा यावत्प्रजास्तावत्प्रशाधि मे । वचनाद्वाक्षसं राज्यं शापितोऽसि
 ममोपरि ॥३३॥ न किञ्चिदुत्तरं वाच्यं त्वया मत्कृतकारणात् । एवं विभीषणं तूक्त्वा
 हनूमन्तमथाग्रवीत् ॥३४॥ मारुते त्वं चिरं जीव ममाज्ञां मा मृषा कृथाः । जायवंत-
 मथ ग्राह तिष्ठ त्वं द्वापरांतरे ॥३५॥ मया साधं भवेद्युद्धं यत्किञ्चित्कारणांतरे ।
 ततस्तान् राघवः ग्राह ऋक्षराक्षसवानरान् । सर्वानेव मया साधं प्रयातेति दयान्वितः
 ॥३६॥ ततः प्रभाते रघुवंशनाथो विशालवक्षाः सितकंजनेत्रः । पुरोधसं ग्राह वसिष्ठ-
 मायं यांस्वप्निहोत्राणि पुरो गुरो मे ॥३७॥ ततो वसिष्ठोऽपि चकार सर्वं प्रास्थानिकं
 कर्म महद्विधानात् । क्षौमांशरो दर्भपवित्रपाणिर्महाप्रयाणाय गृहीतबुद्धिः ॥ ३८ ॥
 निष्क्रम्य रामो नगरात्सिताभ्राच्छीव यातः शशिकोटिकांतिः । रामस्य सव्ये सितप-
 त्रहस्ता पद्मा गता पद्मविशालनेत्रा ॥३९॥ पार्श्वेऽथ दक्षेऽरुणकंजहस्ता श्यामा ययौ
 भूरपि दीप्यमाना । शस्त्राणि शस्त्राणि धनुश्च बाणा जग्मुः पुरस्ताद्भृतविग्रहास्ते

॥ ४० ॥ वेदाश्च सर्वे धृतविग्रहाश्च ययुश्च सर्वे सुनयश्च दिव्याः । माता
 श्रुतीनां प्रणवेन साध्वी ययौ हरिं व्याहृतिभिः समेता ॥ ४१ ॥ गच्छंतमेवानुगता
 जनास्ते सपुत्रदाराः सह बंधुवर्गैः । अनावृतद्वारमिवापवर्गं रामं व्रजंतं ययुरासकामाः ।
 सांतःपुरः सानुचरः सभार्यः शत्रुघ्नयुक्तो भरतोऽनुयायात् ॥ ४२ ॥ गच्छंतमालोक्य
 रमासमेतं श्रीराघवं पौरजनाः समस्ताः । सवालवृद्धाश्च ययुर्द्विजाभ्याः सामात्यवर्गाश्च
 समंत्रिणो ययुः ॥ ४३ ॥ सर्वे गताः क्षत्रमुखाः प्रहृष्टा वैश्याश्च शूद्राश्च तथा परे च ।
 सुग्रीवमुख्या हरिपुंगवाश्च स्नाता विशुद्धाः शुभशब्दयुक्ताः ॥ ४४ ॥ न कश्चिदासी-
 न्भवदुःखयुक्तो दीनोऽथवा बालसुखेषु सक्तः । आनंदरूपानुगता विरक्ता ययुश्च रामं
 पशुभृत्यवर्गैः ॥ ४५ ॥ भूतान्यदृश्यानि च यानि तत्र ये प्राणिनः स्थावरजंगमाश्च ।
 साक्षात्परात्मानमनंतशक्तिं जग्मुर्विरक्ताः परमेकमीशम् ॥ ४६ ॥ नासीदयोध्यानगरे तु
 जंतुः कश्चित्तदा राममना न यातः । शून्यं यभूवाखिलमेव तत्र पुरं गते राजनि राम-
 चंद्रे ॥ ४७ ॥ ततोऽतिदूरं नगरात्स गत्वा दृष्ट्वा नदीं तां हरिनेत्रजाताम् । ननंद रामः
 स्मृतपावनोऽतो ददशं चाशेषमिदं हृदिस्थम् ॥ ४८ ॥ अथागतस्तत्र पितामहो महान्
 देवाश्च सर्वे ऋषयश्च सिद्धाः । विमानकोटीभिरपारपारं समावृतं खं सुरसेविताभिः

॥४९॥ रविप्रकाशाभिरभिस्फुरत्स्वं ज्योतिर्मयं तत्र नभो बभूव । स्वयंप्रकाशैर्म-
 हतां महद्भिः समानृतं पुण्यकृतां वरिष्ठैः ॥५०॥ वबुश्च चाताश्च सुगंधवन्तो ववपं
 वृष्टिः कुसुमाचलीनाम् । उपस्थिते देवमृदंगनादे गायत्सु विद्याधरकिन्नरेषु ॥५१॥
 रामस्तु पद्भ्यां सरयूजलं सकृत्स्पृष्ट्वा परिक्रामदनंतशक्तिः ॥ ५२ ॥ ब्रह्मा तदा प्राह
 कृतांजलिस्तं रामं परात्मन् परमेश्वरस्त्वम् । विष्णुः सदानंदमयोऽसि पूर्णो जानासि
 तत्त्वं निजमैशमेकम् । तथापि दासस्य ममाखिलेश कृतं वचो भक्तपरोऽसि विद्वन्
 ॥५३॥ त्वं भ्रातृभिर्विष्णवमेवमाद्यं प्रविश्य देहं परिपाहि देवान् । यद्वा परो वा यदि
 रोचते तं प्रविश्य देहं परिपाहि नस्त्वम् ॥५४॥ त्वमेव देवाधिपतिश्च विष्णुर्ज्ञानंति
 न त्वां पुरुषा विना माम् । सहस्रकृत्वस्तु नमो नमस्ते प्रसीद देवेश पुनर्नमस्ते ॥५५॥
 पितामहप्रार्थनया स रामः पश्यत्सु देवेषु महाप्रकाशः । मुष्णंश्च चक्षूंषि दिवौकसां
 तदा बभूव चक्रादियुतश्चतुर्भुजः ॥५६॥ शेषो बभूवेश्वरतल्पभूतः सौमित्रिरत्यद्भुत-
 भोगधारी । बभूवतुश्चक्रधरो च दिव्यौ कैकेयिसूनुलंबणांतकश्च ॥५७॥ सीता च
 लक्ष्मीरभवत्पुरेव रामो हि विष्णुः पुरुषः पुराणः । सहानुजः पूर्वशरीरकेण बभूव

तेजोमयदिव्यमूर्तिः ॥५८॥ विष्णुं समासाद्य सुरैर्द्रमुखा देवाश्च सिद्धा मुनयश्च
 यक्षाः । पितामहाद्याः परितः परेशं स्ववैर्गुणतः परिपूरयन्तः ॥५९॥ आनन्दसंज्ञावित-
 पूर्णचित्ता बभूवुरे प्राप्तमनोरथास्ते । तदाह विष्णुर्दुर्दिणं महात्मा एते हि भक्ता मयि
 चानुरक्ताः ॥६०॥ यातं दिवं मामनुयाति सर्वं तिर्यक्शरीरा अपि पुण्ययुक्ताः ।
 वैकुण्ठसाम्यं परमं प्रयांतु समाविशस्वाशु ममाज्ञया त्वम् ॥६१॥ श्रुत्वा हरेर्वापय-
 मथाग्रवीत्कः सांतानिकान्यातु विचित्रभोगान् । लोकान्मदीयोपरि दीप्यमानांस्त्वद्भा-
 वयुक्ताः कृतपुण्यपुंजाः ॥६२॥ ये चापि ते राम पवित्रनाम् गृणन्ति मर्त्या लयकाल
 एव । अज्ञानतो वापि भजन्तु लोकांस्तानेव योगैरपि चाधिगम्यान् ॥६३॥ ततोऽपि
 हृष्टा हरिराक्षसाद्याः स्पृष्ट्वा जलं त्यक्तकलेवरास्ते । प्रपेदिरे प्राक्तनमेव रूपं यदंशजा
 ऋक्षहरीश्वरास्ते ॥६४॥ प्रभाकरं प्राप हरिप्रवीरः सुग्रीव आदित्यजवीर्यवत्त्वात् ॥६५॥
 ततो विमग्नाः सरयूजलेषु नराः परित्यज्य मनुष्यदेहम् । आरुह्य दिव्याभरणा विमानं
 प्राप्सुश्च ते सांतनिकाख्यलोकान् ॥६६॥ तिर्यक्प्रजाता अपि रामदृष्टा जलं प्रविष्टा
 दिवमेव याताः । दिदृक्षुर्वा जानपदाश्च लोका रामं समालोक्य विमुक्तसंगाः ॥६७॥

स्मृत्वा हरिं लोकगुरुं परेशं स्पृष्ट्वा जलं स्वर्गमवापुरंजः । एतावदेवोत्तरमाह शंभुः
 श्रीरामचंद्रस्य कथावशेषम् । यः पादमप्यत्र पठेत्स पापाद्विमुच्यते जन्मसहस्रजातात्
 ॥६८॥ दिने दिने पापचयं प्रकुर्वन्पठेत्तरः श्लोकमपीह भक्त्या । विमुक्तसर्वाधचयः
 प्रयाति रामेति सालोभ्यमनन्यलभ्यम् ॥६९॥ आख्यानमेतद्रघुनायकस्य कृतं पुरा
 राघवचोदितेन । महेश्वरेणास्रभविष्यदर्थं श्रुत्वा तु रामः परितोषमेति ॥७०॥ रामा-
 यणं काव्यमनंतपुण्यं धीशंकरेणाभिहितं भवान्यै । भक्त्या पठेद्यः शृणुयात्स पापैर्विमु-
 च्यते जन्मशतोद्भवैश्च ॥७१॥ अध्यात्मरामं पठतश्च नित्यं श्रोतुश्च भक्त्या लिखितुश्च
 रामः । अतिप्रसन्नश्च सदा समीपे सीतासमेतः श्रियमातनोति ॥७२॥ रामायणं जनम-
 नोहरमादिकाव्यं प्रज्ञादिभिः सुरवरैरपि संस्तुतं च । श्रद्धान्वितः पठति यः शृणुयात्तु
 नित्यं विष्णोः प्रयाति सदनं स विशुद्धदेहः ॥७३॥ इति श्रीमदध्यात्मरामायणे उमा-
 महेश्वरसंवादे उत्तरकांडे नवमः सर्गः ॥ ९ ॥ ॥ समाप्तमिदमुत्तरकांडम् ॥

अध्यात्मोत्तरकांडे सर्गा ग्रहसंख्या परिक्षिताः ।

अनुशाससंख्या श्लोकानां पुनरावृत्तसंख्याश्च पुरुषार्थोक्तः ॥१॥

इदं पुस्तकं मुंबय्यां पाण्डुरङ्ग जावजी इत्येतैः स्वकीये
निर्णयसागराख्यमुद्रणालये रामचंद्र येसू शेडगे-
द्वारा मुद्रयित्वा प्रकाशितम् ।

(दशमावृत्तिः ।)

पट्टिलक्षरः—पाण्डुरंग जावजी	{	निर्णयसागर प्रेस,
प्रिन्टरः—रामचंद्र येसू शेडगे		२३ कोलभाट लेन, मुंबई.

• शके १८४४, मन १९२३.

